

مطلب بالجمیل

از
غلام رسول مهر

چھ روپے

قیمت :-

ناشر :- چمن بک ڈپو - اردو بازار - دہلی نمبر ۶

خواجہ پرسدہ دہلی

مطبوعہ :

آپ ہمارے کتابی سلسلے کا حصہ بن سکتے
ہیں مزید اس طرح کی شاندار،
مفید اور نایاب کتب کے حصول کے لئے
ہمارے ویس ایپ گروپ کو جوائن کریں

ایڈمن پینل

عبداللہ عتیق : 03478848884

صدر طاہر : 03340120123

حسنین سیالوی : 03056406067

بِسْمِ اللّٰهِ الرَّحْمٰنِ الرَّحِیْمِ

دیباچہ

’بانگ ورا‘ کے مطالب کی شرح میں تفصیلاً عرض کیا جا چکا ہے کہ کلام اقبال کی تشریح کیوں ضروری محسوس ہوئی۔ یہ پہلو بھی واضح کر چکا ہوں کہ اس سلسلہ میں زیادہ بسط و تفصیل سے کام لیا جاتا اور ایک ایسا مسئلہ کو کھل کھول کر بیان کیا جاتا تو تشریح بہت ضخیم ہو جاتیں اور عام قاری ان سے استفادہ نہ کر سکتے، لہذا تشریح مطالب کا ایسا انداز اختیار کیا گیا کہ کتابیں زیادہ ضخیم نہ ہونے پائیں اور اشعار کا مفہوم بخوبی ذہن نشین ہو جائے۔ چنانچہ مشکل الفاظ و تراکیب اور اشعار کے معنوی محاسن کی توضیح کے علاوہ مسائل کے متعلق بھی ایسے اشارے جا بجا کر دیئے گئے ہیں کہ خواندگان کرام ان سے بہ طریق احسن مستفید ہو سکیں۔ کوشش برابر یہ رہی کہ اقبال کے مفہوم میں اپنی طرف سے کوئی آمیزش نہ ہونے پائے، تاہم اس سلسلہ میں یہ دعویٰ کرنا مشکل ہے کہ جو کچھ ان کتابوں میں لکھا گیا، اقبال کی غرض و غایت واقعی وہی

تھی۔ اگر کسی مقام پر کسی صاحب کو یہ احساس ہو کہ شارح نے اصل حدود سے
تجاوز کیا ہے تو اس کا ذمہ دار۔۔۔ مجھ ہی کو قرار دینا چاہیے۔ ایسے مقامات
کے متعلق ارباب ذوق شارح کو مطلع فرمائیں گے تو وہ شکریے کے مستحق
ہوں گے۔ یہ کتابیں کلام اقبال کے مطالعہ میں معاون کی حیثیت رکھتی ہیں
اس سے زیادہ ان کی کوئی حیثیت نہیں۔

’بانگ درا‘ اقبال کی اردو نظموں کا پہلا مجموعہ تھا۔ اس میں ۱۹۲۲ء
تک کا وہ سارا اردو کلام شامل ہے، جو افادہ عام کے اعتبار سے اقبال کے
معیار انتخاب پر پورا اترتا تھا اور جس کی اشاعت و حفاظت ان کے نقطہ
نگاہ سے ضروری تھی۔ اس میں ہر قسم کا کلام شامل ہے، مثلاً قومی نظمیں، قدرتی
مناظر پر نظمیں، اخلاقی نظمیں، مرثیے، قطعے، غزلیات، ظریفانہ کلام وغیرہ
’بانگ درا‘ کی اشاعت سے ان کی توجہ فارسی پر مبذول ہو چکی تھی اور وہ اسرارِ
خودی اور رموزِ بے خودی شائع کر چکے تھے، جنہیں ان کی مستقل تعلیم میں
بنیادی حیثیت حاصل ہے۔ اس کے بعد ’پیام مشرق‘ اور ’زبور مجسم‘ اور
’جاوید نامہ‘ شائع ہوئیں۔ یہ بھی فارسی ہی میں تھیں۔ ان کے بعد پھر اردو پر
متوجہ ہو گئے۔ اس دور کا پہلا مجموعہ ’بال جبریل‘ ہے، جس میں ’زبور مجسم‘ کے
انداز کی اردو غزلیں بھی ہیں، ’پیام مشرق‘ کے انداز کی رباعیات بھی۔ ان
کے علاوہ بعض ایسی نظمیں ہیں جن کی مثال شاید ہی کسی زبان کے شاعر و ادب
میں مل سکے۔ مثلاً ’مسجدِ قرطبہ‘، ’ذوق و شوق‘، پھر متفرق قطعات بھی ہیں،
جن کی بنا پر ’بال جبریل‘ کے آخری حصہ کو ’غربِ کلیم‘ کی تمہید سمجھنا چاہیے۔

’بانگِ دہرا‘ کا روانِ ملت ہی نہیں، میرے اندازے کے مطابق کاروانِ
انسانیت کے لئے جاوہِ پیمائی کی پہلی دعوت تھی۔ ’بالِ جبریل‘ میں تبلا یا گناہ
کہ جاوہِ پیمائی کے بعد اس قافلہ کو منزلِ مقصود پر پہنچنے کے لئے کیا کچھ کرنا چاہئے
اقبالِ شمع اور شاعر میں فرماتے ہیں:

کہ گئے ہیں شاعریِ خودلیست از پیغمبری
ہاں سناوے محفلِ ملت کو پیغامِ سرور و شاد

اسی مناسبت سے اس مجموعہ کلام کا نام ’بالِ جبریل‘ رکھا گیا۔ گویا جو
کچھ پیش کیا جا رہا ہے، یہ اسلام کی الہامی تعلیمات سے ماخوذ ہے اور انہیں
تعلیماتِ پر عمل پیرائی کی دعوت ہے۔

بدلاشبہ ’بالِ جبریل‘ میں مضمونوں اور عنوانوں کا وہ تنوع نہ ملے گا،
جس سے ’بانگِ درا‘ فریفتہ ہے، لیکن اس کتاب میں اقبال کی اصل تعلیمِ جاوہ
معین، زیادہ واضح اور زیادہ روشن نظر آئے گی اور یہ بھی ان کے فطری نمائندہ
کی دل آویزی و معجز نمائی سے لبِ رہبر ہے۔ حقائقِ حیات کو شعر کے لباس میں
پیش کرنا سہل نہیں۔ اس نقطہ نگاہ سے ’بالِ جبریل‘ اور ’شربِ کلیم‘ کو دیکھا جائے
تو اہل نظر کو اندازہ ہو سکے گا کہ اقبالِ عظمت کے کس بلند مقام پر فائز ہیں۔
ایسی مثالیں دنیا کے شعر و ادب میں غالباً بہت ہی کم مل سکیں۔

’بالِ جبریل‘ کی تعلیم کا خلاصہ اس کے سرورق والے شعر سے واضح ہے:

اٹھ کہ خورشید کا سامانِ سفر تازہ کریں
نفسِ سوختہ شام و سحر تازہ کریں

وہ زندگی کے نئے آفتاب کی نمود کا پیغام دے رہے ہیں تاکہ اس دنیا کے
 شام و سحر کی بے کیفی ختم ہو اور ان تازگی و شادابی کی نئی شان جلوہ گر
 ہو جائے۔

مسلم ٹاؤن - لاہور
 ۱۰ جنوری ۱۹۵۶ء

محر

فہرست

نمبر شمار	مضمون	صفحہ	نمبر شمار	مضمون	صفحہ
۱	ابتدائی حصہ غزلیں (۲۸-۱۶۴)	۱۶	۱۶	فرمان خدا	۲۳۴
۲	قصیدہ بہ اتباع سنائی	۱۷	۱۷	رباعی	۲۳۸
۳	رباعیات ۱۶۷-۱۷۲	۱۸	۱۸	ذوق و شوق	۲۳۹
۴	دعا ۱۷۳-۱۷۹	۱۹	۱۹	پروانہ اور حکینو	۲۵۰
۵	رباعی ۱۸۰-۱۸۶	۲۰	۲۰	جاوید کے نام	۲۵۱
۶	مسجد قرطبہ ۱۸۱	۲۱	۲۱	گدائی	۲۵۲
۷	قید خانے میں معتقد کی فریاد	۲۲	۲۲	ملا اور رہشت	۲۵۵
۸	عبدالرحمن اول کا بویا ہوا	۲۳	۲۳	دین و سیاست	۲۵۶
	کچور کا پہلا درخت ۲۱۰	۲۴	۲۴	الارض رشد	۵۹
۹	رباعی ۲۱۲	۲۵	۲۵	ایک نوجوان کے نام	۲۵۴
۱۰	ہسپانیہ ۲۱۵	۲۶	۲۶	نصیحت	۲۶۳
۱۱	رباعی ۲۱۷	۲۷	۲۷	لالہ زار اللہ علیہ	۲۶۳
۱۲	طارق کی دعا ۲۱۸	۲۸	۲۸	قطعہ	۲۶۶
۱۳	رباعی ۲۲۲	۲۹	۲۹	ساتی نامہ	۲۶۷
۱۴	لبن ۲۲۵	۳۰	۳۰	زمانہ	۲۸۶
۱۵	فرشتوں کا گیت ۲۳۲	۳۱	۳۱	فرشتے آدم کو جنت سے رخصت کرتے ہیں	۲۹۰

نمبر شمار	مضمون	صفحہ	نمبر شمار	مضمون	صفحہ
۳۲	روح ارضی آدم کا استقبال کرتی ہے	۲۹۱	۴۹	پنجاب کے دیہقان سے	۳۳۴
۳۳	قطعہ	۲۹۲	۵۰	نادر شاہ افغان	۳۳۵
۳۴	پیرو مرید	۳۰۴	۵۱	خوش حال خاں کی وصیت	۳۳۶
۳۵	رباعی	۳۰۸	۵۲	تاتاری کا خواب	۳۳۸
۳۶	جبریل و ابلیس	۳۰۹	۵۳	حال و مقام	۳۴۱
۳۷	قطعہ	۳۱۱	۵۴	ابوالعلا معری	۳۴۲
۳۸	اذان	۳۱۱	۵۵	سنیا	۳۴۳
۳۹	قطعہ	۳۱۲	۵۶	پنجاب کے پیرزادوں سے	۳۴۷
۴۰	محبت	۳۱۵	۵۷	سیاست	۳۴۹
۴۱	ستارے کا پیغام	۳۱۸	۵۸	فقر	۳۵۰
۴۲	جاوید کے نام	۳۱۹	۵۹	خودی	۳۵۱
۴۳	فلسفہ و مذہب	۳۲۰	۶۰	جدائی	۳۵۲
۴۴	یورپ سے ایک خط	۳۲۳	۶۱	خاتقاہ	۳۵۲
۴۵	جواب	۳۲۴	۶۲	ابلیس کی عرضداشت	۳۵۳
۴۶	نیولین کے مزار پر	۳۲۵	۶۳	لادو	۳۵۵
۴۷	مسولینی	۳۲۸	۶۴	یرواخذ	۳۵۵
۴۸	سوال	۳۳۰	۶۵	شیخ مکتب سے	۳۵۶
			۶۶	فلسفی	۳۵۷

نمبر شمار	مضمون	صفحہ	نمبر شمار	مضمون	صفحہ
۶۷	شاہین	۳۵۸	۷۱	یورپ	۳۵۸
۶۸	باغی مرید	۳۵۹	۷۲	آزادی افکار	۳۵۹
۶۹	ہارون کی آخری نصیحت	۳۶۰	۷۳	شیر اور چمچ	۳۶۰
۷۰	ماہر نفسیات سے	۳۶۱	۷۴	چیونٹی اور عقاب	۳۶۱

غنوان

عنوان

اقبال نے خود فرمایا ہے کہ یہ شعر بھرتی بہری کے کلام سے ماخوذ ہے۔
 بھرتی بہری زمانہ قدیم میں مالوہ کا حکمران تھا۔ ابتدائی زندگی عیش و عشرت میں بسر
 کی، پھر ایک دم طبیعت بادشاہی اور دنیا داری سے بیزار ہو گئی اور سب کچھ چھوڑ کر
 درویش بن گیا۔ غالباً اسی زمانہ میں اس نے بعض کتابیں لکھیں۔ زیر غور شعر
 بھرتی کے مندرجہ ذیل حکیمانہ قول سے ماخوذ ہے:
 عقل کے زور سے کسی شخص کا کسی مور کھ کوراہ راست پر لانے کے لئے
 کوشش کرنا ایسا ہی بے سود ہے جیسا کہ شخص کا سست ہاتھی کو کنول کے ڈنٹھل سے
 روکنا یا سرس کے نازک ریشوں سے ہیرے میں چسپا کرنا۔
 اقبال کہتے ہیں کہ پھول کی پتی ہیرے کا جگر کاٹ سکتی ہے اور
 ناممکن ممکن بن سکتا ہے، لیکن بے سمجھ آدمی پر نرم و نازک کلام کا کچھ اثر نہیں
 ہو سکتا۔

(۱)

ذات: باری تعالیٰ کی ہستی، وجود مطلق، نقش بند، نقش باندھنے والا،
نقش بندہ والا، نقاش۔ صفات: باری تعالیٰ کی وہ صفات جن کی وجہ سے
انسانوں میں ذات کا صحیح تصور پیدا ہوتا ہے۔ رستخیز: قیامت۔
۱۔ میرے عشق کے نغموں سے ذات کی بارگاہِ خاص میں شور پیدا ہو گیا
اور ان نغموں کے باعث صفات کے بت خانے سے پناہ خدا کے
غلغلے بلند ہونے لگے۔

مطلب یہ کہ میں ذات باری تعالیٰ کا عاشق ہوئی جب میں نے جوشِ عشق
میں آہ و فریاد شروع کی تو وہ اتنی درد انگیز اور اتنی پرسوز تھی کہ ذات باری تعالیٰ
کی خاص بارگاہ میں ایک شویہ پیدا ہو گیا اور صفات کے بت کدے سے توالا ماں
والحفیظ کی صدائیں اٹھنے لگیں۔

اسلوب بیان کے اعتبار سے شعر میں دو لفظ خاص طور پر قابلِ غور ہیں:
ایک حریم دوسرا بت کدہ، حریم اس مقام کو کہتے ہیں جس میں کسی کو داخل ہونے کی اجازت
نہ ہو یقیناً ذات باری تعالیٰ تک کوئی نہیں پہنچ سکتا، لہذا اس کے لئے حریم
کا لفظ نہایت موزوں ہے۔ باری تعالیٰ کے متعلق تصور باندھنے کے لئے
صفات مقرر ہوئیں یعنی ذات پاک علیم ہے، سمیع ہے، کریم ہے، رحیم ہے وغیرہ
عاشق ذات نے ان صفات کو بت تصور کیا، اس لئے کہ یہ غیر ذلت ہیں لہذا
بت کدے کا لفظ استعمال کیا۔ عاشق ذات نہ صفات کی طرف متوجہ ہو سکتا
ہے اور نہ ان پر قناعت کر سکتا ہے۔ اسے حضوری کے امکان و عدم امکان سے

بھی کوئی بحث نہیں ہوتی۔ وہ چاہتا ہے کہ ذات کے بے حجاب دیکھے، اگرچہ خود ایک ہی جلوے میں بھسم ہو کر رہ جائے۔ اب شعر کے اسلوب بیان پر غور کیجئے۔ فرماتے ہیں کہ میری عاشقانہ صداؤں سے حریم ذات میں تو شور مچا ہوا لیکن صفات کے بت خانے سے پناہ خدا کے نعرے اٹھنے لگے۔ اس لئے بھی کہ عاشق ذات کی فریاد و صفات سے آگے بڑھنا چاہتی ہے، اس لئے بھی کہ یہ فریاد و صفات کے بت توڑے بغیر ذات تک نہیں پہنچ سکتی۔ لہذا بت خانے سے الامان بحفیظا کے سوا اور کیا سنا جاسکتا تھا۔

۲۔ حور اور فرشتے میرے تخیلات کی زنجیروں میں قید ہیں یعنی اگرچہ وہ غیر مادی ہیں لیکن میں جس کی فریاد و حریم ناز میں شور پیدا کر سکتی ہے، ان کی حقیقت کو خوب سمجھ چکا ہوں۔ میری نگاہ اتنی بے باک ہے کہ اس نے ذات کی تجلیات میں خلل پیدا کر دیا ہے یعنی وہ اپنی اصل حالت پر قائم نہیں رہیں۔

۳۔ اگرچہ میں نے تیری تلاش میں بت خانے اور کعبے کے نقشے تیار کر لئے اور جگہ جگہ مختلف قسم کی عبادت گاہیں بنالیں۔ لیکن ان عبادت گاہوں میں تیرا کوئی نشان نہ مل سکا تو میں نے اپنی آہ و فریاد سے کعبے اور بت خانے دونوں میں قیامت پر پا کر دی۔

۴۔ کبھی تو میری نگاہ میں اتنی تیزی پیدا ہو گئی کہ اس نے ہستی کا دل چیر ڈالا اور اس میں سے تیر کی مانند گزر گئی۔ کبھی وہ میرے اپنے ہی پیدا کئے ہوئے وحیم و گمان میں الجھ کر رہ گئی۔

اس شعر میں انسان کی مختلف حالتوں کا نقشہ انتہائی خوبی سے پیش کیا گیا ہے۔

۵۔ اے میرے محبوب! اس کائنات کے سینے میں میں ہی تو ایک بھید تھا۔
تو نے یہ کیا غضب کیا کہ مجھے فاش کیے رکھ دیا۔
اس نظم میں اصل خطاب محبوب حقیقی سے ہے۔ اشعار کے عام مطالب
دارخ کر دیے گئے، لیکن ان سے حقیقی لذت اندوزی ذوقی و وجدانی چیز ہے۔
صحفی تشریح پر موقوف نہیں۔

رباعی

اے محبوب! کیا تیری صراحی میں شراب نہیں رہی؟ کیا تو میرا ساقی نہیں؟
اگر ان دونوں سوالوں کا جواب نفی میں نہیں، اثبات میں ہے، یعنی تو میرا ساقی
بھی ہے اور تیرے پاس شراب کی بھی کمی نہیں تو مجھے بتا، کیا یہ مناسب ہے
کہ سمندر سے پیاسے کو شبنم کی مانند چند قطرے مل جائیں؟ اسے تو رزاقی نہیں کہ
سکتے، یہ تو کھلی ہوئی کجوسی ہے۔ رزاقی کی شان یہ ہے کہ سمندر سے پیاسا جس
قدر چاہے پی لے۔ اس لئے کہ سمندر میں کافی کمی واقع نہیں ہو سکتی۔

(۲)

۱۔ اگر ستارے ٹیڑھے چل رہے ہیں اور ان کی رفتار درست نہیں تو اس کا
ذمہ دار میں کیوں کر ہو سکتا ہوں؟ آسمان میرا نہیں، تیرا ہے اور تو ہی ستاروں
کو سیدھا چلانے کا مختار ہے۔ ہیں دنیا کی فکر میں کیوں مبتلا ہوں؟ دنیا میری
نہیں تیری ہے۔

مراد یہ ہے کہ اس کائنات میں جو کچھ ہو رہا ہے، وہ اللہ تعالیٰ کی مصلحت کے

مطابق ہو رہا ہے جس سے ہمیں کوئی آگاہی نہیں۔ ہمارا کام صرف یہ ہے کہ انکو میں
کے جھگڑوں میں نہ پڑیں اور خدا نے ہماری رہنمائی کے لئے جو حکم دے رکھے ہیں۔
ان کی تعمیل کرتے رہیں۔

۲۔ اگر لامکاں میں جہاں تیری ذات کی خاص جلوہ فرمایاں ہیں، عشق و عاشقی
کے ہنگامے نظر نہیں آتے تو یہ کس کا قصور ہے؟ اے خدا! لامکاں میرا نہیں،
تیرا ہے، تو اپنی مرضی سے جہاں جو چاہے، پیدا کر لے۔

۳۔ مازل کی صبح کو جب اس کائنات کی پیدائش ہوئی، ابلیس نے تیرا حکم
ماننے سے انکار کر دیا۔ سوال پیدا ہوتا ہے کہ اسے انکار کا جو صلہ کیونکر ہوا؟
اس سوال کا جواب میں کیا دے سکتا ہوں؟ وہ تیرا زواں ہے میرا نہیں یعنی ابلیس
کے انکار کی مصلحت بھی خدا ہی کو معلوم ہے، انسان یہ بھی نہیں پاسکتا۔

۴۔ اس حقیقت میں کوئی شبہ نہیں کہ حضرت محمد مصطفیٰ صلی اللہ علیہ وآلہ وسلم
بھی تیرے ہیں۔ تو نے انہیں خاتم الرسل بنایا۔ تو نے انہیں سب سے آخر میں
کائنات کی ہدایت کے لئے بھیجا۔ جبریلؑ بھی تیرے ہیں۔ وہ تمام انبیاء کے پاس
تیرا پیغام پہنچاتے اور تیرے احکام لاتے۔ رے قرآن مجید بھی تیری نازل کی ہوئی
آخری کتاب ہے مگر یہ سچی بات جسے جذبہ عشق کہتے ہیں، یہ بھی تو تیرا ہی ترجمان
ہے، میرا نہیں۔

۵۔ اے خدا! تیری اس دنیا میں ماضی وقت تک روشنی باقی ہے، جب تک
خاکِ انسان کا ستارہ چمک رہا ہے۔ اگر یہ ستارہ ڈوب گیا اور آدم خاکِ نوزدال
آگیا تو اس میں میرا کیا بگڑے گا؟ جو نقصان ہوگا، تیرا ہی ہوگا۔

(۳)

۱۔ اے میرے محبوب! تو اپنی تابعدار زلفوں کو اور بھی تاب دار بنا دے۔
ان میں پہلے بھی اگرچہ بڑے پیچ و خم ہیں ان میں اور اضافہ کر دے۔ میری عقل اور سمجھ
میرے دل اور نگاہ، سب کو زلفوں کے دام میں الجھا کر شکار کر لے یعنی میری ہر شے
اپنے قبضہ میں لے لے اور مجھے اپنی ذات میں گم کر دے۔

۲۔ اے میرے محبوب! بھلا یہ بھی کوئی بات ہے کہ عشق بھی پردے میں ہو اور
حسن بھی پردے میں؟ تو حسن ہے یا تو اپنے چہرے سے پردہ اٹھا دے اور ظاہر ہو
جایا مجھے ظاہر کر دے تاکہ میں عشق کے جوہر دکھا سکوں۔

۳۔ تو ایک وسیع سمندر ہے جس کے کنارے کا کچھ پتا نہیں لگ سکتا، میں
نہ اسی ندی ہوں۔ یا تو مجھے اپنی آغوش میں لے لے تاکہ میں بے کنارہ بن جاؤں
یا مجھی کو وسعت دے کر بے کنارہ کر دے۔

۴۔ میں سپی ہوں۔ میری گود میں جو موتی ہے، اس کی آبروتیرے ہاتھ ہے یعنی
تو ہی اسے آب و تاب بخش سکتا ہے، تو ہی اس کی قدر و قیمت قائم رکھ سکتا ہے۔
اگر میں پوت ہوں تو تو مجھے ایسا موتی بنا دے جو بادشاہوں کے لائق ہو۔

۵۔ اگر نئی بہار کے نغمے میری قسمت میں نہیں تو میرے ادھ جھلے سانس کو بہار
کی خوش خبری دینے والا پرندہ بنا دے۔

مطلب یہ کہ میری عمر مسلمانوں کو دنیا میں از سر نو عروج کی منزل پر پہنچانے
کے لئے وقف رہی۔ اگر میں اس عروج کی بہار تک زندہ نہیں رہ سکتا تو اے باری
تعالیٰ! اپنے لطف و کرم سے ایسی صورت پیدا کر دے کہ میرا وجود و عروج کی

تہید بن جائے۔

۶۔ مجھے تو نے بہشت سے کوہج کا حکم کیوں دیا تھا؟ تیرے حکم کے ماتحت میں اس دنیا میں آگیا اور جو کام سپرد ہوا تھا اس میں لگ گیا۔ یہ کام بہت لمبا ہے اور جلد ختم نہیں ہو سکتا۔ نہ میں اسے ادھورا چھوڑ سکتا ہوں۔ اب مہربانی فرما کر میرا انتظار کر۔

۷۔ قیامت کے دن جب میرا اعمال نامہ تیرے دربار پیش ہوگا تو مجھے اپنے گناہوں پر یقیناً شرم آئے گی۔ یہ شر رحیم و کریم خدا کی رحمت کو جوش میں لائے گی۔ شیخ سعدیؒ نے گلستاں کے مقدمہ میں لکھا ہے کہ خدا بندے کی فریاد سن کر فرشتوں سے کہے گا مجھے اپنے بندے سے جیسا آتی ہے، میرے سوا اس کا کوئی نہیں۔ گویا گناہوں پر بندہ کی ندامت اور شرمساری اس کی مغفرت کا سامان بن جائے گی۔

یہ شعر کہتے وقت اقبالؒ کے سامنے غالباً شیخ سعدیؒ کا یہ شعر تھا:

کریم بین و لطف خداوندگار

گنہ بندہ کردار مست و او شرمسار

بندے کے لئے شرمساری کے دو پہلو ہوں گے، ایک اپنے گناہوں

پر شرمساری دوسرے گناہوں کے باوجود بخشے جانے پر شرمساری

ربانی

اے خدا! مسلمانوں کے دلوں کو پھر اپنی محبت سے بھر دے اور انہیں

وفاداری کے راستے پر لگا دے۔ وہ اصل مقصود سے نا آشنا ہو چکے ہیں۔ انہیں
پھر انہی نوات بابرکات سے آشنائی کا شرف بخش دے۔ اگرچہ انہیں دولت و
ثروت نہیں ملی۔ غریبی میں گزارہ کر رہے ہیں اور جو کی معنی ٹھارہ ہے ہیں، تاہم
انہیں حضرت علی مرتضیٰؑ کی سی قوت بازو عطا فرما۔

آخری شعر میں خوبی یہ ہے کہ حضرت علی مرتضیٰؑ بھی عموماً جوہی کی رد کی کھاتے
تھے۔ اقبال نے یہ مضمون کئی مقامات پر باندھا ہے مثلاً بانگ درا میں:

ترہی خاک میں ہے اگر شر تو خیال فقر و غنا نہ کر
کہ جہاں میں نان شہیر پر ہے مدار قوت جیدریؑ

(۴)

۱۔ اے خدا میری فریاد اثر کرے یا نہ کرے، لیکن اسے سن لوں۔ اور صبح رہے
کہ میں داد کا طلب گار نہیں، بلکہ ایسی تھنجھٹوں سے بالکل آزاد ہوں۔
۲۔ ایک طرف خاک کی مٹھی یعنی انسان ہے۔ پھر اس کے لئے دنیا میں بلاؤں
اور مصیبتوں کے جھکڑ ہیں۔ آسمانوں کی پوری وسعت میں یہی جھکڑ پھیلے ہوئے
ہیں۔ میں کیا عرض کروں کہ تیرے شوق تخلیق کا یہ کرشمہ لطف عنایت ہے یا تو غصہ؟
۳۔ بے شک بہار نے پھول پیدا کئے، لیکن باغ کی ہوا میں پھولوں کا شہنائی
نہ رہ سکا چند ہی روز میں کلیاں پھوٹیں، پھلیں اور مرجھا گئیں۔ اب تو ہی فرما کہ
اسے فصل بہار کہیں یا اسے بادِ مراد سمجھیں؟

۴۔ میں بے شک قصود اور یہی ہوں، جسے کہیں سے اٹھا کر یہاں بھیج دیا
گیا، لیکن یہ عرض کر دینا چاہتا ہوں کہ دنیا کا ویرانہ تیرے فرشتے آباد نہ کر سکے اسے

میں نے ہی آباد کیا اور گل و گلزار بنایا ۔

۵۔ یہ دنیا جو آنی و فانی ہے اور اسے پائنداری نصیب نہیں، میرے وجود سے پہلے ایک چٹیل میدان تھی میری ہی محنت و جانفشانی سے اس میں رونق اور چل پھل پیدا ہوئی اور اسی لئے یہ مجھے دعائیں دے رہی ہے ۔

۶۔ میری طبیعت کو شروع سے خطرے پسند ہیں۔ میں بلاؤں اور مصیبتوں میں خوش ہوتا ہوں۔ مجھے وہ باغ ہرگز پسند نہیں جہاں کوئی شکاری گھات لگائے نہ بیٹھا ہو، یعنی میں نے ہر قسم کے خطرات قبول کئے اور اس دنیا کی رونق کو کہیں سے کہیں پہنچا دیا۔

۷۔ عشق و عاشقی تیرے قدسیوں کے بس کی بات نہیں۔ یہ انہیں کا کام ہے جن کے حوصلے بلند اور ہمتیں ارجمند ہوں۔

اس نظم میں انسان کی سرگزشت محنت و مشقت بیان کر کے اس کی اشرقت ثابت کی گئی ہے۔

رباعی

اے خدا! مسلمان نوجوانوں کو میری صبح کے وقت کی فریاد عطا کر۔ یہ شہباز کے بچے ہیں، انہیں وہ بل و پروے جن سے انتہائی بلند یوں پر اڑیں میری آرزو اس کے سوچے نہیں کہ بصیرت کا جو نور مجھے عطا ہوا ہے، وہ عام ہو جائے۔ اور ہر جگہ پھیل جائے۔

(۵)

مستعار بلفظی معنی مانگی ہوئی، اصطلاحی عارضی اور فانی۔

۱۔ فانی اور عارضی زندگی کے عشق کی حقیقت کیا ہے؟ جو جو قائم نہ رہے
والا ہوا وہ ہمیشہ قائم رہنے والے اور غیر فانی وجود سے کیا محبت کر سکتا ہے؟
مطلب یہ ہے کہ انسان کی زندگی چند روزہ ہے، وہ خدا کی ذات سے عشق
کے حوصلے کیا پورے کر سکتا ہے؟

۲۔ جس عشق کے چراغ کو موت کی پھونک گل کر سکے، اس میں فراق کی تربیب
اور محبوب کے انتظار کا کیا مزہ ہے؟

۳۔ میری حقیقت کیا ہے؟ لمحہ بھر کے لئے چمکنا اور ختم ہو جانا۔ چمکاری کا
شعلہ سے الجھنا سراسر حیا ہے۔

اس شمع میں شعلہ سے مراد ذات باری تعالیٰ ہے اور شمع سے فانی انسان ہے۔
۴۔ اے خدا! پہلے مجھے ہمیشہ کی زندگی عطا کر، پھر میرے تڑپتے ہوئے دل کے
ذوق و شوق کا تاشادیکھ۔

۵۔ مجھے وہ کائنات جس کی چمن اور فطش ہمیشہ قائم رہے اور وہ درد
عطا کر جس کی ٹہنیں کبھی نہ مٹ سکے۔

(۶)

ناپیدا کراں جس کا کنارہ نظر نہ آئے۔ خود نگہداری: اپنے آپ کو
نگاہ میں رکھنا۔ ونبالہ پشت، پیچھے۔

۱۔ عشق میں میری خاک پریشاں ہو رہی ہے۔ یہ خاک پریشاں ہو کر کہیں دل

نہیں جائے ناب دل ہی کی وجہ سے میں مشکلات میں مبتلا ہوں۔ یہ نہ ہوتا تو عشق
بھی رہ جاتا کہیں پھر انہی مشکلوں سے سابقہ نہ پڑ جائے۔

مطلب یہ کہ میں مر جاؤں گا تو میری خاک پر لیشاں جو جلے گی اگر اس
سے پھر زلی پیدا ہو گیا تو جو مشکل زندگی میں میرے لئے مصیبت کا باعث بنی ہو
وہ زندگی کے بعد بھی میری پناہ نہ چھوڑے گی۔

۳۔ بہشت کی عوریں کہیں مجھے آہ و فریاد پر مجبور نہ کر دیں! اس دنیا میں تو
میرے دل کا سوز محفل کی رونق کا باعث بنا رہا، بہشت میں بھی یہی حالت
پیش نہ آجائے۔

۴۔ سفر میں کبھی ایسا بھی ہوتا ہے کہ مسافر جس منزل سے گزر جاتا ہے اس کی
یاد آجئے تڑپاتی رہتی ہے۔ میرے سینہ میں بھی ایک چھین سی رہ جوتی ہے کہیں یہ
چھین چھوڑی ہوئی منزل کا غم نہ بن جائے۔ اگر ایسا ہوا تو میں سفر جاری نہ رکھ سکوں گا۔
اور گزشتہ منزل ہی کے غم میں ابھار ہوں گا۔

۵۔ عشق نے مجھے ایسا سمندر بنا دیا جس کا کوئی کنارہ نظر نہیں آتا۔ مجھے
خوف ہے کہ میرا اپنی ذات پر نظر جائے رکھنا ہی میرے لئے کنارہ نہ بن جائے۔
مطلب یہ کہ عشق انسان کو بے پایاں سمندر بنا دیتا ہے، لیکن عشق کا خاصہ
یہ ہے کہ عاشق محبوب میں گم ہو جائے۔ مگر وہ اپنی حیثیت بحال رکھنا چاہے گا
تو وہ شے اس کا کنارہ بن جائے گی۔

۶۔ مجھے یہ اندیشہ پریشان کر رہا ہے کہ جب میں اس دنیا میں پہنچ جاؤں گا،
جو رنگ و بو سے بالکل پاک ہے تو میرا ~~عشق~~ شوق اور محبوب کی تلاش خود محفل کے

پچھے پچھے جانے کی صورت اختیار نہ کر لے۔

اس شغریں اس مشہور افسانہ کی طرف اشارہ ہے جو عام روایت کے مطابق مجنوں کو پیش آیا تھا یعنی لیلانے کے لئے قاصد کے ہاتھ پیغام بھیجا اور قاصد کے پچھے پچھے مجنوں خود بھی چل پڑا شغری کا مطلب یہ ہے کہ اس رنگ و بو کی دنیا میں تو مجھے محبوب مل نہ سکاد دوسری دنیا میں بھی کہیں یہی کیفیت پیش نہ آجائے۔

۶۔ خاکی انسان کے عروج اور سر بلندی کا تصور کر کے ستارے سے جا رہے ہیں۔ انہیں یہ ڈر کھائے جاتا ہے کہ یہ تارا جو پہلے ٹوٹ کر زمیں پر گر گیا تھا، کہیں پھر کمال کی منزل طے کرتا ہوا ماہِ کامل نہ بن جائے۔

سیاہی

اے خدا! تیری دنیا مرغ و مای کا جہان ہے یعنی اس کائنات میں جو کچھ ہے وہ تیرا پیدا کیا ہوا ہے۔ میری زندگی کی پوچھی صبح کے وقت کی آہ و فریاد ہے اور اسی کو میں اپنی دنیا سمجھتا ہوں۔

تیری دنیا میں مجھے محکوم اور مجبور کی حیثیت حاصل ہے یعنی نہ حکم کی باگ ڈور میرے ہاتھ میں ہے نہ اختیار کی لیکن میری دنیا میں تیرے سوا کسی کی بادشاہی نہیں، اس لئے کہ میری آہ و فریاد کا مرکز صرف تُو ہے۔ میں بے اختیار، تو مختار ہے۔

(۷)

پیدائی: ظہور۔

۱۔ اے ساتی! دنیا میں انقلاب آگیا۔ زمانہ بدل گیا۔ ستاروں کی گردش

تیز ہو گئی۔ ہرزے کے دل میں قیامت کے دن جیسا شور و غوغا پاتا ہے۔
 ۲۔ اشد والوں کے پاس دین اور عقل کا جو سرمایہ تھا، لٹ گیا۔ کوئی شے باقی
 نہیں رہی یعنی دین، عقل اور علم و ہنر سے بالکل خالی ہو گئے۔ اے ساتی! کیس
 کافروں جیسے طور طریقہ والے کے خونریز غمزے کا کرشمہ ہے؟

۳۔ مسلمان اسی پرانی بیماری میں مبتلا ہیں، یعنی ان کے دل ایمان پر نچتے نہیں رہے
 وہ راہ حق سے ڈگمگا رہے ہیں۔ اے ساتی! اس بیماری کا علاج ایمان کا وہی آبِ
 حیات ہے، جسے خلق سے اتارنے ہی قلب و روح پر نشاط کی کیفیت چھا جائے
 وہی دل کی کمزوری اور ناچنگلی کو دور کر سکتا ہے۔

۴۔ اہل کعبہ یعنی مسلمانوں کے دل میں آرزو کا سوز پیدا نہیں ہوتا۔ آہ، وہ عالی
 ہمتی اور بلندوصلگی سے خالی ہو گئے۔ اے ساتی! کیا تجھے اس کا سبب معلوم ہے؟
 سبب یہ ہے کہ تو بے پردہ جلوہ نہیں دکھاتا۔ تیرے حسن کی تجلیاں اگرچہ آنکھوں
 کو منور کرتی رہتی ہیں، لیکن ابھی تک ان میں حجاب کا رنگ غالب ہے۔ حجاب
 بالکل اٹھ جائے تو ہر مسلمان کے دل میں وہی ذوق و شوق اور وہی جذبہ و آرزو
 پیدا ہو جائے جو اسلاف کرام کی خاص دولت تھی۔

۵۔ ایران کی سرزمین بھی وہی ہے، اس کی آب و گل میں بھی کوئی فرق نہیں آیا۔
 اس کا مشہور شہر تبریز بھی اپنی جگہ باقی ہے جو حضرت شمس کا وطن تھا، لیکن اے
 ساتی! کس قدر تعجب کا مقام ہے کہ اس سرزمین سے پھر مولانا روم جیسا کوئی شخص
 پیدا نہ ہوا۔ اس لئے کہ کوئی شمس تبریزی تربیت کے لئے موجود نہ رہا۔

۶۔ اقبال اپنے اس کھیت سے ناامید نہیں، جو اس وقت ویران نظر آ رہا ہے۔

گھر اس کے لئے تھوڑی سی دیاری کا انتظام ہو جائے تو کھیت کی مٹی بڑی زرخیز
ہے اور بڑی اچھی فصل دے گی۔

مراد یہ ہے کہ اگر ہم مسلمانوں کی ظاہری حالت کچھ اچھی نہیں لیکن مایوس
نہ ہونا چاہیے۔ ان قابلیت کے جوہر موجود ہیں۔ حالات زرا ناخوش ہوئے تو یہ ترقی
کے اعلیٰ درجہ پر پہنچ سکتے ہیں۔

۴۔ میں وہ فقیر ہوں جو راستہ پر بیٹھا رہتا ہے اور آگے جانے کا ارادہ ہے کچھ
دے دلا جاتے ہیں لیکن خدا کی رحمت دیکھتے کہ اس نے مجھے باو شاہی کے عہد بتا
دیئے اور میرے تھوڑے تھوڑے کلام کو وہ درجہ عطا ہوا کہ اگر دولت کی شکل میں اس کی
قیمت کا انداز کیا جائے تو ایران کے مشہور بادشاہ خسرو پرویز کے تمام خزانے
اس پر بچھاؤ رکھے جاسکتے ہیں۔

رہبان

اے خدا! یہ تیرا اتھالی کرم ہے کہ مجھے بے جوہر نہ رکھا اور طہرلی رہبان
جیسے بادشاہ کا غلام نہ بنایا یعنی جو میری دیکھتے اور بادشاہوں کی دربار داری سے
بھی دور رکھا۔

مجھے شک میری فطرت ہی یہ ہے کہ دنیا کے حالات پر گہری نظر رکھوں اور
پیش آنے والے واقعات کا اندازہ کرتا رہوں یہ میرا طبعی جوہر ہے لیکن خدا کا
شکر ہے کہ مجھے کسی چشمید کا پیالہ نہ بنایا۔

چشمید کا پیالہ بھی عام روایت کے مطابق آئندہ کے حالات بتا دیتا تھا۔ اسی

محافظ سے جام جمشید اور اقبال میں ایک گوتہ مناسبت ہوئی لیکن اقبال کا ثمر
یہ ہے کہ خدا نے اسے بادشاہوں سے بے نیاز رکھا۔

(۸)

نئی: خالی۔ تیغ جگر فالہ جو ہر روز تلوار و تلوار جس کی کاٹ بے نیاز ہو۔
۱۔ اسے ساقی! ایک مرتبہ پھر دیکھو پرائی شراب اور پیالے آج بھی پانی کر
مجھے کھویا ہوا مقام حاصل ہو جائے۔ ظاہر ہے کہ اس شراب سے مراد دین حق
کی وہ خالص شراب ہے جو مسلمانوں کو از سر نو سابقہ عروج و عظمت پر پہنچانے کے
۲۔ تین سو سال سے ہندوستان کے شراب خانے بند ہو چکے ہیں۔ یہ تکب
تک بند ہیں گے؟ اسے ساقی! مناسب یہ ہے کہ پہلے کی طرح پھر تیرا فیضان عام
ہو جائے اور دین حق کی شراب سب میں بٹنے لگے۔

تین سو سال کی مدت سے اندازہ ہوتا ہے کہ اشارہ حضرت مجدد الف
ثانی کی طرف ہے جنہوں نے جہانگیر کے عہد میں وفات پائی۔ انہوں نے اکبر اور
جہانگیر کے دور میں اچانک شریعت اور ترکہ باطن کے جوہر بیچ انتظامات فرما دیے
تھے اقبال ان سے بہت متاثر تھے۔

۳۔ اسے ساقی! میری غزل کی طرزی میں اس شراب کا کچھ چھٹے باقی تھا، شیخ کا فتویٰ
ہے کہ یہ بھی حرام ہے یعنی میں خدا شناسوں کے سلسلہ میں جو تھوڑا بہت کام کرنا
چاہتا ہوں، ہمارے ہند کے علماء اس سے کچھ لپٹنیدہ نہیں سمجھتے۔

۴۔ تحقیق کا شعل خدا کے مشیروں اور حجاز مردوں سے خالی ہو گیا۔ اسے ساقی!
اب وہی لوگ باقی رہ گئے ہیں جو یا تو صوفیوں کے غلام ہیں یا ظالموں کے۔

’صوفی‘ سے مراد وہ لوگ ہیں جنہوں نے جا بجا پیری کی گدیاں قائم کر رکھی ہیں پنجاب، سندھ اور سرحد کے علاقوں میں ان گدیوں کی کمی نہیں ملے گی۔
مراد آج کل کے عام مولوی ہیں جو چھوٹی چھوٹی باتوں کے لئے آپس میں جھگڑتے اور مسلمانوں کو باہم لڑاتے رہتے ہیں۔

۵۔ ہم عشق اور علم دونوں کے مالک تھے لیکن کچھ معلوم نہیں کہ عشق کی جو ہر دار تلوار کو بی اڑا لے گیا یا علم کے ہاتھ میں خالی میان رہ گیا جو کچھ کام نہیں سکتا۔
مطلب یہ کہ عشق حق موجود نہ ہو تو علم دین کی حیثیت وہی ہے۔ جیسے تلوار کے بغیر میان۔

۶۔ سینہ حقیقت شناسی کی لہر سے روشن ہو تو شمع کا سوز و گداز عین زندگی کا پیغام بن جاتا ہے جو بھی اسے سنتا ہے اس نئی روح پیدا ہو جاتی ہے۔ شاعر کا سینہ روشن نہ ہو تو اسے ساقی! شعور کی موت کی نیند سلا دیتا ہے۔
۷۔ اسے ساقی! تیرے پیالے میں وہ شراب موجود ہے جسے ماہ کامل کہنا زیادہ موزوں ہوگا۔ مجھ پر لطف فرما میری اندھیری رات کو اس ماہ کامل کی روشنی سے محروم نہ رکھا اور اس میں اجالا کر دے۔

ریاضی

مکان اور لامکاں کی اصل خود خدا ہے مکان کیا شے ہے؟ یہ بیان کا ایک طریقہ ہے جو ہم نے اختیار کر لیا ہے یعنی ایک اصطلاح بنالی ہے اور اس سے کام لینے لگے۔

اگر کوئی مچلی حضرت خضر سے یہ سوال کرے کہ حضرت! اور یا کہاں ہے؟ تو بتاؤ
اس کا کیا جواب دیا جائے گا؟

اس رباعی کا مفہوم یہ ہے کہ اشیا کا خارجی وجود حقیقی نہیں محض ہمارے
حواس نے یہ صورتیں قائم کر رکھی ہیں۔

(۹)

۱۔ میرے ساتی نے مجھے لا الہ الاہود نہیں کوئی عبادت کے لائق سوا اس کے
یعنی خدا کے کی شراب پلا کر عی اور تو کا فرق مٹا یا یعنی کوئی امتیاز باقی نہیں رکھا۔
۲۔ نہ مجھے شراب چاہیے، نہ فخر، ساتی کا آرزو مند ہوں، نہ جنگ و رباب کے
لغموں کا۔ مجھے تو پہاڑ کی خاموشی، ندی کا کنارہ اور اس پر خود بخوا کے پونے لالے
کے پھول چاہئیں۔ یہی چیزیں میرے قلب و روح کے لئے سکون کا سامان ہیں۔
۳۔ شراب خانے کے درویش کی بے نیازی کا انداز اور رنگ و دھنگ تو دیکھ،
وہ آب حیات کے چشمے پر پہنچ کر اپنا ظرف توڑ ڈالتا ہے یعنی عاشق حق نہ آب حیات
پینا چاہتا ہے نہ ساتھ رکھنا چاہتا ہے۔

۴۔ میرے پاس جس چھوٹے سے ظرف میں شراب بھری ہوئی ہے، اسے غنیمت
سمجھ رہا ہے ایسا اگیا ہے کہ خانقاہوں میں صوفیوں کے توپے خالی رہ گئے،
یعنی ان کے کسی ظرف میں عشق حق کی شراب کا ایک قطرہ بھی موجود نہیں۔

۵۔ میں نیا نیا نیاز بڑھوں میں شامل ہوا ہوں، بہتر یہی ہے کہ محبوب میرے
سامنے نہ آئے اور پردے میں رہے، اس لئے کہ دل تو ایک طرف، میری نگاہ،
دل سے بھی بڑھ کر بے اختیار سے اہرا سے قابو میں رکھا ہی نہیں جاسکتا۔ اس

شعر میں آغاز عشق کی بے تابیاں واضح کی گئی ہیں۔

۶۔ موتی اگرچہ سمندر کی لہروں میں دن گزارتا ہے لیکن وہ لہروں سے بالکل بے تعلق رہتا ہے اور اپنی فطرت کی پاکیزگی کے مصفا پانی سے وضو کرتا ہے اسی فطرت پاکیزہ ہونے کے باعث برابر پاکیزہ رہتا ہے۔

۷۔ رنگینی دل کش شعر کہنے والے شاعر کی نگاہ میں ایسا جاوہر ہے کہ گلاب اور لالے کے بھول ہنس کے فیض سے اور زیادہ شاداب و خوش رنگ بن جاتے ہیں۔

ریاضی

عشق مختلف صورتیں اختیار کرتا اور مختلف جہیں بدلتا ہے کبھی وہ آوارہ اور بے ٹھکانے ہوتا ہے اسے گھر یا کسی بھی سدھ بدھ نہیں رہتی کبھی وہ ایران کے مشہور بادشاہ نوشیروان کی طرح بادشاہوں کا بادشاہ بن جاتا ہے۔ کبھی زرہ یمن کے میدان جنگ میں آتا ہے کبھی محض حفاظت کا یہ سامان ہی الگ نہیں کرتا، بلکہ تلوار اور نیزہ بھی ساتھ نہیں لیتا۔ تاریخ میں ان مختلف صورتوں کی سیکڑوں مثالیں موجود ہیں مطلب یہ ہے کہ عشق حق کی کوئی خاص صورت نہیں موقع اور ماحول کے اعتبار سے اس کی صورتیں بدلتی رہتی ہیں۔

(۱۰)

ویر پو بندی : ویر کے بعد ملنا۔ الوندی : الوند سے متعلق۔ الوند ایران کا ایک مشہور پہاڑ ہے۔ مشا علی : بناؤ سنگار کرنا۔

۱۔ عشق میں محبوب کی آرزو کا سونہور و نہایت بیش قیمت سرمایہ ہے مگر مجھ سے کہا جائے کہ میں بندگی و شوق چھوڑ کر آقا کی بے نیازی لے لوں تو میں یہ سودا کبھی نہ کروں گا۔

۲۔ آزاد بندے کوئی پابندی اور کوئی قید قبول نہیں کر سکتے۔ اے خدا! تیرے عاشقوں کے لئے تو نہ موجود دنیا رہنے کے قابل ہے نہ آنے والی دنیا اس لئے کہ یہاں مرنے کی قید اور آنے والی دنیا میں جینے کی قید ہے۔

۳۔ اس دنیا میں کسی شخص کو موت سے چھٹکارا نہیں۔ وہ ہر حال میں مرے گا۔ یہ پابندی ہو گئی موت کے بعد آنے والی دنیا میں ہمیشہ کی زندگی ہوگی، لہذا وہاں جینے کی پابندی ہو گئی مازاد بندے دونوں جگہ طبیعت کے خلاف پابندیوں میں جکڑ گئے۔

۴۔ جو عاشق محبت کے کوچہ میں آوارہ اور سرگرداں پھر رہا ہے، محبوب کا پردے میں رہنا اس کے لئے اکسیر کا حکم رکھتا ہے کیونکہ محبوب کا جلوہ دیکھ کے بعد نظر آتا ہے اور عشق کی آگ بھڑکتی رہتی ہے کہ یہ محبوب کا فراق عشق کی آگ کے لئے جوا کا کام دیتا ہے۔

۵۔ شہباز کے لئے آشیاں بنا کر رہنا ذلت کا باعث ہے۔ وہ ہمارے اور افواج جنگوں ہی میں زندگی کے دن بسر کر لیتا ہے۔

۶۔ مراد یہ ہے کہ علی بہت دور بندہ صلاہ و اخرو کو اسباب سے زیادہ علامت رہنا چاہئے اور یہ ان کے لئے زیادہ بھی نہیں۔

۷۔ حضرت اسمعیلؑ نے فرزند کی جن قاعدوں اور طور طریقوں کا بے مثال

عملی نمونہ پیش کیا، وہ انہیں کس نے سکھائے تھے؟ ان کی تعلیم انہیں کہاں ملی تھی؟ کیا یہ سب کچھ کسی درس گاہ میں سکھایا گیا تھا؟ حاشا وکلا یہ تو ان کے والد ماجد حضرت ابراہیمؑ کی ہپاک نظر کا فیض تھا۔

اس شعر میں حضرت اسمعیلؑ کے واقعہ قربانی کی طرف اشارہ ہے۔ قرآنی

مجید میں ارشاد ہے:

فَلَمَّا بَلَغَ مَعَهُ
السَّهْيَ قَالَ يَا بُنَيَّ إِنِّي
أَرَىٰ فِي الْمَنَازِلِ
أَذْبَاحًا مِّنْكَ فَاظْطَرُّ
ذَاتُورِي؟ قَالَ يَا أَبَتِ
أَفْعَلْ مَا تُؤْمَرُ
سَتَجِدُنِي إِن شَاءَ اللَّهُ

مِنَ الصَّابِرِينَ ۝ (سورہ صافات)

پھر جب حضرت اسمعیلؑ حضرت ابراہیمؑ کے ہمراہ دھڑنے کی عمر کو پہنچے تو حضرت ابراہیمؑ نے کہا، بیٹا! میں نے خواب میں دیکھا کہ میں تجھے ذبح کرتا ہوں۔ پھر تو بتا کہ تیری کیا رائے ہے حضرت اسمعیلؑ نے کہا، ابا جان! وہی کیجئے جس کا آپ کو حکم دیا جائے۔ منشاء شد اب مجھے صابروں پائیں گے۔

گویا والد ماجد کی زبان مبارک سے قربانی کا اشارہ پاتے ہی بے تاؤل کہا کہ بارگاہ خلافت سے آپ کے لئے جو حکم صادر ہوا ہے، اسے پورا کیجئے۔ فرزند کی کے آداب کی اس سے بہتر مثال تاریخ انسانیت میں نہیں ملتی۔ یہ تربیت و رنگاہ کی نہ تھی ہوا قبائل مسلمانوں کے نونہالوں کو اسی تربیت کا پکیر بنا نا چاہتے ہیں۔

۶۔ میری قبریت دور غرم والے لوگوں کے لئے زیارت گاہ بن گئی ہے۔ وہ گروہ دیگر وہ چلے آ رہے ہیں اور کیوں نہ آئیں؟ میں نے راستہ کی گروہ کو جو ہر طرف آوارہ

پھر یہی تھی، پہاڑ کی طرح جمنے اور بے پناہ ہو جانے کے بھید بتا دیتے یعنی میں اس وجہ سے عالی ہمت انسانوں کے نزدیک احترام کا مرکز بنا کہ میری تعلیم نے ملت اسلامیہ کو اعلیٰ درجہ کے استحکام کا طریقہ بتا دیا۔

۷۔ ذاتی جوہروں کے کٹھن کو کسی بڑاؤ سنگار کی کیا ضرورت ہے؟ قدرت لالے کے پھولوں کو خود ہی مہتری لگاتی ہے۔

مطلب یہ ہے کہ اچھی اور دل نشین باتوں کے لئے ارادگی کی ضرورت نہیں ہوتی۔ وہ تو خود بخود دلوں میں اثر جاتی ہیں۔

رباگی

اس رباگی میں بھی عشق کی مختلف حالتیں بیان کی گئی ہیں۔ فرماتے ہیں، عشق کبھی تو پہاڑوں کی تنہائی پسند کرتا ہے جہاں کسی سے واسطہ نہ پڑے کبھی وہ محفل اور اس کے سوز و سرور کی طرف مائل ہو جاتا ہے۔

کبھی محراب اور منبر کو زینت بختا ہے یعنی امام اور خطیب بن جاتا ہے۔ کبھی حضرت علیؑ کی طرح خیبر کا قلعہ توڑ کر رکھ دیتا ہے۔

جیسا کہ پہلے بتایا جا چکا ہے، یہ عشق کی مختلف حالتوں اور کیفیتوں کا نقشہ ہے اور ان تمام حالتوں کی مثالیں تاریخ میں موجود ہیں۔

(۱۱)

۱۔ اے میرے محبوب! کیا تجھے وہ زمانہ یاد نہیں، جب پہلے پہل میرا دل تیرے عشق میں مبتلا ہوا تھا؟ مجھے عشق کے سبق مل رہے تھے اور سبق یاد نہ ہونے پر تیری

نگاہ کے تازیانے مجھ پر پڑتے تھے۔

۲۔ موجودہ زمانہ کے جو بہت درس گاہوں میں تیار ہوتے ہیں، وہ کس کام کے ہیں؟
نہ ان میں، کافرانہ ادائیں موجود ہیں اور نہ ان کی تراش خراش میں آزر کی ہنرمندی کا کوئی
کرشمہ نظر آتا ہے، یعنی نہ ان کا ظاہر آراستہ ہے نہ باطن۔

اس شعر میں موجودہ زمانے کے نظام تعلیم و تربیت کی بے مانگی و ضح کی گئی ہے۔
۳۔ دنیا کی فضا اگرچہ بہت کشادہ ہے، لیکن اس میں ایسا کوئی گوشہ نظر نہیں آتا
جہاں آرام اور بے فکری سے رہا جاسکے۔ یہ عجیب دنیا ہے۔ نہ یہ قفس بن سکتی ہے، نہ
آشیاں۔ آرام اور بے فکری کی یہی دو صورتیں ہیں کہ یا تو کسی کی قید میں رہے گھونسل
بنا کر آناؤانہ زندگی بسر کرے۔

۴۔ اے ساقی! انگور کی پیل اس انتظار میں ہے کہ اس پر پیرے لطف و کرم
کی بارش ہو، جس کی برکت سے اس میں تازگی آئے، انگور لگیں اور ان سے خالص
شراب تیار ہو۔ یہ اس لئے کہ حجم کے شراب خانوں میں پہلی شراب باقی نہ رہی اور نئی
شراب کی ضرورت پیش آگئی۔

۵۔ میں نے عشق و محبت کے نغمے الپے تو میرے ہم نواؤں نے سمجھ لیا کہ
یہ سب بہار کی آمد کے کرشمے ہیں، اس لئے کہ بہار آنے پر پرندے خوش ہستی سے
بے تکلف گانے لگتے ہیں۔ آہ، انہیں کیا معلوم کہ عشق و محبت کے نغمے الپے
کس درجہ مشکل ہیں اور ان میں دل و جگر کا خون کس طرح بے دریغ صرف کرنا پڑتا ہے۔
۶۔ اے خدا! اس دنیا میں زندگی کی رونق اور چیل چیل انہیں جانباڑوں کے
دم سے ہے، جو تیری راہ میں شہید ہوئے۔ گویا یہ دنیا انہیں کی خاک اور خون سے

تیار ہوئی ہے۔ ان شہیدوں کا اتمام کیلئے ہے؟ محض یہ کہ انہیں ہمیشہ کے لئے تریب
اور بے قراری عطا ہو جائے، یعنی وہ اس دنیا میں کسی انعام کے خواہش مند نہیں،
صرف یہ چاہتے ہیں کہ جن مقاصد کی خاطر انہوں نے جانیں دیں، انہیں پورا کر دینے کے
لئے ہنگامہ جہاد و کرم رہے۔

۷۔ اے رحیم و کریم خدا! تیرے لطف و کرم کی بدولت میری زندگی کے دن
گزر رہے ہیں نہ مجھے دوستوں سے گلے کی ضرورت پڑی، نہ زمانے کی شکایت
میری زبان پر آئی۔ تیرے لطف و کرم نے مجھے ہر طرف سے بے نیاز کر دیا۔

رباعی

لا یخزنون: اشارہ ہے اس آیت کی طرف: اَلَا اِنَّ اَوْلِیَاءَ اللّٰهِ
لَا خَوْفٌ عَلَیْهِمْ وَ لَا هُمْ یَحْزَنُونَ طرہ یاد رکھو، جو اللہ کے دوست
ہیں، ان کے لئے نہ تو کسی طرح کا خوف ہو گا، نہ کسی طرح کی غمگینی۔

اے خدا! مجھے ان بزرگوں کا سا عشق عطا کر جو پہلے زبانے میں گزر چکے
ہیں اور مجھے اس پاک گروہ میں شامل کر دے، جسے تو نے خوف اور غمگینی سے محفوظ
رہنے کی خوش خبر سنارکھی ہے۔

میں عقل کی گتھان سلجھا چکا ہوں، فلسفہ اور حکمت کا کوئی بھی مشکل مسئلہ
ایسا نہیں، جسے میں نے حل نہ کر لیا ہو۔ اب میری آرزو ہے کہ مجھے عشق کی دیوانگی
کا منصب عطا ہو۔

(۱۲)

ہنگامہ لشویر: قیامت کا ہنگامہ۔

۱۔ گل لالہ کا ضمیر رنگین شراب سے لبالب بھر گیا۔ عموماً نے یہ کیفیت دیکھی
تو شراب سے پرہیز کا قصہ ختم کر دیا اور پینے کے لئے تیار ہو گیا۔

۲۔ عشق نے جہاں بھی اپنی بساط بچھا فقیر اور درویشوں پر ویسے شہنشاہوں
کی سلطنت کا وارث بنا دیا۔

یہ خالی دعویٰ نہیں، تاریخ انسانیت کا ہر صفحہ اس کا گواہ ہے عشق سے
مراد عشق حق بھی ہے اور عشق مقاصد بھی یعنی جہاں عشق حق ہو گا وہاں درویشوں کو
لازمًا حکمرانی اور فرماں فرمائی کا درجہ حاصل ہو جائے گا لیکن عشق ایسی چیز ہے
کہ اگر کوئی درویش محض سلطنت کا مقصد لے کر کھڑا ہو جائے اور اس کے لئے
جان و مال و جہد میں لگا رہے تو عشق کا فائدہ ہے وہ بھی اپنے مقصد سے
محروم نہ رہے گا۔ تاریخ میں ایسی بھی سیکڑوں مثالیں موجود ہیں۔

۳۔ اس دنیا کے ستارے بہت پرانے ہو گئے۔ آسمان بھی خاصا بوسیدہ
ہو چکا ہے۔ مجھے ایسی دنیا تو بھی پسند آسکتی ہے؟ میں تو اس دنیا کا منتظر
ہوں جو ابھی پیدا ہوئی ہو اور اس میں جدت و تازگی کے آثار نظر آئیں۔

۴۔ کسی کو معلوم نہیں کہ قیامت کا ہنگامہ کیا چیز ہے؟ اس لئے کہ کسی نے یہ
ہنگامہ دیکھا نہیں۔ میں تو صرف یہ جانتا ہوں کہ اے محبوب! تیری نگاہ لطف
کا مجھ سے پھر جانا ہی میرے لئے قیامت ہے۔

۵۔ صبح کے وقت کی آہ و فریاد میں جولڈن ملتی ہے، اے محبوب! مجھے

اس سے محروم نہ کر میری آہ و فریاد تیرے تغافل اور بے پروائی کا نتیجہ ہے۔ مجھے
یہی پسند ہے، تو اس تغافل میں لطف و کرم کی آمیزش نہ کر۔

۴۔ بہار کا موسم میرے غمگین دل کو راسخ نہیں اس میں باغ کے پرندے جو نغمے
گاتے ہیں، وہ خوشی اور نشاط سے لبریز ہوتے ہیں اور غمگین دل ایسی فضا میں خوش
نہیں ہو سکتا۔

۵۔ یہ بچے خبروں اور حقیقت نامتناہیوں کا قول ہے کہ تو اپنے آپ کو زمانہ کے
موافق بنائے جو لوگ زندگی کی حقیقتوں سے آگاہ ہیں، ان کا اصول یہ ہے کہ
زمانہ اگر تجھ سے موافقت نہ کرے تو اس کے خلاف جنگ کے لئے تیار ہو جا۔
مطلب یہ ہے کہ ہماری ہمت جو اعلیٰ درجہ کے کوہِ نور پر اپنے پیچھے چلا تے ہیں۔ جو
لوگ ہمت سے خالی ہوتے، وہ زمانے کے پیچھے چلتے ہیں۔

سپاہی

میں نے حضرت ابو الحسنؒ سے یہ نکتہ سیکھا کہ جسم کے مقابلے سے جان پر موت
واقع نہیں ہوتی۔

اس کی مثال یہ ہے کہ سورج اپنی کرنوں سے ہزار ہوں جیسے تو اس میں
چمک کہاں باقی رہے گی؟ قرآنِ کریم میں روح کو خدا کا اقرار دیا گیا ہے:
قُلِ اللّٰهُ وَحْدَهُ مِنْ اٰھَرِ اٰیٰتِیْ۔ خدا نور ہے، روح اس نور کی ایک کرن یا
اس کا ایک پر تو ہے جسم بے شک مر سکتا ہے۔ روح اس لئے نہیں سکتی کہ جس
نور کا پر تو ہے، وہ ہمیشہ باقی اور قائم رہے گا۔

ابو الحسن سے مراد غالباً ابو الحسن خرقانی ہیں۔

(۱۳)

۱۔ میں نے شکر گوئی میں جو کمال حاصل کیا، وہ میرے کسی کام نہ آیا اس لئے کہ اسے محبوب حقیقی! میں جیسا پہلے کم نصیب تھا، ایسا ہی اب ہوں اور تیری بے نیازی کی جوشان پہلے تھی، وہی اس وقت ہے۔

۲۔ مجھ پر امت تک یہ بھید نہ کھلا کہ میں کہاں ہوں اور تو کہاں ہے؟ جس دنیا میں میرا بسیرا ہے، اسے مکان سمجھنا چاہئے کہ لامکاں؟ اس دنیا کا وجود میرے حواس کا نتیجہ ہے یا اسے تیری کرشمہ سازی سمجھا جائے؟

۳۔ میری زندگی کی راتیں کشمکش ہی میں گزر گئیں، کبھی دل مولانا مومن کے سوز و ساز کی طرف متوجہ ہو جاتا تھا اور کبھی امام رازی کی فلسفیانہ مونث گافیوں کی طرف۔ ۴۔ جو فریب کھایا ہوا شہباز نگہ صوفیوں میں پل کر جوان ہوا، وہ وہ شہبازی کے طور طریقوں سے کیا آگاہ ہو سکتا ہے۔

یہ مسلمان قوم خصوصاً اس کے نو نہالوں کا نقشہ ہے کہ جس فضا میں ان کی تربیت ہوئی ہے، وہ شہبازوں کی نہیں، گدھوں کی فضا ہے، پھر ان سے شہبازی کی کیا امید رکھی جاسکتی ہے؟

۵۔ محبوب کی ادائیں بیان کرنے کے لئے زبان کی کوئی قید نہیں اور میں زبان سے واقف بھی نہیں۔ مجھے تو وہ نغمہ چاہئے جس سے دل کا کنول کھلے، خواہ وہ نغمہ فارسی زبان کا، ہویا عربی زبان کا۔

۶۔ فقیری اور بادشاہی میں کوئی لمبا چوڑا فرق نہیں بادشاہی مشکروں کی

تبغ زنی کا نتیجہ ہوتی ہے اور فقیروں کی نظر تلوار چلاتی ہے یعنی بادشاہ سپاہ کی بدولت لوگوں پر حکمرانی کرتے ہیں، فقیر اور ورولیش اپنے فیض نظر کی برکت سے دلوں میں حکومت کے تخت بچھاتے ہیں۔

۷۔ مسلمانوں کی حالت کیا ہے؟ کوئی جماعت سے تعلق توڑے بیٹھا ہے کسی کے دل میں حرمِ لعنی مگرز اسلام سے بدگمانی پیدا ہو گئی ہے کبھی سوچا کہ اس پریشاں حالی کا سبب کیا ہے؟ یہ کہ جس شخص کے ہاتھ میں قوم کی باگ ہے اور جو قافلہ کا سالار ہے، اس میں دلوں کو موہ لینے کی خصلت موجود نہیں

ریائی

عقل کو اچھائی برائی سے کوئی واقفیت نہیں، وہ ظالم اپنی حد سے آگے بڑھی جا رہی ہے۔ خدا جانے مجھے کیا ہو گیا! میری عقل دل سے فیرا رہے اور دل عقل سے۔

(۱۴)

ردائے نیلیوں: نیلی چادر۔

۱۔ میں سمجھتا تھا کہ میری تگ و دو کا اہل میدان اس آسمان کے نیچے ہے۔ پانی اور مٹی کے کھیل کو دین اپنی دنیا سمجھتا تھا۔

۲۔ جب تونے بے حجاب ہو کر جلوہ دکھایا تو میری نگاہیں جس باطل طلسم میں الجھی ہوئی تھیں، وہ ٹوٹ گیا۔ اس وقت معلوم ہوا کہ میں جو کچھ سمجھ رہا تھا، وہ غلط تھا۔ میں اس نیلی چادر کو آسمان سمجھتا تھا، حالانکہ یہ میری نظر کا دھوکا تھا۔

۳۔ میں سورج بھانڈا اور مشتری ستارے کو اپنا ہم سفر سمجھ رہا تھا اور یہی قافلہ
 ساتھ لئے سورج کی منزلیں طے کرتا جاتا تھا، لیکن میرے یہ تمام ساکھی اور تمام
 ہم سفر تھک کر فضا کے پیچ و خم میں رہ گئے اور میں آگے بڑھنا گیا۔
 ۴۔ عشق نے مجھے پر پرواز دیے اور ایک ہی جست میں تمام منزلیں طے
 کر گیا۔ میں پہلے بے خبری کے باعث زمین اور آسمان کو لانا تھا اور بے کنارہ
 سمجھ رہا تھا۔ اب معلوم ہوا کہ یہ بے کنارہ نہیں۔ ان سے آگے بھی جاسکتے ہیں۔
 ۵۔ مجھے پسند نہ تھا کہ میرے عشق کا راز فاش ہو، لہذا اسے ہر ممکن کوشش
 سے چھپانے میں لگا ہوا تھا اور اس پر پردے بھی ڈال رہا تھا جی کہ آہ و فریاد
 بھی نہ کرتا تھا، مبادا میرا عشق ظاہر ہو جائے، لیکن انہیں پردہ دار یوں کی
 کوشش نے میری محبت کے بھید طشت از بام کر دیئے گویا دیں جس سے شے کو
 ضبط فغان سمجھتا تھا تا کہ محبت چھپی رہے، وہی میری غماں بن گئی۔
 ۶۔ میں جس آواز کو قافلہ کے گرج کا اعلان سمجھتا تھا، وہ دراصل کسی ایسے
 مسافر کی درد بھری صدا تھی جو تھک کر قافلہ سے بچھڑ گیا تھا۔

رہائی

اے خدا! خدائی میں خشک و تر کا بند و پست کرنا پڑتا ہے۔ یہ تو اچھا فاصلہ

ہر دو سر ہے۔

لیکن بندگی، پناہ بہ خدا! سر کا درد نہیں، جگر کا درد ہے، جو درد سر سے
 بدرجہا زیادہ تکلیف دہ اور مصیبت خیز ہے۔

(۱۵)

والش نورانی: اس سے وہ عقل مراد ہے جو انسان کے دل و دماغ کو
منور کر دے اور اسے حقیقتوں کے پہچاننے کے قابل بنا دے۔ یہ عقل نور ایمان
اور نور یقین کے مترادف ہے۔ والش برہانی: وہ عقل جس میں فلسفیانہ دلیلوں
سے کام لیا جائے۔ یہ یقینی طور پر حقیقتوں تک نہیں پہنچاتی اور عموماً دلیلوں ہی کے
اندھیرے میں جکڑ گاتی رہتی ہے۔

۱۔ عقل کی دو قسمیں۔ ایک نورانی، دوسری برہانی ایک کی روشنی میں انسان حقیقتوں
تک پہنچ جاتا ہے، دوسری اسے دلیلوں ہی میں سرگرداں رکھتی ہے۔ اس میں کوئی
شبہ نہیں کہ برہانی عقل حیرانی کو بڑھانے اور ترقی دینے کے سوا کوئی نتیجہ پیدا
نہیں کر سکتی۔

۲۔ اسے خدا امتی کے اس جسم میں جو بالکل بے حقیقت ہے، ایک ایسی چیز
ہے، بوتیری اندر کے لائق ہے، لہذا میں اسی کو تیری کشتاہوں اور وہ دل ہے۔
میں اس چیز کی نگہبانی نہیں کر سکتا، تو ہی اپنی رحمت سے نگہبانی فرما۔

مراد یہ ہے کہ انسان کے جسم میں دل ہی ایک چیز ہے جس کی اصلاح و درستی
پر انسان کی پوری اصلاح و درستی موقوف ہے۔ اللہ تعالیٰ کی رحمت سے اس کی
ہدایت کا انتظام ہو جائے تو انسان کبھی گمراہ نہ ہو سکے۔ حدیث شریف میں آیا ہے
کہ رسول اللہ صلی اللہ علیہ وسلم نے فرمایا: انسان کے جسم میں ایک ٹکڑا ایسا ہے کہ وہ درست
ہو جائے تو پورا جسم درست ہو جائے۔ اس میں خرابی آجائے تو پورے جسم میں خرابی
آجائے۔ اَلَا وَہی قلب۔ یاد رکھو کہ وہ دل ہے ماقبال کا یہ شعر اسی حدیث سے

مانوڑ ہے۔

۳۔ میری آہ و فریاد اگر ستاروں تک جا پہنچی ہے تو اس میں میرا کیا قصور ہے؟ میں کیا کروں؟ تو نے ہی مجھے غزلوں کے ذریعہ سے آہ و فریاد کے طور طریقے سکھائے تھے بھتی سے مجھے یہ جو ہر عطا ہوا تھا۔

۴۔ یہ کیا کہ آدمی روز پیدا ہوتے ہیں اور مرتے ہیں۔ ان کے نقش بنتے اور بگڑتے رہتے ہیں۔ اگر یہ نقش باطل تھا تو اسے بار بار بنانے سے کیا فائدہ؟ اگر یہ باطل نہ تھا تو ٹٹا کیوں ہے؟ اے خدا! کیا تجھے بنی آدم کی ارزانی اور بے قدری پسند ہے کہ وہ لگاتار پیدا ہوتے اور مرتے رہیں؟

۵۔ مان لیجئے کہ مجھے اہل یورپ نے مذہب سے برگشتہ کر دیا اور میرے ایمان و یقین کی بنیادیں ہل گئیں، لیکن اس دور کے ملا تو یورپ نہیں گئے ان پر تو یورپی علوم و فنون کا پر تو نہیں پڑا، پھر وہ کیوں اسلام کے لئے باعث تنگ بن گئے۔

۶۔ جس وجود کے متعلق جیسے سمجھ اور ذہن لوگ کہتے ہیں کہ وہ تقدیر کی زنجیروں میں جکڑا ہوا ہے، اس راہی اتنی قوت باقی ہے کہ ان زنجیروں کو توڑ کر رکھ دے۔ تقدیر کے لفظی معنی ہیں اندازہ کرنا۔ یہ حقیقت ہے کہ اللہ تعالیٰ نے تمام چیزوں کا ایک اندازہ مقرر کر رکھا ہے لیکن اس کا حکم کسی کو نہیں ہو سکتا، انسانوں نے اپنی کم ہمتی اور بے عملی کی بنا پر پیش آنے والی مصیبتوں کو تقدیر قرار دے رکھا ہے، حالانکہ یہ بالکل غلط ہے۔ اگر وہ آدمی اکٹھے سفر پر روانہ ہوں اور انہیں دس میل مسافت طے کرنی ہو، تو جو شخص تیزی سے چلتا جائے گا، وہ یقیناً جلد سے

جلد منزل مقصود پہ پہنچ جائے گا جو شخص قدم قدم پر پھڑکے گا یا انتظار کرے گا کہ سواری بٹے تو آرام سے پہنچ جاؤں، وہ راستہ ہی میں رہ جائے گا یہاں تقدیر کا کوئی سوال نہیں، صرف ہمت اور قوت عمل کا سوال ہے۔ ہمت اور قوت عمل ہی بنیاد انسانوں کے بڑے بڑے کارنامے انجام دینے کے جب تقدیر کا یقینی علم کسی کو نہیں ہو سکتا تو قوت عمل کی جد کیوں مقرر کی جائے ؟

مثال کے طور پر صفویوں کے آخری دور میں ایران کی قوت افغانوں کے مقابلہ میں عاجز رہ گئی تھی، لیکن نادر شاہ افشار نے ایرانیوں کی قیادت سنبھالی تو اسی قوت سے کام لے کر افغانوں اور ترکوں دونوں کی یوٹھوں کا کام بنادیا۔ یہ ہمت اور جواہردی کی برکت تھی، اسی طرح انسان بڑے بڑے کارنامے انجام دے سکتا ہے، بشرطے کہ اس میں ہمت و جواہردی ہو اور وہ اپنے مقاصد کی خاطر جان و دین دینے کے لئے تیار رہے۔

اسلام انسان کو یہ تعلیم دی ہے کہ اس کی بے پناہ قوت عمل خدا کی رضا کے مطابق صرف ہوئی چاہئے وہ جو کچھ کرے، اخلاقی احکام کے مطابق کرے۔ اس طرح وہ خود اللہ کی تقدیر بن جائے گا۔

۷۔ اے مخاطب! تو بھی بت خانے لئے بیٹھا ہے، میں بھی بت خانے لئے بیٹھا ہوں۔ دونوں کے بت مٹی کے ہیں اور ان کے فنا ہو جانے میں کوئی شبہ نہیں۔

سہ ماہی

اے خدا! میں انسان کی بے بصیرتی کا ماجر کیا سناؤں؟ کیا یہی وہ انسان

ہے، جسے تو نے خشکی اور تری کا یاد شاہ بنایا تھا اور اشرف المخلوقات قرار دیا تھا؟
 یہ تو نہ اپنی حقیقت کو پہچانتا ہے، نہ اسے تیری معرفت حاصل ہے، نہ یہ
 کائنات کے بھیدوں سے آگاہ ہے پھر یہ کس کام کا ہے؟ کیا اسے تیرے
 کمال تخلیق کا شاہکار سمجھ لیا جائے؟

واضح رہے کہ یہ رباعی یا اس قسم کے دوسرے اشعار میں مقصود خدا کی
 قوت تخلیق پر طنز نہیں۔ حاشا و کلام یہ صحیح تعلیم دینے کا وہ پرتاثر طریقہ ہے،
 جسے شاعرانہ طریقہ قرار دیا جاسکتا ہے۔ یعنی انسان میں کوئی توجہ برہونا چاہئے۔ وہ
 خدا کو نہیں پہچانتا تو اپنے آپ کو پہچانے، یہ بھی نہیں ہو سکتا تو کائنات کی
 حقیقتوں سے آگاہ ہو۔ اگر ان تینوں میں سے کوئی بھی کام وہ نہیں کر سکتا تو
 یقیناً وہ اشرف المخلوقات نہیں بلکہ ارذل مخلوقات ہے۔ **مورہ والتین** میں
 قرآن مجید نے ہی حقیقت بیان کی ہے:

ہم نے انسان کو بہترین انداز میں
 پیدا کیا پھر اسے پست سے پست حالت
 پر لوٹا دیا۔ **سوطان** لوگوں کے جو ایمان
 لائے اور انہوں نے نیک عمل کئے۔

لَقَدْ خَلَقْنَا الْإِنْسَانَ
 فِي أَحْسَنِ تَقْوِيمٍ ثُمَّ رَدَدْنَاهُ
 أَسْفَلَ سَافِلِينَ إِلَّا الَّذِينَ
 آمَنُوا وَعَمِلُوا الصَّالِحَاتِ

اس ارشاد کا مقصود بھی یہی ہے کہ انسان بے شک اشرف المخلوقات ہے
 لیکن اگر وہ ایمان اور عمل سے محروم ہو جائے تو پستی کی آخری منزل میں پہنچ جاتا ہے۔
 غرض اقبال کے اشعار کی حقیقت یہ نہ ہونا چاہئے، اصل مقصود کو دیکھنا
 چاہئے۔ انہوں نے شاعری کے نقطہ نگاہ سے وہ اسلوب بیان اختیار کیا

جس میں اصل دعوت سے زیادہ دل نشیں ہو سکتی تھی۔

(۱۶)

موعظہ: وعظ نصیحت پاشند: زند کی تفسیر، پارسیوں کے عقیدے کے مطابق زند وہ کتاب تھی جو ان کے پیغمبر و مہر زقشت پر اتری۔ قریم: گاؤں بستی۔ دماوند: ایران کا ایک مشہور پہاڑ۔ اسپند: حرٹ، وہ کالا دانہ جو نظر بد کا اثر دور کرنے کے لئے جلایا جاتا ہے اور آگ پر پڑتے ہی ترخ کر پھٹ جاتا ہے۔ شاعر ترخ کی آواز کو اسبند کا نالہ یا فریاد کہتے ہیں۔ مثلاً خود اقبال نے کہا ہے:

فریادِ گرہ صفت دانہ سپند

شکر خند، خوشی کی ہنسی یہ قسم ہسکر اسٹ۔

۱۔ اے خدا! یہ فانی دنیا ہے تو اچھی، لیکن میں پوچھتا ہوں کہ اس میں صاف

دل، حق گو، ایمان دار اور با کمال انسان کیوں ذلیل و خوار ہیں؟

۲۔ ہندوستان پر فرنگیوں کی حکومت ہے۔ لوگ انہی کو اپنا آقا اور مولا

سمجھتے ہیں، اگرچہ فرنگی کی حکومت میں مہاجن اور سرمایہ دار کا بھی خاصا ہاتھ ہے۔

۳۔ تو عقل مند اور با کمال لوگوں کو گھاس کی ایک پتی بھی عطا نہیں فرماتا۔

فرنگی کی کیفیت ہے کہ وہ چند گدھوں کو گلاب اور پھول کے باغ بخش دیتا

ہے، یعنی نالایقوں کو بڑے بڑے عہدوں پر مقرر کر دیتا ہے۔

۴۔ گرجوں کی یہ حالت ہے کہ وہاں کباب بھی ملتے ہیں اور پھول جیسی سرخ

شراب بھی۔ اس کے برعکس مسجدوں میں وعظ و نصیحت کے سوکیا دھرا ہے؟

۵۔ بے شک تیرے حکم بالکل سچے ہیں۔ تو نے اپنی پاک کتاب میں جو کچھ فرمایا، وہ ہر لحاظ سے برحق ہے، لیکن ہمارے ان عالموں نے جو قرآن پاک کی تفسیر کرتے ہیں، اس کی آیتوں کو تاویلوں اور پیچیدگیوں سے پاژند بنا کر رکھ دیا ہے، یعنی خدائی احکام کی حیثیت ہی بدل کر کچھ سے کچھ بنا دی ہے۔

۶۔ تو نے نیک عمل والوں کو بہشت عطا کرنے جو وعدہ فرمایا ہے، اس میں بھی کلام نہیں، لیکن بہشت کو دیکھا کس نے ہے؟ وہ تو ابھی پردہ غیب میں چھپی ہوئی ہے۔ یورپ کو جا کر دیکھیں تو اس کی ہر سبستی بہشت کا نمونہ بنی ہوئی نظر آئے گی یہی وجہ ہے کہ ظاہر میں یورپ کی بہشت کے شیدائی بن رہے ہیں۔

۷۔ میرے بلند خیالات ملت سے آسمانوں کی وسعت میں آوارہ و سرگرداں پھر رہے ہیں کسی نے انہیں اب تک قبول نہ کیا اور ان سے انسانوں کی زندگی میں کوئی خوش آئند تعبیر پیدا نہ ہوا۔ بہتر یہ ہے کہ اب تو ان خیالات کو چاند کے غاروں میں نظر بند کر دے۔

۸۔ قدرت نے مجھے فرشتوں کے سے جو ہر عطا کئے ہیں۔ میں اگرچہ خاکی ہوں اور عام انسانوں کی طرح خاک ہی سے پیدا ہوا، لیکن مجھے اس خاکی دنیا سے کوئی تعلق نہیں۔

۹۔ میں وہ درویش ہوں، جو تیرے عشق کی شراب کے نشہ میں چور رہے۔ مجھے نہ مشرق سے تعلق ہے، نہ مغرب سے، نہ دلی کو اپنا وطن سمجھتا ہوں، نہ اصفہان کو اور نہ مہر قند کو، یعنی تیرے عشق کی مستی نے مجھے اس دنیا کے ہر تعلق سے بے نیاز کر دیا ہے۔

۱۰۔ میں وہی بات زبان پر لانا ہوں جو میرے نزدیک سچی ہو، نہ میں مسجد کا ملا ہوں جسے آج کل کے لوگ نادان اور احمق سمجھتے ہیں، نہ میں نے موجودہ زمانہ کی تہذیب کا کوئی اثر قبول کیا ہے یعنی نہ یہ خیالات دقیا نویسی ہیں اور نہ ہی روشنی کا علم بردار ہوں۔

۱۱۔ مجھ سے اپنے بھی ناراض اور بیگانے بھی یعنی مسلمان بھی مجھ سے بکڑے بیٹھے ہیں اور غیر مسلم بھی اس لئے کہ موجودہ زمانے میں وہی شخص سب کو راضی کر سکتا ہے، جو جھوٹ بولے اور ریاکاری سے کام لے۔ میری کیفیت یہ ہے کہ میں ہلاک کروانے والے زہر کو زہری کہوں گا، شکر بھی قرار نہ دوں گا۔ غرض نہ میں جھوٹ بول سکتا ہوں اور نہ سخن سازی کر سکتا ہوں۔

۱۲۔ ظاہر کہ جس شخص کی نظر ہر وقت سچائی پر رہے، وہ سچائی ہی کو دیکھے، سچائی ہی کو سوچے۔ وہ کوڑے، کرکٹ کے ڈھیر کو دماوند پہاڑ کیوں کر قرار دے سکتا ہے؟ یہ تو کھلا ہوا جھوٹ ہو گا۔ میں ایسے جھوٹ کا روادار نہیں ہو سکتا۔

۱۳۔ میرے گرد و پیش وہی آگ جل رہی ہے جو غزوہ نے حضرت ابراہیمؑ کے لئے جلائی تھی، لیکن آگ کے شعلوں میں بھی صبر و ضبط کئے بیٹھا ہوں اور آہ تک میرے لب پر نہیں آتی۔ میں مومن ہوں، خدا پر میرا ایمان پختہ ہے۔ کیا میں حرل کا کوئی دانہ ہوں کہ آگ میں پڑتے ہی ترخوں اور پھٹ جاؤں؟

۱۴۔ میری حالت کا نقشہ کیا ہے؟ یہ کہ میرا دل سوز و گداز سے لبریز ہے میری نگاہ ہمیشہ حقیقت پر رہتی ہے، میں صرف اچھائیاں ہی دیکھتا ہوں، عیب اور برائیاں تلاش نہیں کرتا۔ کسی کو دکھ نہیں دیتا اپنی خودداری کے باعث ہر ملوث سے آزاد ہوں البتہ عشق حق کی بخیر

میں جکڑا ہوا ہوں جیب مال و زر سے خالی ہے لیکن خوش اور مطمئن بیٹھا ہوں۔
 ۱۵۷۔ میرا آزاد دل ہر حال میں خوش ہے کیا کوئی شخص کلی غم سے مسکرا سکتا کی
 لذت چھین سکتا ہے؟ کلی کا خاصہ یہ ہے کہ کھلے اور مسکرائے، خواہ کوئی
 حالت پیش آجائے۔

اقبال نے اپنی کیفیت بیان کرنے کے لئے ایسی نادر مثال تلاش کی
 جس کی نظیر مشکل سے ملے گی اور انداز بیان ایسا اختیار فرمایا جو کرامت سے کم نہیں۔
 ۱۶۔ اقبال خدا کے حضور میں بھی چپ نہ رہ سکا کاش کوئی اس بے ادب
 بندے کا منہ بند کر دیتا۔

(۱)

جیسا کہ اقبال نے خود لکھا ہے یہ استعار حکیم سنائی غزنوی کے خزار
 مقدس کی زیارت کے بعد اس تقریب سعید کی یادگار میں لکھے گئے۔ اقبال ۱۹۳۳ء
 میں محمد نادر شاہ غازی خرمابو دوائے افغانستان کی دعوت پر کابل شریف لے
 گئے تھے۔ یہ دعوت اقبال کے علاوہ مسلمانوں کے دو اور ممتاز مفکروں اور
 ماہرین تعلیم کو دی گئی تھی۔ ایک مولانا سید سلیمان ندوی، اور دوسرے سمرقند
 مرحوم موصوفیہ تھا کہ حکومت افغانستان کا محکمہ تعلیم نصاب کتب کی ترتیب
 کے سلسلہ میں ان کے مشوروں سے مستفید ہو سکے۔ اقبال پشاور اور درہ خیبر
 جلال آباد کے راستہ کابل گئے تھے۔ غزنی، قلات اور قندھار کے راستے
 آئے۔ اسی سفر کی یادگار میں انہوں نے اپنی مشہور منظوم مسافر لکھی تھی جو
 الگ بھی چھاپی گئی تھی۔ بعد میں پس چہ باید کرداے اقوام شرق کے ساتھ

شامل کردی گئی۔

اقبال نے فرمایا کہ یہ اشعار حکیم سنائی ہی کے ایک مشہور قصیدہ کی پیروی میں کہے گئے۔ اس قصیدہ کے بعض منتخب اشعار بدیں مضمون یہاں نقل کئے جاتے ہیں کہ اندازہ ہو جائے، قصیدہ کس درجہ بلند ہے اور اقبال نے کیوں اس سے اتنا اثر قبول کیا کہ اس کی پیروی میں ایسے حقائق آموز شعر لکھے حکیم سنائی فرماتے ہیں بہرچہ از راہ دورافتی چہ کفر آں حرف و چہ ایمان

بہرچہ از دوست و امانی چہ زشت آن نقش و چہ زیبا سخن کر روئے دیں کوئی چہ سرائی چہ سریانی

مکان گز بہر حق جوئی چہ یا بلقا چہ یا بلسا
ز راہ جاں تواری آمد بہ محرابے خرد ورنہ

بہ معنی کے رسد مردم گز زنا کردہ از سما
عجب نبود گز از قرآن نصیبت نیست جز نقشتے

کہ از خورشید جز گرمی نہ بیند چشم نابینا
گرام و ز آتش شہوت یکشتی بے گماں رستی

وگرنہ تفت آں آتش ترا ہیرم کند فردا
آخر میں دعا کے طور پر چند شعر لکھے ہیں:
خواہم لاجرم نعمت نہ در دنیا در جنت

ہمیں گویم بہ ہر ساعت چہ در سدا چہ در ضرا
کہ یارب مر سنائی را سنائی وہ تو در حکمت

چاں کز بے شک آید رواں بوی سبنا

اقبال نے اپنے اشعار کو مختلف حصوں میں تقسیم کر دیا ہے۔ پہلا حصہ تمجید ہے۔ دوسرے حصہ میں مشرق و مغرب کی کیفیت بیان کی ہے۔ تیسرے حصہ میں غلامی اور آزادی کی حقیقت واضح فرمائی ہے۔ چوتھے حصہ میں مغربی تہذیب کی تباہ کاریوں کے مقابلہ کے لئے قرآنی تعلیم کو سب سے بڑا حربہ قرار دیا ہے اور آخر کے چند شعر نعت میں کہے ہیں۔

نظم کے آغاز میں مولانا رومؒ کے مشہور شعر کا صرف ایک مصرع اس غرض سے نقل کیا ہے کہ حکیم سنائی سے استفادہ کے لئے قرآن کا تقاضا ہی تھا پورا شعر یوں ہے عطار روح بود و سنائی اور چشم ما ماز پس سنائی و عطار آمدیم یعنی حضرت خواجہ فرید الدین عطار ہمارے لئے روح ہیں جس کی وجہ سے ہمیں حقیقت پائی اور حقیقت گوئی کی زندگی نصیب ہوئی۔ حکیم سنائی ہماری آنکھیں ہیں جن کی برکت سے دیکھنے کی سعادت ہمارے حصہ میں آئی۔ ہم ان کے پیچھے چلنے والے تھے یعنی انہیں کہہ پیرو ہیں جن بزرگ ہستیوں کے متعلق مولانا رومؒ کا یہ عقیدہ تھا ان کی عظمت کے لئے اور کسی شہادت کی کیا ضرورت ہے؟ حکیم سنائی کا نام مجدد و کبیت ابوالمجد اور تخلص سنائی تھا۔ سنائیؒ میں پیدا ہوئے۔ سلاطین غزنویہ کے دربار میں قصیدہ گوئی کرتے تھے۔ لکھا ہے کہ بہرام شاہ غزنوی ہندوستان کی مہم پر آ رہا تھا، حکیم سنائی اس تقریب سے قصیدہ تیار کر کے دربار جا رہے تھے۔ راستہ میں ایک مجذوب ملا جسے لائے خواہ کہتے تھے۔ وہ شراب خانوں سے بچت مانگ کر پیا کرتا تھا۔ سنائی کو دیکھ کر شراب فروش سے کہنے لگا: ایک پیالہ سنائی کے اندھے پن کے صدقہ میں بھی دینا۔

منزاع فروش کو اس پر تعجب ہوا۔ لائے خوار نے کہا: اس سے بڑھ کر اندھا پن
 کیا ہوگا کہ دو چار تھوٹ سیج باتیں جوڑ کر کسی بے وقوف رئیس کو سنا دیتا ہے
 یہی اس کا ذریعہ معاش ہے۔ قیامت میں اگر سوال ہوگا کہ کیا لایسے تو کیا جواب
 دے گا؟ پس اسی بات نے فقیم سنائی کی کا یا پلٹ دی۔ پارہ نہ جج کیا وہیں
 آکر گوشہ نشین ہو گئے۔ کبھی باہر نکلتے تو تنگے پاؤں پھرتے زائرین وفات میں
 اختلاف ہے دولت شاہ نے لکھا ہے کہ ^{۱۷۷۵} میں انتقال ہوا۔ حلیقہ،
 ان کی نہایت مشہور کتاب ہے

خواجہ فرید الدین عطار ^{۱۲۷۵} میں پیدا ہوئے اور ^{۱۳۲۵} میں وفات پائی۔
 تصوف کی دنیا میں مشہور ہیں۔ منطق الطیر اور متعذ و مشوایاں ان سے منسوب
 ہیں۔ نثر میں ان کا تذکرۃ الاولیاء خاص طور پر قابل ذکر ہے۔
 پہلا حصہ | علاج بلفظی معنی دھنیا جو شخصیت عام طور پر منصور کے نام
 معروف ہے اس کا نام حسین بن منصور تھا چونکہ اس کے والد کا پستہ رونی
 دھنکنا تھا، اس وجہ سے وہ علاج مشہور ہوا۔ منصور کو بھی اسی نسبت سے علاج
 کہتے ہیں۔ یہاں منصور مراد ہے۔ استغناء ہے پروائی رے نیازی، سیریشی۔

(۱) میرے قلب و روح میں جو سودا بھرا ہوا ہے، وہ کائنات کی وسعت میں
 نہیں سما سکتا طے جنوں اتو مجھے اس خیال سے یہاں لایا تھا کہ یہ وسیع
 بیابان ہنگامہ آرائی کے لئے کافی ہوگا، لیکن تیرا اندازہ غلط ثابت ہوا۔

سودا سے مراد یہاں عشق ہے۔ اقبال یہ بتانا چاہتے ہیں کہ عشق میں
 مجذوبی اور بے خودی کی جو کیفیت پیدا ہوتی ہے، اس کے لئے کائنات کی وسعت

کوئی معنی نہیں رکھتی۔

(۲) رنگ و بو کا یہ طلسم جسے عرف عام میں دنیا کہتے ہیں، خودی کی قوت سے توڑا جاسکتا ہے، اسی کا دوسرا نام توحید ہے، لیکن اے مخاطب! اس حقیقت کو نہ تو سمجھا، نہ میں سمجھا۔

مراد یہ ہے کہ ہم میں اور ذات باری میں جو پردہ حائل ہے وہ یہی دنیا ہے جسے رنگ و بو کا کرشمہ سمجھنا چاہئے۔ یہ ٹوٹ جائے اور پردہ اٹھ جائے تو پھر ذات باری ہی باقی رہ جائے، یہ کام خودی انجام دے سکتی ہے اور یہی مقصد توحید ہے۔

(۳) اے غافل! تو دیکھنے والی نظر پیدا کر۔ نور مطلق کا تو خاصہ ہی یہ ہے کہ چمکتا رہے جس طرح دریا کا خاصہ ہے کہ لہریں لیتا رہے۔ اگر دریا میں لہریں نہ رہیں تو اس کا وجود ختم ہو جائے۔ اسی طرح بجلی نور مطلق کا خاصہ ہے۔ مصیبت یہ ہے کہ تیرے پاس دیکھنے والی نظر نہیں۔

(۴) علم اور معرفت ایک دوسرے کے حریف نہیں۔ افسوس کہ ظاہر میں اور حق ناشناس عالموں کی غلط فہمی کے باعث انہیں ایک دوسرے کا حریف بنا دیا گیا۔ یہی وجہ ہے کہ ان لوگوں نے منصور کی سولی کو اپنا مد مقابل سمجھ لیا۔ یہاں علم سے مراد علم شریعت ہے اور معرفت سے مراد حقائق شناسی کا وہ مقام ہے جو شریعت پر صحیح اور پُر خلوص کار بندگی کی برکت سے حاصل ہوتا ہے۔ ان میں یقیناً کوئی دشمنی نہیں، بلکہ یہ عمل و ایمان کے مختلف درجے ہیں۔ ایک درجہ عام اور دوسرا درجہ خاص۔ عام تصور کے مطابق منصور معرفت کے مقام پر پہنچا ہوا تھا۔ علمائے ظاہر نے اس حقیقت کو نہ سمجھنے کے باعث اپنا حریف

خیال کر لیا اور سولی پر چڑھا دیا۔

(۵) حکمرانی کی حالت ہو یا محکومی کی، جو زرہ خدا کے پاک بندوں کو دنیا پروری کے تیروں اور تلواروں سے بچائے رکھتی ہے، وہ بے نیازی، خود داری اور سیرجی کے سوا کچھ نہیں۔

مراد یہ ہے کہ حکمرانی اور محکومی دونوں میں قدم قدم پر نفس کے لئے آزمائشیں موجود ہیں۔ ان میں سب سے بڑی آزمائش مال و دولت سمیٹنے کی ہے۔ حکمرانی کی حالت میں مال و دولت کی حرص دوسروں کے حقوق چھین کر پوری کی جاتی ہے۔ محکومی کی حالت میں حاکموں کی خوشامد کرنے اور ان کا آلہ کار بن جانے سے اس حرص کی تسکین کا سامان پہنچایا جاتا ہے، خود دار اور دنیا کے مال سے بے نیاز انسان ایسے کسی فعل پر راضی نہیں ہو سکتے، لہذا ثابت ہوا کہ پاک بندوں کے بچاؤ کا سب بڑا ذریعہ استغنا ہے۔

(۶) اے جبریل امین! آپ میرے جذب و مستی کی پیروی نہ کریں۔ آپ لوگ عرشی ہیں آپ کے لئے یہی بہتر ہے کہ ذکر، تسبیح اور عرش کے طواف میں لگے رہیں۔ جذب و مستی یعنی عشق کی تنزیل بڑی کٹھن ہے۔ یہ مشقتیں ہم انسانوں ہی کے لئے چھوڑ دیں۔ آپ کی آرام طلبی ان مشقتوں کی منتحل نہیں ہو سکتی۔

دوسرا حصہ | اس حصہ میں اقبال نے مشرق و مغرب کی عام کیفیت بیان کی ہے۔
صہبا: شرابِ کلیم، گدڑی، اولیں، حضرت اولیں قرنیؓ
ابو ذرؓ: مشہور صحابی حضرت ابو ذر غفاریؓ، جو اسلامی فقہ کا ایک عجیب و غریب نمونہ تھے۔ ولقہ: خرقہ۔ زمہ راضی: حضرت فاطمہؓ کا ایک لقب۔

اسمرا قیل: ایک فرشتہ جو قیامت کے دن صو رہیونکے گا۔ لا: عربی زبان کا حرف نفی جو کلمہ طیبہ کا پہلا حرف ہے۔ یہاں مراد ہے دہریت اور خدائی قانون کی نفی سے۔ الا: عربی زبان کا حرف استثناء، مراد ہے الا اللہ سے یعنی ہستی باری تعالیٰ اور اس کے مقررہ حکموں کا اقرار و نذران پر عمل۔
 تیز دستی: لفظ مصنیٰ یا تھو تیزی سے چلانا، یعنی مشاق و سہر مند ہونا۔
 موج سند جولاں: زور شور سے اچھلنے والی لہر رنگ: مگر مچھ۔

(۱) میں مشرق و مغرب کے بہت سے شراب خانے دیکھ چکا ہوں۔ ان کی حالت کیا ہے؟ یہ کہ مشرب کے شراب خانوں میں شراب موجود ہے اور پلائے والا کوئی نہیں۔ مغرب کے شراب خانوں میں جو شراب بٹ رہی ہے، اس میں نہ کھٹی لذت ہے، نہ کوئی مستی کو یاد و نوں حکم کے شراب خانے عملاً بیکار ہو چکے ہیں۔ شراب خانوں سے مراد ہیں وہ علوم اور وہ اعمال جو انسانوں کو راہ حق پر چلائے اور انہیں منزل مقصود پر پہنچاتے ہیں۔ اقبال کا ارشاد ہے کہ مشرق والوں کے پاس الہی علوم کلبے بہا ذخیرہ موجود ہے لیکن اسے دنیا میں پھیلانے والا کوئی نہیں، لہذا عام لوگ کچھ فائدہ نہیں اٹھا سکتے۔ مغرب والوں کے پاس جو علوم موجود ہیں، وہ راہ حق کی طرف لے جاسی نہیں سکتے۔ لہذا وہ سمر سمر بیکار ہیں۔
 اس کے بعد مشرق و مغرب کی کیفیت الگ الگ بیان کی ہے۔ پہلے مشرق کے متعلق فرماتے ہیں:

(۲) خدا کے وہ پاک بندے جن کے فخر نے روم و ایران کی شہنشاہیوں کا نقش باطل و نیا سے مٹا دیا تھا، وہ نہایت ایران میں نظر آتے ہیں، نہ توران میں۔

یعنی مشرق کے تمام اسلامی ملک ان بندوں کے وجود سے خالی ہو گئے۔

(۳) عرب کی حالت کیا ہے؟ جسے کعبہ کا شیخ کہا جاتا ہے، کیا یہ وہی نہیں جس نے ابوذر غفاریؓ کے فقر کی گڈری، حضرت اویس قرنیؓ کی درویشی کا خرقة اور سیدۃ النساء حضرت فاطمہ زہراؓ کی چادر مبارک چراگز بیچی اور کھا گیا۔

مراد یہ ہے کہ کعبہ کا شیخ ہونے کے باوجود تمام اسلامی اوصاف و خصائص کھو کر صرف شکم پروری کو اپنا نصب العین بنا بیٹھا۔

حکیم سنائی نے بھی اپنے قصیدہ میں چادر زہراؓ باندھا ہے :

نہ صوت از بہراں آمد کہ سوزی حریر زہرہ

نہ حرف از بہراں آمد کہ دزدی چادر زہراؓ

(۴) حضرت اسرافیلؑ نے صاف گوئی میں میری بے باکی دیکھی تو بارگاہ باری تعالیٰ میں میرے متعلق یہ حکایت کی، یہ جتدہ تو ایسی باتیں کرتا ہے کہ شاید قیامت کے آنے سے پہلے ہی قیامت پر پہنچ جائے۔

(۵) بارگاہ باری تعالیٰ سے نڈا آئی، کیا یہ حقیقت قیامت کے ہنگامے سے کم ہے کہ چین کے رمنے والے ہزاروں میل کعبہ سے دور ہونے کے باوجود گھر و جج کے لئے احرام باندھ رہے ہیں اور خود اہل مکہ کی یہ حالت ہے کہ وہ لبطحی اس سوئے پڑے ہیں۔

اس شعر کا دوسرا مصرع حکیم سنائی کا ہے۔ پورا شعر یوں ہے :

چو علمت بہت قدمت کن چو دانا یاں کہ نہ منت آید

گرفتہ چینیوں احرام و مکی خفتہ در بطحا!

یہاں تک مشرق کی کیفیت تھی، اب اہل مغرب کی حالت کا نقشہ ملاحظہ فرمائیے۔
 (۶۱) موجودہ زمانہ کی تہذیب کا تہیشہ الکی شراب سے لبالب بھرا ہوا ہے
 یعنی وہاں خدا سے بھی انکار ہے اور اس کے حکموں سے بھی انکار ہے۔ شراب
 پلانے والے کے ہاتھوں میں اللہ کا پیالہ نظر نہیں آتا، یعنی اس نے جانے میں کوئی
 ایسا ساتھی نہیں جو لوگوں کو خدا کے اقرار اور اس کے حکموں پر کاربندی کی
 تلقین کرے۔ اس کا نتیجہ یہ ہو سکتا تھا کہ مغرب کی سرزمین میں طرح طرح کے
 فتنے پیدا ہوں، ابلیس کا زور بڑھے اور وہاں آئے دن تباہی خیز بلاؤں کا
 نزول ہوتا رہے۔ یہ نزول برابر جاری ہے۔ اور یورپ صبح چلا رہا ہے۔
 (۶۲) یورپ کے ساز سے چیخ پکار کے نوحے ابھی نیچے سروں میں نکل رہے
 ہیں، اس لئے کہ ساز بجانے والے نے اپنی مشاقتی اور چابک دستی سے ان نوحوں
 کو دبا رکھا ہے، لیکن وہ اس کوشش میں کب تک کامیاب ہو گا؟ یورپ پر جو
 ضربیں لگ رہی ہیں، ان کا نتیجہ یہی ہے کہ آخر مائتی نوحے پورے زور سے بلند
 ہونے لگیں۔

(۸) یورپ کے دریا سے وہ تند و تیز لہریں اٹھ رہی ہیں، جس سے
 تہ میں بیٹھے ہوئے مگر چھپوں کے ٹھکانے بھی الٹ پلٹ ہو جاتے ہیں۔
 مراد یہ ہے کہ یورپ بڑی بڑی طاقتوں کا مرکز ہے، لیکن اس نے جو تہذیب
 پیدا کی ہے، وہی بالآخر ان طاقتوں کی تباہی کا سامان بنے گی۔
 یہ اشعار ۱۹۳۳ء کے آخر یا ۱۹۳۹ء کے اوائل میں لکھے گئے۔ اپریل
 ۱۹۳۸ء میں اقبال خدا کو پیارے ہو گئے۔ ستمبر ۱۹۳۹ء میں دوسری جنگ عظیم

شروع جس نے کم و بیش پانچ سال میں یورپ کو عبرتناک تباہی کا مرقع بنا دیا۔ دیکھئے اقبال کی پیش گوئی کس طرح حرف بحرف پوری ہوئی۔ یہ شعر دوسری جنگ عظیم سے کوئی پانچ سال پیشتر کہا گیا تھا۔ اقبال نے تو اس جنگ سے تیس سال پہلے ۱۹۰۷ء میں بھی یہی پیش گوئی کی تھی، جب اہل یورپ کو مخاطب کرتے ہوئے کہا تھا۔

تمہاری تہذیب اپنے خنجر سے آپ ہی خودکشی کرے گی
جو شاخ نازک پیا شیانہ بنے گا پائدار ہو گا
تیسرا حصہ | اس حصہ میں غلامی اور آزادی کی حقیقت بیان کی گئی ہے۔
(۱) غلامی انسانوں میں حسن اور زیبائی کے ذوق کو فنا کر دیتی ہے۔ غلام کبھی صحیح اندازہ نہیں کر سکتا کہ حسن کیا ہے اور زیبائی کسے کہتے ہیں؟ اس لئے کہ وہ کچھ اپنے آقاؤں اور حاکموں کی خوشنودی کو مد نظر رکھ کر کہتا ہے۔ اس کی ذاتی رائے اور بصیرت کا رآمد نہیں رہتی حقیقت میں زیبا چیز وہی ہے جسے آزاد بندے زیبا کہیں۔

یہاں حسن و زیبائی سے مراد فکر و عمل کی اچھائی اور درستی ہے۔ اقبال کہتے ہیں فکر و عمل کی اچھائی میں غلاموں سے رائے نہیں لی جاسکتی، اس لئے کہ انہیں اچھائی کا اندازہ ہی نہیں ہو سکتا۔ اچھائی کا فیصلہ صرف ان پر موقوف ہے جو آزاد ہوں۔

(۲) غلاموں کی بصیرت پر بھروسہ نہیں کیا جاسکتا، اس لئے کہ ان کی آنکھیں بننا نہیں ہوتیں۔ یہ شرف صرف مردان حق کو عطا کیا جاتا ہے۔ انہیں کی آنکھیں

بنیا ہوتی ہیں۔

(۳) دور حاضر کا قائد و رہنما اور مالک و مختار اسی کو سمجھا جاسکتا ہے جو مہمت سے کام لے اور زمانے کے سمندر سے کل آنے والے دور کے موقی نکالے۔

مراد یہ ہے کہ زمانے کی سیر و گردش جاری ہے۔ یہاں کوئی بھی چیز ایک حالت پر قائم نہیں رہ سکتی۔ حقیقتیں کبھی نہیں بدلتیں، لیکن دنیا کے سامنے انہیں پیش کرنے کی کیفیتیں احوال و ظروف کے مطابق برابر بدلتی رہتی ہیں۔ قیادت کا دھبہ اسی کے لئے زیب ہے جس کی فکر و نظر اتنی گہری اور دور رس ہو کہ زمانہ کی رفتار کا ٹھیک ٹھیک اندازہ کرے اور حقیقتوں کو ایسے انداز میں بیان کرے کہ آنے والی تسلسلہ راہ ختم یا کراہی پر کا بند ہو سکے۔

چوتھا حصہ | سبیل: سبیل کی جمع، راستے ختم المرسل: رسولوں کا خاتم یعنی آخری رسول۔

(۱) فرنگی ایسا شیشہ گراؤ و شجرہ باز ہے جس نے اپنے فن کے کمال دکھا کر پتھروں کو پانی بنا دیا۔ مجھے خدا نے ایسی اکسیر عطا کی کہ میں نے شیشہ میں سنگِ خارا کی سی سختی پیدا کر دی۔

یورپ والوں نے ایشیا کی طاقت و راہِ با عظمت قوموں کو اپنی شجرہ بازی سے اس درجہ بے حقیقت بنا دیا کہ ان میں کسی کے مقابلہ کی قوت باقی نہ رہی۔ مجھے خدا کی مہربانی سے ایسی تعلیم دینے کی توفیق نصیب ہوئی جس کی بدولت ایشیا کی نازک او کمزور قوموں میں نئے مہرے سے مقابلہ اور ضرب کی مہمت پیدا ہو گئی۔

(۲) اس دنیا کے فرعون اور آلہی طور طریقوں کے منکر پہلے بھی میری گھات میں رہے ہیں اور اب بھی ہیں، مگر مجھے نہ کوئی غم ہے اور نہ کوئی خوف، اس لئے کہ میری آستین میں وہ ید بضا موجود ہے جس کی بدولت حضرت موسیٰؑ نے فرعون کو شکست دی تھی۔

یہاں ید بضا سے مراد بظاہر قرآن پاک کی تعلیم ہے۔

(۳) خس و خاشاک اس جنگاری کو کہوں کر دبا سکتا ہے جسے خدا نے سرکندوں کے جنگل میں آگ لگانے کے لئے پیدا کیا؟

مراد یہ ہے کہ جو تعلیم میں دے رہا ہوں، ایسی بھی تدبیر سے رک نہیں سکتی اس لئے کہ مشیت ابنوحی یہ ہے اس سے تمام انسانی قوموں میں زندگی کی نئی ہزارت پیدا ہو جائے اور وہ پھر اپنا اصل مقام حاصل کر لیں۔

(۴) محبت کا مطلب کیا ہے؟ یہ کہ انسان اپنی حقیقت پہچان لے پھر اس پر قائم رہے اور اس کی حفاظت کرے میں کوشش کا کوئی دقیقہ اٹھانہ رکھے۔ محبت قیصر و کسری علیہ باد شاہوں کے آستانوں سے بے نیاز ہے۔

یہاں محبت سے مراد عشق رسولؐ ہے جیسا کہ اگلے شعر میں اقبال نے خود واضح فرما دیا۔ گویا اس نظم میں زیر غور عشق کو وہی حقیقت حاصل ہے جو قصیدوں میں گریز کو حاصل ہوتی ہے۔ گریز کے لفظی معنی ہیں دوڑنا، بھاگنا، اسلحہ میں اس کا مطلب یہ ہوتا ہے کہ ایک مضمون سے دوسرے مضمون کی طرف رجوع کیا جائے۔ قصیدہ میں گریز سے یہ مراد ہوتی ہے کہ شاعر نے سرے مضمون بیان کرنے کے لئے ایک دم اصل مدعا کی طرف متوجہ ہو جائے۔

(۵) اگر میں چاند اور ثریا کا شکار کروں تو اس پر تعجب نہ ہونا چاہئے، اس لئے کہ میں نے اپنا سر ایک بہت بڑی اور بلند مستی کے شکار بند میں باندھ دیا ہے۔
اس شعر کا دوسرا مصرع میرزا صاحب اصفہانی کا ہے جس میں اقبال نے صرف ایک لفظ کی تغیر کیا۔ بہت بڑی صاحب دولت مستی سے اشارہ حضرت رسول اکرم (صلی اللہ علیہ وسلم) کی جانب ہے۔

(۶) وہ صاحب دولت مستی کون سی ہے؟ وہ پاک ذات جو خدا تک پہنچانے والے راستوں سے پوری طرح آگاہ ہے۔ وہ پاک ذات جس پر اس دنیا میں رسولوں اور نبیوں کے آنے کا سلسلہ ختم ہوا۔ وہ پاک ذات جو اس کائنات کی آقا و مولا ہے۔ وہ پاک ذات جس کی برکت سے راستہ کی گرد کو وادی سینا (کوہ طور) کی تجلیوں کا رتبہ حاصل ہوا۔

(۷) عشق و مستی کی نگاہ میں وہی پاک ذات ہے جس کا ظہور اس کائنات میں سب سے اول ہوا اور دنیا کے لئے وہی پاک ذات پہلا اور آخری نمونہ ہے۔ وہی قرآن ہے جیسا کہ حضرت عائشہ رضی اللہ عنہا نے فرمایا: کان خلقہ القرآن (حضرت انور صلی اللہ علیہ وسلم قرآنی اخلاق کا مکمل عملی نمونہ تھے) اسی سے حق اور باطل میں فرق ہوا۔ اسی کو قرآن پاک میں یاسین اور طہ کے لغتوں سے یاد کیا گیا۔

(۸) اس پاک ذات کی لغت کے سمندر میں لاکھوں چمکیلے اور تاب دار موتی باقی ہیں۔ میں غوطہ لگاتا تو اور موتی نکال لاتا، لیکن حکیم سنائی کا ادب دامن گیر ہوا اور میں نے خرید غوطے نہ لگائے۔

(۲)

تیمور: وسط ایشیا کا سب سے بڑا فاتح مسلمان۔ بابر تیمور کی چھٹی پشت میں تھا جس نے ہندوستان میں مغلیہ سلطنت کی بنیاد رکھی تیمور نے ایشیا کے اکثر چھوٹے بڑے بادشاہوں کو تباہ کیا اور بے شمار انسانوں کا خون بہایا۔
 رستم خیر قیامت: چنگیز: تاتاریوں کا وہ مشہور سپہ سالار جس نے تیرھویں صدی عیسوی میں اپنی خاتہ بدوش قوم کو منظم کر کے ایک بے پناہ قوت پیدا کر لی پھر اسلامی ملکوں پر حملہ آور ہوا اور ایشیا کے تاریخی شہروں کی اینٹ سے اینٹ بجا دی۔ کہا جاتا ہے کہ اس کی یورش میں کم و بیش ستر لاکھ مسلمان موت کے گھاٹ اترے۔

(۱) یہ کون غزل کہنے والا ہے جس کا کلام دلوں میں سوز و گداز اور کیف و سرور پیدا کرتا ہے اور جس سے دانا لوگوں کی عقل پر جنوں کی سی کیفیت طاری ہو جاتی ہے۔ یہ شعر اقبال کے کلام کی صحیح تصویر پیش کرتا ہے۔ اس میں سوز و گداز بھی ہے۔ اس لئے کہ وہ ماضی کی خوش گوار یاد تازہ کرتا ہے اور اس سے دل میں عمل کی تڑپ پیدا ہوتی ہے۔ اس میں کیف و سرور بھی ہے اس لئے کہ شعر اپنی ظاہری محسوس اور مضویت کے لحاظ سے بہت ہی نادر ہے۔ اس میں شبہ نہیں کہ جن لوگوں کو اپنی عقل و فکر پر ناز ہے، وہ بھی اس کلام سے ایسا گہرا اثر قبول کرتے ہیں، گویا ان پر جنوں کی سی کیفیت طاری ہو گئی۔ ویسے اس سے عمل کا جوش اور جذبہ بھی پیدا ہوتا ہے۔

(۲) اگرچہ فقیری اور بادشاہی کے طور طریقے بظاہر یکساں ہیں لیکن ان دونوں

ہیں ایک بنیادی فرق ہے اور وہ یہ ہے کہ فقیر اپنی شان دکھانے کے لئے کسی سلطنت کا محتاج نہیں۔ اس کے برعکس بادشاہی سلطنت کے بغیر خام رہتی ہے بلکہ کھانا چاہئے کہ وجود پذیر رہی نہیں ہوتی۔

دونوں کے طور طریقے ایک ہونے کا مطلب یہ ہے کہ بادشاہوں کی طرح فقیر بھی انسانوں کے بڑے حصہ پر حکومت کرتے ہیں دونوں میں یکساں بے نیازی اور بے پروائی ہوتی ہے، لیکن بادشاہ ملک و خزانے، فوج اور ساز و سامان جنگ کے بغیر کوئی حیثیت حاصل نہیں کر سکتا، بلکہ بادشاہی قائم ہی نہیں رکھ سکتا۔ فقیر ایسے تمام سامانوں سے بے نیاز ہے۔ بادشاہ کے پاس جو لوگ آتے ہیں، دنیوی اغراض لے کر آتے ہیں۔ کوئی نوکری کا خواہاں، کوئی مال و دولت کا آرزو مند، کوئی عزت کا طلب گار۔ فقیروں کے پاس صرف خدا کے لئے آتے ہیں۔ گویا بادشاہوں کی حکومت عموماً انسانی جسموں تک محدود ہوتی ہے اور فقیر دلوں پر حکومت کرتے ہیں۔

(۱۳) صوفیوں کے یہی تجربے تھے جن میں رہنے والے درویشوں کی فقیری کے لئے شہیروں کے خون دل سے دستاویزیں تیار ہوتی تھیں۔ اب وہ فقیری اور درویشی باقی نہیں رہی۔

شہیروں کے خون دل سے دستاویزیں تیار ہونے کا مطلب یہ ہے کہ بڑے بڑے شہر دلوں کے نیچے ان درویشوں کے سامنے پانی چھوٹے تھے۔ (۱۴-۱۵) درویشی کے حلقہ میں سچے والو! اس مرد خدا کے متعلق تمہاری رائے کیا ہے؟ جس کے گریبان میں قیامت کا ہنگامہ موجود ہو۔ جو ذکر حق کی گری سے

شعلہ کی طرح چمک رہا ہو اور جس کی فکر حقیقت تک پہنچنے میں بجلی کی طرح تیز ہو۔
 یعنی مردِ حق کی قابل ذکر خصوصیت یہی ہے کہ وہ ہمارے بیٹھے، انقلاب پیدا
 کر دے، اس میں زندگی کی ایسی بے پناہ حرارت موجود ہو کہ مردہ دلوں کو اسی طرح
 زندہ کر دے، جس طرح قیامت کے دن مردے زندہ ہو جائیں گے۔ پھر اس کے
 ذکرِ حق میں خاص گرمی ہو اور وہ حقیقتوں کا جلد سے جلد صحیح اندازہ کر سکے۔ ایسے ہی
 لوگ قوموں میں زندگی کا نیا خون دھڑاتے اور انہیں منزلِ مقصود پر پہنچاتے ہیں۔
 (۶) بادشاہی میں جب جنوں کی علامتیں پیدا ہوتی ہیں تو اس کا علاج عام
 جنوں کی طرح قصہ کے سوا کچھ نہیں ہوتا۔ ایسے موقع پر خدا تیمور اور چنگیز جیسے
 جابروں کو اٹھاتا ہے تاکہ وہ سترہین کر بادشاہی کے جسم سے فالتو خون نکال دیں
 اور اس کا مزاج اعتدال پر لے آئیں۔

یہ تاریخ کا عام سبق ہے۔ اس کی مثالیں ہر دور میں ملتی ہیں۔ بادشاہی میں
 جنوں کی علامتیں پیدا ہونے کا مطلب یہ ہے کہ وہ خلقِ خدا کی خدمت کے بجائے
 عیش و عشرت میں ڈوب جاتی ہے اور رعیت پر ظلم و جور کا آغاز ہو جاتا ہے۔ ایسے
 موقع پر جابر پیدا ہوتے ہیں۔ وہ قتل و خون ریزی اور غارت گری سے عام تباہی
 پھیلا دیتے ہیں۔ تیمور اور چنگیز کا نام صرف مثالاً لیا گیا تاریخ میں ایسی ہزاروں
 شخصیتیں موجود ہیں۔

اس سلسلہ میں ایک خاص واقعہ کا ذکر خالی از عبارت نہ ہو گا۔ مغلوں کے
 عمیر زوال میں ہندو بیراگی نام ایک شخص نے خون ریزی کا نہایت خوفناک دور
 شروع کر دیا تھا۔ یہ شخص اصلاً ہندو تھا پھر سکھوں کے ساتھ مل کر ایک جمعیت

پیدا کر لی جنوبی و مشرقی پنجاب سے خوں ریزی کا آغاز کیا جہاں جاتا، کسی مسلمان مرد و عورت، بچے، بوڑھے کو زندہ نہ چھوڑتا۔ مکانوں کو آگ لگا دیتا۔ کئی سال تک اس نے فتنہ پیا کئے رکھا۔ آخر نواب عبدالصمد خاں دلیر جنگ نے اسے اور اس کے ساتھیوں کو گرفتار کیا۔ فرخ سیر کا عہد تھا۔ پیراگی کو سزا دے موت کا حکم ملا۔ سزا جاری کرنے سے پیشتر پوچھا گیا کہ آخر تو نے اتنے ظلم کیوں کئے، حالانکہ تُو دیکھنے میں خاصا عقل مند معلوم ہوتا ہے؟ اس نے جواب دیا:

تمام قوموں اور مذہبوں کا اس امر پر اتفاق ہے کہ جب خلق خدا کی سرکشی اور عصیان کاری حد سے بڑھ جاتی ہے تو حقیقی بدلہ لینے والا خدا ان کے اعمال کی پاداش میں مجھ ایسے ظالم کو مقرر کرتا ہے تاکہ ہر ایک کو اس کی سزا مل جائے۔ بعد ازاں تم جیسے با اقتدار لوگوں کو مسلط کر دیتا ہے کہ مجھ ایسے ظالموں کو مکمل بد کی سزا دیں۔

ہیں جوش و خروش ظالمان چلیست
گر چوب خدا صدرا ندارد
(۱) عراق اور ایران کے اہل سخن مجھے کلام کی وادیوں دیتے ہیں کہ یہ ہندی کافر تلوار اور نیزے کے بغیری خوں ریزی کر رہا ہے۔

مراد یہ ہے کہ اگرچہ میرے ہاتھ میں جنگ کا کوئی سامان نہیں۔ تلوار ہے، نیزہ، نہ کوئی اور چیز، تاہم میں وہ تعلیم دے رہا ہوں جس سے باطل کا سر قلم ہو جاتا ہے اور کفر و الحاد کے شکروں کا خون سیل کی طرح بہنے لگتا ہے۔ یہ سب سے بڑی داد ہے جو قبائل کو اس کے کلام کی مل سکتی ہے۔

(۳)

قارون: قرآن حکیم سے معلوم ہوتا ہے کہ یہ حضرت موسیٰ کی قوم کا ایک فرد تھا جسے خدا نے یکرثرت مال و زر عطا کیا تھا وہ راہ حق سے منحرف ہو گیا۔ سمجھانے بچھانے کا بھی اس پر کچھ اثر نہ ہوا نتیجہ یہ نکلا کہ خدا نے قارون اور اس کے گھر کو زمیں دھنسا دیا اور کوئی بھی اسے خدا کی گرفت سے بچا نہ سکا۔

اقلاطون: یونان کا مشہور فلسفی، رومی: اشارہ ہے حضرت مولانا روم کی طرف۔
کُنْ فَبِکُونْ: اشارہ قرآن مجید کی اس آیت کی طرف: یَا اَیُّهَا الْمُسْلِمُونَ
وَ اَلَا رَضِیْ اِذَا قَضٰی اَمْرًا اَفَا نَمَّا یَقُوْلُ لَہٗ کُنْ فَبِکُونْ (خدا ہی
آسمانوں اور زمینوں کا پیدا کرنے والا ہے، وہ جب کوئی کام کرنا چاہتا ہے تو
کہتا ہے کہ ہو جا، سو ہو جاتا ہے) گویا خدا نے کائنات کو پیدا کرتے وقت کُنْ
کہا اور وہ پیدا ہو گئی۔ حیوں: ترکستان کا مشہور دریا۔

(۱) جنوں عشق مجھے راز کی جو باتیں سکھا گیا ہے، اگر خدا کی رحمت سے مجھے جبریلؑ
کی سہی صلاحیت بیان عطا ہو جائے تو میں اس کا اظہار کر سکتا ہوں، یعنی جو
باتیں میرے دل میں سمائی ہوئی ہیں، انہیں ٹھیک ٹھیک بیان کرنے کے لئے
وحی الہی کی قوت بیان درکار ہے۔ چونکہ وہ باتیں قرآن پاک کی تعلیم سے اخذ
ہیں، اس لئے عام انسانی بیان ان کا حق ادا نہیں کر سکتا۔

(۲) لوگ ستاروں سے اپنی تقدیر کی باتیں معلوم کرنے کے خواہاں رہتے
ہیں، وہ اس غرض سے نجومیوں کے پاس جلتے ہیں۔ میں حیران ہوں کہ ستارہ
میری تقدیر کے متعلق کیا بتا سکتا ہے؟ وہ تو خود آسمانوں کی وسعت میں

خوار و خستہ پھر رہا ہے۔

(۳) زندگی کی حقیقت کیا ہے؟ یہ کہ انسان کی فکر اور نظر میں جذب عشق کی کیفیت پیدا ہو جائے۔ اسے محبوب و مطلوب کے سوا کسی دوسری چیز کا ہوش نہ رہے فکر و خیال پر بھی محبوب ہی چھایا ہوا ہو اور نظر میں بھی اس کے سوا کوئی دوسرا نہ سمائے۔ محبوب کے سوا دوسرے خیالات میں سرگرداں رہنے کا نتیجہ اس کے سوا کچھ نہیں ہو سکتا کہ خودی کو موت آجائے۔

(۴) یہ عجیب ماجرا ہے کہ مجھے خودی کی لذت عطا کر کے محبوب یہ چاہتا ہے کہ میں اپنی ہستی کھو بیٹھوں۔

(۵) میں نہ قارون کے مال و زر کا خواہاں ہوں، نہ افلاطون کی سی عقل کا طلبگار ہوں مجھے تو یہ مطلوب ہے کہ ضمیر تمام آلائشوں سے پاک ہو، نگاہ میں بندری ہو جائے اور محبوب کے شوق میں ہمہ تن لگن رہوں۔ جسے یہ تین دولتیں مل جائیں اور کسی شے خواہاں نہیں ہو سکتا۔

۶۔ حضرت رسول اکرم صلی اللہ علیہ وآلہ وسلم کے واقعہ معراج سے میں نے یہ نکتہ حاصل کیا کہ آسمان انسان کی رسائی سے باہر نہیں۔

واقعہ معراج کی اس معنویت سے اندازہ ہو سکتا ہے کہ اسے معراج کا نام کیوں دیا گیا؟ اور خود یہ واقعہ عالم انساغیت کے لئے عظمت و برتری کی کیسی نادر دستاویز ہے۔

(۷) خدا نے ازل کے دن کُن کہا اور یہ کائنات پیدا ہو گئی۔ کُن کی صدا ہر دم برابر آرہی ہے اور جو کچھ خدا چاہتا ہے وہ ہو رہا ہے۔ پھر کیا یہ سمجھا جائے کہ ابھی تک

کائنات کی تخلیق کا سلسلہ مکمل نہیں ہوا اور اس کا پورا ہونا باقی ہے ؟
 (۸) اے مخاطب! تیری عقل پر ابھی تک اہل یورپ کا جادو غالب ہے۔ یہ
 ایک خوفناک بیماری ہے جس کا علاج صرف یہ ہے کہ تو مولانا رومؒ کے عشق
 حق کی آگ میں جلے۔

(۹) مولانا ہی کے فیض سے میری نظر میں حق و باطل کو پرکھنے کی روشنی پیدا
 ہوئی انہیں کے فیض سے میرا چھوٹا سا کوزہ ان برکتوں سے لبریز ہوا، گویا اس
 میں دریا کے موجوں کی وجہ زنی کا نقشہ پیدا ہو گیا۔

(۱۰) اس نظم میں انسان کا اشرف المخلوقات ہونا نہایت دلکش انداز میں
 پیش کیا گیا ہے۔

(۱۱) اے پانی ہٹی، ہوا کی دنیا! بتا، خدا کا کھلا ہوا بھید تو ہے کہ میں ہوں ؟
 کھلے ہوئے بھید سے مراد یہ ہے کہ صاف نظر آ رہا ہو، لیکن اس کی حقیقت معلوم نہ ہو،
 وہ پاک دولت جو نگاہوں سے چھپی ہوئی ہے، اس کی دنیا تو ہے کہ میں ہوں ؟
 یعنی اس کے جلوے حقیقی شان سے تجھ میں نمایاں ہیں یا مجھ میں ؟

مطلب یہ کہ یہ کائنات ویسا کھلا ہوا بھید نہیں، جیسا کہ انسان ہے۔
 کائنات کی بے شمار چیزیں ہیں، جن کی حقیقت اور جن کا مصروف معلوم ہو چکا ہے،
 لیکن انسان کی حقیقت اب تک معلوم نہ ہو سکی۔ بلاشبہ کائنات خدا
 کی تجلیات کا منظر ہے، لیکن جیسا جامع منظر انسان ہے، ویسی کائنات کی
 کوئی شے نہیں۔

(۲) دکھ، درد، سوز، تپش اور سنج و غم کی وہ رات جسے زندگی کہتے ہیں اس کی صبح تو ہے کہ میں؟ اور اس کی اذان تجھے سمجھنا چاہئے کہ مجھے؟

انسان کے طور سے پیشتر اس کائنات کی زندگی جیسی بھی تھی۔ اس کی صبح تعبیر ہی ہو سکتی ہے کہ وہ درد، سوز اور غم کی ایک اندھیری رات تھی انسان پیدا ہوا تو رات ختم ہو گئی اور اس کی جگہ صبح کی روشنی نمودار ہوئی۔ انسان ہی ہے جس نے اس کائنات میں صبح کی اذان کہی۔ وہی ہے جس نے اس کائنات کی تخلیق کا مقصد معلوم کیا اور اس مقصد کی تکمیل میں لگ گیا۔

(۳) اے پانی، مٹی اور مہوا کی دنیا! تو بتا کہ شام اور صبح، رات اور دن کس کے پوشیدہ جوہروں کو آشکارا کرنے کے لئے چکر لگا رہے ہیں؟ زمانے کے کندھے پر بھاری بوجھ تو ہے کہ میں؟

مراد یہ کہ انسان کے جوہر تو ابھی تک پوری طرح آشکارا نہیں ہوئے اور غرض سے رات دن کا سلسلہ جاری ہے کہ یہ جوہر پوری طرح کھل جائیں لہذا انسان زمانے کے کندھے پر بوجھ نہیں بن سکتا۔ یہ پانی، مٹی اور مہوا کی دنیا بوجھ ہے۔ (۴) اے پانی، مٹی اور مہوا کی دنیا! تو خاک کی ایک مٹھی ہے اور تجھ میں بھارت و بصیرت کا کوئی جوہر موجود نہیں۔ میں بھی خاک کی ایک مٹھی ہوں، لیکن اپنے آپ کو دیکھنے والا اور اپنی حقیقت کو سمجھنے والا ہوں۔ اب تو بتا کہ زندگی کے کیفیت کے لئے بتا ہوا پانی تو ہے کہ میں؟ یعنی زندگی کے کیفیت میں طراوت اور شادابی میری وجہ سے پیدا ہوئی، نہ کہ تیری وجہ سے۔

(۵)

اقبال نے خود فرمایا کہ یہ شعر لندن میں لکھے گئے۔
خیام: خیمہ کی جمع۔

(۱) اے مسلمان! تو ابھی راستہ میں ہے اور نثر مقصود پر نہیں پہنچا، اس لئے تجھے کسی مقام کا پابند نہ ہونا چاہئے۔ اپنے اوپر پابندی عائد کرے گا تو نثر مقصود پر نہ پہنچ سکے گا، لہذا تجھے مصر یا حجاز، ایران یا شام وغیرہ کی حد بند یوں سے اپنے آپ کو درستہ نہ کرنا چاہئے۔

اقبال کا یہ عام مضمون ہے اور شبیہوں مرتبہ اسے مختلف رنگوں میں دہرایا ہے۔ اس شعر میں بالکل اچھوتا انداز اختیار کیا ہے اور استدلال بھی بالکل اچھوتا ہے یعنی مسلمان کا مقصد اس دنیا میں ابھی تک پورا نہ ہوا اور جب تک یہ مقصد پورا نہ ہوا اسے یورپ کا وہ سیاسی تصور قومیت اختیار نہ کرنا چاہئے جسے عام طور پر غیر افیانی تصور قومیت کہتے ہیں یعنی ہر ملک کی الگ قومیت مسلمان اگر اسے اختیار کرے گا تو وہ اپنا نصب العین پورا نہ کر سکے گا۔

(۲) اے مسلمان! حور و قصور اور شراب و طہور کا خیال چھوڑ دے۔ تیرا عمل ہر غرض سے پاک ہونا چاہئے اور جو عمل بے غرض ہو اس کی جزا حور و قصور اور شراب و طہور سے بہت بلند ہے۔

ہم نے حور و خیام کی جگہ حور و قصور کے الفاظ استعمال کئے جو عام اور مشہور الفاظ ہیں۔ اقبال کے سامنے سورہ رحمن کی یہ آیت: **مَخْرُجٌ مِّنْ مَّقْصُودٍ رَّائٍ**

فی النبیاء (وہ پاک عورتیں جو خیموں میں بیٹھی ہیں) بادہ و جسم سے بہشت کی
پاکیزہ شراب مراد ہے۔ لہذا اسے شراب طور قرار دیا گیا۔
مقصود یہ ہے کہ خدا کی راہ میں جو بھی عمل ہو، وہ بالکل بے نقصانہ ہونا چاہیے
خدا اپنی رحمت سے جو چیز چاہے دے۔ یہ مضمون بنیاد نہیں۔ مثال کے طور پر میرزا
غالب کہ گئے ہیں:

طاعت تارے نہ دے وانگیں کی لاگ دوزخ میں ڈال دو کوئی لے کر بہشت کو
لیکن اقبال نے اس کے لئے جو انداز اختیار کیا ہے وہ بالکل نیا ہے۔
(۳) اگرچہ یورپ کے حسن کی بہار بہت دل کش ہے، لیکن اس کی حیثیت
وہی ہے جو جال میں دانہ کی ہوتی ہے مقصود یہ ہوتا ہے کہ دانہ دیکھ کر پرندہ اتر آئے
اور اسے جال میں پھنسا لیا جائے۔ اسے اونچا اٹنے والے پرندے! تو اس
دانے اور جال سے بچا رہ۔

اس شعر میں مسلمان کو یورپی تہذیب سے محفوظ رہنے کی تلقین کی گئی ہے۔
(۴) اے مسلمان! تجھے خدا نے تعالیٰ نے لا الہ الا اللہ کی وہ ضرب عطا کی ہے
جو پہاڑوں کے ٹکڑے ٹکڑے کر دے سکتی ہے۔ تو ہی مغرب و مشرق کے عقیدے
کھول سکتا ہے اور ان کی مشکلیں دور کر سکتا ہے۔ ماضی و حال خاصا وقت میانوں
میں رہتی ہیں، لیکن اے مسلمان! توحید ہلال کی طرح بیان کے عیش و آرام
سے بالکل کنارہ کش رہ یعنی تیرا کام یہ ہے کہ ہر وقت حقیقی ضرب لگاتا رہے۔
اور توحید کا پیغام دنیا کو پہنچاتا رہے۔ اسی پر مشرق و مغرب کے عقیدوں
کا حل ہونا موقوف ہے۔

(۵) افسوس کہ تیرے رہنماؤں کو حضورؐ کی کا درجہ حاصل نہیں اور تیری نمازیں
کیف و سرور سے خالی رہ گئی ہیں۔ ایسی نمازوں سے کیا فائدہ؟ اور ایسے امام
تجھے کیوں کر منزل پر پہنچا سکتے ہیں؟

(۶)

ناخوش اندیشی: ایسی باتیں سوچنا جو بہت بری ہوں۔

(۱) مردانِ حق کی درویشی راز کی امانت دار ہے، اس لئے کہ اسے درویشی
کو جبریلؑ سے غزنی داری کی نسبت حاصل ہے۔
جبریلؑ کو اس لئے جبریلؑ میں یا روح الامیں کہا گیا کہ وحی الہی کو ٹھیک
ٹھیک اور بے کم و کاست امانت داری سے خدا کے رسولوں تک پہنچا دیتے تھے۔
مردانِ حق کی درویشی کا خاصہ بھی یہی ہے کہ وہ جن باتوں کو حق سمجھتے ہیں ان میں
کمی بیشی روا نہیں رکھتے، اس لئے اس حد تک انہیں حضرت جبریلؑ سے خاص
تعلق ہے۔

(۲) کوئی نہیں بتا سکتا کہ دنیا دار فقیہوں، دکھاوے کے صوفیوں اور حقیقت
ناشناس شاعروں کی غلط اندیشیوں اور گمراہیوں نے کتنی قوموں اور جماعتوں
کی کشتیاں غرق کر دیں۔

یہی گروہ ہیں جن کے ہاتھ میں عموماً قوموں کی باگ ڈور رہتی ہے۔ فقیہ
عوام کو دنیا کی باتیں سکھانے، صوفی راہِ حق پر چلانے اور شاعر زندگی کی روح
پیدا کرنے کے ذمہ دار ہیں۔ اگر یہ لوگ اپنے فرائض بھول جائیں اور ایسی
باتیں کہنے یا سکھانے لگیں جو قوموں میں دنیا داری، بے عملی، ریاکاری اور

تن آسانی پیدا کر دیں تو نتیجہ اس کے سوا کچھ نہ ہوگا کہ وہ ترقی کرنے، ابھرنے کے بجائے پستی میں گرتی جائیں۔ اس طرح ان کی عزت و عظمت کی کشتی فنا کی تہ میں پہنچ جائے گی۔

(۳۴) قوموں کو اس گرم نگاہ کی ضرورت ہے جس سے شیروں کے بھی بوش اڑ جائیں۔ یہ گرم نگاہ عشق حق کے سچے جذبے سے پیدا ہوتی ہے۔ اس سرد آہ کی ضرورت نہیں جو قوموں کو بھیر بھیر کی طرح بڑول بناتی ہے۔ (۳۵) عشق کے طبیب نے مجھے دیکھا تو فرمایا، تجھے صرف یہ بیماری ہے کہ تیرے دل میں آرزو چٹکیاں نہیں لیتی۔

یہ اقبال کی حالت کا نقشہ نہیں بلکہ ملت اسلامیہ کی حالت کا نقشہ ہے کوئی قوم اس وقت تک ترقی نہیں کر سکتی جب تک اس کے دل میں سر بلندی کی تڑپ پیدا نہ ہو، یہ تڑپ اسے ہر خطہ بے قرار نہ رکھے، ہر آن اس کے دل میں چٹکیاں نہ لیتی رہے اور اس کی ہمت و جوش عمل پر تازہ کرنے لگاتی جائے۔ جس قوم میں سر بلندی کی تڑپ موجود نہ ہو، وہ ترقی کیونکر کر سکتی ہے؟ اسے تو بیمار سمجھ لینا چاہیے اور بیماری کا خاصہ یہ ہے کہ جتنی لمبی ہوتی جائے گی بیماری کی صحت کے متعلق مایوسی بڑھتی جائے گی۔

(۳۶) جسے اہل نظر جان پاک کہتے ہیں، وہ کوئی ایسے ہی چیز ہے۔ یہ تہرہ کا رنگ نکھر جانا اور اس میں تروتازگی پیدا ہونا بالہو کا رگوں میں دوڑنے پھرنے، جان پاک نہیں۔ یہ چیزیں تو زیادہ کھانے پینے کا نتیجہ ہیں۔

زندگی کی دو قسمیں ہیں، ایک وہ جس میں انسان اور عام حیوان مشترک ہیں

یعنی کھانے پینے سے جسم کا موٹا اور صحت مند ہونا یا جسم کی رونق اور تروتازگی
 بڑھ جانا۔ انسانیت کے نقطہ نگاہ سے زندگی کا مطلب یہ ہے کہ انسان کے ساتھ
 اعلیٰ حقائق مقاصد ہوں اور انہیں پورا کرنے میں جان لڑا دے۔ جان پاک اسی
 جسم میں ہوتی ہے جس میں انسانیت کی یہ اعلیٰ خصلتیں موجود ہوں۔ محض کھا
 پی کر فارغ البال رہنے سے جسم میں جان تو رہتی ہے، لیکن اسے جان پاک
 نہیں کہہ سکتے۔

(۷)

اس نظم کے ابتدائی شعروں صبح بہار کا منظر نہایت دل کش انداز میں
 پیش کیا گیا ہے۔ اس کے بعد اقبال نے اپنا پیغام دیا ہے۔
 (۱) پھر اور بچ نیچ اور شیب و فرازا لائے کے چرائیوں سے روشن ہو گئے باغ
 کے گانے والے پرندے پھر میرے دل میں نغموں کے ولولے پیدا کرنے لگے یعنی
 بہار کا موسم آگیا، جا بجا پھول کھلنے لگے اور پرندوں نے راگ گانا شروع
 کیا۔ میرے دل میں بھی نغموں کا طوفان لہریں لینے لگا۔
 (۲) جنگل میں پھول کھلے ہوئے ہیں یا پریاں پرے باندھے کھڑی ہیں؛ کسی کا
 لباس اوڑھے کسی کا نیلا اور کسی کا پیلا، یعنی ہر رنگ کے پھول بے شمار نظر
 آ رہے ہیں۔

(۳) صبح کی پریم ہوائ نے پھول کی پتھری پر شبنم کا موتی رکھ دیا، سورج نکلا اور
 اس کی کرنیں اس موتی پر پڑیں تو اس میں اور بھی آب و تاب پیدا ہو گئی۔
 (۴) قدرت کا حسن اپنی تلاش کے لئے کسی موقع، محل اور مجمع کا محتاج نہیں۔

اگر اسے اپنی بے نقابی کے لئے شہروں کے مقابلے میں جنگل زیادہ پیارے ہوں
تو شہروں کو اچھا سمجھنا چاہئے یا جنگلوں کو؟

مطلب یہ کہ بہار کا اصل لطیف شہروں میں نہیں آسکتا۔ اس کے دل
کش نظارے جنگل ہی میں دیکھے جاسکتے ہیں۔ اس سے یہ بھی ظاہر ہو گیا کہ
قدرت کے حسن کو دیکھنے والوں کی کوئی پروا نہیں۔ اگر پروا ہوتی تو وہ اپنی
نمائش شہروں میں کرتا۔ یہ اسے گوارا نہ ہوا اور جنگلوں کو اس نے اپنا منظر
بنایا، لہذا ہمیں بھی تماشے کی غرض سے جنگلوں کا رخ کرنا چاہئے۔

(۵) اگر تو زندگی کا کھوج لگانا چاہتا ہے تو اپنے من میں غوطہ لگا، وہیں تجھے بہ
گراں قدر متاع ملے گی۔ اچھا تو اگر میرا کہنا ماننے اور میری بات قبول کرنے کے لئے
تیار نہیں تو نہ سہی، تو اپنی ذات سے تو وفاداری کا رشتہ نہ توڑ، یعنی تو اگر دنیا
بھی بن جائے اور اپنی حقیقت بھی یہاں لے تو یہ بات تجھ پر روز و شب کی طرح آشکارا
ہو جائے گی کہ من ہی میں ڈوبنے سے زندگی کا سر لغ ہوتا ہے۔

(۶) من کی دنیا کیا ہے؟ من کی دنیا سوز اور رستی، جذب اور شوق کی دنیا
ہے۔ اس میں خدا کی لگن ہے۔ اس کے عشق میں ٹھہر رہنا ہے، اس کی
طرف کھینچے جانا ہے اور اس کے شوق میں سب کچھ بھلا دینا ہے۔ اس کے
برعکس تن کی دنیا کیا ہے؟ تن کی دنیا یہ ہے کہ اپنے نفع اور اپنی غرض کے لئے
سوداگی بنا رہے۔ اس سلسلہ میں مکاری اور چالاک کی بھی بے تکلف کر لی جاتے
اور حق یہ ہے کہ ذاتی نفع کو نصب العین بنالینے والے لوگ مکر و فتنے کے بغیر ایک
قدم بھی آگے نہیں بڑھا سکتے۔

(۷) من کی دولت ایسی ہمیشہ رہنے والی نعمت ہے کہ ایک مرتبہ ہاتھ آجائے تو پھر ضائع نہیں ہوتی۔ من کی دولت ڈھلتی پھرتی چھاؤں ہے، اس لئے کہ دنیا آتا ہے تو چلا بھی جاتا ہے۔ اسے پائیداری حاصل نہیں۔

(۸) من کی دنیاویں اور بھی خوبیاں ہیں مثلاً وہاں فرنگی کی حکومت نہیں کہ خطرہ ہو، یہ ہمیں اپنی غرض کے لئے استعمال کرے گی۔ من کی دنیاویں شیخ و برہمن کے بھی جھگڑے نہیں جنہوں نے قوموں کو گمراہ کر کے کہیں سے کہیں بھیجا دیا۔ (۹) مجھے تو خدا مست درویش کی یہ بات پانی پانی کر گئی کہ تو غیر کے آگے جھک جائے گا تو من تیرا رہے گا، نہ من، یعنی تیری وہ دولت بھی چھین جائے گی، جسے زوال نہیں اور وہ دولت بھی ہاتھ سے جاتی رہے گی جس کے لئے دنیا بھاگی دوڑی پھرتی ہے، اگرچہ عارضی ہے۔

(۸)

اقبال نے خود لکھا ہے کہ یہ شعر کابل میں کہے گئے تھے۔

(۱) مسلمان کی فطرت ہی یہ ہے کہ دوسروں کے ساتھ حسن اخلاق، ہمدردی اور محبت سے پیش آئے اور ان کی دل نوازی کرے، جو مردان حق خدا کی راہ میں جہاد کرتے ہیں، لطیف و احسان اور شفقت و مروت ان کی عالم گیر خوبیاں ہیں، یعنی ہو نہیں سکتا کہ مسلمان جو راہ خدا کا عازمی ہے، ان خصالتوں سے خالی ہو۔ (۲) اے خدا! مجھے درس گاہوں کے منتظموں سے یہ شکایت ہے کہ وہ شہبازوں کے بچوں کو مٹی میں کھیلنے کا سبق دے رہے ہیں۔

یہ موجودہ نظام تعلیم کی بنیادی خرابی کا ذکر ہے۔ مسلمانوں کے بچوں میں

وہ جو ہر پیدا کرنے چاہتے ہیں، جو انہیں سر بلندی اور بلندی پر وازی کے پیکر بنا دیں، لیکن یہاں انہیں ایسی تربیت دی جا رہی ہے کہ ہمیشہ کے لئے لپستی اور کم ہمتی میں ڈوبے رہیں۔

(۳) جو لوگ مدت دراز سے دوسروں کا شکار بنے ہوئے تھے، ان کی نگاہوں کا انداز بدل گیا۔ یہ اس امر کا نتیجہ ہے کہ میں نے شہبازی کا طریقہ روز روشن کی طرح آشکارا کر دیا۔

(۴) خداست در دلش کے پاس لا الہ کے دو حرفوں کے سوا کچھ بھی نہیں۔ وہ سب کو توحید کا پیغام دیتا ہے اور توحید کا پابند بناتا ہے شہر کے فقیہ کے پاس عربی الفاظ کے بے شمار خزانے موجود ہیں۔ وہ تقریر و تحریر میں بڑے بڑے لفظ استعمال کرتا ہے۔ پھر ان کی تشریح میں زمین و آسمان کے قلابے ملاتا ہے لیکن حقیقی پیغام نہیں پہنچاتا۔

مطلب یہ کہ اصل نصب العین پیش نظر رکھنا چاہئے مقصد یہ نہ تھا کہ ان علوم کے حاصل کرنے میں ننگ کیاں گزار دی جائیں جو دینی کے سمجھنے میں مدد دے سکتے ہیں۔ حقیقی مقصد یہ تھا کہ دینی کی تبلیغ کی جائے۔ عام علماء نے پہلے مقصد کو اپنا لیا اور دوسرے غافل ہو گئے جن پاک مستفیضوں کے دل میں خدا کی پی جی محبت ہے، وہ ہر ایک کو اپنے رنگ میں رنگنے کی کوشش کرتی ہیں۔ عام علماء کی طرح الفاظ و فقرات کے پتھر نہیں لڑھکاتیں۔

(۵) مجھے عام شاعروں کی طرح شراب، صراحی اور پیالے کی باتیں ہنسیں آتیں۔ لہذا مجھ سے یہ باتیں سننے کی امید نہ رکھیں۔ نئے پتھروں کو چیرنے والا ہوں۔

تعجب یہ ہے کہ تو مجھ سے شیشے بنا لے کا تقاضا کر رہا ہے!
 مطلب یہ کہ میں تو قوم میں زندگی کی روح پیدا کر رہا ہوں۔ میری آرزو
 تو یہ ہے کہ سب کو سخت کوشش اور مجاہد بنا دوں۔ مجھ سے ایسے شعروں اور
 کیوں رکھی جاتی ہے جو محض دل لہانے کے کام آئیں اور ان سے تن آسانی
 پیدا ہو؟

(۶) اے اقبال! تو نے یہ درویشی کہاں سے سیکھی جس نے تجھے اس درجہ پر
 پہنچا دیا کہ بادشاہوں میں بھی تیری بے نیازی کا چرچا ہو رہا ہے؟ جس درویش
 کی بے نیازی پر بادشاہوں کو بھی اچھٹا ہوا، اس کی عظمت و بندگی کا کیا
 اندازہ ہو سکتا ہے؟

(۹)

(۱) زندگی کے نغمے میں اپنے نیچے نیچے ہر عشق کی برکت سے پیدا ہوتے
 ہیں۔ انسان مٹی کا پتلا ہے، اس میں سوز و گداز ہے۔ اور تڑپ عشق ہی
 پیدا کرتا ہے۔

(۲) عشق انسان کی رگ رگ میں اس طرح سما جاتا ہے جس طرح پھول
 کی شاخ میں نسیم صبح کی طراوت۔

(۳) اے انسان! اگر تو اس حقیقت کو نہ پہچانے کہ روزی دینے والا خدا
 ہے تو تو یقیناً بادشاہوں کا محتاج ہو جائے گا۔ اگر اس حقیقت کو پہچان لے
 تو دارا اور خشید جیسے بادشاہ بھی تیرے دروازے کے بھکاری بن جائیں۔

(۴) دل کی آزادی شمنشاہی ہے اور پیٹ موت کا سامان ہے۔ اب

تو خود فیصلہ کر کہ تجھے دل کی آزادی چاہیے یا پیٹ؟

جن لوگوں کو دل کی آزادی حاصل ہو، وہ یقیناً بادشاہوں کے بادشاہ ہیں، اس لئے کہ ساری دنیا سے بے نیاز ہو جاتے ہیں، لیکن جن کی نظر پیٹ کی آگ بجھانے پر ۔۔ لگی ہوئی ہوں، وہ زندگی کی ہر اچھی نعمت کھو بیٹھتے ہیں، لہذا ان کو مردہ سمجھنا چاہئے، اگرچہ زندہ ہوں۔ اقبال دل کی آزادی سکھاتے ہیں نہ کہ شکم پروری۔

(۵) اے مسلمان! تو ملا سے نہ پوچھ، اپنے دل سے پوچھ کہ کعبہ خدا کے سپرے بندوں سے کیوں خالی ہو گیا؟

اس سے پہلے شعر کو سامنے رکھ لیا جائے تو جواب خود بخود مل جاتا ہے یعنی کعبہ مردان حق سے اس لئے خالی ہو گیا کہ وہ لوگ دل کی آزادی قائم نہ رکھ سکے اور شکم بندے بن گئے۔

(۱۰)

صاحب لولاک: اشارہ ہے ایک مشہور عوام حدیث کی طرف جس میں خطاب رسول اللہ صلی اللہ علیہ وسلم ہے: لَوْ لَا كَلِمَا خُلِقَتْ الْأَفْلَاكُ - (اگر تو نہ ہوتا تو میں آسمانوں کو پیدا نہ کرتا) پیرکار: مکار، ہوشیار۔

(۱۱) اے مسلمان! تیرا دل سوز و گداز سے خالی ہو گیا ہے اور تیری نظر دنیا داری کی الائنشوں سے پاک نہیں۔ پھر اس میں تعجب کا کیا مقام ہے کہ تجھ میں بے باکی، بے خوفی اور دلیری نہیں رہی۔

ظاہر ہے کہ بے باکی اسی دل میں پیدا ہو سکتی ہے جو عشق حق کی حرارت سے لبریز ہوا اور نظر ہر دنیوی عرض سے بالکل پاک ہو۔ جو فرد ان دونوں جوہروں سے خالی ہو جائے گا، اس میں دلیری اور جوانمردی باقی نہ رہے گی۔

(۲) اے غافل انسان! خدا نے تجھے صرف فہم و ادراک ہی کی دولت نہیں دی بلکہ جس مٹی سے تو بنا ہے، اس میں تجلی کا ذوق پوشیدہ ہے۔

مطلب یہ کہ انسان صرف فہم و ادراک اور عقل و دانش سے کام لینے کا خواہاں رہتا ہے، یہ نہیں سوچتا کہ اپنے دل کو خدائی جلووں سے روشن کرے۔ اس کے اندر عشق حق پیدا ہو، حالانکہ خدا نے اسے یہ خصوصیت بھی دی ہے اور عشق حق کے بغیر فہم و ادراک سے صحیح کام بھی نہیں کیا جاسکتا۔

(۳) جو آنکھ یورپی تہذیب کے سرمے سے روشن ہو، وہ ہوشیار، مکار اور سخن ساز تو ہوگی، لیکن اس میں آنسو کبھی نہ آئیں گے، جو دل کے سوز و گداز سے پیدا ہوتے ہیں۔

مراد یہ ہے کہ فرنگی تہذیب دنیا داری کے مکر و فن تو سکھا سکتی ہے، لیکن دلوں میں سوز و گداز پیدا نہیں کر سکتی اور سوز و گداز کے بغیر انسان حقیقی انسانیت کا رتبہ نہیں پاسکتا۔

(۴) صوفی اور ملا کو میرے جنون کی کیفیت کیا معلوم؟ ان کے تو دامن کا سرا بھی ابھی چاک نہیں ہوا۔

مراد یہ ہے کہ صوفی اور ملا کے دل پر عشق حق کی تڑپ سایہ بھی نہیں پڑا وہ کیا جانیں کہ اہل حق پر اس سلسلہ میں کیا گزر رہی ہے؟ دین حق کو کیا کیا

خطرے درپیش ہیں اور اس کی خدمت کے لئے کیسی کیسی قربانیاں درکار ہیں؟
 (۵) میری خاک کب تک ستاروں کے نظام کی محکوم رہے؟ اب تو بدین فیصلہ
 کر چکا ہوں کہ یا میں نہ رہوں گا یا آسمان گلی گردش نہ رہے گی۔
 (۶) میں بجلی ہوں یا تو ہواؤں پر گر سکتی ہوں یا سیاہانوں پر گھاس بھوس
 پر گرنا میرے شایان شان نہیں۔

(۷) دنیا صرف اس مومن کی میراث ہے، جو جان پر کھیل جائے۔ جو شخص حضرت
 رسول اکرم صلیعم کے اوصاف حسنہ سے اپنے قلب و روح کو روشن نہ کرنے
 اور اس طرح مقام لولاک سے فیضان نہ پالے، وہ مومن کہلانے کا حق دار نہیں۔

(۱۱)

رازمی: معروف عالم و امام جن کی تفسیر کبیر (مفاتیح الغیب) بہت
 مشہور ہے۔ اس کے علاوہ مباحث مشرقیہ، تشریح اشارات، فوائد غیاثیہ،
 وغیرہ ان کی معروف تصانیف ہیں۔ فخر الدین نام، دے دایران کا مشہور و
 قدیم شہر، میں پیدا ہوئے سلطان غیاث الدین غوری ان کا بڑا معتقد تھا۔
 ہرات میں وفات پائی۔

عہد عتیق: پرانا زمانہ۔ اقرار باللسان: زبانی اقرار۔
 تصدیق: لفظی معنی کسی چیز کے صحیح اور سچا ہونے کی تائید کرنا۔ یہاں اس سے
 مراد تصدیق بالقلب ہے اس لئے کہ یہ اقرار باللسان کے مقابلہ پر آیا ہے۔
 تصدیق بالقلب سے مراد ہے سچائی کی دل سے تصدیق و تائید۔
 زندیق: بے دین، ملحد۔

(۱) خدا مست درویشوں کا طریقہ ابتدا ہی سے یہ رہا ہے کہ خواہ کتنی ہی تکلیفوں کا سامنا ہو، کتنے ہی خطرات ہجوم کرا آئیں، لیکن ان کی زبان ہمیشہ دلی خیالات کا آئینہ ہوتی ہے، یعنی وہی کہتے ہیں جسے ان کا دل حق سمجھے۔ جان بچانے یا خطرات سے بچنے کے لئے خلاف حق بات زبان پر نہیں لاتے۔ اس کائنات میں جتنے اہل حق گزرے ہیں، ان کا عام شیوہ اور طریقہ یہی رہا ہے۔ انہوں نے جانیں دے دیں مگر بارگاہِ حق کا دامن نہ چھوڑا۔

(۲) شراب خانے میں لوگوں کی کثرت کیوں ہے؟ کیوں سب اسی طرف بھاگے دوڑے چلے آ رہے ہیں، شخص اس لئے کہ شراب خانے کا مالک بہت خوش اخلاق ہے۔

اس شعر میں جو بنیادی نکتہ بیان کیا گیا ہے، وہ خاص توجہ کا محتاج ہے۔ قرآن حکیم میں تبلیغ حق کے بڑے اصول تین بتائے گئے ہیں: اول حکمت یعنی دانائی کی بچی باتیں اس انداز میں کہنا کہ سنے والے کے دل میں اتھرتی رہی جائیں۔ دوسرا موعظ حسنہ، نصیحت کی باتیں حسن و خوبی سے کہنا، تیسرا اگر کہیں بحث کی ضرورت پیش آجائے تو نہایت اچھا طریقہ اختیار کرنا جس سے بحث کرنے والے کا دل سچائی پر یقین کے لئے کھلی جائے۔ یہ نہ ہو کہ وہ اپنی بات کی ترجیح کرتے کرتے التماساً استدعا کر کے قرآن سے خود رسول پاک صلی اللہ علیہ وسلم کی ایک بڑی خصوصیت یہ بیان کی آپ دل کے نرم ہیں اور راستے اپنی رحمت قرار دیا: *فبما رحمة من الله لنت لهم ولو كنت فظا غليظ القلب لا افضوا من حولك* رسول اللہ صلی اللہ علیہ وسلم کی رحمت ہے کہ تو انہیں نرم دل بنا دیا۔

مگر تو بخوبی سخت محل ہوتا تو تیرے ارد گرد سے یہ تتر بتر ہو جاتے، تبلیغ کی غرض ہی یہ ہوتی ہے کہ سچائی دوسروں کے دل میں اتر جائے۔ اس کی بہترین تدبیر یہ ہے کہ تبلیغ میں انتہائی حسن اخلاق سے کام لیا جائے۔ دیکھئے استاد بچوں کو پڑھاتا ہے تو بھولا ہوا سبق بار بار یاد دلاتا ہے، انتہائی شفقت سے کام لیتا ہے تاکہ بچوں میں تعلیم کا شوق پیدا ہو۔ تبلیغ کے لئے اس سے بدرجہا زیادہ شفقت اور حسن اخلاق کی ضرورت ہے۔ اقبال نے اس شعر میں یہی حقیقت بیان کی ہے، محبت کے شراب خانے میں لوگ اسی لئے زیادہ زیادہ جاتے ہیں کہ شراب پلانے والا خوش اخلاق ہے۔ دعوت حق کے لئے کام کرنے والے ہر شخص کا فرض یہی ہے کہ نرمی، ملائمت اور خوش اخلاق سے کام لے خواہ وہ مولوی ہو یا واعظ، صوفی ہو یا درویش۔ محبت اور شفقت ہی لوگوں کو کھینچ کر اس کے پاس لا سکتی ہے۔

(۳۳) امام رازی اگرچہ بہت بڑے عالم اور امام ہیں، انہوں نے تفسیر میں نہایت عجیب اور باریک نکتے پیدا کئے ہیں، لیکن ان نکتوں سے ضعف یقین کا علاج نہیں ہو سکتا۔

مراد یہ ہے کہ دماغ کو حیران کر دینے والی ناصبائیں دل میں ایمان کی قوت نہیں پیدا کر سکتیں۔ یہ کام شوق حق ہی انجام دے سکتا ہے اور وہ ظلمی باریکیوں کا محتاج نہیں۔

(۳۴) مرید تو سیدھا سادہ تھا۔ جب اس نے پیر کی زبان سے سنا کہ گناہوں سے توبہ کرو تو اس بیچارے نے رورور توبہ کر لی۔ میری دعا یہ ہے کہ اللہ تعالیٰ

پیر کو بھی توبہ کرنے کی توفیق بخشے، اس لئے کہ اس کے طور طریقوں میں کوئی تبدیلی پیدا نہیں ہوئی۔

اس شعر میں آج کل کے پیروں کی عام کیفیت بیان کی گئی ہے کہ وہ فریدوں سے توبہ کراتے ہیں اور اپنے عمل درست کرنے کی طرف متوجہ نہیں ہوتے توبہ فرمایاں چراخو و توبہ کمتر می کنند۔

(۵) انسان ابھی تک پر اسے طلسم کی زنجیروں میں جکڑا ہوا ہے اور اس نے اپنی لغل میں قدیم زمانے کے بت چھپا رکھے ہیں۔

مراد یہ ہے کہ جن امتیازات نے انسانوں کو طرح طرح کی مصیبتوں میں الجھایا، وہ اب تک باقی ہیں۔ اور جگہ جگہ ان کی پوجا ہو رہی ہے۔ مثلاً نسل اور رنگ کا امتیاز، خاندان اور قبیلے، قومیت اور وطنیت کی لعنت، یہ امتیازات مٹ جاتے تو آج انسانوں میں عالم گیر برادری کا جذبہ بہت نمایاں ہوتا اور امن عالم کے خواب کی تعبیر سب آتی۔

(۶) میرے لئے تو اسلام کا زبانی اقرار کر لینا ہی بہت بڑا کام ہے۔ ملا کو شکرا داکرنا چاہئے کہ اسے دلی تصدیق کا درجہ بھی مل گیا ہے۔

یہ حقیقت میں ملاؤں پر طعن ہے۔

(۷) اگر انسان کا دل عشق حق سے لبریز ہو تو کفر بھی اسلام بن جاتا۔ لیکن عشق حق نہ ہو تو مسلمان کو بھی کافر بے دین اور محمد سمجھنا چاہئے۔

مراد یہ ہے کہ اسلام عربی زبان کے چند کلمے زبان سے کہ دیئے کا نام نہیں۔ ضروری ہے کہ یہ دین حق جو احکام لایا، ان پر کاربند ہونے اور

ساری دنیا تک پہنچانے کی دلوں میں سچی تڑپ موجود ہو۔ اگر کوئی شخص یہ کہتا ہے کہ میں لاہور جاؤں گا تو اس کے لئے لازم ہے کہ وہ لاہور کا سب سے اختیار کرے اور جو بھی ذریعہ ہاتھ آئے اس سے کام لے کر منزل مقصود پر پہنچے ایسا نہ کرے، گا تو لاہور جانے کا دعویٰ بالکل باطل ہو گا۔ یہی کیفیت دین کی ہے جب تک اس پر عمل کرنے اور کرانے کا سچی جذبہ موجود نہ ہو، اس کا دعویٰ سچ ہے، اسی لئے اقبال نے کہا عشق حق کی سچی تڑپ موجود ہو تو جس شے کو ظاہر میں کفر کہتے ہیں، اسے بھی حقیقتاً اسلام سمجھنا چاہئے۔ تڑپ موجود نہ ہو تو نام کے مسلمان اور کام کے ملحوظ دین میں حقیقتاً کوئی فرق نہیں کیا جاسکتا۔

(۱۴)

کورنگاہی: اندھا پن۔

(۱) تو اپنے متعلق فطرت سے گواہی دے لے۔ اس کی گواہی سچی ہوتی ہے۔ وہی تجھے بتا سکتی ہے کہ تو سیدھے راستے پر جا رہا ہے یا اس سے بھٹک گیا ہے۔

یہاں فطرت سے مراد دل کی گواہی اور اشارہ اس حدیث کی طرف ہے جس میں فرمایا گیا ہے کہ اپنے دل سے فتویٰ طلب کر۔ انسان خلوص سے دل میں سوچے تو خود معلوم کر لے گا کہ اس کا عمل دینی مقاصد کے مطابق ہے یا نہیں۔

(۲) مسلمان اگر نام کا مسلمان ہے اور اسے کافروں کے طور طریقے اختیار کر رکھے

ہیں تو اسے نہ بادشاہی کی نعمت مل سکتی ہے نہ درویشی کی نہ وہ دنیا کی عزت حاصل کر سکتا ہے، نہ دین کی۔ اگر وہ صاحب ایمان ہو تو درویشی کی حالت میں بھی اسے بادشاہوں کی سی شان حاصل ہوتی ہے۔

(۳۳) مسلمان اگر صرف نام کا مسلمان ہے اور عملاً کافر تو تلوار پر اس کا بھروسہ ہوتا ہے، یعنی وہ یہ چاہتا ہے کہ دنیا سے لڑنے کے لئے وسیع ساز و سامان مہیا کر لے اور اس کے بغیر لڑنے کا اسے حوصلہ نہیں ہوتا۔ اگر وہ حقیقی معنی میں صاحب ایمان ہے تو تلوار کے بغیر بھی جنگ کرتا ہے۔

مراد یہ ہے کہ مومن کا بھروسہ ساز و سامان پر نہیں ہوتا۔ وہ اپنی حقانیت کے بھروسے پر پوری دنیا کے مقابلے پر آتا ہے اور حقانیت کی برکت سے کامیابی کی منزل پر پہنچتا ہے۔

(۳۴) اگر مسلمان صرف نام کا مسلمان ہے تو وہ اپنے آپ کو تقدیر کا پابند بنا لیتا ہے۔ اگر وہ حقیقی معنی میں صاحب ایمان بن جائے تو اس کی ذات بجائے خود اللہ کی تقدیر ہوتی ہے۔

تقدیر کا پابند بنالینے سے مراد یہ ہے کہ خود جہد و جہد نہیں کرتا۔ ہاتھ پاؤں نہیں ہلاتا۔ اس کا جو نتیجہ ہوتا ہے، اسے خدا کی تقدیر مان کر بیٹھا رہتا ہے حالانکہ خدا کی تقدیر کا کسی کو علم نہیں ہو سکتا۔ اقبالؒ یہ کہنا چاہتے ہیں کہ انسانی جہد و جہد کی کوئی حد نہیں، پھر وہ کیوں برابر کوشش میں نہ لگا رہے؟ دشمن سے مقابلہ آہڑے تو بہادر اور جواخرد میدان جنگ میں نکل آتے ہیں اور اپنی تمام قوتیں بے دریغ صرف کر کے دشمن پر فتح پاتے ہیں۔ تاریخ ان کے

کارناموں سے بھری پڑی ہے جو بزدل اور بے ہمت تھے، وہ کچھ بھی نہ کر سکے اور تاریخ میں ایسی مثالوں کی بھی کمی نہیں۔ مومن کی شان یہی ہے۔ وہ اپنی جد و جہد میں ایسا کمال پیدا کر لے کہ خود خدا کی تقدیر بن جائے، اس لئے کہ تقدیر خوش عمل کے نتائج کا نام ہے، اس لئے کہ مومن ہر کام رضائے باری تعالیٰ کے مطابق کرتا ہے۔ اس لئے اسے خدا کی تقدیر قرار دینا بالکل درست ہے۔

(۵) میں نے تو بھیدوں کا پردہ چاک چاک کر کے رکھ دیا اور ہر حقیقت کھول کھول کر بیان کر دی، لیکن اسے مخاطب! میں کیا کروں، تیرے اندر ہے پن کی بیماری بہت ہی پرانی ہو چکی ہے۔ یہ دور نہیں ہوتی اور تو کچھ نہیں دیکھ سکتا۔ یہاں اندھے پن سے مراد آنکھوں کا نہیں، دل کا اندھا پن ہے۔

(۱۲)

اقبال نے خود فرمایا کہ یہ شعر قرطبہ میں لکھے گئے۔

(۱) یورپ کی خوریں جن کے حسین و جمیل چہرے دیکھ کر لوگ تڑپ جاتے ہیں، یہ دراصل دل اور نظر دونوں کو راہ حق سے دور کھینک دینے والی ہیں۔ یورپ بظاہر واقعی ایک بہشت ہے، لیکن اس کے جلوے رکاب میں پاؤں رکھے تیزی سے اڑے چلے جا رہے ہیں، یعنی ان میں پابنداری اور ثبات بالکل نہیں، اس لئے کہ ان کی ساری شغش و جاذبیت صرف نالستگی سے۔

(۲) یہ چاند اور تارے وجود کے سمندر میں بھنور کی حقیقت رکھتے ہیں،

۱۵ قرطبہ اسلامی اندلس کا دار الحکومت تھا۔ جہاں اقبال ۱۹۰۹ء میں گئے تھے۔ اس شہر کے مفصل حالات جامع قرطبہ والی نظم میں ملیں گے۔

تو اپنے دل اور نظر کی کشتی کو ان سے بچاتا ہوا لے چل۔

مراد یہ ہے کہ کائنات کی جتنی چیزیں ہیں، ان میں سے کوئی بھی انسان کا مقصود نہیں بن سکتی۔ یہ تو اس کا راستہ روکنے والی چیزیں ہیں۔ اگر زندگی کو ایک سمندر فرض کر لیا جائے تو یہ تمام چیزیں اس کے بھنور ہیں جو کشتی بھنور میں بھنس جائے، وہ باہر نہیں نکل سکتی اور اس کا سفر جاری نہیں رہ سکتا۔ انسان کا مقصود حقیقی ذات باری تعالیٰ کے سوا کچھ نہیں۔ اسے ہر شے سے دامن بچائے ہوئے مقصود ہی کی طرف بڑھنا چاہئے۔

(۳) چنگ ورباب کے نغمے میں انہی سے ایک ایسی مخفی تاثیر رکھ دی گئی ہے جو سمجھ میں نہیں آ سکتی اور وہ آواز آہنگ کی دنیا میں نہیں سما سکتی یعنی اس تاثیر کو لفظوں میں بیاں نہیں کیا جاسکتا۔ چنگ ورباب کے نغموں کی یہ غیر معمولی تعریف غالباً اس لئے کی گئی کہ شعرِ قرطبیہ میں لکھے گئے تھے اور اہل ہسپانیہ گانے بجانے میں خاص مہارت رکھتے ہیں۔ اور اس کے بات شائق ہیں۔

(۴) صوفیوں نے خائفانہوں کے سلسلے شروع کئے اور انہیں بڑی کامیابی حاصل ہوئی، جسے دیکھ کر ملاقل اور عالموں نے بھی وہی طریقے اختیار کر لئے۔ گویا اسلام کے علمائے شریعت اور پیرانِ طریقت دونوں حقیقت سے خالی ہو گئے۔ اقبال کی رائے یہ ہے کہ پیرانِ طریقت نے علمائے شریعت کو بھی اپنے طریقوں پر لگا کر برباد کر دیا۔

(۵) نتیجہ یہ نکلا کہ آج مسجدوں کے منبر اور محراب ان مسجدوں کو ترس رہے ہیں

جن سے زمین کی روح کا نپ جاتی تھی یعنی علمائے شریعت کی وہ شان ہی نہ رہی
جن کی برکت سے ان کے سجدے زمین کو لرزادیتے تھے۔

(۶) میں مصر بھی گیا اور فلسطین بھی لیکن وہ اذان کہیں نہیں سنی جس نے
کسی زلزلے میں پہاڑوں پارے کی طرح بے تاب و بے قرار کر دیا تھا۔
(۷) اسے قمر طبری ہوا! شاید یہ تیرا ہی اثر ہے کہ میرے قلموں میں جوانی
کے عہد کا سوز و کیف پیدا ہو گیا۔

(۱۴)

فاروقی: حضرت فاروق اعظمؓ کے اوصاف و خصائص کرامی؛
حضرت حیدر کرامیؓ کے اوصاف و خصائص: شام تیر: سونگھنے کی تیز قوت،
ظن و تخمین: گمان اور اندازہ۔

(۱) جس انسان کا دل بیدار ہو جائے اس میں حضرت فاروق اعظمؓ اور
اور حضرت حیدر کرامیؓ کے اوصاف و خصائص کا رنگ پیدا ہو جاتا ہے۔ حق
یہ ہے کہ آدمی نانا ہے، دل کی بیداری اس کے لئے گیمیا کی حیثیت رکھتی ہے
اور اس تائبے کو سونا بنا دیتی ہے۔

(۲) اسے مسلمان کہیں سے وہ دل پیدا کر جو بیدار ہو جب تک دل سویا
ہو اسے نہ تیرا وار کار کر ہو سکتا ہے، نہ میرا یعنی جو ہم درپیش ہے، اسے ہر کرنے
کے لئے لازم ہے کہ پہلو میں جاگتا ہو دل ہو، ورنہ تو یا میں یا کوئی اور اس ہم کو
ہر کرنے کی عزت نہیں پاسکتے۔

(۳) تاتار کے جنگل میں مشک نافہ واسے ہرن کا کھوج لگانے کے لئے تیر

سو نگھنے کی قوت درکار ہے۔ یہ دولت محض گمان اور اندازہ سے نہیں مل سکتی۔
 مراد یہ ہے کہ حقیقی مقصود تک پہنچنے کے لئے اعلیٰ درجے کی صلاحیتیں
 درکار ہیں جو ٹھیک ٹھیک بتا سکیں کہ وہ کہاں ہے اور کیونکر مل سکتا ہے؟
 یہ نزل گمان اور اندازہ کی بنا پر مل نہیں ہو سکتی۔

اقبال نے مشام تیر کی ترکیب غالباً نظیری سے لی ہے، جس کا یہ
 مشہور شعر انہیں بہت پسند تھا:

نہ ہر مغرب سے بویہ نکست از مصر وین گیرد

مشماس تیر تا ید تا نصیب از میر میر گیرد

فرمایا کرتے تھے کہ کئی مرتبہ اس پر نزل لکھنے کا خیال آیا، لیکن مطلع
 دیکھ کر اسے ترک کر دیا۔

(۴۴) میں اس اندیشے کی بنا پر کب تک اپنی آہ کو روکے بیٹھا رہوں کہ آہ
 کی توانش پرستوں کی اولاد تیری قسمت کی چنگاری اڑا کر نہ لے جائے۔

مطلب یہ ہے کہ میں جو کچھ پیش کر رہا ہوں، اس میں قوموں کے لئے

زندگی کا سامان ہے۔ میں نے ایک وقت تک تو یہ باتیں ضبط کئے رکھیں

کہ مسلمانوں میں احساس پیدا ہو جائے اور وہ اپنے بچاؤ کا بندوبست کر لیں۔

پھر مسلم ہوشیار ہو کر مسلمانوں کی قسمت کے سمرانیے پر قبضہ نہ کر لیں، لیکن اس

اندیشے اور فکر کی بنا پر کب تک چپ بیٹھا رہوں؟ اب مجھے جو کچھ کہنا ہے کہ

دیتا چاہتا ہوں، خواہ مسلمانوں کے بجائے دوسرے ہی اس سے مستفید

ہو جائیں۔ اس شخص میں بھی دراصل مسلمانوں کے اندر احساس پیدا کرنے کی

غرض سے نیا اسلوب بیان اختیار کیا ہے۔

(۵) اے خدا! تیرے سادہ لوح اور کھولے بھالے بندے کیا کریں اور کدھر جائیں؟ کہ موجودہ زمانے میں درویشی بھی سراسر دھوکا اور فریب ہے اور بادشاہی بھی دھوکے اور فریب کے سوا کچھ نہیں۔ درویش بھی مریدوں کو لوٹ رہے ہیں اور بادشاہوں کا کام بھی رعایا کو لوٹنے کے سوا کچھ نہیں۔ حالانکہ درویش خدا کا راستہ دکھانے کے دعویٰ دار ہیں اور بادشاہ رعیت کی حفاظت اور بہتری کے ذمہ دار ہوتے، لیکن دونوں نے اپنے حقیقی فرائض بھلا دیئے ہیں۔

(۶) آج کل کی تہذیب نے جو آزادی بخشی ہے، وہ صرف ظاہری آزادی ہے، باطن میں اسے آزادی نہیں قید و بند سمجھنا چاہیے۔

مطلب یہ ہے کہ انسانوں کو بظاہر قید سے آزادی دے دی ہے اخلاق و تہذیب کی کوئی پابندی باقی نہیں رہی۔ اس کا نتیجہ یہی ہو سکتا تھا کہ باطن بالکل تباہ ہو جائے۔ ایمان و اخلاق کا کوئی جوہر ان میں باقی نہ رہ جائے اور یہی ہوا۔

(۷) اے شراب کے آقا و مولا! اے حضرت رسول اکرم صلی اللہ علیہ وسلم! آپ بہ نفس نفیس میرا علاج فرمائیں میں نے جو علم حاصل کیا، وہ سراسر یورپی ہے اور میرا ایمان ایسا ہے جس کے دوش پر زنا رہتا ہوا ہے، یعنی وہ کافروں جیسا ہے۔

(۸)

غیاپ: غائب ہونا، غیر حاضر ہونا۔ زبور بسم: اقبال کی مشہور فارسی تصنیف۔

(۹) خودی اگر کبھی شمع اور تند بھی ہوتی ہے، تو اس میں غرور اور ناتراشیں

پایا جاتا کبھی کسی کو ناز کا احساس بھی ہو تو وہ ناز بھی نیاز کی لذت سے خالی نہیں ہوتا۔

مراد یہ ہے کہ اہل حق پیغام حق پہنچانے میں کبھی اپنی بڑائی کا اظہار نہیں کرتے۔ اگر کبھی ان سے کوئی ایسی حرکت سرزد ہو جائے جو عام لوگوں کے نزدیک ناز کی حیثیت رکھتی ہو تو عذر کرنے پر اس میں بھی نیاز ہی کا پہلو غالب نظر آئے گا۔

(۲) عشق کی نگاہ ایسے دل کی تلاش میں ہے، جو زندگی کی روح سے لبریز ہو۔ عشق کی حقیقت شہباز کی ہے، شہباز کے لئے زیبا نہیں کہ مردہ پرندہ کا شکار کرے۔

(۳) میرے نغمے میں اس لئے دل فریبی کی کوئی ادا نہیں کہ حضرت سرافیلؑ کے گھوڑے کی آواز میں دل نوازی اور دل آویزی کا کوئی پہلو نہیں ہوتا یعنی میں اسی طرح مردہ دلوں کی زندگی میں روح پھونک دینا چاہتا ہوں جس طرح قیامت کے دن گھوڑا سرافیلؑ سے تمام مردے زندہ ہو جائیں گے۔ لہذا میرا نغمہ دلوں کو کیونکر لجا سکتا ہے؟

(۴) میں یورپ کے ساقی سے شراب نہیں مانگ سکتا، پاک بازندوں کا یہ طریقہ نہیں کہ غیروں سے شراب مانگیں اور ظاہر ہے کہ یورپ کا ساقی وہ شراب نہیں دے سکتا جس کی طلب پاک بازوں کو ہے۔

(۵) دنیا میں عشق کی حکومت کبھی عام نہیں ہوتی اور اسے عالم گیری نہیں ملی۔ کیوں؟ اس لیے کہ حکومت اور عالم گیری زمانہ سازی پر موقوف ہے

اور عشق کا دامن اس بالکل پاک ہے، وہ کبھی زمانہ سازی نہیں کر سکتا۔

(۶) دوسرے لوگ میری محبت کی کہانی کو گستاخی پھیلا دیں، میں خود بیان کر دوں تو وہ لمبی نہیں۔ صرف دو لفظوں میں بیان کی جا سکتی ہے کہ مجھے محبوب کی حضوری حاصل ہو یا جدائی، وصال ہو یا فراق، ایک لگاتار بے قراری مجھ پر طاری رہتی ہے۔

(۷) اگر تجھ میں ذوق کا کوئی جوہر موجود ہے تو تنہائی میں میری کتاب بُورِ حجم بڑھا کر اس کی حقیقت اس آہ و فریاد کی سہے جو آدمی رات کے وقت کی جاتی ہے اور ایسی آہ و فریاد رانگی باتوں سے خالی نہیں ہوتی۔

(۱۶)

ہدف: نشانہ۔ لا تخف: لفظی معنی نہ ڈر۔ اشارہ ہے سورہ

قصص کے اس بیان کی طرف جس میں فرمایا گیا ہے حضرت موسیٰؑ کو وادیِ احسن کے کنارے کی با برکت زمین کے درخت سے صدا آئی کہ اے موسیٰؑ! میں جہانوں کا پالنے والا ہوں۔ وان الق عصا ک فلما راہا تہتز کا تہلجان و لی صد برا و لم یعقب یا موسیٰ اقبل ولا تخف انک من الامنین (قصص) اور یہ کہ تو اپنا عصا ڈال دے پھر جب اسے سانپ کی طرح لہراتا ہوا دیکھا تو دیکھا تو حضرت موسیٰؑ منہ پھیر کر بھاگے اور پیچھے مڑ کر نہ دیکھا۔ ہم نے کہا، اے موسیٰؑ! اسلئے آ اور ڈر نہیں۔ بے شک تو امن پائے ہوؤں سے ہے یعنی تجھے کوئی خطرہ نہیں۔

(۱) سپہ سالارِ نالایتی ہے لشکریوں کی صصیں درہم برہم ہیں۔ (شعوس)

اس آدمے کچھ ہوئے تیر پر جس کا کوئی نشانہ نہ ہو۔

آخری مصرع کے دو مفہوم ہو سکتے ہیں۔ پہلا بالکل صاف اور واضح یہ کہ لٹ کر اور سالار کی حیثیت ایک تیر کی ہے جس کا کوئی نشانہ ہونا چاہیے، لیکن جس لشکر کی صفیں درہم برہم ہوں اور سالار فرائض منصبی بجا نہ لا سکتا ہو، وہ تیر تو بے شک ہے، لیکن ایسا آدھا کچھا ہوا تیر ہے جو کبھی نشانہ پر نہیں پہنچتا۔ دوسرا مفہوم جسے اقبال کی داعیانہ حیثیت سے زیادہ مطالبقت ہے یہ ہے کہ میں شکر کو اپنی دعوت دینے کے لئے تیار تھا، لیکن اس کی ادھر سیب سالار کی غیر نمایاں حیثیت دیکھ کر میری دعوت کا تیر آدھا کچھا رہ گیا، یعنی سوچا تو تھا کہ اس تک اپنی دعوت پہنچاؤں، لیکن کیفیت دیکھ کر جو ملے نے جواب دے دیا۔ ارادہ مضحل ہو گیا۔ اس کی حیثیت تیر نیم کش کی ہو گئی جس کو ناوک لگن ہوں، مگر تیر کیا چلاؤں جب نشانہ ہی موزوں نہ ہو۔

(۲) تیر کے سمندر میں زندگی کا کوئی موتی موجود نہیں۔ میں ایک ایک لہر میں پھر پھر کر ڈھونڈ چکا اور ایک ایک سپی کاٹنہ کھول کھول کر دیکھ چکا۔ یہ مسلمانوں کی عام حالت کا ماتم ہے۔

(۳) اے مسلمان! تو غیر اللہ کے تمام بتوں سے کنارہ کر لے اور اپنی خودی کے سمندر میں غوطہ لگا۔ ان بتوں کے عشق میں کیوں محنت و مشقت اٹھا رہا ہے اور بت خانے کے نقش و نگار میں اپنے جگر کا خون کیوں ضائع کر رہا ہے؟ (۴) میں موت اور عشق کے مقام کا بھید کھول کر کیا کروں؟ بس یہ سمجھ لے کہ عشق محبت کی موت کا دوسرا نام ہے اور موت یہ ہے کہ انسان بے عزتی

کی زندگی بسر کرے۔

(۵) حضرت پیرروم کی صحبت سے یہ بکسید عجب پرکھلا کہ گریبان میں سر ڈال کر غور و فکر کرنے والے لاکھوں فلسفی وہ کام انجام نہیں دے سکتے جو ایک جانب از کلیم کے ذریعہ سے انجام پاسکتا ہے۔ مسلمان کا کام فلسفیانہ موثکافیاں نہیں بلکہ پیغام حق دنیا کو پہنچانے کے لئے مجاہدانہ جان بازی درکار ہے۔

(۶) اگر کوئی شخص آج بھی حضرت موسیٰ کی طرح باطل کے خلاف جہاد کے لئے تیار ہو جائے تو طور کے درخت سے اب بھی نہ ڈرنا کی صدا سن سکتا ہے۔ مراد یہ ہے کہ خدا نے باطل کے خلاف معرکہ آرائی کے لئے جو قانون بنا دیا، وہ اپنی جگہ قائم ہے اور ہمیشہ قائم رہے گا۔ خدا انہیں کی مدد کرتا ہے جو اپنی مدد آپ کرنے کے لئے تیار ہوں۔ باطل کے خلاف جنگ کے لئے کوئی بھی حضرت موسیٰ کی طرح تیار ہو جائے تو خدا کی مدد سے وہ کامیابی کی منزل پر پہنچے گا۔

(۷) یورپ کے علم و حکمت کا جلوہ میری نگاہوں چکا چونکہ پیدا کر سکا، اس لئے کہ میری آنکھوں میں مدینہ منورہ اور نجف اشرف کی خاک کا سرمہ لگا ہوا تھا۔ یعنی میں نے اس طریق حق سے فیض حاصل کیا ہے جو حضرت رسول اکرم صلی اللہ علیہ وسلم نے اس دنیا میں لائے اور جس کے فیضان کا ایک کرشمہ حضرت علی رضی اللہ عنہ تھے۔

(۱۷)

اقبال خود وضاحت فرمائی ہے کہ یہ شعر یورپ میں لکھے گئے اور وہ
۱۹۳۳ء کے موسم سرما ہی میں یورپ گئے تھے۔
سواد: گرو و فواج۔

(۱) موسم سرما کی ہوا اگرچہ تلوار کی طرح تیز تھی، لیکن لندن میں بھی میں
نے بہت سویرے اٹھنے کے طور طریقے نہیں چھوڑے۔
اقبال بہت کم سوتے تھے اور بہت سویرے اٹھنے کے ابتدائے
ہی عادی تھے، اسی لئے انہوں نے کہا کہ تیز سردی کے باوجود میں معمول کے
مطابق لندن میں بھی منہ اندھیرے ہی اٹھتا رہا۔
(۲) کسی جگہ میں کھل کر باتیں کرتا رہا اور میری گفتگو ہی گرمی محفل کے لئے
روثق کا سامان بنی رہی۔ کسی جگہ میرا ملنے جلنے سے دور بھاگنا سب کے لئے
پریشانی کا باعث ہوتا رہا۔

یہ بھی واقعہ ہے۔ اقبال نے زیادہ پھرنا پسند کرتے تھے، نہ عموماً مجلسوں
میں شرکت کے عادی تھے۔ البتہ جوان کے پاس آجاتا اور وہ کچھ پوچھتا
تو بڑی تفصیل سے جواب دیتے۔ لاہور میں ان کے قیام گاہ پر آنے والوں کا
تانتا بندھا رہتا کبھی نہ دیکھا گیا کہ انہیں کسی سے ملنا ناخوش گوار محسوس ہوا ہو۔
جو بھی آتا، اس سے بے تکلف ملتے اور جب تک وہ خود نہ اٹھتا سلسلہ کلام
منقطع نہ کرتے۔ لندن میں ملاقاتوں کے مروجہ آداب دوسرے تھے اقبال
خود تو زیادہ باہر نہ نکلتے، لیکن وہاں بھی جو ملنے کے لئے آجاتا، اس سے اسی

طرح بات چیت کرتے جس طرح لاہور میں کیا کرتے تھے۔
 (۳) کاروبار حکومت کی باگ ڈور مزدوروں کے ہاتھ میں آجائے تو اس سے
 کیا ہوگا؟ کیونکہ کوہن کے طریقے ہیں بھی شہنشاہ پرویزی کی حیلہ کاریاں
 نظر آتی ہیں۔

کوہن یہاں مزدور کے ہم مٹھی ہے اور پرویزی شہنشاہی کے اقبال
 مزدوروں کے طبقہ کی حکومتوں کا تماشاروس اور بعض دوسرے یورپی ملکوں
 میں دیکھ چکے تھے۔ انہیں اندازہ ہو چکا تھا کہ صرف افراد بدلے اور حکومت
 کے طریقوں میں کوئی فرق نہ آیا اور وہ رنگ پیدا نہ ہوا جس کی امید مزدور
 سے تھی۔ لہذا ان کے دل میں احساس پیدا ہوا کہ محض افراد کو بدل دینے سے
 کیا حاصل ہو سکتا ہے؟ ضرورت تو طرز عمل کے بدلنے کی ہے جس کی طرف
 انہوں نے اگلے شعر میں اشارہ کیا ہے۔

(۴) بادشاہی کا جاہ و جلالت ہو یا جمہوریت کا تماشائی طریق حکومت شخصی
 ہو یا عوامی اگر سیاست دین سے الگ کر دی جائے تو وہ محض جنگیری رہ جاتی ہے
 جس میں ظلم و ستم، جور و جفا اور جبر و تشدد کے سوا کچھ نہیں ہوتا۔ سیاست اسی
 صورت میں خلق خدا کے لئے راحت اور آسائش کا سامان بن سکتی ہے جس
 دین اس کی بنیاد و اساس اور روح و راوی ہو، اس لئے کہ دین انسان کے
 اعمال کو ایک خاص دائرے میں رکھتا ہے اور ظلم کا کوئی امکان باقی نہیں چھوڑتا
 (۵) رومہ کے گرد و فواح کو دیکھ کر دہلی کی یاد تازہ ہو جاتی ہے، اس لئے کہ
 یہاں بھی دہلی کی طرح جا بجا کھنڈر موجود ہیں جنہیں دیکھ کر عبرت حاصل ہوتی ہے۔

یہاں بھی عظمت و برتری کا وہ نقشہ نظر آتا ہے جس سے دہلی میں قدم قدم پر
سابقہ ہوتا ہے۔ پھر اس پر اسے شہر میں دہلی ہی کی شان دل کشی موجود ہے۔

(۱۸)

ہفتاد و دو ملت: لفظی معنی بہتر فرقی مراد ہے بہت سے فرقے۔
فلک الافلاک: آسمانوں کا آسمان یعنی عرش۔

(۱) یہ پیرانا بہت خانہ یعنی دنیا کیا ہے؟ گھاس پھوس کا ڈھیر ہے۔ اس میں سے
آگ لگا دینے والی فریاد کے بغیر گزرنا مشکل ہے۔

مراد یہ ہے کہ دنیوی تعلقات قدم قدم پر انسان کے دامن سے کانٹوں
کی طرح لپٹ جاتے ہیں وہ جھینٹک نہیں جلا کر خاک نہ کر دے، آگے نہیں
بڑھ سکتا اور زندگی کی اصل مراد نہیں پاسکتا جلانے کے لئے آگ کی ضرورت
ہے اور وہ اس نالہ و فریاد ہی سے لی جاسکتی ہے جو آگ کی طرح شعلہ افروز ہو۔
(۲) محبت کے شکار کی کہانی ایسی نہیں، صرف چند نغموں میں بیان کی جا
سکتی ہے۔ تیرنگا، اس کی خلش، سے لذت حاصل کی۔ پھر شکار بیت میں بندہ کر
آرام اور چین پالیا۔

(۳) جو حقیقت فرقہ بندیوں میں گم ہو گئی، اسے تو اس وقت تک نہیں سمجھ
سکتا، جب تک تیرا فہم و ادراک فرقہ بندیوں کے دائرہ و تہمتوں سے پاک
نہ ہو چکے۔

(۴) ایک شے اسلامی شریعت ہے، ایک شے اسلامیعت کا جذبہ و
عشق ہے۔ یہ جذبہ و عشق عرش کے مجیدوں میں سے ایک مجید ہے۔

(۵) اے ہوشمند سالک! اسلامی جذب و عشق کے بغیر نہ عمل کا راستہ مل سکتا ہے، نہ یقین کی شلخ تروتازہ رہ سکتی ہے۔ یعنی یقین و عمل دونوں چیریں اسلامی جذب و عشق کا نتیجہ ہیں۔

(۶) گستاخی اور بے باکی محبت کی رمزیں ہیں۔ ہر عشق گستاخ نہیں ہو سکتا اور ہر جذب بے باکی پیدا نہیں کر سکتا۔

مراد یہ ہے کہ انسان میں جب تک سچا عشق الہی پیدا نہ ہو جائے، اس میں زور و بے باکی نہیں آ سکتی۔ یہی عشق ہے جو انسان کو اپنے گھربار، اہل و عیال، خانماں سے بے پروا بنا دیتا ہے۔ بڑی بڑی قوتوں کے مقابلے میں بے خوفی سے ڈٹ جاتا ہے۔

(۷) میری دیوانگی قیامت میں بھی نچلی نہ بیٹھے گی۔ یا تو میں اپنے گریبان کے ہمزے اڑا دوں گا یا خدا کے پاک کے دامن کی طرف ہاتھ بڑھاؤں گا۔ یعنی عشق کا جوش جنوں قیامت کے دن بھی وہی رنگ دکھاتا رہے گا جو دنیا میں دکھاتا رہا ہے۔

(۱۹)

مہجوری: جدائی۔ علیحدگی۔ اہل حلقہ: یہ تصوف والوں کی اصطلاح ہے اس لئے کہ وہ کسب فیض کی غرض سے پیروم شدہ کے سامنے حلقہ بنا کر بیٹھتے ہیں۔ ملحقیت: متوجہ، مہربان۔

(۱) آپ گول یعنی دنیا سے علیحدگی اختیار کر لینا ترک کا انتہائی مقام نہیں۔ انتہائی مقام یہ ہے کہ خاکی یا نوری جو کچھ بھی اس کائنات میں نظر آتا ہے،

اسے مسخر کر لیا جائے۔

عام لوگوں کے نزدیک اسی کو کہاں سمجھا جاتا ہے کہ دنیا سے علیحدہ ہو کر انسان بنوں اور جنگلوں میں ڈیرے ڈال دے۔ اسے ترک نہیں کر سکتے۔ اس لئے کہ ترک عزم چاہتا ہے۔ یہ تو دنیا سے شکست کھا کر پیچھے ہٹ جانا ہوا اس میں کہاں کونسا ہے؟ ترک حقیقت میں یہ ہے کہ خدا نے خاکی اور نوری جتنی چیزیں بنائی ہیں، انسان ان کی حقیقت سے آگاہ ہو جائے، انہیں اپنے قبضہ میں کر لے۔ باپ ہمہ ان سے کوئی تعلق اور سروکار نہ رکھے۔ اس کا حقیقی معبود صرف وہ پاک ذات ہو، جو تمام محبوبیتوں کا مرکز ہے۔

(۲) اے تصوف والو! میں ایسی درویشی سے دور ہی اچھا، جیسی تم لوگوں نے اختیار کر رکھی ہے۔ اس درویشی کی حیثیت کیا ہے؟ یہ کہ اس میں کسی قسم کی برکت نہیں۔ پیسوں کے لئے دوسروں کی محتاج ہے اور اس کی عام کیفیت ایک بیمار کی سی ہے۔

(۳) وہ قوم نہ درویشی کی اہل سمجھی جاسکتی ہے، نہ بادشاہی کی جس نے اپنی نالائقی سے وہ بیش بہا سرمایہ ضائع کر دیا، جو تیمور کے جانشینوں نے چھپشتوں میں حاصل کیا تھا۔

تیموری متاع سے یہاں وہ سلطنت مراد نہیں، جو خود تیمور نے حاصل کی تھی۔ یہ اشارہ مغلیہ سلطنت کی طرف ہے، جو کابل و قندھار سے ارکان تک اور تبت سے راس کماری تک پھیلی ہوئی تھی اور جس کے ماتحت ہندوستان نے پہلی مرتبہ ایک جغرافیائی وحدت کی صورت اختیار کی۔ اس سلطنت کی

تعمیر کے لئے باہر سے عالم گیر تک تیموریوں کی چھ پشتیں لگاتار جدوجہد کرتی رہیں۔ سترہ سو میں عالم گیر کی آنکھیں بند ہوئیں تو دس پندرہ سال میں اس سلطنت کی بنیادیں بے طرح ہلنے لگی تھیں۔ مزید دس پندرہ سال گزرنے پر یہ عملاً ختم ہو گئی تھی۔ اقبال کہتے ہیں کہ جس قوم نے یہ عظیم الشان متاع اس آسانی سے ضائع کر دی۔ قدرت کی کارگاہ میں وہ قوم کس بنا پر بادشاہی یا درویشی کی اہل سمجھی جاسکتی ہے؟ اس لئے کہ اس میں زور بازو رہا جو سلطنت کی حفاظت کے لئے لازم تھا اور نہ اسے دلوں پر تسلط رہا جو درویشی کا خاصہ ہے۔

(۴۴) اگر چاند جیسے چہرے والے ساقی کے کانوں تک یہ بات نہ پہنچے تو اور بھی اچھا نہیں ہے شراب پینے سے معذرت کا جو اظہار کیا، وہ دراصل گرمی محفل کی ایک کسوٹی تھا۔

مراد یہ ہے کہ ساقی نے مجھ پر اتنی نوازشیں فرمائیں اور اتنی مہربانیاں کیں کہ میرے ذوق کی انتہائی تسکین ہو گئی، یہاں تک کہ مجھے مجلس میں عام شراب پیش کیا تو میں نے معذوری کا اظہار کر دیا۔ یہ معذوری کلم ذوقی یا بے کیفی کا ثبوت نہ تھی بلکہ ساقی کی انتہائی نوازشوں کی دست آور تھی حقیقت یہی ہے لیکن ساقی کے کان تک یہ بات نہ پہنچے تو اور بھی اچھا ہے تاکہ اس کی نوازشیں بہ دستور جاری رہیں۔

(۴۵) اہل فلسفہ، اہل معرفت اور اہل تقصوف سب اس کو شش میں ڈھبے ہوئے ہیں کہ ذات پاک کا جلوہ انہیں نظر آئے، لیکن ان میں سے کسی کو خبر نہیں

کہ جسے وہ بتلی سمجھتے ہیں، وہ تو بجائے خود ستوری ہے۔
 مراد یہ ہے کہ ذات پاک کو کوئی بے حجاب نہیں دیکھ سکتا۔ جسے جلوہ سمجھا
 جاتا ہے، وہ بھی ایک طرح کا پردہ ہی ہے۔
 (۶) اگر محبوب ہر بانی ہو تو پھر بے کا گوشہ بھی میرے لئے قید نہیں،
 آزادی ہے۔ اگر محبوب کی نظر عنایت نہ ہو تو پھر پھر بے کو چھوڑ کر بارغ بھی مجبور
 کا ایک مقام ہو گا جیسا کہ قید خانہ ہوتا ہے۔

مطلب یہ ہے کہ محبوب کی ہر بانی ہو تو انتہائی مشکلات کی زندگی بھی
 عین راحت و آسائش بن جاتی ہے، ہر بانی نہ ہو تو راحت و آسائش بھی
 مصیبت سے کلم نہیں۔

(۷) بے شک میں کہتا ہوں کہ مغربی علوم سے اگرچہ وہ مائغوں میں رک گئے نہ
 روشنی پیدا ہو جاتی ہے اور ان سے عقل میں تیزی آ جاتی ہے، لیکن دل اندر
 ایمان سے خالی ہو جاتا ہے اور یہ سراسر ویران بن جاتا ہے۔ تو میرے اس قول کو
 سوچے سمجھے بغیر نظر انداز نہ کر اور برا نہ مان بکریہ کہہ کے خود اس کی پچاسائی کو
 آزما کر دیکھ۔

(۲۰)

(۱) عقل اگرچہ محبوب کے آستانے سے قریب ہی ہے، دور نہیں، لیکن
 حقیقت یہ ہے کہ اسے محبوب کی یارگاہ میں حضور کی کا درجہ نہیں مل سکتا۔
 اس نوازش سے اس کی تقدیر کا خانہ خالی ہے۔
 شعر میں کوئی پیچیدگی نہیں۔ اقبال کا مدعا یہ ہے کہ دلیلوں سے بھی

کام لے کر انسان منزل محبوب کا پتہ لگا لیتا ہے اور اس کے قریب پہنچ سکتا ہے، لیکن اس طرح حضوری کا مقام حاصل نہیں ہو سکتا۔

(۲) میں نے مانا کہ تیری آنکھ میں بصیرت کا نور ہے، لیکن چاہئے کہ خدا سے نورانی دل بھی طلب کرے جو حقائق کو دیکھ سکے۔ محض آنکھ کا نور دل کا نور نہیں بن سکتا۔

(۳) علم میں بھی ایک گونہ ذوق و شوق کی کیفیت موجود ہے، لیکن یہ ذوق و شوق صرف دماغ تک محدود رہتا ہے، دل تک نہیں پہنچتا۔ گویم علم ایسی بہشت ہے جو حور سے خالی ہے۔

مراد یہ ہے کہ جو بہشت مراد سے خالی ہو، اسے حقیقی معنی میں بہشت نہیں سمجھا جاسکتا۔

(۴) یہ کتنے افسوس کی بات ہے کہ موجودہ زمانے میں ایک بھی شخص ایسا نظر نہیں آتا، جسے صاحب ذوق و شوق کہا جاسکے۔

(۵) ایک دیوانگی ایسی بھی ہے جس میں عقل و شعور اور ہوش و حواس قائم رہتے ہیں اور دیوانگی کے باوجود اسے منزل مقصود پر پہنچا دیتے ہیں۔ ایک دیوانگی ایسی ہے جس میں انسان ہوش و حواس اور عقل و شعور کھو بیٹھتا ہے۔ اقبال کے نزدیک اصل دیوانگی وہ ہے جس میں ہوش و حواس قائم رہیں اور یہ عشق حق سے پیدا ہوتی۔

(۶) بے صبری اور بے قراری درحقیقت دل کے زندہ ہونے کی دستاویز ہے۔ افسوس اس دل پر جو بے صبر و بے قرار نہیں۔

(۷) اے مخاطب! محبوب کے حضور میں باریابی سے محروم رہنا موت کے مرادف ہے، اگر تو زندہ ہو تو ناممکن ہے کہ محبوب کی بارگاہ میں حاضری سے محروم رہے

(۸) ہر موتی سیپی کو توڑ کر باہر نکل آیا۔ اے مخاطب! صرف تو ہے جس نے اپنے حقیقی جوہر نمایاں نہ کئے۔

اس کے دو مطلب ہو سکتے ہیں۔ ایک یہ کہ ہر شے نے اپنی حقیقت نمایاں کر دی۔ انسان یہ فریضہ انجام نہ دے سکا۔ دوسرا یہ ہے کہ ہر قوم اپنی زندگی کی متاع لے کر کائنات کے بازار میں پہنچ گئی۔ مسلمان اس زمانے میں اپنی برتری کے لئے کچھ نہ کر سکا۔

(۹) میں بھی اُرنی کہ رہا ہوں۔ یعنی یہ کہ اے خدا! تو مجھے اپنا جلوہ دکھا، لیکن اسے حضرت موسیٰؑ اور طور کا قصہ نہ سمجھنا چاہئے۔ یعنی میں یہ نہیں چاہتا کہ جلوہ دیکھوں اور بے ہوش ہو کر گر جاؤں۔ میری آرزو یہ ہے کہ جلوہ بھی نظر آئے اور اس کے دیکھنے کی تاب بھی بارگاہ الہی سے عطا ہو۔

(۲۱)

زجاج: شیشہ۔

(۱) خودی ایک ایسا بے پایا سمندر ہے جس کا کوئی کنارہ نہیں اگر تو نے اسے اپنی کم نظری اور کم ہمتی سے ایک معمولی ندی سمجھ لیا تو اس کا کیا علاج ہو سکتا ہے؟

مراد یہ ہے کہ انسان کو خدا نے جو بے اندازہ قوتیں عطا کی ہیں، ان کا

حساب نہیں ہو سکتا، لیکن انسان خود اپنی قوتوں کو محدود کر لے تو یہ اس کی اپنی غلطی ہے۔

(۲) ہم پھر نے والے گنبد یعنی آسمان کا طلسم توڑ سکتے ہیں۔ یہ شیشہ کی عمارت ہے، سخت پتھر کی نہیں۔ ظاہر ہے کہ شیشہ کی عمارت آسانی سے توڑی جاسکتی ہے، البتہ سنگ خارا کے قلعوں کو توڑنا آسان نہیں۔

(۳) ہمت والے لوگ خود ہی میں ڈوبتے بھی ہیں اور اس کی تہ سے ابھر بھی آتے ہیں، لیکن ناکارہ اور کمزور آدمیوں سے ایسے حوصلے کی امید نہ رکھنی چاہئے۔

(۴) ستاروں کو پہچاننے والا یعنی نجومی تیرے مقام اور منزلہ کے متعلق کچھ نہیں جان سکتا، تو تو ایک زندہ ہستی ہے اور ستاروں کے زیر اثر نہیں، جب ستاروں کے زیر اثر نہیں تو وہ شخص تیرے متعلق کیا جان سکتا ہے جس کا علم ستاروں تک محدود ہے؟

(۵) اس دنیا میں بہشت بھی ہے، جہنم اور جہنم بھی ہیں، لیکن تجھے ابھی تک نظر کی وہ شوخی اور دور بینی نصیب نہیں جو ان حقیقتوں تک پہنچ سکے۔

مراد یہ ہے کہ انسان حسن عمل سے اس دنیا میں بہشت اور اس کی نعمتوں کے علاوہ خدا کا خاص قرب بھی حاصل کر سکتا ہے۔ کاش اے حسن عمل کا یہ بلند مقام نصیب ہو سکے اور وہ اس کے نتائج و برکات کا اندازہ کر سکے۔

(۶) میرے جنون نے زمانے کے مذاق کو خوب پہچان لیا۔ یہی وجہ ہے کہ مجھے وہ لباس عطا ہوا جو پھٹا ہوا اور تار تار نہیں، یعنی میں واقعی جنون عشق میں مبتلا ہوں۔ اگر میرے ظاہری طور طریقے پر اے زمانے کے دیوانوں اور جنونیوں جیسے

نہیں۔ وجہ یہ کہ میرے زمانے کا مذاق بالکل بدل ہوا ہے۔
 (۷) یہ کتنی عجیب بات ہے کہ فطرت بخشش کے اوج کمال پر پہنچ کر بھی
 بخل سے کام لیتی ہے۔ مثال کے طور پر لعل خالص کو دیکھو۔ سرخی کی شدت
 کے باعث وہ انکارہ معلوم ہوتا ہے، لیکن اس سے چنگاری کوئی نہیں اٹھتی۔

(۲۲)

(۱) صبح کی ہوا مجھے یہ پیغام دے گئی ہے کہ جن لوگوں کو خودی کی معرفت کا
 مرتبہ حاصل ہے یعنی جو اپنی ذات اور حقیقت کو بخوبی پہچانتے ہیں، وہ دنیا میں
 بادشاہی کرتے ہیں

(۲) خودی کی معرفت ہی سے تیری زندگی ہے۔ اسی سے تیری عزت ہے۔
 خودی قائم رہے تو سمجھا جائے کہ تجھے بادشاہی مل گئی۔ قائم نہ رہے تو تیرے
 حصہ میں روسیاء ہی، نامرادوی اور ذلت کے سوا کچھ نہ کئے گا۔

(۳) اے فلسفی! تو نے مجھے منزل مقصود کا پتہ تو نہ بتایا۔ ہاں بھائی، تجھ
 سے کیا گلا ہو، نہ تو اس راہ میں پیچھے والے سے، نہ چلنے والا۔

مقصود یہ ہے کہ فلسفی حقیقی منزل مقصود کے لئے کوشاں ہی نہیں ہوتا۔
 اس راستہ پر چلتا ہی نہیں جو منزل مقصود تک لے جائے، اور نہ سمجھ لیا جاتا کہ
 چلتے چلتے تھک کر بیٹھ گیا ہے تاکہ سستا لے یا چلا جا رہا ہے۔

(۴) میری شعر و شاعری کے حلقے میں وہ درویش موجود ہیں، جنہیں
 بادشاہی کے طور طریقوں سے آگاہی ہے، لیکن وہ ابھی تربیت پا رہے ہیں
 اور ان کی تعلیم مکمل نہیں ہوئی۔

(۵) اے مسلمان! تو نے فائق ہوں کے طور طریقے پسند کر رکھے ہیں، حالانکہ ان میں صحیح اسلامی روح موجود نہیں، میں کیا کہوں، یہ بڑی نازک باتیں ہیں مجھے تو یہ طریقے اچھے معلوم نہ ہوئے۔ تو اگر انہیں پسندیدہ سمجھتا ہے تو جو کچھ تیرے جی میں آتا ہے، کر دیکھ۔

(۶) تیرا نصب العین یہ ہے کہ ہمارا کوشکار کرے، جو ایک روایتی پرند ہے اور بہت مبارک خیال کیا جاتا ہے، لیکن ابھی تو ابتدائی دور میں ہے۔ خدا نے پرندوں اور مچھلی کے اس جہان کو بھی، جسے ہم دنیا کہتے ہیں، یونہی پیدا نہیں کیا۔ اس میں بھی ایک مصلحت ہے۔ تو بھی اسی جہان کو اپنے قبضہ میں لانا کہ اصل نصب العین تک پہنچنے کے لئے خوب مشاق بن جائے۔

مطلب یہ ہے کہ انسان کو اونچے مقامات کے لئے جدوجہد شروع کرنے سے پہلے وہ مقاصد تو پورے کر لینے چاہئیں جو خدا نے اس کے گروہ پیش ہیا کر رکھے ہیں اور جنہیں پورے کئے بغیر وہ اونچے مقاصد کی صلاحیت پیدا نہیں کر سکتا۔

(۷) تو عرب کا رہنے والا ہو یا عجم کا، تیرا ایک ہی پیغام ہے اور وہ ہے، لَا إِلَهَ إِلَّا اللَّهُ خدا کے سوا کوئی پرستش کے لائق نہیں، یہی پیغام توحید تیرا اصل مقصد ہے، لیکن لَا إِلَهَ إِلَّا اللَّهُ زبان سے کہ دینا کافی نہیں۔ اگر تیرا دل اس کا گواہی کے لئے تیار نہ ہو اور تو سراپا عمل بن کر اس کی حقیقی تصدیق نہ کرے تو سمجھ لینا چاہئے کہ یہ اجنبی زبان کا ایک کلمہ ہے، جس کا مطلب نہ تو سمجھا جاتا ہے، نہ کسی کو سمجھا سکتا ہے۔

(۲۳)

نخیل بکھجور کا درخت۔

(۱) تیری نظر اتنی بے حیثیت ہے کہ دور تک نہیں جاسکتی۔ تیرا ہاتھ اتنا چھوٹا ہے کہ بلندی تک نہیں پہنچ سکتا۔ اگر تو کھجور کے اونچے درخت سے پھل نہیں توڑ سکتا تو کیا یہ درخت کا قصور ہے؟ یہ تو تیری وضع و ہدیت کا قصور ہے۔ شکر کا مدعا یہ ہے کہ بلند مقاصد کے لئے ارادے اور ہمتیں بھی بلند ہونی چاہئیں۔

(۲) مدرسے والوں نے تو تیرا گلا گھونٹ کر رکھ دیا۔ پھر لا الہ الا اللہ یعنی توحید کی صدا کہاں سے آئے؟

مطلب یہ ہے کہ موجودہ زمانے کا نظام تعلیم ایسا ہے جس سے مسلمان بچے اسلامی مقاصد کے لئے صحیح تربیت نہیں پاسکتے۔

(۳) اے غافل! خدائی خودی میں چھپی ہوئی ہے۔ تو اسے وہیں ڈھونڈ اور تیرے کار و بار کی درستی کا یہی طریقہ ہے۔

(۴) دل کی باتیں کسی ایسے درویش سے پوچھ جو درویشی کی حقیقت سے آگاہ ہو اور عام درویشوں کی طرح اس نے نالیش کے لئے گڈری نہ پہن رکھتی ہو۔ میری دعا ہے کہ خدا تجھے تیرے اصل مقام اور مرتبے سے آگاہی عطا کرے۔

درویش بے گلیم سے اشارہ نظر بہ ظاہر اپنی طرف ہے یقیناً اقبال حقیقت شناس درویش تھے۔ اگرچہ انہوں نے عام درویشوں کی طرح گڈری

کبھی نہ پہنچیں لیکن انہوں نے عام مسلمانوں کو دل کی باتوں سے آگاہ کیا اور
صحیح مقام انہیں بتایا۔

(۵) اگر تیرا سر نہنگا ہے اور تو اس پر حکم لانی کا تلخ رکھنے کا خواہاں ہے تو اپنے
ارادے اور عہدیں بلند کر اس دنیا میں تلخ صرف شاہیں کے سر کے لئے زیبا ہے
جو بلند ہمت ہوتا ہے۔

(۶) اے مسلمان! کیا کبھی تو نے سوچا کہ تو نعمت و جاہ سے کیوں محروم
ہوا، شان و شوکت اور حکومت تجھ سے کیوں چھین گئی؟ تو سمجھ رہا ہے کہ تیرا
ستارہ گردش میں آگیا یا آسمان سے تجھ سے دنیا کی یہ بالکل غلط ہے ستارے
اور آسمان کسی کا کچھ نہیں بگاڑ سکتے تیری تمام مصیبتوں کا اصل سبب یہ
ہے کہ تیری خودی پر موت طاری ہو گئی۔ تو اس عزم و حوصلے سے خالی ہو گیا
جو نعمتوں اور جاہ و جلال کی حفاظت کے لئے ضروری تھا۔

(۷) میں طرز سے اور خانقاہ دونوں سے غم و افسوس لے کر اٹھتا رہا نہ
ان میں زندگی کی کوئی روح نظر آئی، نہ عشق حق کی حرارت ملی، نہ خدا کی
پہچان حاصل ہوئی، نہ ایسی نگاہ میسر آئی جو حقیقتوں کو دیکھ سکتی۔

مدرسے سے مراد ظاہری علوم کے ادارے ہیں اور خانقاہ سے مراد
باطنی علوم کے ادارے۔ انتہائی کے نزدیک یہ دونوں ادارے اپنی اصل
روح سے خالی رہ گئے ہیں۔

(۲۳)

کساد: بے رواجی، کھوٹ۔

(۱) عقل یعنی فلسفہ کے پاس سنی سنائی باتوں کے سوا کیا رکھا ہے؟
اور تو ضعف یقین کی جس بیماری میں مبتلا ہے، اس کا علاج صاحبِ دل کی
نظری سے ہو سکتا ہے۔

(۲) تیرا مقام ہر مقام سے آگے ہے۔ (زندگی کی حقیقت اس کے سوا کچھ
نہیں کہ انسان لگاتار چلتا جائے اور کہیں نہ رُکے۔

مراد یہ ہے کہ جس طرح دنیوی زندگی مسلسل جدوجہد کا دوسرا نام ہے
اسی طرح روحانی زندگی بھی لگاتار ترقیات پر موقوف ہے جو مقام سامنے
آتا جائے، انسان کو چاہئے کہ اس سے آگے ہی آگے بڑھتا جائے۔

(۳) تیری گراں قدری خودی کی حفاظت پر موقوف ہے، تو خود سوچ کہ موتی
میں آب و تاب کے سوا کیا رکھا ہے؟ جس طرح موتی کی قدر و قیمت آب و
تاب سے ہے، اسی طرح انسان کی قدر و قیمت خودی سے ہے۔

(۴) زندگی اس کا نام نہیں کہ خون رگوں میں رواں دواں رہے۔ ایسی
زندگی کس کام کی؟ اصل زندگی تو یہ ہے کہ انسان کا جسگر سور و گداز
سے لبریز ہو۔

(۵) اگلے گل لالہ! جو اپنے حسن و جمال کے باعث دل کش معلوم ہوتا ہے،
مجھ سے کیوں پردہ کر رہا ہے؟ میں تو صبح کی نسیم کے سوا کچھ نہیں۔ ظاہر ہے
کہ نسیم سے پھولوں کی شادابی اور تازگی بڑھا دیتی ہے۔ گل لالہ کے لئے نسیم
سے پردہ کرنا تو مناسب نہیں۔

(۶) یورپ کے بیوپاری جس شے کو کھوٹا سمجھ رہے ہیں اور ان کا

خیال ہے کہ اس سے تجارت مندی پڑ جائے گی وہ ہنر کے سوا کیا ہے؟
 مطلب یہ کہ اہل یورپ نمائشی ہنر کی بنا پر دولت کما رہے ہیں۔
 اصلی اور حقیقی ہنر کی قدر و قیمت نہیں پہچانتے۔ سمجھ رہے ہیں کہ اس سے
 ان کے کاروبار کو نقصان پہنچے گا۔ وہ غلط مقاصد و افکار شائع کر رہے
 ہیں۔ اور جو چیزیں عالم انسانیت کے لئے مفید ہیں، انہیں پس پشت
 ڈال رہے ہیں۔

(۷) اقبال اگرچہ غریب و بے نوا ہے۔ اس کے باوجود بڑا سخی ہے لیکن
 اس کی حیثیت شعلے کی ہے اور شعلہ چنگاریوں کے سوا کیا دے سکتا ہے؟
 مراد یہ ہے کہ اقبال کے پاس عشق حق کی حرارت کے سوا کچھ نہیں۔ جو
 بھی اس کے پاس آجائے، اس کے دل میں وہ یہی حرارت بھر دینا چاہتا ہے۔

(۲۵)

غناپ: غصہ، ناراضی۔ مال: انجام۔

(۱) درویشی کی نگاہ میں سکندر جیسے شہرہ آفاق بادشاہ کی مشہور کیا
 حقیقت رکھتی ہے؟ بھلا وہ بادشاہی بھی کوئی بادشاہی ہے، جو خراج کے لئے
 گداگری کی محتاج ہو؟

مطلب یہ ہے کہ جتنے بھی بادشاہ گزرے ہیں، وہ رعایا سے خراج لے
 کر خزانے بھرتے اور اپنا خرچ چلاتے رہے۔ اقبال کہتے ہیں کہ جو بادشاہی
 مال و دولت کے لئے رعایا کے سامنے ہاتھ پھیلاتے، وہ کس کام کی
 بادشاہی ہے؟ اور خدا مست درویش اسے کب قابل توجہ سمجھ سکتے ہیں؟

(۲) تو تبوں سے امیدیں لگائے بیٹھا ہے اور خدا کی رحمت سے مایوس نظر آتا ہے مگر یہ تو بتا کہ کافر ہی اور کس چیز کو کہتے ہیں؟ کفر تو یہی ہے کہ جو سب کے دامن بھرنے والا ہے، اسے انسان بھلا دے اور جو خود دوسروں کے محتاج ہوں ان سے اپنی بہتری کی امیدیں وابستہ کرے۔

(۳) آسمان نے ان لوگوں کو آقائی کے رتبے پر بٹھا دیا ہے، جنہیں وابستگان دولت کی پرورش کا سلیقہ بھی نہیں آتا، یعنی جو لوگ اتنے لائق ہیں کہ آقائی کے عام طور طریقے بھی نہیں جانتے، وہ برسر اقتدار ہیں اور جو قابل ہیں، ان کے جوہروں کی قدر و قیمت پہچاننے والا کوئی نہیں۔

(۴) دل کا فیصلہ تو ایک نگاہ پر موقوف ہے، جس نگاہ میں شوخی نہ پائی جائے اسے دل بر کی نگاہ کیونکر کر سکتے ہیں۔

(۵) بادشاہوں نے مجھے صرف اس خطا پر خفگی، ناراضی اور غصہ کا نشانہ بنا رکھا ہے کہ مجھے بادشاہی کا انجام معلوم ہے۔ میں جانتا ہوں کہ بادشاہی کے طور طریقے زیادہ دیر تک چل نہیں سکتے۔ یہ ڈھانچا بہت جلد ٹوٹنے اور محو ہونے والا ہے۔ بادشاہوں کو چاہیے کہ خود اس انجام کو پیش نظر رکھتے ہوئے اپنی اصلاح کریں، لیکن ان کی حالت یہ ہے کہ مجھے تصور وار قرار دے کر عتاب کا نشانہ بنا رہے ہیں۔

(۶) کون نہیں چاہتا کہ اسے سرداری کا مرتبہ حاصل ہو، لیکن جس سرداری میں خموی پر موت طاری ہو جائے، وہ کس کام کی ہے؟ حقیقی سرداری وہی ہے جس میں انسان کی خودی پر کوئی ضرب نہ پڑے۔

(۱) دنیا کو میری خداستی اور درویشی پسند آگئی ہے۔ اسی لئے میری شاعری کو سب قدر کی نگاہ سے دیکھتے ہیں، ورنہ میرا شعر کیا ہے اور میری شاعری میں کیا رکھا ہے؟

یہ انگسا ہے ورنہ ظاہر ہے کہ اقبال کی شاعری ہی ان کی عظمت و رفعت کا ذریعہ بنی اور اسی کو انہوں نے اپنی حقانی تعلیم اور حیات آموز پیغام کا وسیلہ بنایا۔

(۲۶)

راں تو نہ زمین کے لئے پیدا ہوا ہے، نہ آسمان کے لئے جبہ و ثیاب تیرے لئے پیدا کی گئی ہے، تو دنیا کے لئے پیدا نہیں کیا گیا۔ نظام ہر شے بہت سادہ ہے، لیکن اس میں جو حقیقت بیان کی گئی ہے، وہ اتنی اہم ہے کہ تنہا ہی حقیقت عالم انسانیت کا نقطہ نگاہ بننے کے لئے کافی ہے اور انسان کے اثرات المخلوقات ہونے کی سب سے بڑی دستاویز ہے، یعنی انسان اس دنیا کے لئے پیدا نہیں کیا گیا، بلکہ یہ دنیا انسان کے لئے پیدا کی گئی ہے۔ لہذا دنیا کی ہر شے انسان کی تابع ہے اور اسے اپنی ہمت و تدبیر سے ہر شے کو تسخیر کرنا چاہئے، نہ کہ خود دنیا کا تابع ہو کچھ بے چارے، جو اس کی پستی کی آخری منزل ہے۔

(۲) عقل اور دل دونوں محبت کے شعلے کی چنگاریاں ہیں عقل کی چنگاری کا کام یہ ہے کہ گھاس بھوس کو جلانے، دل کی چنگاری کا کام یہ ہے کہ عقل کو آگ لگانے، یعنی عقل سے خشک و شبہات کو دور کرنے کا کام لینا

چاہئے اور دل سے شجر عالم کا۔

(۳) یہ چمن آہ و فریاد کی تربیت کا مقام ہے۔ اس کا مقصد یہ نہیں کہ پھولوں سے دل بہلایا جائے یا گھونسلہ بنایا جائے۔

مراد یہ ہے کہ دنیا عشق حق کی صلاحیت پیدا کرنے اور اسے ترقی دینے کا مقام ہے۔ یہاں کی نیرنگیوں میں دل نہ لگانا چاہئے۔

(۴) تیری کشتی توبے کنارہ سمندر کے لئے بنائی گئی ہے۔ یہ کب تک راوی نیل اور فرات کے دریاؤں میں چکر لگاتی رہے گی؟

مطلب یہ ہے کہ اے مسلمان! تو نے اپنے مقصد و مدعا کو چھوٹے چھوٹے خطوں میں محدود کر لیا ہے۔ حالانکہ توجہ مقاصد کے لئے پیدا کیا گیا ہے، وہ بہت بلند اور بہت وسیع ہیں۔

(۵) جو لوگ ستاروں کو راستہ کا پتا بتاتے تھے، وہ آج اس درجہ بے بس ہیں کہ راستہ دکھانے والے کسی آدمی کے لئے بیٹھے ترس رہے ہیں۔

یہ مسلمانوں کے سابقہ اوج و عظمت اور موجودہ زوال و پستی کا مضمون ہے۔

(۶) قافلے کے سردار کو سفر کے لئے کیا سامان درکار ہے؟ یہ کہ اس کی نگاہ بلند ہو، اس کی باتیں دلوں میں گھر کر لیں، اس کی جان سوز و گداز سے معمور ہو۔

نگاہ کی بلندی سے مقصود یہ ہے کہ اس کے پیش نظر بلند مقاصد ہوں۔

سخن کی دل نوازی کا مطلب یہ ہے کہ جو کچھ اس کی زبان پر آئے، وہ سنتے والہا کے دلوں میں اترتا جائے اور انہیں قافلہ سالار سے مستحکم طور پر وابستہ کر دے۔

ہم پہلے بتا چکے ہیں۔ ہمارے آقا و مولا مسلم کی ایک بیکانہ خصوصیت یہ تھی کہ آپ دل کے نرم تھے اور خدا نے اس خصوصیت کو قرآن مجید میں اپنی رحمت قرار دیا۔ مسلمانوں کے ہر قافلہ سالار میں یہی خوبی منعکس ہونی چاہیے۔ قافلہ سالار کی تیسری خصوصیت یہ ہے کہ وہ اہل قافلہ کی بہتری اور بہبود کا زیادہ سے زیادہ والد و شیفۃ ہو۔ ہر ایک کے لئے اس کے دل میں سچی تربیہ موج زن ہو۔

(۷) ذرا سی بات تھی، لیکن عجب جسم والوں نے قصہ کی آرائش کے لئے اسے بڑھا چڑھا کر کہیں سے کہیں پہنچا دیا۔

(۸) میرے گلے میں ایک لقمہ ایسا بھی ہے، جسے سن کر حضرت جبریلؑ بھی تربیہ اٹھیں۔ میں ابھی اس دنیا میں ہوں۔ اس لقمے کو میں نے لامکاں کے لئے سنبھال کر رکھ چھوڑا ہے۔

(۹)

زندگ جتنہ: کمان سے نکلا ہوا تیر۔

(۱) اے مکاں کے قیدی! اگر تو حقیقت حال پر غور کرے تو جان لے کہ تو لامکاں سے دور نہیں۔ وہ مقام جسے نور مطلق کی خاص جلوہ گاہ کہا جاتا ہے، اس دنیا سے زیادہ فاصلہ پر نہیں، جسے خاک کی دنیا کہا جاتا ہے۔

(۲) تو غمگین نہ ہو کہ جو ہری بھری حیرا گاہ خزاں کے خوف سے پاک ہے اور جو ہمیشہ ہری بھری رہے گی، تیرے گھوٹیلے سے دور نہیں۔

(۳) قلندر کی علم کا پتھر یہ ہے کہ زندگی کمان سے نکلا ہوا تیر ہے، لیکن

وہ کمان سے دور نہیں گیا۔

اس شعر میں حیات سے مراد اس کائنات کی زندگی ہے اور کمان سے نظر بہ ظاہر اشارہ اس نور مطلق کی طرف ہے جس سے زندگی کا ظور ہوا۔ گویا فرماتے ہیں کہ زندگی اگرچہ اپنے اصل سرچشمے سے الگ ہو گئی ہے، اس کے باوجود سرچشمے سے اس کا تعلق باقی ہے اور یہ نہیں کہہ سکتے کہ اس سے دور چلی گئی۔

(۴) وہ فضا جو تیری پرواز کے لئے سازگار ہے، چاند اور ستاروں سے زرا آگے ہے۔ تو قدم آگے بڑھائے جا۔ یہ مقام اس آسمان سے زیادہ دور نہیں، جو چاند اور ستاروں کے موتیوں سے آراستہ ہے۔

(۵) جو مسافر یا سالک حقیقتوں سے آگاہ ہے اور منزل کے بھیدوں کو جانتا ہے، اس سے یہ بعید نہیں کہ اپنے رہنما سے چھوڑ دینے کے لئے کبھی نہ کہے، یعنی نہ کہے کہ تو مجھے چھوڑ جا، میں خود ہی آگے چلا جاؤں گا۔

اس شعر کا انداز بیان زرا پیچیدہ ہے۔ غالباً ردیف کی پابندی کے باعث یہ پیچیدگی ناگزیر ہو گئی۔ مضمون ایسا ہے جو چھوڑا نہ جاسکتا تھا۔ یعنی ایسے رہرو بھی بے شمار ہیں جو خاص مقام تک رہنمائی کی ضرورت محسوس کرتے ہیں، پھر اس سے بے نیاز ہو جاتے ہیں۔ ایسے بھی ہیں جو منزلوں پر منزلیں طے کر جانے کے باوجود رہنما سے یہ نہیں کہتے کہ اب اگلی منزل میں خود ہی طے کر لوں گا۔ آپ تکلیف نہ فرمائیں، حالانکہ ان کی نکتہ دانی میں کسی کو شبہ نہیں ہو سکتا۔ یہ ایسی باتیں ہیں جن کے متعلق قواعد سے اور ضابطے بنا نا خارج از بحث ہے۔

(۲۸)

اقبال نے خود فرمایا ہے کہ یہ شعر یورپ میں لکھے گئے

(۱) عقل نے مجھے فلسفیانہ نظر عطا کی۔ عشق نے مجھے رندوں کے طور طریقے سکھا دیئے، یعنی میں نے عقل و عشق دونوں سے فیض حاصل کیا۔

(۲) محبوب کی محفل اس نگاہ کی برکت سے رنگین و مست ہے، حالانکہ نہ اس محفل میں شراب ہے، نہ صراحی، نہ پیالہ گردش کر رہا ہے۔

(۳) میرے پریشان سے لغموں کو شاعری نہ سمجھ، خیال کی رنگ آریاں نہ قرار دے، میں شراب خانے کے اندرونی بھیدوں سے واقف ہوں اور جو کچھ کہ رہا ہوں، میرے ذاتی علم کا نتیجہ ہے، افسانہ طرازی نہیں۔

(۴) تو کلی کو دیکھ کہ وہ نسیم صبح کی کتنی پیاسی ہے۔ کس شوق سے انتظار کر رہی ہے کہ نہوا چلے اور وہ کھل کر پھول بنے۔ اسی سے میرے دل کی پوری کیفیت آشکارا ہو سکتی ہے، یعنی جس طرح کلی کو نسیم صبح کی ضرورت ہے، اسی طرح مجھے محبوب کی نگاہ لطف و درکار ہے۔ نسیم کے بغیر کلی پھول نہیں بن سکتی۔ میرا دل بھی التفات محبوب کے بغیر شگفتہ نہیں ہو سکتا۔

(۵) بزم محبوب میں جتنے لوگ موجود ہیں، وہ سب لطف و کرم سے فیض یاب ہیں۔ صرف میں اس التفات سے محروم ہوں۔ گویا باقی سب آشنا ہیں اور صرف میں بیگانہ ہوں۔ اب مجھے بتایا جائے کہ اس حالت محبوب کی بارگاہ سے محرومی سمجھا جائے یا محبوب کی حضوری قرار دیا جائے؟ یہ سوال کرنے کی نوبت اس لئے پیش آئی کہ نظریہ ظاہر حضوری ہے، لیکن اگر حضور کی اصل مقصد

یعنی التفات محبوب کے نقطہ نگاہ سے دیکھا جائے تو معلوم ہوتا ہے کہ اسے
حضور می قرار دینا ممکن ہی نہیں۔

(۶) میں یورپ میں کچھ دن اور بھی ٹھہر جاؤں لیکن کیا کروں، یہ ویرانہ میرے
جنون کو سنبھالنے کا اہل نظر نہیں آتا۔

مراد یہ ہے کہ یورپ میری باتوں کی تاب نہیں لاسکتا، اس لئے
یہاں کیا ٹھہروں؟

(۷) اقبال عقل کے مقام سے توبہ آسانی گزر گیا۔ اس منزل میں تو کوئی
شے اس کے لئے رکاوٹ نہ بن سکی اور اس کی دامن گیر نہ ہو سکی لیکن عشق
کے مقام میں وہ عقل متنبھلا نہ رہ سکا اور کھو گیا۔

مطلب یہ ہے کہ اکثر آدمیوں کو عقل کے مقام میں چکر آئے ہیں اور
وہ جا بجا اٹکتے جاتے ہیں لیکن اقبال کو اس مقام سے گزر جانے میں کوئی قوت
پیش نہ آئی۔ وہ کہیں نہ اٹکا اور کہیں نہ رکا، مگر عشق کے مقام میں پہنچ کر
اسے اپنی سدھ بدھ نہ رہی۔

(۲۹)

اھم: امت کی جمع قویں۔ طاوس و رباب: دو سازوں کے
نام۔ نادر: ایران کا مشہور بادشاہ، نادر شاہ افشار۔

(۱) آخر آسمان سے عاشق کی آہ و فریاد کا جواب ملنے لگا۔ اب محبوب
باتیں کرتا ہے اور پردے اٹھ رہے ہیں۔

(۲) عشق کی مختلف حالتوں میں دراصل چنداں فرق نہیں ہوتا۔ ان

سب کی کیفیتیں یکساں ہوتی ہیں۔ ابتدا میں بھی سوز و گداز اور تڑپ سے سابقہ پڑتا ہے، آخر میں بھی یہی حالت باقی رہتی ہے۔

(۳) میں تجھے بتاتا ہوں کہ قوموں کی تقدیر کیا ہوتی ہے؟ وہ میدانِ زندگی میں اترتی ہیں تو ان کے ہاتھ میں تلواریں اور نیزے ہوتے ہیں، یعنی وہ جدوجہد اور رزم و پیکار سے اپنے لئے فخر و عزت کا مقام پیدا کرتی ہیں، جب انہیں آرزو کے مطابق ثروت و حکمرانی حاصل ہو جاتی ہے تو وہ راگ رنگ، باجے گاجے اور عیش و طرب میں ڈوب جاتی ہیں۔ پہلی حالت ان کے عروج کا پتہ دیتی ہے، آخری حالت ان کے زوال کا ماتم کرتی ہے۔

(۴) یورپ کے شراب خانے کے قاعدے سب سے نرالے ہیں، یہاں پہلے رندوں پر مستی طاری کرتے ہیں، آخر میں شراب دیتے ہیں۔

عام قاعدہ یہ ہے کہ شراب پی کر مستی طاری ہوتی ہے، لیکن یورپ پہلے مست کرتا ہے پھر شراب دیتا ہے یعنی پہلے پہل قوموں اور گروہوں کو اپنے ظاہری طور طریقوں میں الجھا کر اپنے دام میں پھانستا ہے۔ کسی کی مالی امداد کر دی۔ کسی کے لئے فوجی حفاظت کا بند و بست کر دیا۔ کسی کے لئے ریلیں اور سڑکیں بنادیں جب اپنی خیر خواہی کا سگہ بٹھالیا، تو پھر اخلاقی تخریب کے عام وسیلے حبیباً کر کے اس قوم کو موت کے گھاٹ اتار دیا۔

(۵) نادر شاہ جیسے بادشاہ کا دبہ اور تیموریوں کی شان و شوکت بالکل بیچ ہے یہ تمام دفتر آخر خالص شراب میں غرق ہو کر فنا کے گھاٹ اتر جاتے ہیں۔

مراد یہ ہے کہ بڑی بڑی قوموں کی شوکت کو عیش و عشرت ہی برباد کر
 دیتی ہے۔ بظاہر اس شعر کا خیال اس مشہور مصرع سے لیا گیا ہے جو محمد شاہ
 رنگیلے نے اس وقت پڑھا تھا جب اسے نادر شاہ کا خط ملا تھا۔ کہتے ہیں
 کہ نادر کا خط آیا اور جواب کے لئے بار بار تقاضا ہوا تو محمد شاہ نے خط اٹھا
 کہ شراب کے پیالے میں ڈبو یا اور کہا:

ایں دفتر بے معنی غرق سے ناباوی
 نتیجہ یہ ہوا کہ نادر فوج لے کر ہندوستان پہنچ گیا اور مغلیہ سلطنت
 کی ساری دولت اٹھا کر لے گیا۔
 (۶) محبوب کے خلوت میں بیٹھے رہنے کا وقت گزر گیا اور عام جلوہ گری
 کی ساعت آ پہنچی۔ یوں سمجھنا چاہیے کہ بجلی سے بادل کی آغوش چھوٹ
 رہی ہے۔

بجلی جب تک بادل کی آغوش میں تھی، اسے خلوت کا مقام حاصل
 تھا۔ اب آغوش کو چھوڑ رہی ہے تو سمجھنا چاہیے کہ اس کی عام جلوہ گری کا
 وقت آ گیا۔

(۷) معنی کے طوفان کو سینے میں روکنا بہت مشکل تھا۔ آخر خدا مست
 و رویش نے کتاب کے تمام بھید ایک ایک کر کے کھڈائے اس طرح دل کا
 بوجھ ہلکا کر لیا۔ کتاب سے مراد ہے قرآن پاک اور قلندر سے اشارہ اقبال نے
 اپنے متعلق کیا ہے۔ کہتے ہیں کہ قرآن پاک کے اسرار ایک طوفان کی طرح میرے
 سینے میں موج زن تھے۔ میں انہیں چھپا کر نہ رکھ سکا اور ایک ایک کر کے کھڈا گیا۔

(۳۰)

بے سوادى: بے علمى. وارى: بے سرو پا۔

(۱) اس دنيا كى ہر شے سفر كر رہى ہے۔ ہر چيز راستے پر چلى جا رہى ہے اچانك ہوں پا نارسے پر نہ سے ہوں يا مچھلياں، سب كى ہى حالت ہے كہ چلے جا رہے ہيں كسى كے لئے يہاں قيام نہيں۔

(۲) اے انسان تو سب سے اونچا اور اعلیٰ ہے۔ اپنى حقيقت كا اندازہ كر۔ تو اس ميدان كا مرد ہے۔ تو شكر كا سالار ہے۔ نورانى اور حضورى مخلوق يعنى فرشتے اور قدوسى بھى تيرے سپا ہى ہيں۔

(۳) تو نے اپنے مرتبے اور اپنى قدر و منزلت كا كوئى اندازہ نہ كيا۔ غافل! اتنى بے علمى، ايسى کوتاہ بينى؟ تجھ پر سخت افسوس ہے۔

(۴) تو كب تك اس كينى دنيا كا غلام بنا رہے گا، يا تو اسے چھوڑ كر كسى الك تھلك گوشے ميں جا بيٹھ يا زور و قوت اور مہمت و تدبير سے كام لے كر اسے اپنے قبضے ميں لا اور اس پر حكم چلا۔ يہى دو صورتين ہيں جو تجھے دنيا كى غلامى سے نجات دلا سكتى ہيں۔

(۵) ميں كعبہ كے شيخ كو بھى ديكھ چكا ہوں، جسے مسلمان اپنا دينى رہنما سمجھتے ہيں۔ اس كى حالت كيا ہے؟ يہ كہ غل اور سيرت ميں كوئى حرارت اور تڑپ نظر نہيں آتى، جو دوسروں كو اپنى طرف مائل كر لے اور بات چيت كرا سر بے سرو پا، لغو اور بے اثر ہے۔

(۳۱)

نمودیم یا: ایسی نمائش جو حقیقت سے خالی ہو، یعنی نظر آئے
لیکن اصل میں کچھ نہ ہو۔

(۱) اس دنیا کی ہر چیز اپنے آپ کو دکھانے اور نمایا کرنے میں لگی ہوئی
ہے، ہر ذرہ بڑائی کی آرزو میں مٹا جا رہا ہے۔

(۲) اگر نمائش کا ذوق موجود نہ ہو تو زندگی موت کے ہم معنی بن جائے۔
خدائی و حقیقت خودی کی تعمیری میں چھپی ہوئی ہے۔

یہ حقیقت کسی شرح کی محتاج نہیں کہ جس شے میں ذاتی کمالات کی
نمائش کا ذوق و شوق نہ ہو، اس کی زندگی اور موت میں کوئی فرق نہیں رہتا۔
اس پر زندہ ہونے کے باوجود وہی بے حسی طاری ہو جاتی ہے جو موت کا
خاصہ ہے۔

(۳) رائی بالکل بے حقیقت سادانہ ہے، لیکن خودی کے زور سے وہ پہاڑ
پر بھاری ہو سکتا ہے۔ پہاڑ کی خودی کمزور ہو جائے تو اسے رائی کا دانہ
سمجھنا پڑے۔

مطلب یہ ہے کہ وجود کی برتری اس کے بڑا یا چھوٹا ہونے پر موقوف
نہیں۔ زور خودی پر موقوف ہے۔

(۴) تاروں کو دیکھو، وہ کس طرح آسمان کی وسعتوں میں آوارہ اور سرگردا
پھر رہے ہیں۔ ایک دوسرے سے کوئی میل جول نہیں کیا اس کی وجہ یہ ہے
کہ وجود کی قسمت میں جدائی لکھ دی گئی ہے؟

(۵) رات کے پھلے پہر میں چاند پر نظر ڈالو اس کے چہرے پر زردی چھا جاتی ہے۔ ایسا معلوم ہوتا ہے کہ آشنائی اور دوستی کے راز و نیاز سے کبھی آشنا نہ ہوا تھا یعنی اس پر جدائی کی سراسیمگی طاری ہو جاتی ہے۔

(۶) اے انسان! تیرا دل ہی تیری قندیل ہے۔ تو نہ تاروں کی روشنی کا محتاج ہے، نہ چاند کا، تو خود ہی اپنا چراغ راہ ہے۔

(۷) یقین رکھ کہ اس دنیا میں تیرا ہی وجود حقیقی ہے۔ باقی جو کچھ نظر آتا ہے یہ سب طلسمی نمائش اور خیال کی کرشمہ سازی ہے۔

(۸) تو تنگے پاؤں ہونے کا گلہ نہ کر اور اس جنگل کے کانٹوں سے نہ گھبرا۔ یہی کانٹے تیری تمام الجھنیں دور کر کے رکھ دیں گے یعنی اس زندگی میں جو مشکلات پیش آتی ہیں، وہی انسان کے لئے غم و ہمت کا پیغام ہیں۔ انہیں کی بدولت وہ ترقی اور برتری کے اونچے درجوں پر پہنچتا ہے۔

(۳۲)

(۱) یہ کس کی نگاہ لطف کا معجزہ ہے یا سمجھ لو کہ زمانے کی گردش کا کرشمہ ہے لیکن یہ حقیقت مسلم ہے کہ ایشیا میں اہل یورپ کا طلسم ٹوٹ چکا ہے۔ مراد یہ ہے کہ ایشیا کے ہر ملک میں اہل یورپ کے تسلط کے خلاف زبردست قومی تحریکیں جاری ہو چکی ہیں جن قوموں کے متعلق سمجھا جاتا تھا کہ وہ یورپ کی قوت، نئی نئی ایجادات اور تہذیب سے مسحور ہو چکی ہیں ان کی آنکھیں کھل گئی ہیں اور وہ اب آزادی کے لئے میدانِ عمل میں نکل آئی ہیں۔

اس شعر میں سحر کا لفظ خاص طور کا محتاج ہے۔ اس کے معنی ہیں جادو یا طلسم۔ اقبال یہ بتانا چاہتے ہیں کہ یورپ کا تسلط حقیقی تسلط نہ تھا۔ اس کی قوت بھی حقیقی قوت نہ تھی۔ محض ایک جادو تھا جس کے جال میں ایشیائی قومیں پھنس گئیں۔ اب وہ ٹوٹ گیا ہے اور سب پر آشکارا ہو چکا ہے کہ یورپ کو ہیبت انگیز سمجھنا فکر و نظر کا دھوکا تھا۔

(۲) آتیاں بنانے سے مجھ پر یہ حقیقت ظاہر ہوئی کہ نئے گانے والوں کے لئے آتیاں بجلی کا حکم رکھتا ہے۔

مراد یہ ہے کہ جن لوگوں کو خدا نے آزادی اور زندگی کے پیغام کا حامل بنایا ہے، وہ دنیوی راحت و آسائش کے سامان جمع بھی کر لیں تو نظر سر بہ ظاہر ان کے باقی رہنے کا امکان کم ہے۔ ان کے لئے بسرو سامان ہی رہنا بہتر ہے۔

(۳) تو خدا کا بندہ بن جائے تو یہ بندگی کچھ کائنات میں کار فرمائی کا درجہ عطا کر دے گی۔ اگر زمانے کا بندہ بن جائے تو یہ بندگی تجھے بھکاری بنائے رکھے گی۔ فیصلہ تیرے ہاتھ میں ہے، یہ کریا وہ کر۔

(۴) تو اپنی خودی سے ایک لمحہ کے لئے بھی غافل نہ ہو۔ اس کی حفاظت میں برابر نگارہ کسے معلوم کہ تو بھی کسی کعبہ کی دلیز بن جائے یعنی خودی کی حفاظت ہی تیرے لئے انتہائی عزت و احترام کا وسیلہ بن سکتی ہے۔

(۵) اے لاکھ لاکھ اللہ کے وارث! اے دنیا کو توحید کا پیغام دینے والے! کتنا اندھیر ہے کہ تجھ میں نہ بات چیت کی وہ شان باقی رہی، جو

دلوں کو لبھا لیتی تھی اور نہ تیری سیرت میں کار فرمائی اور جہاد کے جوہر باقی رہے۔

(۶) وہ بھی وقت تھا جب تیری نگاہ سے لوگوں کے دل سینوں میں گائب اٹھتے تھے۔ افسوس کہ تیری درویشی اور خدا مستی کا وہ جذبہ ضائع ہو گیا۔
(۷) اقبال کی بات چیت کا رنگ ڈھنگ محرموں کا سا ہے۔ ایسا معلوم ہوتا ہے کہ اسے کعبہ کے بھیدوں سے آگاہی حاصل ہو چکی ہے۔

(۳۳)

(۱) میں عقل مندوں سے کیا پوچھوں کہ میری ابتدا کیا ہے؟ میں تو اس فکر میں رہتا ہوں کہ میری منزل مقصود کیا ہے؟ سچ ہے انسان کو اس کاوش سے کیا حاصل ہو سکتا ہے کہ وہ کس طرح پیدا ہوا اور کب پیدا ہوا اس کا وجود میں آنا ایک مسلم واقعہ ہے سوچنا یہ چاہئے کہ وہ کس غرض سے پیدا ہوا اس کا مقصد و نصب العین کیا ہے؟ اسی سوال کا صحیح جواب اس کی زندگی میں وہ انقلاب پیدا کر سکتا ہے جو فکر و عمل کی مدستی کے لئے لازم ہے اور جو انسان کی زندگی کو واقعی بیش قیمت بنا سکتا ہے۔

(۲) تو خودی کو ترقی دیتے دیتے اتنی بلندی پہنچا دے کہ خدا کے رحیم و کریم کسی معاملہ کا اندازہ مقرر کرنے سے پہلے تجھ سے پوچھے تو کیا چاہتا ہے؟ اقبال کا یہ شعر بہت پڑھا جاتا ہے لیکن معلوم ہوتا ہے کہ اس کی حقیقت کو سمجھنے کی کوشش بہت کم کی گئی۔ یہ اسی حدیث کی ایک دل کشا تشریح ہے جس کے متعلقہ حصہ کا ترجمہ یہ ہے:

”میرا بندہ برابر نوافل سے میرے قریب ہوتا جاتا ہے۔ یہاں تک کہ میں اس سے محبت کرنے لگتا ہوں اور جب میں اس سے محبت کرنے لگتا ہوں تو میں اس کا وہ کان بن جاتا ہوں جس سے وہ سنتا ہے اور اس کی وہ آنکھ بن جاتا ہوں جس سے وہ دیکھتا ہے اور اس کا وہ پاؤں جس سے وہ چلتا ہے اور اگر وہ مجھ سے مانگتا ہے تو ضرور اسے دیتا ہوں اور اگر وہ مجھ سے پناہ مانگتا ہے تو میں اسے پناہ دیتا ہوں اور مجھے کسی بات میں جسے میں کرنے والا ہوں، اتنا تردد نہیں ہوتا، جتنا مومن کی روح قبض کرنے میں ہوتا ہے۔ وہ موت کو ناپسند کرتا ہے اور میں اس کی ناخوشی پسند نہیں کرتا۔“ (بخاری۔ کتاب الرقاق)

اس کا مطلب خدا نخواستہ یہ نہیں کہ خدا بندے کے کان، آنکھ، ہاتھ، پاؤں وغیرہ بن جاتا ہے۔ مراد یہ ہے کہ بندہ اپنے آپ کو خدا کی رضا میں گم کر دیتا ہے لہذا خدا اس کے تمام اعمال کو عزت کے لئے اپنی طرف منسوب کر لیتا ہے اور یہ ایک طریق بیان ہے خدا کی انتہائی محبت اور رحمت کے اظہار کے لئے۔

اقبال کہتے ہیں کہ انسان اپنی خودی کو خدا کی رضا میں گم کر دے تو یقیناً اس کے فیصلے اس دنیا میں نظر بظاہر خدا کے فیصلے سمجھے جائیں گے۔

(۳) اگر میں کیمیا گر ہوں تو اس پر بات چیت اور بحث کی ضرورت نہیں لیکن میرے پاس جو کیمیا ہے، وہ اس کے سوا کچھ نہیں کہ خدا نے مجھے سوز نفس عطا کیا ہے یعنی میرا توں میں درد ہے، گداز ہے، اخلاص ہے، اپنے ہم جنسوں اور ہم قوموں کو سیدھے راستے پر لگانے کی تڑپ ہے پس انہیں نعمتوں کی

بدولت میرے کلام میں وہ کیفیت پیدا ہو گئی کہ یہ تاجے کو سونا بنا سکتا ہے۔
(۴) اے دوست! میں محبوب کی سرنگیں آنکھ کے متعلق تھے کیا بتاؤں؟
بس اتنا جان لینا کافی ہے کہ اس میں مجھے تقدیر کی گہرائیاں نظر آئیں۔

(۵) اگر وہ فرنگی مجذوب یعنی نشے میرے زمانے میں ہوتا تو میں اسے سمجھا
دیتا کہ کبریائی کا مقام کیا ہے؟ اقبال نے خود لکھا ہے کہ نشے اپنی قلبی ادا
کا صحیح اندازہ نہ کر سکا اور فلسفیانہ افکار نے اسے غلط راستے پر ڈال دیا۔
اقبال نے اپنے کلام میں نشے کا کسی جگہ ذکر کیا ہے ایک جگہ فرماتے ہیں:
قلبِ اومومن دماغش کافر است

یعنی اس کے دل میں ایمان کا جوہر موجود تھا لیکن اس کا دماغ غلط راستے
پر لگ گیا۔ مقام کبریائے غالباً اشارہ نشے کے سو پر ہیں (فوق البشر)
کی طرف ہے۔ وہ انسانوں کو مومن و کافر کے بجائے قوی و ضعیف کی شکل میں
تقسیم کرتا ہے۔ اس کا قول یہ ہے کہ قوی اور زور آور کمزوروں پر حکومت
کے لئے پیدا ہوئے ہیں۔ قوت ہی دنیا کی سب سے بڑی نیکی ہے۔ اسی طرح
انسان ترقی کرتے کرتے فوق البشر بنے گا۔ حالانکہ انسان کی عظمت، مادی
ثروت کی فراہمی پر نہیں بلکہ عقائد و اعمال کی اصلاح پر موقوف ہے۔ اسی
طرح وہ عظیم الشان ہستیاں تاریخ کے اسٹیج پر جلوہ گر ہوئیں، جنہوں نے
لاکھوں کروڑوں انسانوں کی زندگیاں پلٹ دیں۔ انہیں میں سے انبیاءِ خالص
انعام یافتہ تھے۔ بشریت کی منزل سے اوپر اٹھنے یا بشریت کے درجے کو بلند
کرنے کا ذریعہ صرف روح و باطن اور سیرت و کردار کی آرائش ہے۔ اقبال

کہتے ہیں کہ نقشے کو اس کے زمانے میں کوئی صحیح ہادی نہ مل سکا۔ میرے زمانے میں وہ ہوتا تو میں اسے سیدھے راستے پر لگا دیتا۔

(۶) میری یہ کیفیت ہے کہ صبح کے وقت نغمے سنتا ہوں تو جگر خون ہو جاتا ہے۔ اے خدا! جس خطا کی یہ سزا مل رہی ہے، وہ کیا ہے؟

اس شعر میں اقبال نے اپنی انتہائی دردمندی اور احساس کی تیزی کا نقشہ کھینچا ہے جس شے کو انہوں نے خطا قرار دیا ہے، وہ حقیقت میں انسانیت کا ایک کمالی جوہر ہے، یعنی فطرت کا صحیح اور سلیم ہونا اور دوسروں کی تکلیفوں اور پریشانیوں کو دیکھ نہیں سکتی اور سب کا غم کھاتی ہے۔

(۲۴)

کلم کوشش: نقلی معنی تھوڑی کوشش کرنے والے یعنی تن آسان۔
طاہر لاہوتی: علم تصوف میں روحانی ترقی کی آخری منزل لاہوتی ہے یعنی وہ مقام جہاں ذات باری تعالیٰ کے سوا کچھ نہیں ہوتا۔ گویا لاہوت کا مطلب ہے انتہائی بلند مقام۔ طاہر لاہوتی وہ پرندہ جو روحانی ترقی کے بلند ترین مقام پر اڑنے والا ہو۔

(۱) جب عشق ذاتی پہچان کے طور طریقے سکھا دیتا ہے تو غلامی پر شہنشاہی کے بھید ظاہر ہونے لگتے ہیں، یعنی نفس کی پہچان اور ذات کی معرفت غلامیوں میں شہنشاہی کے جوہر پیدا کر دیتی ہے۔

(۲) خواجہ فرید الدین عطارؒ ہوں یا مولانا رومؒ، امام رازیؒ ہوں یا

امام غسقلانی رحمہ اللہ علم سے کوئی معرفت کے درجے پر نہ پہنچا
اور صبح کے وقت کی آہ و فزاید کے بغیر کسی کو کچھ نہ مل سکا، یعنی علم بے سود
ہے جب تک اس کے ساتھ مخلصانہ عمل موجود نہ ہو۔

(۳) اے دائرہ شہادت! تیرے پیچھے پیچھے جو لوگ چلے آ رہے ہیں۔ ان سے
مایوس نہ ہو۔ وہ تن آسانی اور راحت طلب تو ضرور ہیں، لیکن ذوق و
شوق سے خالی نہیں۔

یہ بھی مسلمانوں کے رہنماؤں کو ہدایت کی گئی ہے۔ یعنی ان میں پہلے
کی سی جفاکشی تو موجود نہیں، تاہم یہ نہ سمجھنا چاہئے کہ وہ ذوق سے محروم
ہو چکے ہیں۔

(۴) اے لاہوت کی فضا میں اڑنے والے پرندے! جس روزی سے
تیری اڑان میں کمزوری آتی ہو، اس پر زندگی بسر کرنے سے موت بہتر ہے۔
مطلب یہ ہے کہ انسان کے لئے اس دنیا میں سب سے بڑی آزمائش
رزق کی ہے۔ اسی خاطر اکثر لوگ اپنے اصول چھوڑ دیتے ہیں۔ لیکن جو رزق
انسان کو راہ حق سے پرستہ کر دے، اسے قبول کرنے کے بجائے مرجانا بہتر ہے۔
(۵) جس درویش کی درویشی میں حضرت علی رضی اللہ عنہ کی جھلک نہایا ہو، وہ
درویش دارا اور سکندر جیسے بادشاہوں سے افضل ہے۔

(۶) جو اہل مردوں کا شیوہ یہ ہے کہ سچی بات کہیں اور کسی سے ڈریں، وہ
اللہ کے شہید ہیں، ان کے لئے لوٹری کے طور پر بقیہ زیبا نہیں جو مکر و فریب کاری
میں رسوائے عام ہے۔

(۳۵)

(۱) مجھے پھر یہ پیغام آیا کہ آدھی رات کے وقت اٹھ کر آہ و فریاد کر۔ اسے راستہ چلنے والے سا بھتی! زرا کھڑ جا۔ میں سمجھتا ہوں کہ اس کے سامنے پھر کوئی مشکل منزل آگئی ہے یعنی راستہ کی مشکل منزلیں بارگاہِ خدا میں آدھی رات کی عبادت اور گریہ و زاری سے طے ہوتی ہیں۔

(۲) تو بھی حقوڑی دیر کے لئے تقدیر کی گہرائیوں میں ڈوب جا۔ میں لڑائی کا یہ میدان دیکھ چکا ہوں اور اسی سے ایسی تلوار بن کر آیا ہوں جو میدان کی روادار نہیں ہو سکتی اور ہمیشہ برہنہ رہتی ہے۔

(۳) کس شوخ نے مسجد کی محراب پر یہ مصرع لکھ دیا کہ جب قیام کا وقت آیا، نادان مسلمان سجدوں میں گر گئے۔

قیام اور سجدہ دونوں نماز کی اصطلاحیں ہیں۔ مراد یہ ہے کہ مسلمانوں کے لئے جب اٹھنے اور میدانِ عمل ڈٹ جانے کا وقت آیا تو وہ اپنی بے غری کے باعث کچھ بھی نہ کر سکے۔

(۴) اسے میری غریبی اور بے کسی کا تراشہ دیکھنے والے! کبھی یہ بھی سوچا کہ میری یہ حالت کیوں ہوئی؟ اس لئے کہ جب طفلِ اجڑ گئی تو شراب کا پیالہ گردش کرتا ہوا میرے پاس پہنچا۔ یعنی وہ لوگ ہی نہ رہے جو میرا پیغام سننے کے اہل تھے۔

(۵) اقبال نے ہندوستان کے مسلمانوں کو اپنا سوز و گداز دے دیا وہ خود ایک آرام طلب آدمی تھا اور آرام طلبوں کے کام آیا۔ یعنی میں اگر کوئی بڑا

مجاہدانہ کارنامہ انجام نہیں دے سکتا تو میرے مخاطب کون سے مجاہد تھے۔
 وہ بھی تن آسان تھے اور اہیں پیغام پہنچانے والا بھی تن آسان مل گیا۔
 (۶) میں اسی اقبال کو برسوں ڈھونڈتا رہا۔ وہ شاہیں تھا۔ اور شاہیں کو
 جال میں پھانسا آسان نہیں ہیں بڑی مدت کے بعد اس کو شمش میں کامیاب ہوا۔

(۳۶)

طغیان، طوفان، سیل۔ بڑا قی۔ بجلی جیسی چمک دمک۔
 خلاق، تخلیق، پیداوار۔

(۱) میرے دل میں عشق کا طوفان موج زن نہ ہو تو میں زندہ ہی نہیں
 رہ سکتا اس لئے کہ میری زندگی عشق کے طوفان کے بغیر ہے کیا؟
 (۲) فطرت مجھے بار بار غمے چھیڑنے پر مجبور کرتی ہے۔ میں سمجھتا ہوں کہ
 ابھی محفل میں درد دل رکھنے والا رکھنے والا کوئی نہ کوئی باقی ہے یعنی میں
 اسی لئے بار بار گارہا ہوں کہ ابھی میرے غمنوں سے فائدہ اٹھانے والے
 موجود ہیں۔

(۳) عشق کی جس آتشیں شراب نے تیرے اسلاف کے نشیمن بھونکے
 ڈالے تھے، وہ آج بھی تیرا نشیمن بھونک سکتی ہے۔ مصیبت یہ ہے کہ تیرے
 دل میں اس کے لئے کوئی سچی ٹرپ نہیں۔ سچی ٹرپ ہی نہ ہو تو ساقی کا گلو
 کرنے سے کیا حاصل؟ وہ تو ہر طلب گار کو نوازنے کے لئے تیار ہے۔

(۴) اہل مغرب کی تہذیب کا اندازہ اس کی ظاہری چمک دمک کی بنا پر
 نہ کر کیونکہ یہ چمک دمک تو بجلی کے چراغوں کا کرشمہ ہے۔ یعنی مغربی تہذیب

کی ہر شے نمائشی ہے۔ اس کی ساری چمک دمک دکھانے کی ہے اور باطن
سرا سرتا ریک ہے۔

(۵) جب تک نگاہوں میں عالم گیری کا انداز پیدا نہ ہو، اس وقت تک
دلوں میں عالم گیری کے ولولے نہیں اٹھ سکتے۔

(۶) میں خزاں کے موسم میں بھی شکاری کا ہدف نہ بن سکتا تھا، یعنی وہ
مجھے شکار نہ کر سکتا تھا۔ ہوا یہ کہ جس شاخ پر میں نے کھوٹسلا بنا رکھا تھا، اس
کے زیادہ تر پتے جھڑ گئے اور بہت کم باقی رہ گئے۔ یوں شکاری کو میرا پتا چل گیا۔
اور اس نے مجھے نشانہ بنا لیا۔

(۷) یہ میرے خیال کی پیروار نہیں بلکہ حقیقت ہے جو بہت جلد بے نقاب
ہو کر سامنے آجائے گی کہ اہل یورپ نے دنیا پر مسلط ہونے کی جو تدبیر اختیار
کر رکھی ہیں، وہ سب کی سب ناکام رہ جائیں گی۔ تقدیریں بدل جائیں گی۔
جو آج زمانے کے مالک و مختار بنے بیٹھے ہیں و نامراد و پستیوں میں گرا دیئے
جائیں گے اور جو جگہ جگہ زار و نزار نظر آتے ہیں، ان کے نصیبے چمک اٹھیں گے۔

(۸)

(۱) توفطرت کو عقل کے سامنے لا، یعنی تجھے جو فطری جوہر عطا ہوئے ہیں،
ان سے عقل سلیم کے مطابق کام لے۔ رنگ و بو کے مقام، یعنی دنیا کو
مسخر کرنے کا طریقہ یہی ہے۔

(۲) تو اپنی خودی کھو چکا ہے۔ اس کھوئی چیز کو ڈھونڈ۔

(۳) جس فضا میں تارے چمک رہے ہیں، اس کی کوئی حد و نہایت نہیں۔

تو بھی اپنے دل میں ایسے مقام ہی کی آرزو ہے۔

(۴) تیرے باغ کی حوریں برہنہ ہو رہی ہیں تو پھول اور لالے کے چاک سی لے۔ یہ سب جائیں گے تو حوروں کی برہنگی دور ہو جائے گی۔

(۵) اگرچہ فطرت بھی ذوق سے خالی نہیں اور جو کام اس نے شروع کر رکھا ہے، اسے ادھورا نہ چھوڑے گی، پورا کر کے رہے گی، لیکن جو کام وہ اب تک نہ کر سکی، اسے تو پورا کر۔

مراد یہ ہے کہ فطرت کے بھروسے پر نہ بیٹھا رہ۔ خود بھی کچھ ہمت کر۔

(۳۸)

فغوری: فغور عین کے بادشاہ کا لقب تھا۔ مراد ہے شہنشاہی۔
پیدائی: ظور۔ شاہین کا فوری: سفید رنگ کا شہباز جو بہت
کیا ہے۔

(۱) یہ گرجے اور کعبہ کے پیشوا دین کے متعلق جو کوششیں اور کاوشیں کرتے رہے، افسوس کہ ان سے سینے بے نور ہو جانے کے سوا کچھ حاصل نہ ہوا۔ یعنی انہوں نے دین کی اشاعت کا جو طریقہ اختیار کیا، وہ غلط تھا۔ ان کا مقصد یہ تھا کہ سینوں میں نور پیدا ہو، لیکن نتیجہ برعکس نکلا۔

(۲) اے بے خبر! تو دل میں یقین پیدا کر۔ یقین ہی کی بدولت وہ درویشی ملتی ہے جس کے سامنے شہنشاہی بھی سر جھکاتی ہے۔

(۳) محبوب سے جدائی کا دکھ ہزاروں رنگ بدلتا ہے۔ کبھی وہ حیرت بن جاتا ہے، کبھی مستی کی کیفیت طاری کر دیتا ہے۔ کہیں آہ بھر کر شکل اختیار کر لیتا ہے۔

مطلب یہ ہے کہ یہ اور اس قسم کی تمام کیفیتیں جو عاشق کو پیش آتی
رہتی ہیں، وہ سب محبوب سے جدائی کی مختلف کیفیتیں ہیں۔

(۴) عشق اور مستی کی باتیں سمجھ کی حد سے باہر ہیں۔ صرف اتنا سمجھ میں
آتا ہے کہ دل کی موت کا دوسرا نام دوری ہے۔

مراد یہ ہے کہ محبوب سے مکانی جدائی تو ہوتی ہی رہتی ہے، لیکن
دل محبوب سے غافل ہو جائے تو اس سے بڑھ کر مصیبت اور کیا ہو سکتی
ہے؟ اصل دوری جو دلچ ہے وہی ہے۔

(۵) محبوب اپنے حسن کی مستی کے باعث جلوہ گری کے بغیر رہ نہیں سکتا،
لیکن میری آنکھوں کو جو بیٹائی دی گئی ہے، وہ محبوب کے چھپ جانے اور
پوشیدہ رہنے کے اسباب ہیں۔ یعنی ظاہری بیٹنائی سے محبوب
کو دیکھا نہیں جاسکتا۔

(۶) کوئی نہیں سمجھ سکتا کہ تقدیر کا کاروبار کن طریقوں پر چل رہا ہے؟
تمہاری ترک جنہیں ہم لوگ مغل کہتے ہیں، عثمانی ترکوں سے کسی حالت
میں بھی کم نہ تھے، لیکن تمہاری ترکوں کا نشان تک باقی نہ رہا اور عثمانی ترکوں
نے بڑا کر اپنی چھٹی ہوئی آزادی محفوظ کر لی۔ ظاہری عقل کے مطابق دونوں کو
کامیابی حاصل ہونی چاہیے تھی، لیکن خدائی کارخانے کی مصلحتیں اور ہی ہیں۔
یہ مضمون اقبال نے قاری میں بھی باندھا ہے۔

لوائے سطوت عثمانیاں دوبارہ بلند بہ حیرت کہ بہ تمہوریاں چہ افتاد و رست

(۷) سمجھ میں نہ آیا کہ اقبال درویشانِ حرم کے ہاتھ کیوں کرا گیا؟ یہ تو

سفید رنگ کا شہباز تھا جو امیروں اور بادشاہوں کو بھی دستیاب نہیں ہوتا۔

(۳۹)

والنشی حاضر: موجودہ زمانے کا فلسفہ اور سائنس۔ چوب کلیم:
حضرت موسیٰؑ کا عصا جس سے فرعون کے ساحروں کا جادو باطل ہو گیا۔
گراں سیر: مسافر جو۔۔۔ بوجھ کی زیادتی کے باعث تیز نہ چل سکے۔
راحہ و زار: سواری اور راستہ کا خرچ۔ تصاب: وہ مقدار مال جس پر
زکوٰۃ واجب ہو۔

(۱) موجودہ زمانے کے فلسفہ اور سائنس نے پرانے زمانے کا جادو پھر زندہ
کر دیا۔ اس دور میں حضرت موسیٰؑ کے عصا کے بغیر زندگی بسر کرنا ممکن نہیں۔
معلوم ہے کہ فرعون و موسیٰؑ کے زمانے میں مصر جادو گروں کا بہت بڑا
مرکز تھا اور فرعون نے ان سب کو جمع کر کے حضرت موسیٰؑ سے مقابلہ کرایا تھا،
لیکن جادو گر خدا کے بھیجے ہوئے جلیل القدر پیغمبر کا مقابلہ کیا کر سکتے تھے۔
اقبال کہتے ہیں کہ جو حالت حضرت موسیٰؑ کے زمانے میں تھی، وہی موجودہ زمانے
کے سائنس اور فلسفہ نے اب پیدا کر دی ہے۔ لہذا عصائے موسیٰؑ کے بغیر
گزارہ نہیں، یعنی آسمانی ہدایت کا نور اور اسے دنیا میں پھیلانے کی قوت
فراہم کرنا لازم ہے۔ یہ دونوں چیزیں نہ ہوئیں تو پھر آج کل کے جادو گر ہمارے لئے
زندگی دو بھر بنا دیں گے۔

(۲) عقل مکار اور فریبی ہے وہ سیکڑوں جیسے بدل لیتی ہے کبھی ملاہن جاتی
ہے، کبھی زاہد اور کبھی فلسفی، محقق، سادہ لوح اور صاف دل ہے، وہ کوئی

بہرِ پ نہیں بھر سکتا۔

(۳) عشق کے مسافروں پر کہیں ٹھہرنے کا عیش حرام ہے۔ وہ بظاہر ٹھہرے ہوئے بھی نظر آئیں تو سمجھنا چاہئے کہ چل ہی رہے ہیں۔

(۴) تو اس لئے سست رفتار ہے کہ سواری اور زادراہ کے غم کا بوجھ اٹھا رکھا ہے اور بوجھ والا مسافر تیز نہیں چل سکتا۔ اگر اس بوجھ سے سبک دوش۔۔۔ ہو جائے تو نسیم کی مانند پہاڑوں اور دریاؤں سے گزر جانا مشکل نہیں۔ نسیم کے ساتھ سواری اور زادراہ کا کوئی بار نہیں ہوتا لہذا وہ دریاؤں اور پہاڑوں سے بے تکلف گزر جاتی ہے۔

(۵) درویش کا سرمایہ اس کے سوا کچھ نہیں کہ وہ آزاد زندگی بسر کر کے اس دنیا سے گزر جاتا ہے۔ اپنے گرد و پیش اسباب جمع نہیں کرتا۔ یہ سوئے جانہ کی کی زکوٰۃ کا مسئلہ دوسروں کے لئے ہے، درویشوں کے لئے نہیں۔

(۴۰)

(۱) ستاروں سے لگے اور دنیا میں بھی ہیں۔ عشق کی آزمائشیں ختم نہیں ہوئیں۔ ابھی اور بھی آزمائشیں ہیں۔

مطلب یہ کہ دنیا اور اصل عشق کی آزمائش کا میدان ہوتی ہے۔ چونکہ اور بھی دنیا میں ہیں، اس لئے فرمایا کہ ابھی آزمائشیں ختم نہیں ہوئیں۔

(۲) یہ فضا میں زندگی سے خالی نہیں۔ یہاں اور بھی سیکڑوں قافلے موجود ہیں، جو چلے جا رہے ہیں، یعنی اس وسیع کائنات کا کوئی گوشہ زندگی کے گونا گوں نظاروں سے خالی نہیں۔

(۱۳) نورنگ دیو کے اسی عالم پر قناعت نہ کر لے، جسے دنیا کہتے ہیں، اس کے علاوہ بھی بہت سے باغ اور بے شمار گھوٹیلے ہیں۔
 اگر ایک گھوٹیلہ تیرے ہاتھ سے جاتا رہا تو اس کا غم کیوں کرتا ہے؟
 کیا آہ و فریاد اسی گھوٹیلے پر موقوف تھی؟ اس کے لئے اور بھی بہت سے مقام ہیں۔

(۱۴) تو شاہین ہے اور تیرا کام یہی ہے کہ بلند سے بلند تر اڑتا جائے، یہی آسمان نہیں، تیرے سامنے اور بھی آسمان ہیں۔
 (۱۵) تو اسی دنیا کے رات دن میں الجھ کر نہ بیٹھ رہا۔ اور بھی کئی زمان و مکان ہیں، ان میں سے کچھ گزرتا ہے۔

(۱۶) وہ وقت گزر گیا، جب میں اس محفل میں اکبلا تھا اور کوئی مری حالت سے واقف نہ تھا۔ اب تو میرے بہت سے راز والے پیدا ہو چکے ہیں۔

(۱۷)

اقبال خود فرمایا ہے کہ یہ شعر فرانس میں لکھے گئے۔

(۱) یورپ کی تو میں اس تلماش میں ہیں کہ دنیا کی بخش و عشرت کو ہمیشہ کے لئے قائم رکھنے کا کوئی نسخہ مل جائے۔ ان کی اس فضول اور لافنی غمگینی پر ایک بار نہیں، بار بار افسوس۔

(۲) کعبہ کے شیخ نے میری کہانی سنی تو فرمایا کہ تیری فریاد اب چنتہ ہو گئی ہے، اسے دل میں نہ تھام۔ کھلم کھلا سب کو سنا دے۔

(۳) حضرت موسیٰؑ نے بارگاہِ خداوندی میں یہ درخواست پیش کی کہ اے

باری تعالیٰ! تو مجھ اپنی صورت دکھا میں ایسی کوئی بات کہنے کا حق دار نہیں حضرت موسیٰؑ کے لئے یہ تقاضا جائز تھا۔ اس لئے کہ مقربان الہی ہیں سے تھے۔ مجھ گتہ نگار کے لئے ایسا تقاضا سراسر حرام ہے۔

(۴) اگرچہ اہل نظر کی آہ و فریاد عشق کا بھید کھول دیتی ہے، اس کے باوجود عشق کے طور طریقے عام نہیں ہو سکتے، یعنی عشق کا جو مسئلہ ہر دل نہیں کر سکتا۔

(۵) صوفیوں کے حلقے میں جو ذکر ہو رہا تھا، اس میں نہ کوئی اثر تھا، نہ سوز و گداز، نتیجہ یہ نکلا کہ تو بھی پیاسا رہا اور میں بھی، یعنی نہ تیری طلب پوری ہوئی، نہ میری۔

(۶) تیری بھی آخری منزل عشق ہے اور میری بھی آخری منزل عشق ہے، لیکن تو بھی اس میں کمال حاصل نہ کر سکا اور میری حالت بھی یہی ہے۔
(۷) افسوس ہے کہ تجھ سے فقیری کا بھید کھو گیا۔ تو اس کا اہل نہ رہا، اور سلطنت کے پیچھے پڑا ہوا ہے۔ کیا تجھے معلوم نہیں کہ روم و شام کی سلطنت فقیری کا مال ہے؟

(۲۲)

حسیل: کوچ۔

(۱) اگر انسان کی خودی علم سے نچرے ہو جائے، یعنی علوم میں پوری مہارت حاصل کر لے تو فرشتوں کے سردار حضرت جبریلؑ کو بھی اس پر رشک آنے لگے۔ اگر خودی عشق سے مضبوط و مستحکم ہو جائے تو اس میں

وہ انقلابی تاثیر پیدا ہو جاتی ہے، جو خدا قیامت کے دن صور اسرافیلؑ کو عطا کرے گا۔

(۴) میں موجودہ زمانے کے فلسفے اور سائنس کے عذاب کو خوب سمجھتا ہوں۔ یہ آگ اور مجھے بھی حضرت ابراہیم خلیل اللہ کی طرح اس آگ میں ڈالا گیا تھا۔

مراد یہ ہے کہ یہ فلسفہ اور سائنس انسان کو جس طرف لے جاتے ہیں وہ راہِ حق سے بہت دور ہے، اس لئے اسے آگ قرار دیا اور کہتے ہیں کہ میں اس آگ میں پڑ کر تمام مصیبتیں جھیل چکا ہوں۔ لہذا مجھے اس سے پوری آگاہی ہے، لیکن خدا کی رحمت سے یہ آگ انہیں جلا نہ سکی اور وہ اس سے سلامت نکل آئے جس طرح ابراہیم علیہ السلام مکرود کی آگ سے نکل آئے تھے۔

(۵) خدا جانے، قافلہ کیوں منزل کے دھوکے میں آکر اترنے اور ستانے کا آرزو مند بن گیا۔ اگر وہ حقیقت سے آگاہ ہوتا تو جان لیتا کہ منزل پر ٹھہرنے اور سستلنے سے سفر اور کوچ کہیں زیادہ شادمانی کا باعث ہے، یعنی جو لوگ راہِ حق میں جدوجہد کے شہیدائی ہیں، وہ نتائج پر کبھی نظر نہیں رکھتے۔ ان سے فائدہ اٹھانے کی طرف کبھی متوجہ نہیں ہوتے زندگی بھر اپنے کام ہی میں لگے رہتے ہیں۔

(۶) اگر تجھے بصیرت سے کوئی حصہ نہیں ملا، تو میری شاعری کے حلقہ میں نہ بیٹھنا اور میری باتیں نہ سن، اس لئے کہ میں خودی کے ٹکٹے بیان کرتا ہوں

اور یہ نکتے جو ہر دار تلوار کی حیثیت رکھتے ہیں، جو بدن کو چھو بھی جائے تو گھاؤ ڈال دیتی ہے۔

(۵) مجھے آج یورپ میں تعلیم کا زمانہ یاد آتا ہے، جہاں ویلوں سے کام لیا جاتا ہے، حالانکہ وہ ویلیں فہم پر پے در پے پردے ڈالتی چلی جاتی تھیں۔ اب خدا کی رحمت سے مجھے حضور قلب کی لذت حاصل ہوئی۔ اس لذت کے مقابلہ میں حجاب و لیل کی کیا حیثیت ہے؟

(۶) اے مسلمان رات اندھیری ہے اور تو اپنے قافلہ سے بچھڑ گیا ہے میرے نغموں کا شعلہ اس حالت میں تیرے لئے چراغِ راہ کا کام دے گا۔ یعنی میرے کلام کی روشنی لے کر تو اپنے قافلے سے جملے گا۔

(۷) کعبہ کی سرگزشت بہت ہی نرالی ہے، اگرچہ کہنے میں سادہ ہے، اس کے ساتھ ہی رنگین بھی ہے۔ اس کا آغاز حضرت حضرت اسماعیلؑ سے ہوا، حضرت امام حسینؑ اس آخری باب تھے۔

یعنی یہ پوری سرگزشت ایسی قربانیوں سے لبریز ہے، جو ہمیشہ اس دنیا میں تازہ و پائندہ رہیں گی اور ان کی یاد سے کائنات کی فضا میں کبھی خالی نہ ہوں گی۔

(۴۳)

(۱) درس گاہوں میں کہیں خیالات کا بانگین بھی نظر آتا ہے؟ اور خانقاہوں میں کہیں بھیدوں کی لذت بھی ملتی ہے؟

مراد یہ ہے کہ آج کل کے اسکول اور کالج فکر و نظر کی تازگی سے خالی

ہو گئے اور خائف ہوں میں بھی کوئی ایسا جو ہر باقی نہ رہا جو لوگوں میں عشقِ حق کی حرارت پیدا کر سکتا۔

(۲) یہ بالکل ظاہر ہے کہ چلنے والوں کی منزل دور بھی ہے اور کٹھن بھی۔ اس سے بڑی مصیبت یہ ہے کہ قافلے کا کوئی سالار اور رہنما نظر نہیں آتا ایسی حالت میں نتیجہ کیا ہوگا؟ قافلہ یا تو راستہ سے بھٹک جائے گا یا سفر کی دوری اور مشکلات سے گھبرا کر چلنا چھوڑ دے گا۔

(۳) دین اور وطن کا معرکہ خیمہ کے معرکے سے بھی بڑھا ہوا ہے۔ میں پوچھتا ہوں کہ یہ معرکہ سر کرنے کے لئے ہمارے زمانے میں کوئی ایسی شخصیت بھی ہے جس میں حضرت علی مرتضیٰ علیہ السلام سے اوصاف ہوں؟

دین و وطن کے معرکے سے مراد یہ ہے کہ دین کو سیاست سے الگ رکھنا جائے اور جغرافیائی حدود کو قومیت کا معیار بنایا جائے۔ اقبال عمر بھر اس کے خلاف جہاد کرتے رہے۔ دین کو سیاست سے الگ کر دینے کا نتیجہ یہی ہو سکتا تھا کہ سیاست تمام اخلاقی معیاروں سے بے بہرہ ہو جاتی۔ ایسی سیاست یقینی طور پر ابلیسی اور پکیری سے کم نہیں ہوتی۔ قومیت کی بنیاد جغرافیائی حدود پر رکھنے کا نتیجہ یہ ہوا کہ عالم انسانیّت چھوٹے چھوٹے ٹکڑوں میں بٹ گیا اور ان میں سیاسی جنگیں شروع ہو گئیں جن کی وجہ سے امن عالم خطرے میں پڑا۔ یورپ ان بیاریوں کی عبرت ناک مثال ہے۔ اقبال انسان کی انترفیت عالم گیر انسانی برادری، امن عالم اور حقانی سیاست کے داعی تھے۔ وہ یورپ کی ان بیاریوں سے ابتدا ہی میں آگاہ ہو گئے تھے۔

پھر متواتر ان سے بچے رہنے کی دعوت دیتے رہے۔ یورپ کے متعلق انہوں نے جو پیش گوئیاں کی تھیں، وہ حرفاً حرفاً پوری ہوئیں۔

انہوں نے سچ کہا کہ یہ مصر کے اپنی شدت اور اثرات کی وسعت کے لحاظ سے جنگ خیبر کے مقابلے میں بدر جہا بڑھا ہوا ہے۔ خیبر کی جنگ حضرت علیؑ نے فتح کی تھی۔ اقبال فرماتے ہیں کہ دین اور وطن کے مصر کے لئے بھی ایسی ہی شخصیت کی ضرورت ہے، لیکن آہ کہیں نظر نہیں آتی۔

(۴) علم کی حد سے آگے بڑھ کر صاحب ایمان کے لئے شوق کی لذت بھی ہے اور دیدار کی نعمت بھی، یعنی لذت شوق اور نعمت دیدار تنہا علم سے میسر نہیں آتیں۔ علم کے دائرے سے قدم آگے بڑھایا جائے تو یہ چیزیں ملتی ہیں

(۵) مے خانے کا شیخ کہتا ہے کہ یورپ کے ایوان کی بنیاد بھی کمزور ہے اور اس کی دیواریں بھی آئینہ کی ہیں۔

پیر مے خانہ سے مراد وہ شخص ہے جو حقیقت شناس ہو۔ ایوان فرنگ سے اشارہ یورپی تہذیب کی طرف ہے، یعنی یورپی تہذیب کی بنیاد مادیت پر ہے۔ اس کا پورا کاروبار اخلاقی قدروں سے خالی ہے۔ لہذا اسے پائنداری نصیب نہیں ہو سکتی۔ اس لئے کہ قرآن کریم کے مقرر کئے ہوئے اصول کے مطابق پائنداری انہیں چیزوں کو حاصل ہو سکتی ہے جو خلق خدا کے لئے مفید و نفع بخش ہوں۔

لہذا تہذیب یورپ کی عمارت کو کست بنیاد اور آئینہ دیوار فرمایا۔

پچاک : پیچ و خم۔

(۱) جو واقعہ ابھی پیش نہیں آیا اور آسمانوں کے پردے میں چھپا ہوا ہے اس کا عکس میری عقل کے آئینے میں موجود ہے، یعنی آئندہ جو کچھ پیش آنے والا ہے، میری دور بینی نے پہلے سے اس کا اندازہ کر لیا ہے۔

(۲) تیری قسمت کا پلٹنا نہ ستارے کی رفتار پر موقوف ہے، نہ آسمان کی گردش پر۔ یہ میری بے باک آہ و فغاں پر موقوف ہے۔ میں سوز و گداز سے بھرے ہوئے شعروں میں جو تعلیم تجھے دے رہا ہوں، اس پر کاربند ہو جانے سے تیری بگڑی بن سکتی ہے۔ اس شعر میں ایک عدد درجہ غلط عقیدے کی بھی تردید کی گئی ہے۔ جب کسی پر کوئی مصیبت آتی ہے تو وہ کہتا ہے کہ میری قسمت کا ستارہ ڈوب گیا، آسمان کی گردش سے مجھ پر یہ بلا نازل ہوئی۔ یہ عقیدہ بنیادی طور پر غلط ہے۔ ستارے یا آسمان نہ کسی کا کچھ بنا سکتے ہیں، نہ بگاڑ سکتے ہیں۔ بناؤ بگاڑ انسان کے عمل کی اچھائی یا برائی پر موقوف ہے۔ (۳) میں جو دعوت دے رہا ہوں، اس کا کوئی اثر محسوس نہیں ہوتا۔ اس کی وجہ یا تو یہ ہے کہ میری آہ و فغاں میں کوئی زندہ شعلہ ہی نہیں جو تیرے دل میں عشق کی حرارت پھونک دے یا تیرا گھاس پھوس بھی تک کسی قدر گھٹا ہے اور اس میں نمی کا اثر باقی ہے اس لئے شعلہ کار گر نہیں ہوتا۔ (۴) کیا عجب ہے کہ میرے صبح کے نعروں سے وہ آگ بھڑک اٹھے، جو تیری خاک میں دبی ہوئی ہے۔

مراد یہ ہے کہ اے مسلمان! میرے شعروں سے تجھ میں زندگی کی نئی روح پیدا ہو جاتی چاہئے۔

(۵) یہی خاک رات دن کا طلسم توڑ کر رکھ دے گی، اگرچہ وہ ابھی تک تقدیر کے پیچ و خم میں الجھی ہوئی ہے۔

(۴۵)

زرقا: مکرو فریب۔

(۱) صوفی کے حلقہ میں عشق و عاشقی کا سوز و گداز نہیں رہا۔ صرف کرامتوں کے افسانے باقی رہ گئے۔

(۲) بادشاہ کے محل اور درویش کی خانقاہ دونوں کی حالت بگڑ گئی۔ افسوس کہ تخت اور مصلّا دونوں انتہائی مکاری اور فریب کاری کا مرکز بن گئے۔ تخت سے اشارہ ہے بادشاہی کی طرف اور مصلّا سے درویشی کی طرف۔

(۳) موجودہ زمانے کے صوفیوں اور ملاؤں کے اعمال نامے بالکل گورے اور خالی ہیں۔ قیامت کے دن یہ اعمال نامے خدا کے پاک کے روبرو پیش ہوں گے تو یقیناً یہ شرمساری کا باعث بنیں گے، اس لئے کہ دین کے اجارہ دار ہونے کے باوجود ان لوگوں سے کوئی بھی شایاں کام نہ ہو سکا۔

(۴) جو بندہ رنگ لہسل اور وطن کی پابندیوں سے آزاد ہوا اور فکر و نظر میں عالم گیری پیدا کرے، وہ نہ چینی کہلائے گا، نہ عربی، نہ رومی سمجھا جائے گا، نہ شامی۔ اسلام انسانوں میں یہی عالم گیری پیدا کرنا چاہتا ہے۔

(۵) رات جو شراب پی گئی تھی، اس کا نشہ تو اتر گیا، لیکن ساقی کی محبت و نوازش بدستور دلوں میں موجود ہے۔

(۶) اگر میں باغ میں ایسے نغمے گاتا ہوں جو دلوں کو تلخ و ناخوش گوار معلوم ہوتے ہیں تو انہیں برداشت کرنے اس لئے کہ کبھی کبھی نہ ہر بھی تریاق کا کام دے جاتا ہے۔
مراد یہ ہے کہ میں جدوجہد، جفاکشی اور ہمت و مردانگی کا پیغام دیتا ہوں۔
عیش و عشرت کے مانتوں کو یہ پیغام خوش گوار معلوم نہیں ہو سکتا، لیکن اسی میں ان کی بیماریوں کا علاج پوشیدہ ہے۔

(۷) جس شعر میں بجلی کا سوز و گداز اور تپ و تاب ہو وہ بادشاہوں اور امیروں کے مال و دولت سے بھی زیادہ قیمتی ہے۔

(۴۶)

(۱) اگرچہ اہل یورپ کی دیوانگی بھی بڑی چالاک و ہوشیار ہے، لیکن اس کے زور سے کسی کا گریبان چاک نہ ہو سکا، یعنی یورپ نے اگرچہ علوم و فنون اور فلسفہ و سائنس میں ترقی کے بڑے بڑے کمالات دکھائے، مگر دلوں میں وہ عشق پیدا نہ ہو سکا جو اس دنیا کی زندگی میں انسان کا بہترین سرمایہ ہے اور جس پر آخرت کی پاکیزہ زندگی کا انحصار ہے۔

(۲) یقین کی شراب نے زندگی کے ضمیر کو سوز و گداز سے بھر رکھا ہے۔ اے خدا! میری دعا ہے کہ یہ آگ بھرا پانی مدر سے والوں کو بھی نصیب ہو، یعنی خدا کرے، وہ بھی یقین کی دولت بہرہ یاب ہوں۔

(۳) کہکشاں، ستارے اور نیلے نیلے آسمان سب اس انتظار میں بیٹھے ہیں کہ خاکی انسان کب عروج کی منزلیں طے کرتا ہوا اوپر پہنچتا ہے؟

(۴) کیا موجود زمانے کی حقیقی یونچی یہی ہے کہ دماغ میں تو علم کی روشنی موجود ہے

لیکن دل نور ایمان سے بالکل خالی ہونے کے باعث سراسر تاریک ہے اور نگاہوں سے حد درجہ شوخی اور بے باکی ٹپکتی ہے یہ یونچی کس کام کی ہے؟
 (۵) اگر تو دنیاوی سے محروم ہو تو اس دنیا کی حقیقت تجھ پر نہیں کھل سکتی۔ ورنہ حق یہ ہے کہ صاحب ایمان کی حیثیت آگ کی ہے اور یہ دنیا محض کھاس پھوس ہے، جسے آگ چند لمحوں میں جلا کر اڑھ بنا دے سکتی ہے۔

(۶) زمانے نے صرف عقل کو چراغِ راہ سمجھ رکھا ہے یعنی عام تصور یہ ہے کہ عقل کے بغیر راستہ مل نہیں سکتا کسی کو کیا خبر کہ جنون بھی عقل و ہنس کا مالک ہے؟

مراد یہ ہے کہ دنیا کے تمام کاروبار صرف عقل ہی کے بل پر انجام نہیں پاتے۔ ایسا بھی ہوتا ہے کہ کوئی بلند عزم انسان اٹھے اور عقلی تقاضوں کو پس پشت ڈالتا ہوا جرأت و مردانگی سے کام لے کر بڑے بڑے کارنامے انجام دے۔ اہل دانش کو یقیناً اس جو انہر کی سرگرمیاں دیوانگی معلوم ہوں گی، لیکن ایسے ہی دیوانوں نے وہ کام کئے ہیں جو تاریخ کے اوراق پر سنہری حرفوں میں ثبت ہیں۔

(۷) یہ ساری دنیا مردِ مومن کا ورثہ ہے اور میری اس بات پر لولاک کا نکتہ روشن دلیل ہے، یعنی یہ کائنات حضرت رسول اکرم صلی اللہ علیہ وآلہ وسلم کے لئے پیدا کی گئی۔ مومن حضور انورؐ ہی کا غلام ہے، لہذا یہ ساری دنیا اس کا ورثہ ہوئی۔

(۴۷)

(۱) وہ یکتا موتی یونہی حاصل نہیں ہو جاتا۔ اسے ہمت مردانہ! تجھے یک رنگی اور آزادی سے کام لینا چاہئے۔

اس پوری غزل میں اقبال نے یک رنگی اور آزادی کی مختلف شکلیں پیش کی ہیں۔

(۲) یاسین اور طغرل جیسے شہنشاہوں کا طریق جہاں گیری اختیار کرنا چاہئے۔ یہ مردانگی میں یک رنگی کا ایک نہایت عمدہ نمونہ ہے یا کسی خدا مست درویش کے شاہانہ انداز اختیار کر لینے چاہئیں۔ یہ مردانگی اور آزادی کی عمدہ مثال ہے۔

(۳) ابو نصر فارابی جیسے حکیم کی حیرت حاصل کر چاہئے، جو فلسفیانہ فکر و نظر کی نظیر ہے یا مولانا روم جیسا عشق اور سوز و گداز پیدا کرنا چاہئے، جو حضرت موسیٰؑ جیسے جذب و عشق کا کرشمہ پیش کرتا ہے۔

(۴) یا تو عقل کی عیاری اور سنگاری سیکھ لینی چاہئے جس کا نمونہ اہل یورپ حیلہ بازی اور حیلہ گری نے پیش کیا یا حضرت علیؑ رضی اللہ عنہ جیسا عشق اختیار کر لینا چاہئے، جو اپنے روبرو بے پناہی کی بنا پر ترکانہ یورش سے مشابہت رکھتا ہے۔

(۵) یا اسلامی شریعت کا پابند ہو جانا چاہئے یا بت کے دروازے پر چوکیدار بن کر بیٹھ جانا چاہئے۔ مغرض کعبہ ہو یا بت خانہ، جو انہروں کا شیوہ یہ ہے کہ وہ ہر جگہ مستانہ لغز کے لگائیں۔

(۶) امیری کی حالت ہو یا فقیری کی، بادشاہی کا نقشہ ہو یا غلامی کا، رندوں جیسی دلیری سے کام لئے بغیر کچھ نہیں بن سکتا۔

مراد یہ ہے کہ انسان جو بھی کام کرے، اس میں لازم ہے کہ وہ یک رنگی آزادی اور مردانگی سے کام لے۔ اسی طرح کامیاب ہو سکتا ہے، ورنہ ہر مرحلے میں نا کام و ناکام ہو گا۔ یک رنگی سے مراد ہے، جو کچھ طے کر لیا، اسی کے پیچھے لگ جانا۔ آزادی سے مراد ہے، اصل مقصد کے حصول کے لئے بے پناہ جدوجہد جاری رکھنا اور کسی بھی مشکل کی پرواہ نہ کرنا۔

(۴۸)

(۱) خداست در ولایت کے حضور میں قلب و روح کو جو سرور حاصل ہوتا ہے، وہ تخت پر بیٹھ کر، سر پر تاج پہن کر اور بڑے بڑے لشکروں کا مالک بن کر بھی حاصل نہیں ہوتا۔

(۲) لا الہ الا اللہ میں یہ نکتہ چھپا ہوا ہے کہ یہ دنیا بت خانہ ہے اور مرد حق کو اس میں حضرت خلیل اللہ کی سنت پر عمل کرنا چاہئے، یعنی اس کا کام یہ ہے کہ بتوں کو توڑے اور بت خانے کو صاف کر دے۔

(۳) تیری دنیا وہی ہے، جسے تو غور پیدا کرے، یہ اینٹ پتھر کی دنیا نہیں جو تیری آنکھوں کے سامنے ہے۔

اپنی دنیا آپ پیدا کرنے کا مطلب یہ ہے کہ انسان اپنی تمہت اور قوت عمل سے ایک نیا حلقہ تیار کر دے اور ظاہر ہے کہ مومن جہاں کہیں بھی ہو گا، ایک ہی قسم کا حلقہ پیدا کرے گا، اس لئے کہ مومن کے عقائد و اعمال ایک نظام

کے ماتحت ہوتے ہیں۔

(۴۲) خاک کی جس مٹھی کا مقام چاند اور ستاروں سے بھی آگے ہے۔ وہ ابھی راستے ہی میں بھٹکتی پھرتی ہے۔

یہ اشارہ مسلمان کی طرف ہے۔ اقبال کہتے ہیں کہ مسلمان کی منزل مقصود تو چاند اور ستاروں سے بھی آگے ہے، لیکن وہ اپنی کم نظری، بے ہمتی اور بے عملی کے باعث راستے ہی میں چسکر لگا رہا ہے، منزل مقصود کی طرف روانہ نہیں ہوا۔

(۴۵) خشکی اور تری کے کار فرماؤں نے مجھے یہ خبر دی ہے کہ یورپ بے پناہ سیلاب کے راستہ میں بیٹھا ہے۔

اقبال کا یہ مضمون بھی عام ہے، جس کی زیادہ تشریح غیر ضروری ہے۔ مسئلہ اس سے ان کا پختہ عقیدہ تھا کہ یورپ کی موجودہ تہذیب اسے لازماً فنا کے گھاٹ اتار کر رہے گی۔ آج ہر شخص ان کے اس عقیدے کی درستگی کا بے تکلف اعتراف کر رہا ہے۔

(۶) میری صبح کی فریادیں ایک نیا جہان موجود ہے۔ اے مسلمان! تو اس کی فضاؤں میں اپنا نصیب تلاش کر لے۔

مراد یہ ہے کہ میں نے شعروں کے ذریعے سے جو پیغام دیا ہے، اس پر کاربند ہو جائے تو تو نئی دنیا پیدا کر لے گا۔

(۷) درویش اور فقیر جو طرف اپنے ساتھ رکھتے ہیں، وہ کہہ دیا تو نیا بیوٹا ہے۔ فرماتے ہیں کہ میرے اس درویشانہ کاسے میں خالص شراب بھری ہوئی

ہے۔ تو کاسے کی ظاہری حالت پر نہ جا۔ اس شراب کو غنیمت سمجھ، اس لئے کہ یہ نہ آج کل کے مکتبوں اور درس گاہوں میں ملتی ہے، نہ خانقاہوں میں۔ اس خالص شراب سے مقصود وہ پیغام ہے جو افراد و ملت کے لئے زندگی کا سر و سامان ہے۔

(۴۹)

(۱) اگرچہ فطرت نے مجھے تیز و طرار عقل نہ بخشی، لیکن میری خاک میں اڑنے کی قوت موجود ہے۔

(۲) یہ وہ خاک ہے جس کی دیوانگی عقل کے لئے صیقل کا کام دیتی ہے۔ اور اسے جلاوے کر چمکاتی ہے۔ یہی وہ خاک ہے جس پر حضرت جبریلؑ بھی رشک کرتے ہوئے اپنی قبا چاک کر ڈالتے ہیں۔

(۳) اس خاک کو آشیائے کی کوئی پرواہ نہیں، اس یہ باغ کے صحن سے گھاس پھوس اور تنکے نہیں جنتی۔ ظاہر ہے کہ تنکے آشیائے بنانے کے لئے چنے جاتے ہیں، جسے آشیائے کی ضرورت نہ ہو، وہ کیوں تنکے چنے گا؟ اس شعر میں دنیا کے اسباب سے کامل بے تعلقی کا اظہار کیا گیا ہے۔

(۴) اس خاک کو اشراف و افسوس بخشتے ہیں جن کی چمک دیکھ کر ستارے بھی شرم کے مارے پانی پانی ہو جاتے ہیں۔

(۵۰)

رشی: لفظی معنی خدا پرست، عابد، زاہد، گیانی۔ یہ لفظ ہمیشہ بھگتوں اور عابدوں کے لئے مخصوص ہے۔ اقبال نے اس سے

گاندھی جی کے لئے استحصال کیا ہے ۔

(۱) جن لوگوں کی نظریں دور ہیں اور دماغ روشن ہیں ، وہ نئی ہستیاں آباد کر لیں گے ۔ میری نگاہیں کو فہ اور بغداد کی طسرف نہیں اٹھتیں ۔

(۲) یہ ہماری درس گاہیں ، یہ نوجوان طالب علم ، ان کا کھانا پینا ، عیش وستی ، بناؤ سنگار ۔ آرائش و زیبائش ، یہ تمام چیزیں کس درجہ عبرت ناک ہیں ! یہی درس گاہیں اور یہی نوجوان ہیں ، جن کی وجہ سے یورپ کے شراب خانوں میں رونق اور چہل پھل ہے ۔ یعنی انہیں کے باعث یورپی تہذیب ہم میں پھیل رہی ہے ۔

(۳) مجھے نہ آج کل کے فلسفیوں سے غرض ہے ، نہ آج کل کے ملاؤں سے ۔ فلسفی جو کچھ سکھاتے ہیں وہ دل کے لئے موت کا سامان ہے یعنی اس میں یقین و ایمان باقی نہیں رہتا اور زندگی کی حقیقی روح ختم ہو جاتی ہے ۔ ملاؤں کی وجہ سے فکر و نظر میں خرابی و انتشار پیدا ہوتا ہے اس سبب سے فتنوں اور جھگڑوں کا دروازہ کھل جاتا ہے ۔

(۴) میری کیا مجال ہے کہ شہر کے مفتی کے خلاف کوئی بات کہوں اور اس کی ہتک کا باعث بنوں ۔ البتہ عرض کرنے سے رک نہیں سکتا کہ میں دل کی کشادگی چاہتا ہوں ۔

مراد یہ ہے کہ فقیہ شہر میں یہ خصلت موجود نہیں ۔ اس کا دل بھی تنگ ہے اور نظر بھی تنگ ۔

(۵) ایران کاشت منشاہ خسرو پر ویر عیش و عشرت کے لئے شہرہ آفاق ہے۔
 میں کہتا ہوں، دنیا میں یہ عیش و عشرت خریدی جاسکتی ہے اور اس کا
 حاصل کرنا مشکل نہیں لیکن فرہاد کو غم کی جو دولت ملی تھی، وہ کسی بازار
 سے خریدی نہیں جاسکتی۔ صرف خدا کی دین ہے۔ وہ کہیم جیسے چاہے، دے دے۔
 (۶) میں نے درویشی اور خداستنی کے تمام راز اس غرض سے کھول کر
 رکھ دیئے کہ درس گاہیں اور خانقاہیں ان بندھنوں کو توڑ کر آزاد ہوں جو
 انہیں حقیقی مقصد و مدعا کی طرف کام زن نہیں ہونے دیتیں۔
 (۷) گاندھی جی نے اس غرض سے کئی برت رکھے کہ برہمن کا طلسم ٹوٹ
 جائے۔ ہندو قوم چھوت چھات سے آزاد ہو جائے۔ اور پنج اور پاک
 ناپاک کی تمیز اٹھ جائے اور اس میں مساوات پیدا ہو جائے، لیکن افسوس کہ
 برتوں سے یہ مقصد پورا نہ ہوا سچ ہے، کوئی شخص حضرت موسیٰؑ کا سا بلند مقصد
 لے کر اٹھے تو جب تک اس کے پاس عصائے موسیٰ نہ ہو، وہ مقصد پورا نہیں
 ہوتا اور کوشش بے نتیجہ رہتی ہے یعنی اس مقصد کے لئے جس زور و قوت کی
 ضرورت ہے اسے استعمال کئے بغیر یہ پورا نہیں ہو سکتا۔

(۵)

حما بندی: لفظی معنی مہدی لگانا۔ محاورے میں بناؤ سنگار۔
 کاشی: منسوب بہ کاشان جو ایران کا مشہور مقام ہے۔
 (۱) فرشتوں نے خدا کی بارگاہ میں اقبال کے خلاف یہ شکایت پیش کی کہ یہ

بڑا گستاخ ہے، فطرت کے بنا و سنگار میں لگا رہتا ہے۔

(۲) اگرچہ وہ خاک کی ہے، یعنی دنیا کا رہنے والا ہے، مگر اس کے طور طریقے ایسے ہیں، گویا وہ آسمان کا رہنے والا ہے۔ نہ اسے روم سے علاقہ ہے، نہ شام سے، نہ کا نشان کی نسبت پسند کرتا ہے، نہ سمرقند کی، گویا دنیا کی تمام نعمتوں سے آزاد ہے۔

(۳) اس نے فرشتوں کو انسان کی تڑپ سکھائی اور وہ انسان کو خداوند کے طور طریقے سکھاتا ہے۔

مطلب یہ کہ فرشتوں کے دل انسان کا سا عشق پیدا کیا اور انسان کے دل میں ساری مخلوق سے اعلیٰ اور اشرف ہونے کا جذبہ بھر دیا۔

(۵۲)

(۱) رازی کی نردوں میں سے کوئی باقی نہ رہی۔ اس کا کھیل بھی ختم ہو گیا۔
رومی جیت گیا اور رازی ہار گیا۔

مراد یہ ہے کہ زندگی میں کامیابی اسی کو حاصل ہوتی ہے، جس کا سبب عشق حق سے مجبور ہو۔ اس راستہ میں فلسفہ اور حکمت کوئی مسدود نہیں دے سکتے۔ اس کی دو واضح مثالیں موجود ہیں۔ امام رازی جو فلسفہ و حکمت کے امام تھے، ان کی دلیلوں کا کوئی جواب نہ ہو سکتا تھا، مولانا روم نے انہیں کے لئے کہا تھا:۔

گر بہ استدلال کار دیں بدے فخر رازی راز واریں بدے
لیکن فلسفہ اور حکمت امام موصوف کو کسی منزل پر نہ پہنچا سکے، اور

مولانا روم عشق حق کی بدولت کامیابی کی منزل مقصود پر پہنچ گئے۔

واضح رہے کہ اس شعر کے پہلے مصرع میں رازی کا مہرہ اور اس کی مہرہ بازی مقصود ہے۔

(۲) جمشید نے جو پیالہ بنایا تھا، اس سے صاف ظاہر ہے کہ بادشاہی نری شیشہ بازی اور عیاری ہے۔ یہ عیاری اب تک بدستور چلی جا رہی ہے۔ جمشید کے پیالے کو شیشہ بازی اس لئے کہا کہ وہ بلور کا تھا۔ مناسبت کسی شرح کی محتاج نہیں۔

(۳) نہ تیرا دل مسلمان ہے، نہ میرا۔ تو بھی ظاہر داری کی نماز پڑھ رہا ہے، میں بھی ظاہر داری کی نماز پڑھ رہا ہوں۔

مطلب یہ کہ اسلام ہمارے دلوں میں نہیں اترا۔ اس کی حقیقت سے ہم ٹھیک ٹھیک آشنا نہیں ہوئے۔ ہم عبادت بھی کرتے ہیں تو اس کی حیثیت محض رسمی ہے۔

(۴) جس معرکے میں ملا غازی بن جائیں، اس کا انجام مجھے خوب معلوم ہے۔ اس شعر میں معرکے سے مراد جنگ یا جہاد نہیں۔ صرف یہ ہے کہ جب ملا آپس میں کسی مسئلے میں ٹکرا جائیں اور ایک دوسرے کے خلاف لفظی جنگ شروع کر دیں تو اس کا انجام بیان کرنے کی ضرورت نہیں۔

(۵) محبت کی باتیں کسی ایک زبان سے مخصوص نہیں۔ وہ ترکی میں ہوں یا عربی میں، بہر حال سچی معلوم ہوتی ہیں، یعنی محبت ملک، زبان، نسل اور قوم کی نسبت سے بہت بالا ہے۔

(۶) بت سازوں کا کام یہ ہے کہ پتھر تراش تراش کر بت بنائیں اور حضرت ابراہیمؑ کی پاک سنت پر عمل کرنے والوں کا وظیفہ اس کے سوا کچھ نہیں کہ پتھروں کو بچھلا کر پانی کر دیں، یعنی پتھر کی طرح سخت دلوں کو سوز و گداز سے بھر دیں اور ہر ایسی چیز کا وجود ختم کر دیں جو بت بنانے کے کام آسکتی ہو۔

(۷) اسے میرے محبوب اتھوی زندگی ہے، تجھی سے سب کو بقا اور پائنداری حاصل ہوتی ہے۔ تیرے سوا جو کچھ ہے، اسے خاک چھاننے کے سوا کچھ نہیں کہا جاسکتا۔

(۵۳)

(۱) اسے مسافر اٹھ کہ جس فریاد کر رہا ہے یعنی قافلے کے روانہ ہونے کا گھنٹہ بج رہا ہے اور قافلہ چل پڑا ہے۔ افسوس اس مسافر پر جو کوچ کے لئے سواری کا انتظار کر رہا ہو۔ ظاہر ہے کہ وہ کبھی منزل پر نہیں پہنچ سکتا۔ اس لئے کہ ضروری نہیں، سواری اسے پھیر آجائے۔ جو منزل مقصود کے والہ و شفیقہ ہوتے ہیں، وہ بہر حال چل پڑتے ہیں۔ سواری بازادراہ ہاتھ آئے یا نہ آئے۔

مقصود اس شعر سے یہ ہے کہ ہر انسان کو نصب العین کے لئے براہِ جد و جہد جاری رکھنی چاہئے، خواہ اندازہ کے مطابق سامان پورا پورا ہو یا نہ ہو۔

(۲) اسے موجودہ دور کے مسلمان! تیری طبیعت کا رنگ بھی اور ہے، اور تیرا زمانہ بھی بدلا ہوا ہے۔ فنا نقاہی سلسلہ تیرے لئے موزوں معلوم نہیں ہوتا۔

مطلب یہ کہ ممکن ہے۔ اس سلسلہ نے کسی زمانے میں خلق خدا کی عظیم الشان خدمات انجام دی ہوں، مگر موجود زمانے کے تقاضے دوسرے ہیں۔ اس سلسلہ سے کام لے کر کچھ خدمت انجام دینا ممکن نہیں۔

(۳) اے سلوک کی منزلیں طے کرنے والے اسوج سمجھ سے کام لے، تیرے سامنے دو سوال پیش ہیں۔ آیا دل کو عقل کا غلام بن کر رہنا چاہئے، یا اس کی پیشوائی کا درجہ حاصل کرنا چاہئے؟ فیصلے کی یہ منزل بڑی کٹھن ہے۔ یہ کہنے کی ضرورت نہیں کہ اقبال کے لئے عقل کی غلامی کے روادار کبھی نہیں ہو سکتے۔ ان کی دعوت یہی ہے کہ دل کو عقل کا امام بننا چاہئے۔

(۴) جس فرد کی زبان پر زمانے کی گردش کا گلہ ہو، سمجھ لینا چاہئے کہ اس کی خودی صبح و شام کی زنجیروں میں جکڑی ہوئی ہے جو شخص اپنی خودی کو اس درجہ پختہ کر لے کہ وہ شام و سحر کی قید سے بالا ہو جائے اس کی زبان پر زمانے کی گردش کا گلہ کیوں کر آ سکتا ہے؟ زمانے کی گردش تو شام و سحر کے ساتھ ہی ختم ہو جاتی ہے۔

(۵) اے جن میں لغتے گانے والے پرندے! تیرے گیتوں کا حقیقی صلہ اور انعام یہی ہے کہ تیری وجہ سے پھولوں کی آگ تیز ہو گئی یعنی ان کی رونق، تازگی اور شادابی بڑھ گئی۔

اس شعر میں اشارہ اپنی طرف ہے۔ کہتے ہیں کہ میں نے مسلمانوں میں زندگی کی جو نئی روح پھونکی، اس کے لئے کسی انعام کا طلب گار نہیں ہوں، لیکن یہی انعام بس کرتا ہے کہ میری قوم میں زندگی اور بیداری پیدا ہو گئی۔ اس کے

دل میں عشق حق کی آگ بھڑک اٹھی۔

(۵۴)

آتش آشامی: لفظی معنی آگ پینا۔ محاورے میں تیز شراب پینا۔
 اچھی: نادان اور عامی۔ احرام: وہ خالص لباس جو حج کے موقع پر پہنا جاتا
 ہے۔ چونکہ یہ لباس پہن لینے کے بعد مقرر وقت کے لئے حاجی اپنے اوپر کچھ
 پابندیاں عائد کر لیتا ہے، اس لئے لباس کا نام احرام (اپنے اوپر کچھ چیزیں
 حرام کر لینا) اسے جامہ احرام یا جامہ احرامی بھی کہہ سکتے ہیں جیسا کہ اقبال نے
 استعمال کیا۔ مقام: قمار باز، جواری۔ بسطامی: اشارہ ہے حضرت بائید
 بسطامیؒ کی طرف۔ ناخوش اندامی: جسم کا غیر موزوں ہونا جس پر کوئی
 لباس زیبامعلوم نہ ہو۔

(۱) میرے نعموں سے اہل معرفت اور عامی دونوں زندہ ہو گئے۔ میں نے
 ان سب کے دل میں محبت کی تیز شراب پینے کا ذوق پیدا کر دیا۔
 (۲) کعبہ کے پاس کوئی نادان اور عامی آدمی یہ ترانہ گارہا تھا کہ احرام کے
 لباس تارتا رہو گئے یعنی مسلمانوں میں ادا کے فرائض کا پہلا سافوق ہی
 باقی نہ رہا اور حالت بہت بگڑ گئی۔

(۳) حضرت امام حسینؑ کا مقام اور مرتبہ ایک ہمیشہ قائم رہنے والی
 حقیقت ہے جس میں تغیر و تبدل نہیں ہو سکتا۔ البتہ کوفیوں اور شامیوں
 کے انداز بدلتے رہتے ہیں۔

کوفیوں اور شامیوں سے مراد یہاں وہ گروہ ہیں جو امام حسینؑ کے خلاف

جنگ آزما ہوئے تھے، لیکن حقیقت میں اس سے مراد دشمنان حق ہیں، خواہ وہ کہیں ہوں۔ مقام شبیری یہاں حق کے لئے استعمال ہوا ہے۔ مطلب یہ کہ حق ہمیشہ ایک حال پر قائم رہتا ہے۔ اس کا خاصہ یہ ہے کہ کیسے ہی حالات پیش آجائیں، اس کے طور طریقے اور انداز یکساں رہیں گے۔ وہ ہر باطل کے مقابلے پر ڈٹ جائے گا اور مشکلات سے بالکل بے وار ہے گا۔ اگرچہ انجنا کتنا ہی دردناک ہو بھی حضرت امام حسینؑ کا نمونہ تھا۔ دشمنان حق کبھی فوجی قوت کی شکل میں ظاہر ہوتے ہیں اور حق کے لئے میدان جنگ کا معاملہ پیش آجاتا ہے کبھی سامراج کے لئے مختلف بھی ہیں بدل لیتے ہیں اور قوموں کی آزادی پر ڈاکے ڈالتے ہیں کبھی مختلف مضامین کی کتابوں اور مقالوں کے ذریعے سے حق دشمنی کی حرص پوری کرتے ہیں۔ غرض ان کے بہت سے ڈھنگ ہیں۔ حق کا شیوہ ایک ہے۔ باطل کے مقابلے میں ہر جگہ ڈھنگ اور اسے مٹانے بغیر دم نہ لینا، خواہ کوئی صورت پیش آجائے۔

(۴) اے مسلمان! جن قمار بازوں اور جوار یوں سے مجھے سابقہ پر لپکے وہ ٹھکے ہی چالاک، ہوشیار اور تجربہ کار ہیں۔ تیرے ہاتھ ابھی مشتاق نہیں ہوئے۔ لہذا مجھے ڈر ہے کہ تیری نا تجربہ کاری تجھے ہر گز دے۔

(۵) یہ تعجب کی بات نہیں کہ ملت اسلامیہ کو پھر سلطان سنجہ حبیبی جاہ و جلال اور حضرت جنیدؒ و حضرت بائزیدؒ کا سافق عطا ہو جائے۔

(۶) میرا جسم اگرچہ کسی زیبا لباس کے لائق نہ تھا، لیکن اسے میرے مولا! اے کریم مطلق! تو نے اپنی خاص سر بانی سے مجھے علم و ہنر کی قبا عنایت فرمادی۔

(۵۵)

(۱) ہلال تمام مقامات سے گزرتا ہوا بدر بن گیا، اس لئے کہ اس نے
دوڑ دھوپ نہ چھوڑی، کسی جگہ ٹھہرنا گولہ نہ کیا۔ سچ ہے، دوڑ دھوپ
کے بغیر کب کسی کو کمال حاصل ہوا ہے؟

(۲) جس کلی کو سورج کی جھلک نصیب نہ ہو، اسے اگر پھونکیں مار مار کر
شگفتہ بھی کر لیا گیا تو کیا ہوا؟

پھول دو چیزوں کے ذریعے سے طبعی رنگ میں کھلتا ہے، اول صبح
کی نسیم، دوم سورج کی جلوہ افشانی۔ اسی طرح اس کی شادابی اور نکمت
پاشی اصل رنگ میں نمایاں ہوتی ہے۔ جس غنچہ کو پھونکیں مار مار کر شگفتہ
کیا جائے، اس میں نہ طبعی شادابی ہوگی اور نہ طبعی خوش بو۔

دقبالی کی حراوتنا لیا یہ ہے کہ مسلمان کو الہی فیض کے حقیقی سرچشمے
سے فائدہ اٹھانا چاہئے۔ یعنی قرآنی تعلیم کا پابند ہو کر عزت و عظمت
حاصل کرنا اس کے لئے زیبا ہے۔ اہل یورپ کی نقالی کر کے سر بلند ہونے
کی آرزو رکھنا ایسا ہی ہے، جیسے کلی کو پھونکیں مار مار کر شگفتہ کیا جائے۔
(۳) تیری نظر پاک ہے تو سمجھنا چاہئے کہ تیرا دل بھی پاک ہے، اس لئے
کہ خدا نے دل کو نظر کے تابع کر دیا ہے۔

(۴) دل جلا لالہ باغ کی کیاریوں میں شادابی و تازگی کا طبعی مقام حاصل
ہو کر سکا کیونکہ گیہوں اور جو کی پڑیا اس کے لئے راس نہیں۔

لالہ صحرانہ کیسار میں کھلتا ہے اور وہیں اس کی بہار قابل دید ہوتی

ہے۔ یہاں لائے سے مراد مسلمان قوم ہے جس کا اصل وطن صحرائی و کستانی تھا۔ جب جو اور گندم بکثرت پیدا کرنے والی سر زمینوں میں پہنچی تو وہاں فروغ نہ پاسکی یہ مضمون اقبال نے بیسیوں شعروں میں مختلف طریقوں پر بیان کیا ہے۔
 (۵) سلطان قطب الدین ایبک اور سلطان شہاب الدین غوری کے معرکے باقی نہ رہے، لیکن امیر خسرو کے گائے ہوئے نغمے برابر تروتازہ اور میٹھے معلوم ہو رہے ہیں۔

(۵۶)

(۱) اے عقل مند! تو اس دنیا کی صبح و شام میں کھونہ جا۔ ایک ادبھی دنیا ہے، جس میں نہ نوزی ہوئی کل ہے نہ آنے والی کل۔

(۲) کسے معلوم کہ جو حالات کل پیش آنے والے ہیں، ان کی حقیقت و حقیقت کیا ہے مسجد، مدرسہ اور شراب خانہ تو مدت سے چپ بیٹھے ہیں وہ اس ہنگامے میں کیا حصہ لیں گے؟

مسجد سے مراد علماء ہیں، مکتب سے درس گاہیں اور خانے سے وہ خانقاہیں جو عشق حق کی دعویٰ دار ہیں۔

(۳) جو خالص موتی سیپی کی گود میں نہیں ملتا، میں نے اسے ان آنسوؤں میں پایا ہے، جو صبح کے وقت آنکھ سے بہتے ہیں۔

آہ سحر گاہی بھی اقبال کے خاص مضامین سے ہے۔ اس سے مراد صبح کی عبادت اور خدا کی بارگاہ میں آہ و فریاد ہے۔

(۴) یورپ کی تہذیب میں تکلف اور بناوٹ کے سوار گھاہی کیا ہے؟

چہرہ حسن سے منور ہو تو ابنا جینے والے کا احسان اٹھانے کی کیا ضرورت
رہتی ہے؟ حسین شخص کو سرخی پوڑو وغیرہ کی کوئی ضرورت نہیں۔
مطلب یہ ہے کہ یورپی تہذیب حقیقی حسن سے عاری ہے، لہذا
وہ بناؤ سنگار سے کام لے کر اپنے آپ کو حسین ظاہر کرنا چاہتی ہے۔
حقیقی حسن تکلفات کا رد اور نہیں۔

(۵) سازبجانے والے کے لئے ضروری ہے کہ اپنے اوپر غفلت
طاہری نہ ہونے دے۔ یہ نہ سمجھ لے کہ جو نفع طبیعت سے اٹھتے ہیں، اور
سب کے سب درست ہوتے ہیں کبھی کبھی ان کے سرتال غلط بھی ہو
جاسکتے ہیں، یعنی انسان جن چیزوں کو نڈائے غیب سمجھتا ہے، ان کا مطلب
سمجھنے یا پیش کرنے میں غلطی کر جاتا ہے۔

(۵)

شبانی: گلہ بانی، گڈریا پن۔

(۱) جن خانقاہوں میں کبھی شیری اور شمشاد ہی پرورش پاتی تھی، آج
وہاں لوفری کی عیاری و مکاری کے سوا کچھ نہیں ملتا۔
(۲) قوم کے لیڈروں اور سرداروں میں مجھے ایسی گلہ بانی نظر نہیں آتی
جو حضرت موسیٰؑ کی طرح کلیم اللہ کی تمہید بن سکے۔

حضرت موسیٰؑ نے ایک مدت تک حضرت شعیبؑ کے پاس رہ کر بیٹھ
بکریاں چرائی تھیں۔ اس کے بعد حضرت شعیبؑ کی صاحب زادی سے شادی
کی۔ پھر مصر کے قصد سے نکلے تو راستے میں طور کا واقعہ پیش آیا۔ گویا ان کی

سکھ بانی کلیم اللہ کی پہلی منزل تھی۔ اقبال کہتے ہیں کہ ہمارے سالاروں اور
 لیڈروں میں نہ تو گنگہ بانی کی صفت ہے، جس میں تربیت پاکر حضرت موسیٰ کی
 لیڈری کے جوہر بچتہ و استوار ہوئے۔ نہ یہ امید رکھی جاسکتی ہے کہ وہ خدا
 پاک سے رشتہ جوڑ کر قوم کو اس طرح منزل مقصود پر پہنچا دیں گے، جس طرح
 حضرت موسیٰؑ نے بنی اسرائیل کو پہنچایا تھا۔

(۳) خوش آواز پرندے کو اس باغ میں گیت گانے سے کیا لذت
 حاصل ہو سکتی ہے، جہاں اس کا سالن ساتھ دینے سے عاجز ہو جاتا ہے؟
 (۴) ایک مہرستی و حیرت ایسی ہوتی ہے جس میں ہر طرف اندھیرا ہی اندھیرا
 دکھائی دے۔ ایک مہرستی و حیرت ایسی بھی ہوتی ہے، جو سر اسر علم
 و آگاہی ہو۔

اس میں فلسفیوں اور عارفوں کا حال بیان کیا گیا ہے۔ فلسفی کی حیرت
 اور اس کا انہماک اسے کسی منزل پر نہیں پہنچاتا، عارف کی حیرت اور اس کا
 انہماک سر اسر آگاہی ہوتا ہے۔

(۵) میرا اعلیٰ درجہ کا کلام بکلی کی طرح چمک رہا ہے تاکہ رات کے اندھیرے
 میں چلنے والے مسافر اس کی روشنی سے راستہ پاتے جائیں اور ادھر
 ادھر نہ ٹھکیں۔

(۵۸)

سلمان: اشارہ ہے غزنوی دور کے مشہور فارسی شاعر مسعود سعد
 سلمان کی طرف جو لاہور میں مدت تک حاکم بھی رہا اور قید بھی۔

(۱) مجھے خوش گو فادسی شاعر مسعود سعد سلمان کا یہ نکتہ خوب یاد ہے کہ دنیا سختیاں سہنے والے جو افرادوں کے لئے تنگ نہیں ہو سکتی۔ وہ جہاں جاتیں گے، اپنی ہمت و مشقت کی بدولت اطمینان کی زندگی بسر کریں گے۔

(۲) علم و دانش کی روشنی نصیب نہ بھی ہو تو اس کے بغیر زندگی گزاری جا سکتی ہے، لیکن جینے کے جوصلے اور شاہی کی سعی و تلاش ہر حال میں ضروری ہے۔

عراویہ ہے کہ ہمت و حوصلہ اور رنگ و رو لازم ہے۔ علم میں بلند رتبہ حاصل نہیں تو نہ سہی۔

(۳) بلبیل اور مور کی پیروی سے توبہ کر اور بچارہ بلبیل کیا ہے؟ فقط ایک آواز اور مور کیا ہے؟ محض رنگ۔ آواز اور رنگ کی پیروی سے کیا حاصل ہوگا۔

(۵۹)

(۱) تاج، تخت اور سپاہ فقر کے کرشمے ہیں، فقر سرداروں کا سردار اور بادشاہوں کا بادشاہ ہے۔

(۲) علم کا مقصود یہ ہے کہ عقل و خرد میں پاکیزگی اور جلا پیدا ہو جائے۔ فقر دل اور نگاہ کو پاک کرنا چاہتا ہے۔

(۳) علم عالم اور فلسفی کی متاع ہے، فقر حضرت عیسیٰؑ اور حضرت موسیٰؑ کی متاع ہے۔ علم راستہ ڈھونڈتا ہے، فقر راستہ جانتا ہے۔

(۴) فقر انسان کو اس مقام پر پہنچاتا ہے، جہاں وہ سب کو اپنی نگاہوں سے دیکھتا ہے۔ علم کچھ دکھانہ نہیں سکتا۔ صرف بتا سکتا ہے فقر میں مسیت وہ بخود ہونا ثواب کا باعث ہے، علم میں مسیت وہ بخود ہونا گناہ ہے۔

(۵) علم کے نزدیک موجود کا تصور اور ہے فقر کے نزدیک اور اگرچہ دونوں
اشہد لا الہ الا اللہ ہیں یعنی میں گواہی دیتا ہوں کہ نہیں کوئی معبود، لیکن دونوں
کا مطلب و مفہوم الگ ہوتا ہے۔

(۶) جب خودی کی تلوار فقر کی سان پہ چڑھ کر تیز ہو جاتی ہے تو ایک سپاہی کی غریب پورے لشکر کا کام دیتی ہے۔

(۷) تیرے خاکِ جسم میں اگر زندہ ہے سدا بر دل موجود ہو تو تیری نظر
سورج اور چاند کے اپنے توڑ کر رکھ دے۔

(90)

اعراف : اس کا اطلاق ہر ایسی چیز پر ہوتا ہے جو زمین سے بلند ہو۔
قرآن مجید میں جنت و دوزخ کے درمیان کی بندی کو اعراف کہا گیا جو دونوں
کو ایک دوسرے سے الگ الگ کرتی ہے۔ صاحب کشاف اجماع محمد
زشتیری جس کی تفسیر کا نام کشاف ہے اور عربیت کے لحاظ سے وہ مستند
تفسیر مانی جاتی ہے۔

(۱) میں انتہائی مجوش جنوں میں تھا، لیکن کتبہ کے گرو طواف میں معروف رہا۔
کسی دوسری طرف میری آویزہ منعطبت نہ ہوئی اللہ کا شکر ادا کرنا چاہیے کہ کتبہ
کا خلاف صحیح سلامت رہا ورنہ کیا تعجب تھا کہ میں حالت جسمی میں
اسے چاک کر ڈالتا۔

(۲) مشہور کے تمام عالم پہلے تو کسی بات پر ۔۔۔ یہ علم راستے نہ ہو
تھے، لیکن پھر مخالفت میں انہوں نے اتفاق کر لیا۔ ایمان والے لوگوں کو

مبارک باد دیتا ہوں کہ بارے وہ کسی بات پر متفق تو ہوئے۔

(۳) یونان کا مشہور فلسفی افلاطون ایک ایسے مقام پر ٹراٹریپ رہا ہے جس کے متعلق نہ یہ کہا جاسکتا ہے کہ اسے حضوری حاصل ہو گئی، نہ یہ کہا جاسکتا ہے کہ تجلی ذات اس کی نگاہوں سے پوشیدہ ہے۔ دونوں کے پیچ میں ہے عقل والوں کا مقام روز ازل سے اعراف ہی رہا ہے یعنی وہ بلندی جو جنت اور وزخ کے درمیان حائل ہے۔

(۴) جب تک قرآن مجید خود تیرے ضمیر پر نازل نہ ہو، یعنی تو اپنے دل میں ایسی کیفیت پیدا نہ کرے، گویا کتاب کے اصل حقائق کو ٹھیک ٹھیک سمجھ رہا ہے۔ اس وقت تک رازی زحشری تیرے عقدے کھولنے میں مدد نہیں دے سکتے۔ غرض قرآن مجید کو سمجھنے کی صحیح صورت یہی ہے کہ انسان اپنے قلب اور روح کو اس میں گم کر دے۔ مفسروں کی تفسیریں پڑھ کر کچھ حاصل نہیں ہو سکتا۔

(۵) عام شرابوں کی تلچھٹ اگرچہ صاف نہیں ہوتی، تاہم یورپی شراب کی تلچھٹ بھی صفائی سے خالی نہیں، مصیبت یہ ہے کہ اس کا لستہ اور اس کا سوز پائدار نہیں ہوتا۔

مطلب یہ ہے کہ یورپی علوم، خواہ معمولی بھی ہوں، تو وہ فائدے سے خالی نہیں۔ البتہ ان سے جو فائدہ حاصل ہوتا ہے اس میں پائداری نہیں پائی جاتی۔

(۶۱)

(۱) شعور، ہوش اور عقل کا معاملہ عجب ہے عشق کے مقام میں یہ سب چیزیں دل اور نظر کی دشمن ہیں۔

مطلب یہ کہ جب تک شعور، ہوش اور عقل سلامت رہیں، عشق کی منزلیں خطرے سے خالی نہیں سمجھی جاسکتیں۔ عشق اور عقل و ہوش میں بنیادی فرق یہ ہے کہ عقل و ہوش نفع و نقصان کا اندازہ کئے بغیر ایک قدم بھی آگے نہیں بڑھ سکتے اور عشق وہی کرتا ہے جو اسے کرنا چاہئے۔ نفع نقصان کو کبھی نہیں دیکھتا۔ لہذا دونوں میں رقابت اور دشمنی ناگزیر ہو گئی۔

(۲) مجھے خوب معلوم ہے کہ قوم کا انجام کیا ہو گا؟ اس لئے کہ جو لوگ اس کی رہنمائی کے ذمہ دار ہیں، وہ نظری مسئلوں میں الجھے ہوئے ہیں یعنی انہیں ایسے مسائل سے دل چسپی ہے جن کی حیثیت نظری ہے، مثلاً فلسفہ، حکمت وغیرہ۔ ان مسائل سے کوئی تعلق نہیں جو قوم میں عملی روح پیدا کرتے ہیں اور ایک خاص پروگرام کے مطابق اسے آگے بڑھاتے ہیں۔ لطف یہ کہ نظری مسائل کو بھی ان لوگوں نے حل نہیں کیا، بلکہ ان میں الجھے ہوئے ہیں۔

(۳) باغ کا پرندہ اگرچہ میرے نشیمن کے گرد چکر لگا رہا ہے، لیکن میں سمجھتا ہوں کہ میرے غموں میں اس غریب کا کوئی حصہ نہیں۔

میرے نشیمن کے گرد چکر لگانے کا مطلب لازماً یہ نہیں کہ میں جو کچھ کہہ رہا ہوں اس سے بھی فائدہ اٹھالیا گیا گویا میرے کلام کو بار بار پڑھنے یا مجلسوں میں گانے ہوئے سننے سے کچھ ہاتھ نہیں آسکتا۔ ضروری ہے کہ اس کے معانی پر غور کر کے

جو کچھ میں نے کہا ہے، اس پر سختی سے عمل کیا جائے۔

(۴۲-۵) میں نے سنا ہے کہ عثمانی ترکوں کو بات کی تہ تک پہنچنے میں خاص شہرت حاصل ہے۔ کاش کوئی انہیں اقبالی کا یہ ناوہ شعر سنا دے۔ افسوس کہ وہ لوگ جن کے دشمن سے ستارے بہت قریب ہیں، یورپ کو اپنا ہمسایہ سمجھنے پر نازاں ہیں۔ آخری شعر میں ترکوں کی اس پالیسی پر ایک لطیف طنز کی گئی ہے کہ وہ غازی کمالی فاتح کی قیادت میں ایشیائی اور اسلامی قوموں کے بجائے یورپ سے زیادہ قریب ہو گئے۔ تھے اور اس پر فخر کرتے تھے۔ انہوں نے غور سے دیکھا تو دیکھ ہی یورپ ہی کے اختیار کر لئے تھے۔ اقبالی کہتے ہیں ترکوں کے لئے کسی نہ بہا ہے کہ وہ یورپ کے ہمسایہ ہو جائیں؟ وہ اپنے حقیقی رہنمائی پر نظر ڈالیں تو معلوم ہو کہ یورپ یا کسی دوسری قوم کی ہمسائیگی پر فخر تو رہا ایک طرف، وہ تو پورا ارقمیت و عظمت ستاروں سے بھی زیادہ قریب ہیں۔

رباعیات

(۱)

کعبہ کے طور طریقوں میں اجنبیت اور بیگانگی پائی جاتی ہے کلیسا کا انداز سراسر تاجرانہ و سوداگرانہ ہے۔ بے ذوقی کے اس زمانے میں میرے پیٹھے ہوئے پیراہن کو تبرک سمجھ اس لئے کہ اہل جنوں کا زمانہ رہا اور تنہا مجھ میں جنوں کی یہ علامت باقی رہ گئی۔

مراد یہ ہے کہ مسلمان اور عیسائی سب دین کے حقیقی طور طریقے چھوڑ بیٹھے۔ صرف میں زندگی کی منزلوں کا پتہ دے رہا ہوں۔ اس درس و تعلیم کو اپنے لئے غنیمت سمجھ۔

(۲)

ظلام : ظلمت کی جمع ، اندھیرے۔

اے موج! تو سمندر کے اندھیروں میں کھو کھو کر سنبھل، تڑپ، ہل
 پیچ کھا، اپنی حالت و کیفیت بدلتی رہ۔ ساحل سے بغل گیر ہونا تیری قسمت میں
 نہیں لکھا۔ تو ابھر اور سمندر کی بے کراں پسپائی میں جس طرف چاہے نکل جا۔
 مطلب یہ کہ زندگی میں کتنی ہی مشکلات پیش آجائیں، جو افرادوں کا کام
 یہ ہے کہ ان مشکلات میں بھی اپنا راستہ خود پیدا کریں، اگر وہ انہیں کتنی ہی
 جدوجہد کرنی پڑے۔

(۳)

یہ بات میری سمجھ میں نہیں آتی کہ میں کسی خاص جگہ رہتا ہوں یا جگہ
 اور مکان کی قید سے آزاد ہوں۔ میں دنیا کو دیکھ رہا ہوں، یعنی وہ مجھ سے
 الگ ہے یا خود ہی ساری دنیا ہوں۔ محبوب حقیقی اپنے لامکان ہونے
 کے نشہ میں شوق سے چور رہے، لیکن مجھے یہ تو بتا دے کہ میں کہاں ہوں؟

(۴)

عشق کا کاروبار ہمیشہ پریشان سے رہتا ہے۔ اس میں ترتیب و
 تنظیم نہیں ہوتی۔ میرے رنگین نغمے اس سے زیادہ پریشان ہیں۔ پریشانی کا
 اندازہ اس بات سے کر لینا چاہئے کہ کبھی تو میں محبوب کے وصل کی لذت حاصل
 کرنے میں لگ جاتا ہوں اور کبھی مجھے جدائی کی جلن ہی اچھی معلوم ہوتی ہے۔

(۵)

میں خودی کی تنہائیوں میں گم رہا اور حالت یہ ہوئی کہ قیامت کے دن
 جب ساری دنیا بارگاہ باری تعالیٰ میں حاضر تھی۔ میرے متعلق کہا جاسکتا

ہے، گویا میں وہاں موجود نہ تھا، اس لئے کہ اپنی خودی میں مگن تھا۔ میں نے آنکھ اٹھا کر محبوب حقیقی کا جلوہ بھی نہ دیکھا۔ اس طرح اہل محشر کے لئے خود ایک نشان بن گیا۔

(۶)

خود گزینی: اپنے آپ کو چھٹنا، اختیار کرنا۔ اپنی ذات کی حقیقت سمجھ کر اس پر نچتہ ہو جانا، خودی۔

یقین کیا ہے؟ حضرت ابراہیم کی طرح بے تکلف آگ میں بیٹھ جانا، اور انجام سے بالکل بے پروا رہنا۔ یقین کیا ہے؟ خدا کی محبت کے نشہ میں چور رہنا اور اپنی خودی کو نچتہ کرنا۔ اے موجودہ زمانے کی تہذیب کے قیدی! سن، بے یقین ہونا غلامی سے بھی برا ہے۔

(۷)

عرب کے سوز عشق ہی میں دنیا بھر کی بہتری اور بہبود ہے۔ کعبے کا بھید یہی ہے کہ قوموں میں وحدت پیدا ہو جائے۔ اہل یورپ کے افکار وحدت سے بالکل خالی ہیں۔ اس کی وجہ یہ ہے کہ یورپی تہذیب کا کعبہ کوئی نہیں۔ مطلب یہ کہ اسلام نے عالم انسانیت کو پہلی مرتبہ وحدت کا پیغام دیا اور حرم پاک کو اس وحدت کا مرکز بنایا۔ یورپ کی تہذیب کا دامن اس برکت سے خالی ہے۔

(۸)

شاید ہر ذمے کے پہلو میں دل موجود ہے۔ جلوت ہی میں وہ تنہائی کے مزے لے رہا ہے۔ بے شک وہ گزری ہوئی اور گئے والی کل کی قید سے آزاد

نہیں، لیکن یہ نہ سمجھنا چاہئے کہ دل زمانے کی گردش کا غلام بن گیا۔

(۹)

نرا میری لغتہ پیرائی کی کیفیت تو دیکھو میرا سانس بندی ہے اور لغتہ کا مقام عربی۔ میری نظر اہل فرنگ کے انداز سے آلودہ ہے۔ مجھے طبیعت سلطان محمود جیسے بادشاہ کی عطا ہوئی ہے اور قسمت یہ کہ ایاز بن کرد و سروں کی غلامی کروں۔

اس رباگی میں اقبال نے انتہائی اختصار سے اپنی پوری زندگی بیان کر دی۔ یعنی میں ہندوستان میں پیدا ہوا۔ جو پیغام دیتا رہا، وہ عربی تھا۔ یورپی علوم حاصل کرنے کے باعث میری نظر میں یورپ کا اثر کم و بیش باقی رہا۔ طبیعت عطا اور بے اعتنائی کے اعتبار سے شاہانہ تھی، لیکن قسمت ایسی پائی کہ کسب معاش کے لئے جو کچھ کرتا رہا، وہ اگرچہ کٹھن ہی خود گزار نہ تھا تاہم اس میں دوسروں سے کمالی بے نیانہی میسر نہ آسکی۔ لہذا اسے ایاز بنی ہی سمجھنا چاہئے۔

(۱۰)

افسوس کہ تیرے خیالات آسمانی نہیں۔ یعنی ان میں بندی اور پاکیزگی نظر نہیں آتی۔ تیری اڑان کی وہ شان نہیں کہ سمجھا جائے، تو صاحب لولاک صلحہ کا غلام ہے۔ میں نے مانا کہ اصل کے اعتبار سے تو شاہیں ہیں، لیکن تیری آنکھوں میں بے باکی اور بے خوفی نظر نہیں آتی۔

(۱۱)

نہ مومن نظر آتا ہے، نہ اس کی امیری کہیں دکھائی دیتی ہے۔ باقی رہا
صوفی، تو اس کی روشن ضمیری رخصت ہو چکی۔ تو خدا سے پھر پیدا سا دل
اور پہلی سی نظر مانگ، جو تجھ میں فقیری کی شان پیدا کر دے۔ یاد رکھ، فقیری
کے بغیر امیری حاصل نہیں ہو سکتی۔

(۱۲)

نظر رنگ و بو میں الجھ کر رہ گئی ہے۔ عقل اس دنیا میں ہر طرف کھوئی
گئی ہے۔ اے دل! صبح کے وقت کی آہ و فریاد نہ چھوڑا اور اللہ تبارک و تعالیٰ
کرتارہ۔ شاید اسی اللہ تبارک و تعالیٰ نے اسے اس و امان نصیب ہو۔

(۱۳)

خودی آشکارا ہو جائے، تو اس میں حضرت محمد مصطفیٰ صلی اللہ علیہ و
آلہ وسلم کے اوصاف تسنن نظر آتے ہیں۔ خودی بدست میں بیٹھ جائے تو اس
میں کبریائی کے جلوے نمایاں ہو جاتے ہیں۔ زمین، آسمان، کرسی اور عرش
سب خودی کی زد میں ہیں۔ خدائی کی کوئی بھی سے اس سے باہر نہیں۔

(۱۴)

بالسری بجانا، نغمے گانا اور اس ذریعہ سے پیغام پہنچانا عشق و مستی
کی جالی شان ہے۔ عشق و مستی کا جلال یہ ہے کہ انسان ساری دنیا سے بے
نیاز ہو جائے۔ عشق و مستی کا کمان حضرت علی کی بلند جو صہ کی میں دیکھا جاسکتا
ہے۔ اس کا زوال دیکھنا مطلوب ہو تو امام خسر الدین رازی کی فلسفیانہ

مٹو سگانیوں میں دیکھ لو۔

(۱۵)

میرا وہ محبوب کہاں ہے جس کے دم سے محفل کی رونق وابستہ ہے؟ وہی
میرے لئے بجلی ہے، اسی کو میں اپنا حاصل سمجھتا ہوں، لیکن وہ ہے کہاں؟ کہتے ہیں کہ
وہ دل کی تنہائیوں میں رہتا ہے، مگر خدا ہی بہتر جانتا ہے کہ دل کا مقام کونسا ہے؟

(۱۶)

تیرے سینہ میں سانس تو موجود ہے لیکن دل موجود نہیں اور سانس بھی ایسا
نہیں کہ اس سے محفل میں گرمی اور ہنگامہ پیدا ہو جائے۔ اے عاقل عقل کی حد سے
آگے بڑھ جا عقل چراغِ غراہ ہے منزل مقصود نہیں کہ تو سفر چھوڑ کر میان بیٹھ جائے۔

(۱۷)

نہ میں سانڈنی پر سوار ہوں، نہ کجاوہ میں بیٹھا ہوں۔ راستہ کا نشان ہوں،
منزل مقصود نہیں۔ میرا وظیفہ یہ ہے کہ گھاس بھوس کو جلادوں میں فقط بجلی ہو۔ حال نہیں

(۱۸)

تیرا جو ہر نوری ہے اور تو ہر لحاظ سے پاک ہے، تو آسمانوں کی آنکھ کا تار ہے۔
فرشتے اور جویں تیرے معمولی شکار ہیں، اس لئے کہ تو شاہ لولاک صلح کا پالا ہوا شاہین ہے۔

(۱۹)

افسوس کہ جنون باقی نہ رہا، مسلمان کی رگوں میں دوڑنے والا خون نظر نہیں آتا۔
وہ نماز باجماعت کے لئے مسجدوں میں کھڑے ہوتے ہیں تو دیکھو، ان کی صفیں
ٹیرھی ہوں گی۔ دل پریشان اور مسجدوں میں کوئی ذوق اور لذت نہ ہوگی۔
اس کا عیب کیا ہے؟ یہ کہ ان کے دلوں میں عشق کا جذبہ باقی نہ رہا۔

(۲۰)

باغ میں پھول کا لباس شبنم سے بھیگا ہوا ہے، یعنی پھول بھی ہیں، شبنم بھی ہے۔ چنبیلی بھی ہے، سبزہ بھی ہے اور نسیم سحر بھی ہے، لیکن یہاں مجلس کا ہنگامہ گرم نہیں ہو سکتا، اس لئے کہ یلغ کا لالہ سوز جگر سے خالی ہے۔ مطلب یہ کہ دنیا میں ہر قسم کا ساز و سامان موجود ہے۔ لیکن اس سے کام لینے کے لئے جس سوز جگر کی ضرورت ہے، وہ جب تک پیدا نہ ہو، کوئی ہنگامہ بیان نہیں کیا جاسکتا۔ مسلمان خصوصاً ہندوستان کا مسلمان اس سوز جگر سے محروم ہو گیا۔

(۲۱)

خودی کے زور سے ساری دنیا پر چھا جا۔ رنگ و بو کے مقام کا بھید پالے۔ سمندر کی طرح کنارے سے تعلق قائم رکھ، لیکن کنارے کے جھاگ سے دامن بچائے رکھ۔

مراد یہ ہے کہ دنیا سے تعلق توڑا نہیں جاسکتا، لیکن ان چیزوں سے بے ہر حال دور رہنا چاہئے، جو آئی فانی ہیں اور ان میں کسی کے لئے نفع و بہبود کا کوئی سامان نہیں۔

(۲۲)

عقل کی برکت سے راستہ چلنے والے کی آنکھ روشن ہو جاتی ہے عقل کیا ہے؟ راستہ پر چلنے والا چراغ ہے، لیکن راستہ کے چراغ کو کیا معلوم ہو سکتا ہے کہ گھر کے اندر کیسے کیسے ہنگامے بپا ہیں یعنی عقل ایک حد تک

رہنمائی تو کر سکتی، لیکن حقیقت تک نہیں پہنچا سکتی۔

دعوت

جیسا کہ اقبال نے خود بتایا ہے، یہ نظم مسیحی مقرر طبقہ میں لکھی گئی۔ مقرر طبقہ جس کا یورپی نام کارڈووا (Cardova) ہے، وسطی ہسپانیہ کا ایک شہر ہے۔ ایک زمانے میں یہاں بہت بڑا قلعہ تھا اور مسلمانوں کے دور سے پیشتر ہسپانیہ کے بادشاہ کچھ وقت اس قلعہ میں بھی گزارتے تھے۔ گویا یہ ایک دوسرا دار الحکومت تھا۔ مسلمانوں نے ہسپانیہ کو فتح کیا تو قرطبہ ہی کو دار الحکومت بنایا۔ جنب ہسپانیہ میں عبدالرحمن نے بادشاہی قائم کی تو اس وقت سے قرطبہ کی عظمت کا بنیاد وہ شروع ہوا۔ یہ بہت تھوڑی مدت میں نہ صرف ہسپانیہ کا بلکہ یورپ کا سب سے بڑا اور سب سے خوبصورت شہر بن گیا۔ دریا کے کنارے دروں کناروں پر اس کی آبادی چوبیس کی لمبائی اور پچھیل کی چوڑائی میں پھیلی گئی تھی۔ شہر کے علاوہ اس کے حوالی میں پانچوں محلوں اور کوسکوں کا کوئی شمار نہ تھا، ایک مہینے سے لکھا ہے کہ غالباً شہر کے مکانات ایک لاکھ تیرہ ہزار تھے۔ وہاں ہستی ہزار چار سو، مسیحی سات سو، حاکم نو سو، کارخانے پانچ ہزار، تاجروں کے گودام چار ہزار تین سو، اونٹنی میل تک ایک سیدھی سڑک جاتی تھی جس سے دو سو کناروں پر رات کے وقت اتنی روشنی ہوتی تھی کہ دن کا گمان گزرتا تھا۔ آبادی دس لاکھ سے کم نہ تھی۔ شہر میں بے شمار درس گاہیں تھیں۔ پانی کے لئے نل

لگے ہوئے تھے۔ جا بجا خوبصورت ٹواریے بنے ہوئے تھے۔ گندے پانی
کے نکاس کے لئے زالییاں تعمیر کر دی گئی تھیں۔ اس شہر میں عبدالرحمن ثالث
نے الزہراء نام کا ایک محل بنوایا تھا، جیسا اب تک کہیں نہیں بنا۔ اس کا اگر
کوئی نمونہ تھا تو المنصور کا محل الزہراء تھا، جو قرطبہ کے دوسرے حصہ میں
تعمیر ہوا تھا۔

اسلامی حکومت پر زوال آیا تو دنیا کے یہ عجائبات بھی مٹ گئے۔
صرف ایک مسجد جامع باقی رہ گئی، جسے عیسائیوں نے گرجے کی شکل میں تبدیل
کر لیا۔ اقبال شاہی تعمیر کی گولی نیز کانفرنس کے لئے ولایت گئے تو یہ
فیصلہ کر کے گئے تھے کہ جیسا کہ ضروری جائیں گے اور مسلمانوں کے بچے اپنے آثار
دیکھیں گے۔ بالی جبریل کی مشورہ نظریں اسی سفر کی یادگار ہیں۔ قرطبہ کے
علاوہ غرناطہ بھی دیکھا تھا جو آخری دور میں ہسپانوی مسلمانوں کا مرکز رہا اور غرناطہ
اور سیانوں نے غرناطہ کے قصر الحمراء کی بڑی تعمیر نہیں کھی ہیں۔ لیکن اقبال کے
تاثرات قرطبہ ہی تک محدود رہے۔ کم از کم ان کی نظموں میں الحمراء کے متعلق
کچھ نہیں ملتا۔

یہ نظم اسی مسجد جامع میں پیش کر لکھی گئی تھی، جو اب گرجے کی شکل میں
موجود ہے۔ اس کی تفصیل اگلی نظم میں بیان کی جائے گی جو اس مسجد کے
متعلق ہے۔

صبح نشور: قیامت کی صبح۔ کاخ و کوہ: محل اور کوہ۔ جلوتی
اور خلوتی: جلوتی کے نقلی معنی ہیں وہ لوگ جو جلوت میں رہتے ہیں، اور

خلوتیوں سے مراد ہے گوشہ نشین لوگ۔ ان دونوں اصطلاحوں سے مختلف مفہوم لئے جاسکتے ہیں مثلاً امیر اور فقیر، اہل سیاست اور اہل تصوف، علماء اور اولیاء، دنیا دار اور دین دار۔ حال ہی کی مناسبت سے دونوں کے لئے الگ الگ لفظ استعمال کئے۔ خلوتیوں کے لئے سبوح جس سے محفل آرائی کا سرو سامان اور اہتمام ظاہر ہوتا ہے۔ خلوتیوں کے لئے کدو چور و لیشی اور قلت سامان کی دلیل ہے۔ لامکان : وہ مکان جس کی حدود نہایت کوئی نہ ہو۔ چار سو : وہ مقام جو چار طرفوں سے گھرا ہوا ہو۔

(۱) اے خدا! میرے وجود کے سانے سے جو نئے اٹھ رہے ہیں، میرے دل سے جو فریادیں بلند ہو رہی ہیں، ان میں میرے جگر کا لہو شاعلی ہے۔ یہی میرا وجود ہے، یہی میری ناز ہے۔

عشق کمال کو پہنچتا ہے تو انسان کا جگر لوہا بن جاتا ہے۔ اقبال اسی خون جگر سے وضو کرتے ہیں اور اپنی فریادوں میں لگے رہتے ہیں۔ اسی کو وہ لہری ناز قرار دیتے ہیں۔ مراد یہ ہے کہ ان کی زبان سے جو کچھ نکلتا ہے، وہ سوز و غلب کا کرشمہ ہے فلسفیانہ دقیقہ سنی یا شاعرانہ خیال آرائی نہیں۔ اسی کو وہ بارگاہ باری تعالیٰ میں سجدۂ نیاز سمجھتے ہیں اور حق عبادت ادا کرتے گا اس سے بہتر طریقہ کیا ہو سکتا ہے کہ انسان کا وجود ستر یا عشق ہی جائے۔

(۲) صاف دلوں کی صحبت میں بیٹھنے سے دل روشن ہوتا ہے، اسے محبوب کی حضوری عیسر آتی ہے۔ اس پر کیف و سرور کی وہ حالت وارد ہوتی ہے جس کے بغیر زندگی میں کوئی لذت نہیں۔ اس کی مثال اس لائے گی سی ہے جوندگی

کے کنارے ہو۔ پانی کی لہریں اسے ہر وقت ٹروٹاڑہ اور شاداب رکھیں اور اس کے اندر سرخی اس طرح جھلک رہی ہو جیسے چراغ جلتا ہے۔

(۳) محبت کی راہ بڑی ہی کٹھن ہوتی ہے۔ اس میں کوئی کسی کا ساتھ دے سکتا ہے۔ میرے بھی تمام ساتھی بچھڑ گئے۔ صرف میری ایک آرزو ہم سفری کے لئے باقی رہ گئی۔ اس نے رفاقت کا رشتہ نہ ٹوڑا۔

اقبال کی مراد یہ ہے کہ محبت کی منزل میں سب ساتھ چھوڑ دیتے ہیں، صرف انسان کا عشق ہی چراغ راہ بن کر اسے مقصود پر پہنچاتا ہے۔ شمس کی خوبی یہ ہے کہ شاعر نے آرزو کو اپنا مستقل ساتھی قرار دیا، یعنی محبت میں جو خوفناک سختیاں جھیلنی پڑتی ہیں، ان میں بھی جذبہ عشق بدستور قائم و استوار رہا۔ یہ کمال محبت کی دلیل ہے۔

(۴) اے خدا! میں امیروں اور وزیروں کی بارگاہ میں نہیں جاتا، دنیا پرستوں کی طرح ان کے دروازوں کو اپنا بسیرا نہیں بناتا۔ میرا بسیرا بھی تو ہے اور بسیرے کا ذریعہ بھی تو ہے، یعنی تو ہی میرے لئے آرام گاہ بنا اور تو نے ہی مجھے یہ توفیق عطا کی کہ میں تجھے آرام گاہ بناؤں۔

(۵) تو نے ہی وہ جنون عشق عطا کیا جس کی بدولت میرے گریبان نے صبح قیامت کے طلوع کا نقشہ پیدا کر لیا، یعنی اس سے ویسے ہی نہ گامے اٹھ رہے ہیں، جیسے قیامت کی صبح کو اٹھیں گے اور تیری ہی برکت سے میرے سینے میں اشد ہو کی آگ بھڑک رہی ہے۔

مراد یہ ہے کہ مجھے جو کچھ عطا ہوا، وہ سب تیری محبت اور تیرے عشق کا

کرشمہ ہے۔ قیامت کے دن مردے جی اٹھیں گے۔ میرے گریبان سے وہی
ہنگامے پیدا ہو رہے ہیں جو مردہ دلوں میں زندگی کی نئی روح پھونک دیتی ہے
وہ ہنگامے کس امر کا نتیجہ ہیں؟ اس امر کا کہ میرے سینے میں اللہ کی حرارت
بھری ہوئی ہے۔

(۶) میرے عشق کی بدولت میری زندگی سراپا سوز تپش درد اور داغ بنی ہوئی
ہے۔ تو ہی میری آرزو ہے اور تجھی کو میں ڈھونڈتا پھرتا ہوں۔
زندگی سوز تپش، درد اور داغ اس لئے بنی ہوئی ہے کہ ابھی مقصد حاصل
نہیں ہوا۔ آرزو پوری نہیں ہوئی۔ تلاش جاری ہے۔

(۷) اگر تو پاس نہ ہو تو آبادیاں مجھے سراسر ویرانے نظر آئیں۔ تو پاس ہو تو
جڑے ہوئے محل اور کوپے بھی آبادی سے بھر پور دکھادیں۔
(۸) مجھے پھر وہ پرانی شراب عطا کر جسے جام و سبو توڑنے کے بعد ڈھونڈ
رہا ہوں۔

یہ دراصل ملت کی طرف سے دعا ہے۔ مراد یہ ہے کہ تو نے اپنی رحمت
سے مسلمانوں کو سچا عشق عطا کیا۔ اس کی برکت سے وہ ساری دنیا پر چھا گئے۔
ان کے جاہ و جلال کے سامنے تمام قومیں بے حقیقت رہ گئیں۔ وہ عشق ان سے
چھین گیا تو جاہ و جلال بھی باقی نہ رہا۔ سلطنتیں ہاتھوں سے نکل گئیں۔ گویا جاہ
و سبو ٹوٹ گئے اب پھر مسلمان اسی پرانے عشق کے آرزو مند ہیں جس کے پر پرواز
سے وہ اوج ثریا پر پہنچتے تھے۔

(۹) اے رحمت کے ساتھی! ہم پر پھر لطف و کرم کی نظر فرما۔ ہمارے امیر اور

غریب، شاہ و گدا، دنیا و دین دار، علما اور صوفی سب اپنے اپنے ظرف
 لئے انتظار کر رہے ہیں۔ تیری عنایت سے انہیں وہی پرانی شراب مل جائے۔
 (۱۰) اے خدا! تو قادر مطلق ہے۔ جسے جو چاہے عطا کر سکتا ہے گستاخی
 معاف ہو، میرے جوش جنوں اور جذبہ محبت کو تجھ سے ایک شکایت ہے۔
 تو نے اپنے لئے تو لامکاں رہنا پسند کر لیا ہے اور میرے لئے چار طرفوں
 والی دنیا تجویز کی، جس کی حدیں مقرر ہیں اور میں ان سے باہر نہیں جاسکتا۔
 محل شکایت یہ ہے کہ میں مکانی ہوں تو لامکاں ہے۔ میں محدود
 ہوں، تو لامحدود ہے۔ میرے جوش جنوں اور میرے جذبہ عشق کا تقاضا
 یہی ہے کہ مجھے بھی مکانی حدود سے آزاد کر کے اپنی طرح لامکاں بنا دے۔
 اس کے سوا مقصد و مطلوب تک پہنچنے کی کوئی صورت نہیں۔
 (۱۱) فلسفے اور شعر کی حقیقت اس کے سوا کچھ نہیں کہ یہ اس آرزو کو بیان
 کرنے کا ایک ذریعہ ہیں جسے محبوب کے روبرو صاف صاف ظاہر نہ کیا جاسکے۔
 مطلب یہ ہے کہ فلسفہ اور شعر میں دل کی باتیں رفر و کنا یہی کی شکل
 میں کہی جاسکتی ہیں اور طریقہ بیان فلسفہ اور شعر میں حسن اور کشش پیدا کرتا ہے۔

رباعی

شعیب: شعیب سے یہاں مراد مرشد، ہادی، مربی اور رہنما ہے۔
 حضرت شعیبؑ خدا کے جلیل القدر پیغمبر تھے۔ وہ قبیلہ مدین کی ہدایت کے لئے

آئے تھے، جو حضرت ابراہیمؑ کی تیسری بیوی قطورا کی اولاد تھے۔ بحیرہ قلمزم کی جو شاخ عرب اور جزیرہ نمائے سینا کے درمیان واقع ہے، اسی کے کنارے یہ قبیلہ آیا کرتا۔ چونکہ عرب اور افریقہ کے درمیان مال لانے لے جانے والے تھے اسی قبیلے میں سے گزرتے تھے، اس لئے قبیلہ مدین میں وہ تجارتی خرابیاں پیدا ہو گئی تھیں جو دولت کے لالچ میں عموماً پیدا ہو جاتی ہیں۔ وہ لوگ ناپ تول میں بددیانتی کرتے تھے۔ حضرت شعیبؑ کی دھوٹ کا ایک بیباوی نکتہ یہ تھا کہ ان میں کاروباری دیانت پیدا ہو جائے۔

حضرت موسیٰؑ ایک مصری کے مر جانے کے باعث وہاں سے نکلے تو حضرت شعیبؑ ہی کے پاس پہنچے تھے کئی سال بکریاں چراتے رہے، پھر حضرت شعیبؑ کی صاحب زادی سے شادی ہو گئی۔ یہ دور حضرت موسیٰؑ کے لئے نبوت کی تربیت کا دور تھا۔ یہی وجہ ہے کہ شعیبؑ زیر غور شعر میں مرقی کے لئے استعمال ہوا۔ شبانی سے مراد گلہ بانی ہے اور کلیمی سے حضرت موسیٰؑ کی شان نبوت۔ صاحب عرفان کا سائنس صبح کے وقت کی نسیم ہے، اسی سے حقیقت کے پیشے میں کمی پیدا ہوتی ہے۔ اگر حضرت شعیبؑ جیسا مرقی، مرشد اور رہنما مل جائے تو گلہ بانی کرتے ہوئے حضرت کلیم اللہؑ کی طرح نبوت کے درجے پر پہنچ جانا صرف و وقدم کا معاملہ ہے۔ یعنی انسان معمولی محنت مزدوری کرتا ہوا بہت جلد قوموں کا رہنما اور نجات دہندہ بن سکتا ہے جس طرح حضرت موسیٰؑ حضرت شعیبؑ کی صحبت میں تربیت پا کر اس درجے پر پہنچ گئے کہ خدا نے انہیں پیغمبری عطا کی اور انہوں نے بنی اسرائیل کو فرعون جیسے جابر بادشاہ

مسجد قرطبہ

یہ نظم بھی ہسپانیہ کی سرزمین، بالخصوص قرطبہ میں لکھی گئی۔ جیسا کہ ہم پہلے بتا چکے ہیں، یہ جامع قرطبہ کے متعلق ہے، جس کا پرانا جاہ و جلال گواہی نہیں رہا، لیکن وہ اب تک صفحہ ہستی پر موجود ہے۔ اس کی بنیاد عبدالرحمن اول نے رکھی تھی، جو ہسپانیہ میں اموی سلطنت کا بانی تھا۔ پھر اس میں مختلف بادشاہ اضافے کرتے رہے۔ آخری اضافہ ابی عامر المنصور نے کیا تھا، جو اگرچہ وزیر اعظم تھا، لیکن اس نے مختار کل کی حیثیت حاصل کر لی تھی۔

مسجد کا طول چھ سو بیس فٹ اور عرض چار سو چالیس فٹ تھا۔ دنیا کی کسی مسجد کا مسقف حصہ اتنا بڑا نہیں، جتنا کہ اس کا تھا۔ اس میں ایک ہزار چار سو سترہ ستون تھے، جن کی جلا کا یہ عالم تھا کہ انسان ان میں اپنا عکس دیکھ سکتا تھا۔ مسجد کی مختلف دیواروں میں اکیس دروازے تھے جن پر پتیل کا بے حد خوب صورت کام کیا گیا تھا۔ اس کا ماذنہ ایک سو آٹھ فٹ بلند تھا۔ چوٹی پر چاندی اور سونے کے سیب نما گولے نصب کر دیئے گئے تھے۔ سورج کی شعاعیں ان پر پڑتی تو میلوں سے چمکتے ہوئے نظر آتے۔ روشنی کے لئے مسجد میں دو سو اسی بگوری جھاڑاؤئیں تھے۔ سب سے بڑے جھاڑے میں لوم کی چودہ سو بٹیاں جلتی تھیں۔ ان کے علاوہ پتیل کے سات ہزار چار سو پچیس

کا سرچشمہ ہے۔ اگر ہم زمانہ کی حد سے باہر نکل جائیں تو موت و حیات کا تصور بھی ختم ہو جائے۔

(۲) رات اور دن کا سلسلہ دو رنگے ریشم کا تار ہے جس سے ذات باری تعالیٰ اپنے لئے صفات کا لباس تیار کرتی ہے۔

اس شعر میں شاعر نے رات اور دن کو ریشم کے دو تار قرار دیا۔ ایک سیاہ دوسرا سفید یعنی رات اور دن وہ کہتا ہے کہ ذات کو اس کی اصل صورت میں تو دیکھا نہیں جاسکتا جب کہ صفات کا لباس پہن لیتی ہے تو اس کا نظارہ کیا جاسکتا ہے مثلاً یہ کہ وہ خالق ہے، قادر ہے، پروردگار ہے، مالک ہے، حافظ ہے، ہادی ہے وغیرہ۔ یہ قصور رات زمانے ہی کی وجہ سے پیدا ہوتے ہیں۔

(۳) رات اور دن کا سلسلہ وہ فریاد ہے جو ازل کے ساتھ سے پیدا ہوئی اس سے ذات باری تعالیٰ کا مدعا یہ تھا کہ کائنات میں جو صلاحیتیں رکھی گئی ہیں، وہ زیر و بم کی شکل میں ظاہر ہو جائیں، یعنی روز و شب کا سلسلہ تخلیق کے ساتھ ہی شروع ہو گیا اور اسی میں انسان نے ممکنات کائنات کو روشنی میں لانا شروع کیا۔

مراد یہ ہے کہ کائنات کی صلاحیتیں زمانے ہی کے سلسلے میں ظاہر ہو سکتی تھیں۔ چونکہ اس شعر کے پہلے مصرع میں زمانے کو سازاؤل کی فغاں کہا گیا تھا اور سازیں زیر و بم یعنی اونچے نیچے تھم پنچم دونوں قسم کے سر ہوتے ہیں۔ اس لئے ممکنات کے ساتھ زیر و بم استعمال کیا اور کائنات کی صلاحیتوں

میں بعض چیزیں بہت نمایاں ہوتی ہیں، بعض غیر نمایاں، لہذا زیر و بم کا استعمال بہت موردوں معلوم ہوتا ہے۔ باقی رہا یہ امر کہ ساز ازل کی فوائے بجاے فغان کا لفظ کیوں استعمال کیا؟ اس کی وجہ غالباً یہ ہے کہ شاعر کے نزدیک ساز ازل کی جو آواز تخلیق کا باعث ہوئی، وہ روحوں کے لئے اصل سے مفارقت کا پیغام تھی۔

(۴) رات اور دن کا سلسلہ کائنات کا صراف ہے یعنی ہر چیز کو پرکھتا ہے۔ کھوٹا کھرا لگ کر دیتا ہے، نہ میں اس امتحان سے آزاد ہوں، نہ تو اس امتحان سے آزاد ہے۔ زمانے کی کسوٹی سب کے لئے یکساں ہے۔

(۵) تو پوچھو میں جو وجود بھی وزن اور ضابطہ میں کلم حیثیت ثابت ہو زمانہ اسے مٹا دیتا ہے اور اس کی قسمت میں موت کے سوا کچھ نہیں ہوتا۔

(۶) تیرے رات اور دن کی حقیقت اس کے سوا کیا ہے کہ یہ زمانے کی ایک رو ہے اور زمانہ دن اور رات کی تمیز سے بے نیاز ہے۔ شاعر یہاں اس حقیقت کو واضح کرنا چاہتا ہے کہ زمانہ یا یہ الفاظ دیگر زندگی ایک مسلسل رو کا نام ہے جو کبھی بدلتی نہیں اور جس کا تسلسل کہیں ٹوٹتا نہیں۔ لہذا اس کے باب میں دن اور رات کی تمیز دراصل کوئی حقیقت نہیں رکھتی، جیسا کہ ایک جگہ فرمایا ہے۔

تو اسے پیسا نہ احرور فردا سے نہ ناپ
ہے جواں، ہر دم رواں پیہم دواں ہے زندگی

(۷) انسانی ہر مندی نے جتنی حیرت انگیز چیزیں اب تک بنائیں، وہ سب حقوڑی دیر کے لئے ہیں اور جلد فنا ہو جانے والی ہیں۔ حق یہ ہے کہ اس دنیا کا

سارا سلسلہ زاپا بند ہے اور اس کی کسی شے کے لئے قیام اور قرار نہیں۔

(۸) اول و آخر بھی فنا ہے۔ ظاہر و باطن بھی فنا ہے۔ کوئی نقش نیا ہو یا پرانا، اس کی منزل فنا کے سوا کوئی نہیں۔

دوسرا بند | تفہیم: جنتری، کلنڈر، وہ کتاب جس میں سال بھر کی تاریخوں وغیرہ کا
نقشہ درج ہو۔ عصر رواں: وہ زمانہ جو جاری ہے۔ پیکرِ کل: مٹی کا جسم یعنی
انسان۔ صہیلے خام: وہ شراب جس میں کوئی چیز نہ ملائی گئی ہو اور بالکل
خالص ہو۔ بادہ نوشوں کا عام قاعدہ ہے کہ وہ شراب پیتے ہیں تو اس میں کوئی نہ
کوئی چیز ملا لیتے ہیں، مثلاً گلاب کا عرق، سوڈا وغیرہ جس سے شراب کی تلخی اور
تیزی کم ہو جاتی ہے، اگر اس میں کوئی چیز ملائی نہ جائے تو تلخی بھی زیادہ ہوتی ہے اور
نشہ بھی زیادہ لگتی ہے۔ اسی کو صہیلے خام کہتے ہیں۔ کاس الکرام: کاس
بمعنی پیالہ، کرام بمعنی سخی۔ کاس الکرام سے وہ پیالہ مراد ہے جس سے دوسروں کو
بھی حصہ ملے۔ ممکن ہے کاس الکرام کی ترکیب استعمال کرتے وقت شاعر کے
ذہن میں یہ شعر ہو:

(۱) ہم شراب پی اور ایک جرہ زمین پر بہا دیا۔ یقیناً سخی کے پیالے میں سے زمین
کا حصہ ہے)

شراب نوشوں کا ایک طریقہ یہ بھی ہے کہ وہ پیتے ہیں تو تھوڑی سی پکی
ہوئی شراب زمین پر گرا دیتے ہیں۔ جنود: جنہ کی جمع، شکر۔ ابن السبیل: مسافر۔
(۱) بے شک دنیا کی ہر چیز فنا ہونے والی ہے۔ مگر اس نقش میں ہمیشہ کی
پابندی کا رنگ پیدا ہو جاتا ہے، جو کسی مرد حق کے ہاتھ سے مکمل ہو۔

مرد حق یا مرد خدا سے وہ انسان مراد ہے جس کے تمام کام خدا کی رضا کے تابع ہوں۔

(۲) سوال کیا جاسکتا ہے کہ ایسے نقش کو کیوں دائمی پائنداری حاصل ہوتی ہے؟ جواب یہ ہے کہ مرد حق کا ہر کام عشق حق کی بدولت فروغ پاتا ہے عشق حق زندگی کا جوہر اور روح ہے۔ اس پر موت وار و نہیں ہو سکتی اسے مٹا دینا موت کی دسترس سے باہر ہے۔

(۳) بلاشبہ زمانے کی روٹھی ہی تیز و تند ہے اور اس کے سامنے کوئی چیز ٹھہر نہیں سکتی۔ وہ نئی نئی صورتیں پیدا کرتی اور مٹاتی رہتی ہے۔ اسے روکنا ممکن نہیں، لیکن عشق حق خود ایک تندرست سیل ہے۔ وہ زمانے کے سیل کو روک لیتا ہے یعنی عشق پر زمانے کا ٹھل جا رہی نہیں ہو سکتا۔

(۴) جس طرح ہمارے ہاں جنتریاں اور کلنڈر ہوتے ہیں اور ان میں دنوں اور مہینوں کے حساب درج کئے جاتے ہیں۔ اسی طرح عشق حق کی بھی ایک جنتری ہے جس میں زمانوں کے حساب لکھے جاتے ہیں۔ اس جنتری پر نظر رکھیں تو صاف معلوم ہو جائے گا کہ اس میں اسی زمانے کا حساب درج نہیں جو جاری ہے اور جسے دنیا زمانہ کہتی ہے بلکہ اس میں اور زمانے بھی ہیں جن کا کوئی نام نہیں بتایا جاسکتا۔

مراویہ ہے کہ جو زمانہ رات اور دن کے سلسلے سے بنتا ہے، اس کی خاصیت تو بے شک یہی ہے کہ وہ چیزوں کو بناتا اور مٹاتا رہتا ہے۔ اگر عشق حق کا معاملہ اسی زمانے تک محدود ہوتا تو وہ فنا کی دسترس سے باہر

نہ رہ سکتا۔ چونکہ اس کے ہاں اور زمانے بھی ہیں، لہذا وہ رات اور دن والے
زمانے کے اثرات سے بالکل محفوظ ہے۔

(۵) دنیا میں پاکیزگی، طہارت، روحانیت اور برتری کے جتنے پاکیزہ
اور نورانی نمونے نظر آتے ہیں، وہ سب عشقِ حق ہی کے مختلف جلوے ہیں۔
گویا عشقِ حق مختلف لباسوں، مختلف شکلوں اور مختلف پیکروں میں تجلی
پزیر ہوتا ہے۔ مثلاً حضرت جبریل امینؑ کا سانس اور ان کی آواز بھی عشقِ حق کا
ایک جلوہ تھا۔ حضرت سرور کائنات صلی اللہ علیہ وآلہ وسلم کے قلبِ طاہر
و اطہر کا نور بھی عشقِ حق کا ایک کرشمہ تھا۔ عشقِ حق ہی خدا کے پاک کا ایچی بن کر
اس دنیا میں آیا اور انسانوں کو راہِ حق پر لگایا۔ عشقِ حق ہی خدا کا کلام ہے،
جس کی بدولت دلوں اور روحوں کے اندھیرے میں اجالا ہوتا ہے اور
اخلاق کا بگڑا ہوا نقشہ اصلاح پاتا ہے۔

(۶) عشقِ حق ہی کی بدولت مٹی کے اس پتلے میں جسے انسان کہتے ہیں، آبِ
و تاب پیدا ہوئی اور اس نے علم و عرفان اور ہدایت و معاونت کے وہ نمونے
پیش کئے جن کی روشنی کبھی ماند نہ بڑے گی۔ عشقِ خالص شراب ہے، جس
کی تیزی اور تندی میں کسی کو کلام نہیں ہو سکتا۔ عشقِ ان کریموں کا پیالہ ہے
جن کے فیض سے ہر شخص بہرہ یاب ہوتا ہے۔

مراد یہ ہے کہ ان کے فیض کا دروازہ سب کے لئے کھلا ہوا ہے۔ وہ
ہر ایک کو صحیح راستہ بتاتے ہیں، ہر ایک کی دست گیری کے لئے تیار رہتے ہیں۔
اگر کوئی محروم رہ جائے تو یہ اس کی بدقسمتی ہے۔

(۷) عشق حق کبھی کبھہ کے اس پاک باطن عالم کی شکل اختیار کرتا ہے، جو شریعت کے نکتے سب کو سکھاتا ہے کبھی ان لشکروں کی سالاری کا فرض انجام دیتا ہے جو خدا کی راہ میں بہادری کے لئے تیار ہوئے ہوں، غرض عشق حق کے ظہور کی بے شمار شکلیں ہیں یوں سمجھنا چاہئے کہ یہ ایک مسافر ہے جس کے ہزاروں مقام ہیں اور ان کا حساب مشکل ہے۔

(۸) محض عشق حق ہی کی مضراب ہے جو ساز زندگی کے تاروں سے نغمے پیدا کرتی ہے اسی کی بدولت زندگی نورانی بنتی ہے اور اسی کی بدولت زندگی میں حرارت پیدا ہوتی ہے۔

مراد یہ ہے کہ عشق حق نہ ہوتا تو زندگی کے ساز سے کوئی نغمہ نہ نکل سکتا یہ ساز بالکل بے نوا رہتا اور عشق ہی کے باعث زندگی میں حبابی اور طیلی شان پیدا ہوتی ہے۔

تیسرا بند | رفت و بود: بظنی معنی گیا اور تھا، یعنی فنا۔ چنگ: ایک قسم کا بابا جو مشہ سے بچایا جاتا ہے۔ کشتو: کھلنا۔ کف خاک: خاک کی مٹھی، یعنی انسان۔ پہر کیو: تیرا آسمان۔ پیکر نوری: نورانی وجود، یعنی نسرشتے اور قدوسی۔

(۱) اے قرطبہ کی مسجد! تو محض عشق حق کی بدولت وجود میں آئی عشق مرے پاؤں تک ہمیشگی ہے۔ اس کے لئے فنا نہیں۔

(۲) رنگ بویا اینٹ پتھر ساز ہو یا لفظ و آواز، غرض کوئی فن ہو، اس کا کمال جگر کے خون سے نمایاں ہوتا ہے۔

پہلے مصرع میں رنگ سے بظاہر مراد مصوری ہے، خشت و سنگ سے فنِ تعمیر، چنگ سے موسیقی، حرف و صوت سے شاعری، النسا اور خطابت۔ فرماتے ہیں کہ ان فنون میں اگر اخلاص و عشق حق کی نالیش ہو تو یقیناً یہ بڑے بلند یا یہ فنون

بن جلتے ہیں اور قوموں کی تربیت میں بہت موثر ثابت ہوتے ہیں، لیکن اگر اخلاص و عشق حق موجود نہ ہوں تو یہ بے روح جسم ہوں گے اور چشم و گوش کی عارضی تواضع کے سوا کوئی وظیفہ انجام نہ دے سکیں گے۔ مسیحا قرطبہ کو وہ خون جگر ہی کی بدولت معجزہ حق قرار دیتے ہیں۔

(۳) خون جگر کا قطرہ پتھر کی سل کو دل کی طرح احساس اور تڑپ کا پیکر بنا دیتا ہے۔ جگر کے خون ہی سے آواز میں سوز، کیف اور نغمہ پیدا ہوتا ہے یعنی آواز خواہ شاعر کی ہو، خواہ داعی کی، خواہ کسی اور کی، وہ اسی وقت دلوں میں حرارت پیدا کرتی ہے اور رگوں کو عمل کے لئے بے خود بنا دیتی ہے۔ جب اس میں عشق کا جذبہ موجود ہو۔

(۴) مسیحا سے مخاطب ہو کر کہتے ہیں کہ تیری فضا دلوں کے لئے روشنی کا سامان ہے، میری نوا سے سینوں میں حرارت اور تڑپ پیدا ہوتی ہے۔ تو دلوں کو حضور حق میں پہنچاتی ہے۔ میں دلوں کی پیچیدہ گتھیاں سلجھاتا ہوں اور ان میں انشراح پیدا کرتا ہوں۔

مراد یہ ہے کہ تیری فضا دلوں کو ہستی باری تعالیٰ کا یقین دلاتی ہے اور ان میں عبادت کا صحیح ذوق و شوق پیدا ہوتا ہے۔ میرے نغموں سے دلوں میں عشق باری تعالیٰ کی آگ بھڑکتی ہے۔

(۵) انسان اگرچہ بظاہر بہت بے حقیقت معلوم ہوتا ہے، لیکن اس کا سینہ ایمان کے نور سے منور ہو جائے تو وہ عرش معلیٰ سے کم نہیں رہتا۔ عرش معلیٰ کی خصوصیت اس کے سوا کیا ہے کہ وہ ذات حق کی تجلیات کا خاص مرکز ہے۔

اگر انہیں تجلیات کا نزول اور ایمان کی وجہ سے انسان کے سینہ پر ہو تو
اسے کیوں عرش معلیٰ سے کم سمجھا جائے! مانا کہ انسان اپنے جسم خاکی کے باعث
نیلے آسمان سے آگے نہیں جاسکتا، لیکن اس سے اس کی معنوی برتری میں کوئی
فرق نہیں آتا۔

(۶) عشق حق اور نور ایمان ہی کی بدولت انسان کا درجہ فرشتوں اور
قدوسیوں سے بھی بلند ہو گیا۔ اگرچہ ذات حق کو سجدے کرتے ہیں۔ اس کی
تسبیح و تقدیس میں لگے رہتے ہیں جیسا کہ خود قرآن مجید سے ظاہر ہے: **مَنْ**
فَسَبِّحْ بِحَمْدِ اللَّهِ وَالْقُلُوبِ لِلَّهِ۔ لیکن انہیں سوز و گداز کا وہ مقام کہاں حاصل
ہوے؟ عشق حق تکلیف نہیں اٹھائے، مصیبتیں برداشت کرنے اور جلتے رہنے کی وہ
سعادت کب نصیب ہوئی جو انسان کو حاصل ہے۔

(۷) میں ہندی کافر ہوں، یعنی مجھے ایمان کا وہ مقام حاصل نہیں جو اہل حق
کو حاصل ہوتا ہے۔ لیکن اسے مسجد امیر کے ذوق و شوق کی کیفیت دیکھ کہ یہاں
پہنچتے ہی میرا دل بھی صلوٰۃ و درود میں لگن ہے اور میرے لب پر بھی صلوٰۃ و درود
ہی کے ترانے جاری ہیں۔

(۸) میرا لب و لہجہ بھی شوق سے لبریز ہے۔ میری بانسری میں بھی شوق کے
سوا کچھ نہیں اور میرے جسم کا ریشہ ریشہ اللہ عزوجل کا لغتہ گاہ ہے۔
چوتھا بند | **سُجَّوْا** کھجور کا درخت۔ **ثَعْوَر** نخر کی جمع، ہر حدیں۔ **وَجَلَّ** عراق
کا مشہور دریا جس کے کنارے بغداد واقع ہے۔ **وَسُطَى** یورپ
کا مشہور دریا ڈینیوب جو جرمنی سے نکلتا ہے آسٹریا، ہنگری اور رومانیہ میں

گزرنا ہوا بحیرۃ اسود میں گرتا ہے۔ یورپ کے بعض مشہور شہر مثلاً دی آنا، بوڈا
پسٹ اسی کے کنارے واقع ہیں۔ رحیل : کوچ : فارس : شہسوار۔
رحیق : خالص اور صاف شراب۔

(۱) اے مسجد قرطبہ! تیری شان و شوکت اور حسن و جمال کو دیکھ کر مرد خدا
کی یاد تازہ ہوتی ہے۔ وہ بھی اپنے اوصاف میں صاحب شان و شوکت اور
صاحب حسن و جمال ہوتا ہے جس طرح تو ہے۔

(۲) تیری عمارت نہایت پختہ اور مضبوط ہے، جس پر کم و بیش بارہ سو
سال گزر چکے ہیں اور ابھی تک اپنی اصل حالت پر قائم ہے۔ تیرے ستون
گنے نہیں جاسکتے، انہیں دیکھ کر ایسا معلوم ہوتا ہے، جیسے ملک شام کے
جنگل میں کھجوروں کے درختوں کا جھنڈ ہو۔

۱۴۱۷
اوپر بتایا جا چکا ہے کہ مسجد کے تمام ستون ایک ہزار چار سو سترہ تھے
انسان اتنے ستونوں کے درمیان کھڑا ہو جائے تو حیران رہ جاتا ہے اور ان
کی گنتی نہیں کر سکتا۔ پھر ان ستونوں کے لئے تشبیہ نہایت پاکیزہ پیدا کی
شام کا ذکر اس لئے بھی کیا کہ وہاں کھجوروں کے درخت بہت زیادہ ہوتے ہیں
اور ان کی وضع اور ہیئت راستی میں ستونوں سے مشابہ ہوتی ہے۔ اس لئے
بھی کیا کہ مسجد کا بانی اور اس کے اخلاف شام سے نکل کر اندلس پہنچے تھے۔
اور وہاں انہوں نے عالی شان سلطنت قائم کی تھی۔ گویا قبائل یہ کہنا چاہتے
ہیں کہ مسجد کی تعمیر کے دوران میں اپنے اصل وطن کا سب سے دلکش نظارہ
ان کے سامنے رہا اور وہی نظارہ انہوں نے مسجد کی تعمیر میں پیدا کر دیا۔

(۳) تیرے دروازوں اور چھت پر داوی سینا کا نور جگمگ جگمگ کر رہا ہے۔
تیرا وہ مینار جس پر اذان کہی جاتی تھی ایک سوا گھنٹہ بلند ہے۔ ایسا معلوم ہوتا
ہے کہ اس پر حضرت جبریل امین اپنا جلوہ دکھا رہے ہیں۔

(۴) مسجد کی پائنداری کا ذکر کرتے ہوئے اقبال کے دل میں ملت اسلامیہ
کی پائنداری تازہ ہو گئی۔ فرماتے ہیں کہ مسلمان کبھی نہیں مٹ سکتے اور کیوں نہیں؟
ان کی اذانیں تو حضرت موسیٰؑ اور حضرت ابراہیمؑ جیسے حبیب القدر پیغمبروں
کے راز بے نقاب کر رہی ہیں۔ یعنی اسی دین حق کو دنیا میں پھیلانا مسلمان کا
وظیفہ ہے جو حضرت موسیٰؑ اور حضرت ابراہیمؑ یا دوسرے پیغمبر اس دنیا میں
لائے اور حضرت ابراہیمؑ سے دین اسلام کو جو خاص نسبت ہے، وہ کسی شرح کی
محتاج نہیں۔

(۵) اسلامی وطن کی کوئی حد نہیں۔ روسے زمین کا ہر ٹکڑا اور ہر گوشہ
مسلمان کا وطن ہے۔ اس کا افق حد بندی سے بے نیاز ہے۔ دریائے دجلہ،
دریائے ڈینیوب اور دریائے نیل اس کے سمندر کی لہریں ہیں۔

مراد یہ ہے کہ مسلمان عرب سے نکلے تو ساری دنیا پر چھپا گئے۔ کوئی گوشہ
ایسا نہ رہا، جہاں ان کی تعلیمات حقہ کے اثرات کسی نہ کسی شکل میں نہ پہنچے ہوں
دجلہ، ڈینیوب اور نیل کا ذکر تو سرسری طور پر کر دیا۔ ایشیا، یورپ اور افریقہ
کا کون سا قابل ذکر دریا ہے جس نے اسلامی متمدن لہر کی حیثیت اختیار
نہ کی ہو، بے شک آج ان کی وہ شان جلال باقی نہیں، لیکن کیوں سمجھ لیا جائے
کہ وہ اپنے دین حقہ کی تعلیم کا سہارا لے کر پھر اپنے پہلے درجہ پر نہیں پہنچ سکتے؟

(۶) مسلمان قوم اس دنیا میں نہایت حیرت انگیز کارنامے انجام دے چکی ہے اور اس کی سرگزشت کے دور سب کے لئے تعجب خیز ہیں۔ اس کے جوش بہت اور غم و جواں مردی کی داستانیں اپنی مثال آپ ہیں۔ کوئی دوسری قوم ان داستانوں کی نظیر پیش نہیں کر سکتی۔ مسلمان ہی ہیں جنہوں نے پرانے زمانے کو کوچ کا پیغام دیا اور اس عہد کی بنیاد رکھی جسے تہذیب، تہاشکی علم تحقیق اور کمال فنون کا خاص عہد کہا جاتا ہے۔

(۷) جن اصحاب میں روحانی ذوق تھا، ان کے لئے دل پسند شراب مسلمان ہی نے مہیا کی۔ وہی تھا جس نے عشق حق کے میدان میں شہسواری کے جوہر دکھائے۔ اس کی شراب خالص اور مصفا ہے۔ اس کی تیغ اسیل ہے جس کی کاٹ کا مقابلہ نہیں ہو سکتا۔

انسان فطرت و طبیعت کے اعتبار سے مختلف قسم کے ہوتے ہیں۔ بعض میں روحانی ذوق بڑھا ہوا ہوتا ہے، بعض جہاد بالسیف کے شہید بن جاتے ہیں، بعض اپنی زندگیوں علم و فن کی خدمت میں گزار دیتے ہیں، بعض اپنے لئے بہترین سامان اسلامی تعلیمات نے مہیا کئے۔

(۸) مسلم قوم سپاہی ہے۔ اس کی زرہ کلمہ توحید کے سوا کچھ نہیں، یعنی وہ اس کلمہ کو لے کر اٹھتا ہے اور یہی اس کے جہاد کا پورا سر و سامان ہے۔ تلوار کے سبابہ میں بھی اس کی پتاہ لا الہ الا اللہ کے سوا کوئی نہیں، یعنی وہ توحید ہی کی دعوت دیتا ہے اور توحید ہی کو اپنی زندگی کا مقصد و نصب العین سمجھتا ہے۔ اسی کے لئے جیتا ہے اور اسی کی خاطر جان دیتا ہے۔ ایسی قوم کیوں کر

مٹ سکتی ہے۔

اقبال نے جو کچھ کہا ہے اسے شاعرانہ خیال نہ سمجھنا چاہیے۔ ایک حدیث قدسی میں بھی مضمون بیان ہوا ہے۔ اس کا مفاد یہ ہے کہ مسلمانوں پر ایسا دور بھی آ سکتا ہے جب دشمنوں کا غلبہ بہت بڑھ جائے، لیکن یہ صورت کبھی پیدا نہ ہوگی کہ ان کی مستی ہی باقی نہ رہے یا نشوونما کا وہ جو ہر ختم ہو جائے جو قوموں کی زندگی کا حقیقی سرچشمہ ہے مسلمانوں پر مصیبتیں اس وقت آتی ہیں جب وہ خدا کے احکام کی پیروی چھوڑ دیتے ہیں۔ پیروی کے ساتھ ہی ان میں عزت و سر بلندی کی نئی روح پیدا ہو جاتی ہے۔ اسلامی تاریخ میں ایسی بے شمار مثالیں موجود ہیں کہ وہ تھوڑی دیر کے لئے مغلوب ہوئے، پھر جوشِ عمل اور ہمت و عزیمت کی بدولت زندگی کے نئے سر و سامان سے آراستہ ہو گئے۔

پانچواں بند | نوری نہاد جس کی فطرت نوری ہو۔

(۱-۲) اے مسجدِ قرطبہ! تجھے دیکھ کر بندہ مومن کی حقیقی شان آشکارا ہوتی ہے۔ اس شان کی خصوصیتیں کیا ہیں؟ یہ کہ مومن دن کے اوقات میں عشقِ حق کے جذبے سے سرشار ہو کر انتہائی سرگرمی اور جاں فشانی سے مصروفِ کار رہتا ہے۔ خدا کے حکموں کی تعمیل کرتا اور کرتا ہے۔ اس کے بندوں کے لئے راحت و آسائش کا سامان بہم پہنچاتا ہے۔ انہیں باطل قوتوں کی ضرر رسانی سے محفوظ رکھتا ہے۔ غرض اس کا سارا وقت ایسے ہی کاموں میں گزر جاتا ہے۔ رات آتی ہے تو وہ خدا سے لو لگاتا ہے۔ اس کے سامنے روتا ہے۔ دعائیں کرتا ہے۔ ہر کام میں اسی سے مدد اور نصرت کے لئے التجا کرتا ہے۔

یوں اس کے دن اور رات گزرتے ہیں۔ تو اس کی محنت، مشقت سرگرمی اور
 جاں فشانی کا ایک زندہ کارنامہ ہے۔ تو اس لئے تعمیر ہوئی کہ مومن رات
 کے اوقات میں تیرے اندر بیٹھ کر خدا کی ہار گاہ میں دعائیں کرے۔ تیری عمارت
 کی رفعت اس کے مقام بلند کا کھلا ہوا ثبوت ہے۔ تیری وسعت سے اس کے
 بڑے بڑے ارادوں کا پتا چلتا ہے۔ یہ معلوم ہوتا ہے کہ اس کے خیالات
 کتنے وسیع ہیں۔ پھر اس نے تجھے انتہائی ذوق شوق سے بنایا اس سے معلوم
 ہوتا ہے کہ اس کا ذوق و شوق کتنا پاکیزہ تھا۔ تو اس غرض سے بنی کہ مومن تجھ
 میں خدا کے سامنے سجدہ نیاز کرتا رہے۔ اس نیاز مندی میں بھی ناز کی ایک
 عجیب شان آشکارا ہے۔ یہ تیرے چپے چپے کے حسن تعمیر سے ٹپک رہی ہے۔
 (۳) بندہ مومن کا ہاتھ اللہ کا ہاتھ ہوتا ہے۔ وہ جو کچھ کرتا ہے، خدا کے لئے
 کرتا ہے۔ اس کا کوئی عمل ذاتی غرض سے آلودہ نہیں ہوتا۔ لہذا اللہ اپنی
 رحمت سے اس کے ہاتھ میں اپنے ہاتھ کی شان پیدا کر دیتا ہے۔ مثلاً مومن کا
 ہاتھ خدا کے ہاتھ کی طرح سب پر غالب رہتا ہے۔ وہ سب کو صحیح کاموں کی
 طرف رہنمائی کرتا ہے۔ کسی کے کام میں رکاوٹ پیدا ہو جائے تو اسے دور کر
 دیتا ہے۔ اور کسی کا سلسلہ کار بگڑ جائے تو اسے سنوار دیتا ہے۔ یعنی مومن کی
 برکت سے لوگوں کی سرگرمیاں صحیح مسلک پر رہتی ہیں۔ ان کی مشکلیں آسان
 ہوتی ہیں۔ ان کی بگڑی ہنتی ہے۔ باطل قوتوں کے لئے ابھرنے کا کوئی
 موقع نہیں رہتا۔

یہ شعر اس حدیث قدسی کا مفہوم پیش کرتا ہے، جو صحیح بخاری کی

کتاب الرقاق میں حضرت ابو ہریرہؓ سے مروی ہے۔ اس کا متعلقہ ٹکرایہ ہے:

ما یزال عبدی
یتقرب الیّ بالنّوافل
حتّٰی احبّہ۔ فاذا
احبّته کنت سمعہ
الذی یسمع بہ
وبصرہ الذی یبصر
بہ ویدہ الّتی
یبطش بہا ورجلہ
الّتی یمشی بہا۔

باری تعالیٰ کا ارشاد ہے کہ میرا بندہ
نفلوں کے ذریعہ سے میرے قریب
ہوتا جاتا ہے۔ یہاں تک کہ میں اس
سے محبت کرنے لگتا ہوں، تو اس کا کان
بن جاتا ہوں جس سے وہ سنتا ہے
اور اس کی آنکھ بن جاتا ہوں جس سے
وہ دیکھتا ہے اور اس کا ہاتھ بن جاتا
ہوں جس سے وہ پکڑتا ہے اور اس کا
پاؤں بن جاتا ہوں جس سے وہ چلتا ہے۔

جب انسان اپنا وجود رضائے الہی کے لئے وقف کر دے اور سچا مومن
بن جائے تو یقیناً اس کا ہر کام خدائی کام بن جاتا ہے، اس لئے کہ اس سے
خدا کی رضا کے سوا کچھ مقصود نہیں ہوتا اور وہ عین خدا ہی کے حکم کے مطابق
ہوتا ہے۔

(۴) بندہ مومن اگرچہ جسم کے اعتبار سے خاک کی ہوتا ہے، لیکن فطرت و
طبیعت کے لحاظ سے اس کے نوری ہونے میں کسی کو کلام نہیں ہو سکتا۔
اس کے اندر اپنے آقا و مولا کی صفاتیں پیدا ہو جاتی ہیں۔ اس کا بے نیاز دل
دنیا اور عقیقی کی چیز پر نہیں ٹھہرتا۔ اس کا مقصود ذات باری تعالیٰ کی
خوشنودی کے سوا کچھ نہیں ہوتا۔

(۵) اس کی امیدیں بہت تھوڑی ہوتی ہیں۔ وہ اپنے کسی کام کے لئے دنیا والوں سے اجراء و معاوضے کا خواہاں نہیں ہوتا۔ اس کی غرض صرف یہ ہوتی ہے کہ اس دنیا میں خدا کی رضا پوری ہو جائے۔ کہنے کو یہ معمولی مقصد ہے لیکن حقیقت پر نظر رکھتی جائے تو یہ مقصد نہایت عظیم الشان ہے۔ اس میں وہ تمام مقاصد آجاتے ہیں جنہیں اس دنیا کے بڑے بڑے انسانوں نے اپنا نصب العین بنایا۔ مثلاً خلق خدا کی بہتری اور بہبود ان کا امن، عالم گیر اخوت و مساوات، تمام انسانوں کو خدا کے سچے بندے بنانا اور سب کو اسی کی چوکھٹ پر جھکانا۔ دنیا میں اس سے بڑے مقصد کیا ہو سکتے ہیں جو مومن کا نصب العین بنیں۔ اس کی پوری زندگی دیکھ کر انسانوں کے دلوں میں محبت اور احترام کے جذبات پیدا ہوتے ہیں۔ وہ کسی پر عتاب کی نگاہ نہیں ڈالتا۔ ہر ایک کی دل نوازی کرتا ہے۔

(۶) وہ بات چیت کرتا ہے تو بہت نرمی سے تلاشِ حق میں بہت نرم گرمی دکھاتا ہے۔ میدانِ جنگ کا معاملہ ہو یا دوستوں کی محفلِ جمع جائے، مومن دونوں جگہ پاک طینتی اور پاک بازی کا پیکر ہوتا ہے۔ یعنی وہ میدانِ جنگ یا مجلسِ شوریٰ میں کبھی خدا کی مقرر کی حدوں سے تجاوز نہیں کرتا۔ یہی پاک دلی اور پاک بازی کا پہلا اور آخری معیار ہے کہ انسان زندگی کے ہر شعبے اور ہر حصے میں خدا کے حکموں کے مطابق چلے اور ان سے بال برابر بھی ادھر ادھر نہ ہو۔ نیز وہ اپنی ہر حرکت میں صرف خدا کی رضا پیش نظر رکھے۔

(۷) دنیا میں مرد مومن ہی کا ایمان و یقین پر کارِ حق کا نقطہ ہے۔ اسی کی

وجہ سے یہاں خدائی احکام جاری ہوتے ہیں۔ اسی کی وجہ سے خدا کی رضا لوگوں کا نصب العین بنتی ہے۔ لہذا وہی اس دنیا میں حقیقی چیز ہے۔ باقی جو کچھ ہے، وہ سراسر وہم، دھوکا اور مجاز ہے۔ یعنی مومن کے ایمان و یقین کے سوا اس دنیا کی کسی شے کو پابداری اور استواری نصیب نہیں۔

(۸) مومن ہی عقل سلیم کا سرچشمہ ہے۔ اسی کو عشق حق کا حاصل کہا جا سکتا ہے۔ کائنات کی محفل میں جو رونق اور چہل پہل نظر آتی ہے، وہ اسی کے دم سے ہے۔

چھٹا بند | دین حسین : روشن دین یعنی اسلام۔ ہر مرتبت : لفظی معنی کعبہ کے ہم رتبہ۔ مراد ہے انتہائی عزت و حرمت والی۔ اندلسی : وندالوشیا کا عربی تلفظ ہے۔ یہ ہسپانیہ کے ایک صوبہ کا نام تھا۔ مسلمانوں کے زمانے میں یہ لفظ پورے اسلامی ہسپانیہ کے لئے استعمال ہوتا رہا۔ **خلق عظیم :** اقبال نے ان دو لفظوں کو واوین میں لکھا ہے۔ گویا اس آیت کی طرف اشارہ مقصود ہے : **إِنَّكَ لَعَلَىٰ خُلُقٍ عَظِيمٍ** یعنی اے رسول ! آپ پیدا ہوئے ہیں بڑے خلق پر۔ اس آیت میں حضرت رسول اکرم صلی اللہ علیہ وسلم کے اخلاق حسنہ کا ذکر ہے جو اس کائنات میں اخلاق کا بہترین نمونہ تھے۔ اقبال کی مراد یہ ہے کہ اندلس کے مسلمان انہیں پاکیزہ اخلاق کے حامل تھے جو حضرت رسول اکرم صلی اللہ علیہ وسلم اس دنیا میں لے کر آئے تھے۔ **مغرب غریب :** ناو بھید، عجیب نکتہ۔ **مشرق و مغرب :** مشرق اور مغرب یعنی ساری دنیا۔ **گرم اخلاط :** میل جول میں پرتپاک۔

(۱) اے مسجد! جن لوگوں نے فن تعمیر میں درجہ کمال حاصل کیا، تیری عمارت ان کے لئے کعبہ کا حکم رکھتی ہے، یعنی انتہائی عزت کی مستحق ہے اور وہ لوگ اس سے تعمیر کے نئے نئے نکتے سیکھتے ہیں۔ تیری جہ سے دین اسلام کی شوکت و عظمت نمایاں ہے۔ تیری برکت سے اندلسیوں کی سرزمین، یعنی خود اندلس، انتہائی عزت و احترام کی مستحق بن گئی۔

(۲) اس آسمان کے نیچے تیرے حسن و خوبی کی اگر کوئی مثال ہے، تو وہ روئے زمین پر تو موجود نہیں، البتہ مسلمانوں کے قلب میں مل سکتی ہے، یعنی مسلمان ہی پھر ایسی خوب صورت اور عالی شان عبادت گاہ بنا سکتے ہیں اور کوئی نہیں بنا سکتا۔

(۳) سدرجہ بالا شعر کہتے ہی اقبال کے دل میں مسجد کے بانیوں کی یاد تازہ ہو گئی۔ فرماتے ہیں: آہ خدا کے وہ پاک بندے، وہ عرب کے شہسوار جو حضرت رسول اکرم صلیم کے اخلاق عالیہ کا نمونہ تھے۔ وہ جنہیں سچائی، ایمان داری راست بازی اور یقین میں نہایت اونچا مرتبہ حاصل تھا۔

(۴) وہ جن کی حکومت نے یہ عجیب و غریب نکتہ دنیا پر واضح کیا کہ دل والوں کی سلطنت فقیری ہوتی ہے، بادشاہی نہیں، یعنی وہ اس لئے نہیں آئے کہ بڑے بڑے محل بنائیں اور اپنے گرجا و عمارت و برتری کے حیرت انگیز سامان جمع کر لیں۔ وہ فقر و درویشی کا تحفہ لے کر آتے ہیں۔ جو کم سے کم میں گزارہ کرتے ہیں اور ہر چیز خلق خدا کی بہتری، بہبود اور راحت و آسائش کے لئے وقف کر دیتے ہیں۔ یہی وہ سلطنت ہے جس کا پیغام اسلام دنیا میں لایا۔ یہی وہ حکم رانی ہے جس کا

بہترین نمونہ خلافت راشدہ نے پیش کیا۔ جو عرب اندلس پہنچے تھے، وہ بھی یہی نمونہ لے کر گئے تھے اور اسی کی وجہ سے خود اندلسی مسیحیوں نے اپنے بادشاہ کو چھوڑ کر مسلمان عربوں کا ساتھ دیا تھا۔

(۷) وہی مردان حق تھے جنہوں نے مشرق و مغرب کو صحیح تربیت دی اور یورپ کے اندھیرے میں صرف وہ تھے جن کی عقلیں صحیح راستہ دیکھنے والی تھیں۔ انہیں کی بدولت یورپ میں علم و دانش کے چراغ روشن ہوئے اور اہل یورپ کے لئے وحشت و جہالت کے دور سے نکل کر علم و تہذیب کے دور میں آنے کا مسر و سامان فراہم ہوا۔

یہ تاریخی حقیقت ہے اور خود یورپی مورخ کھلے بندوں اس کی شہادت دے رہے ہیں۔

(۸) خلق عظیم کے وہی بکیرے تھے جن کا لہو آج تک اندلسیوں کی رگوں میں دوڑ رہا ہے اور یورپ کی دوسری قوموں کے مقابلے میں اندلس کے باشندے خوش دل، مہمان نواز، میل جول میں پر تپاک، سادہ مزاج اور روشن پیشانیوں والے یعنی خوب صورت ہیں۔

(۹) اندلس میں آج بھی ہر جگہ جیسی آنکھیں ہر جگہ دیکھی جاسکتی ہیں اور حسینوں کی نگاہوں کے تیر آج بھی دل میں ترانہ ہوتے ہیں۔ مراد یہ ہے کہ حسن کی یہ علامتیں عربی خون کی آمیزش کا نتیجہ ہیں۔

(۱۰) اندلس کی فضاؤں میں آج بھی یمن کی خوشبو موجود ہے اور اس کے نغموں میں آج بھی حجازی رنگ نمایاں ہے۔

ہوئے یمن سے اشارہ اس مشہور مگر غیر مستند حدیث کی طرف بھی ہے جس کا مضمون یہ ہے کہ حضرت رسول اکرم صلی اللہ علیہ وسلم کو یمن کی جانب سے ٹھنڈی ہوا آئی۔ بظاہر اس سے یہ مراد ہے کہ جو عرب ابتدا میں اندلس جا کر آباد ہوئے ان میں بڑا حصہ یمن کے عربوں کا تھا اور ان کی نسل اب بھی وہاں موجود ہے۔ نیز اندلس کی موسیقی دوسرے یورپی ملکوں کی موسیقی کے مقابلہ میں مجازی موسیقی سے مشابہ ہے۔

ساتواں بند | المنی: جرمن۔ اصلاح دین: مراد ہے ریفرمیشن (Reformation) سے یعنی مذہبی اصلاح کی وہ تحریک جو مارٹن لوتھر باشندہ جرمنی نے یورپ کے خلاف اٹھائی تھی اور جس کی بنا پر عیسائیت دو بڑے ٹکڑوں میں بٹ گئی۔ پوپ کے ماننے والے کیتھولک کہلاتے رہے۔ لوتھر کو ماننے والوں کا نام پروٹسٹنٹ پڑ گیا۔ لوتھر کا عقیدہ یہ تھا کہ نہ پوپ معصوم ہے، نہ وہ کسی کے گناہ معاف کر سکتا ہے۔ پیر شہادت لفظی معنی کلیسا کا سب سے بڑا بزرگ یعنی پوپ۔ انقلاب فرانس: یہ انقلاب فرانس کی شہنشاہی کے خلاف تھا۔ چنانچہ بادشاہ، ملکہ اور بڑے بڑے امیر قتل کر دیئے گئے اور جمہوریت قائم ہو گئی۔ پھر نپولین برسر کار آ گیا اور فرانس میں از سر نو شہنشاہی کا تخت بچھ گیا، لیکن انقلاب فرانس کی بدولت یورپ میں شہنشاہی کی جڑ پر کلھاڑے چلنے لگے۔ ملت رومی نثر اور مراد ہے اہل اٹلی سے۔ لذت تجدید: لفظی معنی تازہ کرنے کی لذت اس مصرع میں اشارہ اٹلی کی اس عظمت و برتری کی طرف ہے جو اسے مسولینی کی ماتحتی میں حاصل ہوئی،

لیکن دوسری جنگ یورپ میں یہ عظمت بھی یورپ کی بعض دوسری عظمتوں کی طرح حرف غلط کی مانند مٹ گئی۔ گنبد نیلوفری، آسمان۔

(۱) اسے مسجد استاروں کی نظروں میں تیری زمین کو آسمان کا رتبہ حاصل ہے یعنی وہ بہت بلند رتبہ ہے۔ آہ! کہ صد یا گزر گئیں اور تیری فضا میں اذان کی آواز نہیں سنی گئی یعنی کسی نے تیرے صحن یا ماڈنے سے اذان نہیں کہی۔

(۲) کچھ معلوم نہیں کہ ہنگامے پیدا کرنے اور پھیل ڈالنے والے عشق حق کا سخت جان قافلہ کون سی داوی اور کون سی منزل میں مقیم ہے؟ وہ کب کہاں پہنچے گا؟ اور کب تیری فضا میں اللہ اکبر کی صدائیں پھر اسی طرح گونجنے لگیں گی، جس طرح اسلامی دور میں ساڑھے سات سو سال تک گونجتی رہیں۔

(۳) ملک ملک میں انقلاب پیدا ہوئے۔ جرمنی سے اصلاح دین کی تحریک اٹھی، جس نے پرانے زمانے کے تمام نقش مٹا کر رکھ دیئے۔

(۴) یورپ کی جس معصومی پر عیسائیت نے ایک وسیع مذہبی نظام تیار کیا تھا، وہ معصومی حرف غلط کی طرح چھوڑ کر گئی۔ اس عہد میں کسی کو سوچنے اور غور کرنے کی اجازت نہ تھی۔ کوئی شخص بائبل کا ترجمہ نہ کر سکتا تھا اور مذہب کے متعلق کوئی رائے نہ دے سکتا تھا۔ سب کی گردنیں یورپ اور اس کے مقرر کئے ہوئے کارکنوں کے سامنے جھکی رہتی تھیں۔ وہ جو کچھ کہہ دیتے تھے، اسی کو نجات کا ذریعہ سمجھا جاتا تھا، لیکن جب لوہر کی تحریک نے یورپ کی معصومیت ختم کی تو لوگ دین غور و فکر کرنے لگے حقیقت حال ان پر آشکارا ہوئی۔ اسی وقت سے پرانا مذہبی ڈھانچا بالکل برباد ہو گیا۔ اسی وقت

سے آزادی فکر کا وہ دور شروع ہوا جس نے آگے چل کر یورپ کو لادینی کی
راہ پر ڈال دیا۔

اقبال کا کمال یہ ہے کہ فکر کی کشتی کو نازک بتایا۔ یقیناً وہ اتنی نازک
ہوتی ہے کہ موج کا ہلکا سا کھپیر ابھی اسے تختہ تختہ کر دے سکتا ہے۔

(۵) فرانسیس کی آنکھ نے انقلاب کا نقشہ دیکھ لیا، جس میں نہ محض فرانس
کی پرانی شہنشاہی ہی ختم ہوئی، بلکہ یورپ کے پورے پرانے نظام سلطنت
میں الٹ پلٹ شروع ہو گئی یعنی دوسرے ملکوں میں بھی بادشاہی کو ختم
کر کے جمہوریتیں قائم ہونے لگیں اور وہاں نئی تہذیب نے شروع حاصل کیا۔

(۶) رومی نسل کی ملت، یعنی اہل اٹلی جو پرانی چیزوں کی پرستش کرتے تھے،
بوڑھے ہو گئے تھے، وہ مسوینی کی رہنمائی میں تجدید کی لذت سے جوان
بن گئے، یعنی ان میں بھی زندگی کی نئی روح پیدا ہو گئی اور وہ عظمت و برتری
کے دعوے کرنے لگے۔

(۷) مسلمان کی روح میں بھی آج وہی بے قراری، وہی تڑپ ابھرنی
لے رہی ہے، اس کا نتیجہ کیا ہونے والا ہے؟ یہ خدائی بھید ہے زبان میں
یہ طاقت نہیں کہ اسے کھول کر بیان کر سکے

(۸) سمندر میں طوفان کے آثار نمودار ہیں۔ دیکھیں اس کی تہ سے اچھل کر
کیا نکلے گا؟ اور یہ نیلا آسمان جو ہمارے سر پر چھایا ہوا ہے، کیا رنگ بدے گا؟
آنکھوں بند | آپ روانہ کھیز وادی البکیر اندلس کا مشہور دریا جس کے
دونوں کناروں پر قرطبہ آباد ہے۔ مسجد قرطبہ بھی اس دریا کے قریب ہی واقع

ہے۔ اہم: اہمیت کی جمع، یعنی قویں۔

آخری بند میں اقبال اس وقت کا منظر پیش کر رہے ہیں۔ جب یہ نظم لکھی گئی تھی اور یہ منظر کشی حد درجہ موزوں اور دل کشا ہے۔

(۱) پہاڑ کی وادی میں بادل شفق کی سرخی کے اندر ڈوبا ہوا نظر آتا ہے ایسا معلوم ہوتا ہے کہ سورج غروب ہوتے ہوئے بدخشانی محل کے ڈھیر چھوڑ گیا۔ یہ غروب آفتاب کا نظارہ ہے۔ غروب کے ساتھ ہی جو شفق نمایاں ہوتی ہے، اس کی شوخی ہر شے پر تھوڑا بہت رنگ پڑھا دیتی ہے اور بادل کا کوئی ٹکڑا افق پر موجود ہو تو وہ سر اسر سرخ ہو جاتا ہے۔ اسی کو شاعر نے سرخی کی بنا پر محل بدخشاں کے ڈھیر سمجھا۔ چونکہ یہ ڈھیر غروب آفتاب سے پیدا ہوئے اس لئے کہا کہ یہ آفتاب چھوڑ گیا۔

(۲) عین اسی حالت میں کسی دیہاتی لڑکی کا نغمہ فضائیں گونجا۔ اس کی لئے بہت سادہ تھی۔ اس لئے کہ دیہاتی لڑکیاں موسیقی کا فن سیکھ کر نہیں کاتیں۔ محض خوش کلوئی کی بدولت شوق پورا کر لیتی ہیں۔ سادگی کے باوجود اس نے میں درو اور سوز بھرا ہوا تھا۔ سچ ہے، جوانی کا زمانہ دل کی کشتی کے لئے سیل کا حکم رکھتا ہے، یعنی اسے جدھر چاہتا ہے بہا لے جاتا ہے۔

اقبال نے اس مصرع میں عالم انسانیت کی ایک بہت بڑی حقیقت بیان کی ہے۔ وہ کہتے ہیں کہ جوانی کی حیثیت ایک تیز و تند سیل کی سی ہے۔ اس میں نہ کہیں اٹکاؤ ہے، نہ ٹھراؤ۔ جدھر رخ ہو گیا، نکل گیا۔ اس میں نفع نقصان کا موازنہ بھی عموماً نہیں ہوتا۔ یہ کیفیت اسی شخص پر واضح ہو سکتی ہے جس نے

تیز و تند سیل میں کشتی کو بہتے دیکھا ہو۔ جوانی گزر جائے تو انسان ہر کام سوچ سمجھ کر کرتا ہے۔ قدم قدم پر رکتا ہے۔ گرد و پیش کو دیکھتا ہے۔ جب آگے بڑھتا ہے۔ اس مصرع میں ایک خوبی یہ ہے کہ جوان لڑکی کا گیت سننے والے ہر شخص کے دل پر ایک خاص کیفیت طاری ہو جاتی ہے اور جب تک کیفیت رہتی ہے، وقت اس طرح گزر جاتا ہے جیسے زندگی کی کشتی ایک سیل میں بہ رہی ہو۔ ابھی یہاں تھی، تھوڑی دیر میں کہاں سے کہاں پہنچ گئی۔

(۳۱) اے وادی کبیر! تیرے کنارے کوئی شخص بیٹھا ہو کسی اور ہیٹھانے کا خواب دیکھ رہا ہے۔

کوئی سے مراد یہاں خود اقبال ہے۔

(۳۲) وہ آنے والا زمانہ اگرچہ ابھی تک تقدیر کے پردے میں چھپا ہوا ہے اور

ظاہر نہیں ہوا، لیکن میری نگاہیں اس کے طلوع کو بے نقاب دیکھ رہی ہیں۔

(۳۳) میں اگر اپنے تصورات کے چہرے سے پردہ اٹھا دوں اور بتا دوں کیا

کچھ ہونے لگا ہے تو یورپ میری ان انقلابی باتوں کی تاب نہ لاسکے گا۔

(۳۴) پھر زندگی کا ایک زریں اصول پیش کرتے ہوئے فرماتے ہیں، جس

زندگی میں انقلاب رونما نہ ہو، وہ زندگی نہیں ہوتی ہے۔ قوموں کی رچیں

انقلابی کشمکش ہی کی بدولت زندہ رہتی ہیں۔

(۳۵) جو قوم ہر وقت اپنے اعمال کی جانچ پڑتال کرتی رہتی ہے، اسے اندازہ

ہوتا رہتا ہے کہ کہاں لغزش ہوئی، کہاں ٹھوکر کھائی، وہ اپنی ہر لغزش اور

ہر ٹھوکر کی تلافی کر لیتی ہے۔ لہذا وہ زندگی کے میلان میں ہمیشہ کامیاب

رہتی ہے اور قدرت کے ہاتھ میں تلوار کا کام دیتی ہے، یعنی اسی سے قدرت اپنے تمام کام لیتی ہے۔

(۸) جن نقوش میں جگر کا خون شامل نہ ہو، وہ نامکمل رہتے ہیں۔ خون جگر کے بغیر شاعری بھی سووائے خام کے سوا کچھ حیثیت نہیں رکھتی۔

خلاصہ مطالب | یہ لمبی نظم ہے، لہذا اس کے مطالب کا خلاصہ بیان کر دینا ضروری ہے تاکہ خواندگان کرام کو نظم کا سلسلہ فکر ذہن نشین کرنے میں سہولت رہے۔

(۱) پہلے بند میں یہ بتایا گیا ہے کہ کائنات کی ہر شے زمانے کی زنجیروں میں جکڑی ہوئی ہے اور اس دنیا کے لئے ثبات کی کوئی صورت نہیں۔

(۲) دوسرے بند میں یہ بتایا گیا ہے کہ جو نقش کسی مرد خدا کے ہاتھوں ثبت ہو، اس میں ہمیشگی کا رنگ پیدا ہو جاتا ہے۔ کیونکہ مرد خدا کے تمام کام عشق حق کی بدولت انجام پاتے ہیں اور عشق حق زمانے کی رو کو بھی روک لیتا ہے۔ ساتھ ہی عشق کے مختلف مظاہر و اوصاف کا ذکر کیا ہے۔

(۳) تیسرے بند میں مسیحی قرطیبہ سے مخاطب ہو کر فرمایا ہے کہ تجھے بھی عشق حق ہی کی بدولت پائنداری نصیب ہوئی۔

(۴) چوتھے بند میں مسجد کے حسن و شکوہ کا ذکر کرتے ہوئے ملت اسلامیہ کی پائنداری کا پیغام دیا ہے۔

(۵) پانچویں بند میں مسجد ہی سے خطاب کرتے ہوئے مرد مومن کے اوصاف بتائے ہیں۔

(۶) چھٹے بند میں ان عربوں کے اوصاف و خصائص پیش کئے ہیں، جن کے ہاتھوں اندلس فتح ہوا اور مسجد تعمیر ہوئی۔

(۷) ساتویں بند میں یہ بتایا ہے کہ یورپ کی مختلف قوموں میں انقلابات آچکے، ملت اسلامیہ کی روح میں بھی انقلاب کی لہریں اٹھ رہی ہیں، دیکھیں نتیجہ کیا نکلے۔

(۸) آٹھویں اور آخری بند میں قرطبہ کے بعض دل کش مقامی مناظر کا نقشہ پیش کرتے ہوئے یہ پیغام دیا ہے کہ نیا دور آنے والا ہے، اور جس زندگی میں انقلاب نہ ہو، وہ موت کے برابر ہے۔ قوموں کی روح کشاکش انقلاب ہی کی بدولت زندہ رہتی ہے۔

قید خانے میں معتد کی فریاد

اندلس میں بنی امیہ کی سلطنت مٹ گئی تو مختلف حصوں میں متعدد سلطنتیں بن گئیں۔ اندلس کی تاریخ میں اس دور کو طوآلف الملوکی کا دور کہا جاتا ہے۔ ان میں سے ایک سلطنت بنو عبّاد کی تھی، جس کا مرکز اشبیلہ (سہیلہ) تھا اور قرطبہ بھی اس میں شامل ہو گیا تھا۔

بنو عبّاد کا سب سے بڑا اور مشہور بادشاہ المعتد علی امیر تھا جو عام طور پر معتد کے نام سے مشہور ہے۔ ۴۸۰ھ سے ۴۹۱ھ تک بادشاہ رہا۔ خود نہایت خوش ذوق شاعر تھا اور اہل علم خصوصاً شعر کا بڑا مری سمجھا جاتا

تھا۔ اس زمانے میں ہسپانیہ کے عیسائیوں نے اسلامی حکومتوں پر حملے شروع کر دیئے تھے۔ بعض حکومتیں باہمی رقابتوں میں عیسائیوں سے امداد بھی لیتی تھیں اور بعض ان کے زیر اثر بھی چلی گئی تھیں۔ معتد نے بھی عیسائی بادشاہ الفانسو کو خراج دینا منظور کر لیا تھا۔ الفانسو نے ایک مرتبہ اپنے یہودی وزیر کو خراج وصول کرنے کے لئے بھیجا تو یہودی نے مطالبہ کیا کہ معتد پورا خراج سونے کی شکل میں ادا کرے۔ بات چیت میں یہودی کی زبان سے کوئی نامناسب کلمہ نکلا معتد نے دوات اٹھا کر اس کے منہ پر ماری۔ پھر پکڑوا کر قتل کرادیا۔ اس پر الفانسو سے جنگ ناگزیر ہو گئی۔ معتد نے مختلف اسلامی حکومتوں کو اکٹھا کر کے دفاع کے لئے تیار کیا اور یہ تجویز بھی پیش کی کہ مراکش کے مشہور حکمران یوسف بن تاشقین کو امداد کے لئے بلایا جائے۔ بعض حکمرانوں نے شبہ ظاہر کیا کہ ممکن ہے یوسف خود ہماری سلطنتیں سنبھال لے، معتد نے بے توقف کہا کہ میں سوروں کے ریوڑ چرانے کے بجائے اونٹوں کا چرواہا بننا پسند کروں گا یعنی عیسائی حکمران کی محکومی کے مقابلے میں مسلمان حکمران کی محکومی بہت شوق منظر ہے۔

بہر حال یوسف نے امداد منظور کر لی۔ الفانسو نے یہ سنا تو اسے ایک لمبا چوڑا خط لکھا جس میں بہت سے طعنے دیئے گئے تھے۔ یوسف نے اپنے سرکاتب (سکرٹری) کو جواب لکھنے کا حکم دیا۔ وہ بھی عربی میں ایک لمبا چوڑا خط لکھ کر لایا۔ یوسف چند ہی سطریں سن کر جھجھلایا اور بولا: خط کی پشت پر صرف اس قدر لکھ دو کہ جو کچھ ہونے والا ہے، اسے تو عنقریب دیکھ لے گا۔ ساتھ ہی

بے تابانہ وہ اندلس پہنچا۔ زلزلہ کے میدان (۲۱ رجب ۷۶۹ھ - ۲۲ اکتوبر ۱۸۶۷ء)
 اٹھائیسویں شمسیت فاش دی کہ پھر اسے سہرا ٹھانے کی جرأت نہ ہوئی۔
 عیسائیوں کے حملے کا خطرہ ٹل گیا تو مسلمان حکمران پھر آپس میں لڑنے
 لگے۔ یوسف بن تاشقین نے تمام حالات پر غور کر کے اسلامی حکومت کی حفاظت
 کے لئے اندلس کو اپنی مملکت میں شامل کر لیا۔ ۹۱۷ء میں معتد کو استیلا سے
 مرکش لایا گیا۔ زندگی کے باقی دن اس نے اغماط میں بحالت قید گزارے۔
 افسوس اس بات کا ہے کہ اس کی آخری زندگی بڑی ہی تلخ گزاری۔ اس کی
 لڑکیاں سوت کات کر جو پیسے کماتی تھیں، ان سے کنبے کا گزارہ چلتا تھا۔
 ۹۵۷ء میں معتد نے وفات پائی۔

عربی مورخوں نے معتد کے بہت سے اشعار نقل کئے ہیں۔ جس نظم کا ترجمہ
 اقبال نے کیا ہے، وہ خود ان کے بیان کے مطابق انگریزی میں ترجمہ ہو کر
 Wisdom of The East Series چھپ چکی ہے۔
 (۱) میں قید میں ہوں میرے سینے میں ایک ایسی فریاد بگڑی ہوئی ہے جس میں کوئی
 چنگاری نظر نہیں آتی۔ گویا میری فریاد سوز سے بھی خالی ہو گئی اور اس میں اثر
 بھی نہیں رہا۔

(۲) مجھ ایسا آزاد مرد قید میں پڑا ہوا ہے۔ نہ نیزہ پاس ہے، نہ تلوار میں بھی اپنی
 اس حالت پر لشیمان ہوں اور میری تدبیر بھی لشیمان ہے۔

تدبیر کی لشیمانی سے غالباً اس طرف اشارہ ہے کہ میں نے عیسائیوں کے مقابلے
 میں اسلامی حکومتوں کو محفوظ رکھنے کے لئے یوسف کو بلایا تھا، لیکن وہ خود ان

سلطنتوں کا مالک بن بیٹھا اور مجھے قید کر لیا۔ مضمون کی مناسبت کے لحاظ سے یہاں یہ بتا دینا ضروری ہے کہ معتد کا بیٹا قید سے نکل بھاگا تھا اور اس نے اپنی کھوئی ہوئی سلطنت حاصل کرنے کے لئے سعی شروع کر دی تھی۔ اس وجہ سے معتد پر سختیاں بڑھ گئیں، حالانکہ بیٹے کے معاملے میں اس کا کوئی قصور نہ تھا۔

(۳) میاں دل خود بخود زنجیر کی طرف کھجا جا رہا ہے۔ معلوم ہوتا ہے کہ اس زنجیر میں بھی وہی فولاد استعمال ہوا ہے، جس سے میری تلوار بنی تھی۔ مراد یہ ہے کہ تلوار سے مجھے خاص دل بستگی تھی۔ چونکہ زنجیر میں بھی ویسی ہی کشمکش محسوس ہوتی ہے۔ اس لئے خیال ہوتا ہے کہ میری تلوار اور یہ زنجیر ایک فولاد سے بنی تھیں۔

(۴) میری دودھاری تلوار بھی اب میری زنجیر ہے۔ یعنی ایک زمانے میں میں صاحب شمشیر تھا اور اس وجہ سے تخت حکومت میرے قبضے میں تھا۔ میرے اسی بلند منصب کا انجام یہ ہوا کہ مجھے قید میں ڈالا گیا۔ اللہ اکبر انسان کی تقدیر کا خالق کس قدر شوخ اور بے پروا ہے!

عبدالرحمن اول کا بویا ہوا کچھ کا پہلا درخت

(سرزمین اندلس میں)

عبدالرحمن اول جو اللہ اعلیٰ کے لقب سے مشہور ہے، اندلس میں

اموی سلطنت کا بانی تھا۔ یہ مروانی خاندان ہیں۔ سے خلیفہ ہشام بن عبد الملک کا پوتا اور اس کے فرزند معاویہ کا بیٹا تھا۔ ناز و نعمت میں پرورش پائی۔ بیس سال کا تھا کہ عباسیوں نے اموی سلطنت کا تختہ الٹ دیا اور اس خاندان کے ایک ایک فرد کو چن چن کر قتل کیا۔ عبد الرحمن بن یحییٰ اگر بھاگا۔ شام سے مصر وہاں سے عراقش ہوتا ہوا اندلس پہنچ گیا۔ اس سفر میں جو تکلیفیں اٹھائیں، وہ بڑی ہی خوف ناک تھیں۔ بھوڑی سی فوج کے ساتھ اندلس کے اموی گورنر پر فتح پائی۔ پھر سالہا سال کی محنت سے سلطنت کی بنیادیں مضبوط کر دیں۔ بڑا مجاہد، جاں باز، مدبر اور خوش اخلاق حکمراں تھا۔ اسی سے اندلس کی اسلامی سلطنت کا عروج شروع ہوا۔

اس نے قرطبہ کے پاس اپنے لئے ایک خاص باغ بنوایا تھا، جس کا نام رصافہ رکھا۔ اسی میں اپنے لئے محل بنایا۔ اس باغ میں کھجور کا بھی ایک درخت لگوایا تھا۔ ایک روز کھجور کے درخت کو دیکھ کر اپنی پہلی حالت یاد آگئی اس نے چند شعر عربی میں لکھے جو تاریخ المقری میں درج ہیں اقبال نے پہلے بند میں اس کے شعروں کا آزاد ترجمہ کیا ہے۔ دوسرا بند اقبال کے اپنے تاثرات کا مرقع ہے۔

پہلا بند | (۱) اے کھجور کے درخت! تو میری آنکھوں کا نور ہے۔ تو میرے دل کے لئے سحر و شادمانی کا پیغام ہے۔

(۲) میں اپنے وطن سے دور بیٹھا ہوں۔ تو میرے وطن کا خاص درخت ہے اور میرے لئے تجھے وہی حیثیت حاصل ہے، جو تجلی خنی کی وجہ سے

نخل طور کو حاصل ہوئی۔

(۳) تجھے یورپ کی آب و ہوائ نے پالا، حالانکہ تو عرب کے جنگل کی حور ہے۔ یعنی میری طرح تو بھی پرولیس ہیں پلا اور سر سبز و شاداب ہوا، جس طرح میں نے پرولیس ہیں آکر سلطنت پائی۔

(۴) لیکن میرے دل میں وطن کی محبت اسی طرح موجود ہے، جس طرح پہلے تھی، اس وجہ سے بے صبر اور بے قرار رہتا ہوں۔ پرولیس میں ہونے کے سبب سے تیری بھی یہی کیفیت ہے۔

(۵) میری دعا ہے کہ اس اجنبی سرزمین کی آب و ہوائیں تو پھولے پھلے اور صبح کی شبنم تیرے لئے ساتی گری کا کام کرے، یعنی تجھے اپنی نمی سے ہر ابھرار کھے۔

وہ سہرا بند | استخوانوری: تیرنا - شام: مراد ہے ملک شام سے۔
عبدالرحمن کو شام کا ٹوٹا ہوا ستارہ اس لئے کہا کہ اس کا اصل وطن شام ہی تھا۔ وہاں اموی سلطنت باقی نہ رہی تو یہ ستارہ غروب ہو گیا اور اجنبی سرزمین میں دوبارہ سلطنت حاصل کر کے چمکا اٹھا۔

(۱) دنیا کا سماں نہایت عجیب و غریب اور نرالا ہے۔ اسے دیکھتے دیکھتے نگاہ کا دامن ٹکڑے ٹکڑے ہو گیا ہے۔

مراد یہ ہے کہ یہاں کسی حالت کو قرار نہیں۔ آج ایک انسان عروج کی انتہائی بلندیوں پر پہنچا ہوا ہے، کل اس طرح گر جاتا ہے کہ کہیں ٹھکانا نہیں ملتا۔ یہ حالت نگاہ کا دامن ٹکڑے ٹکڑے کر ڈالتی ہے، یعنی

عروج و زوال کے یہ نظارے دیکھے نہیں جاسکتے۔

(۲) اس جہان کی مثال ایک ایسے سمندر کی ہے جس کا کوئی کنارہ نظر نہ آتا ہو۔ یہاں غم و ہمت کے بغیر گزارہ نہیں ہو سکتا۔ مبارک ہیں وہ لوگ جو غم کو ہمت سے کام لے کر اس سمندر میں تیرتے رہتے ہیں۔

(۳) انسان مٹی کا پتلا ہے۔ مٹی سے کبھی چنگاریاں پیدا نہیں ہوتیں۔ یہاں وہی انسان حقیقی معنوں میں زندہ ہے، جو اندرونی سوز یعنی دل کی جلن سے شرف پا چکا ہو۔

سوز در دل سے مراد ہے کہ اس کے سامنے کوئی بڑا نصب العین ہو، اسے پورا کرنے کی دل میں سچی لگن اور تڑپ ہو جو وہ اپنی زندگی اسی جدوجہد میں تمام کر دے۔

(۴) دیکھو یہ ہمت اور دلی تڑپ ہی کی برکت تھی جس کی بدولت ملک شام کے آسمان کا ٹوٹا ہوا ستارہ پردیس کی صبح میں اور زیادہ روشن ہو گیا، یعنی عبدالرحمن شام میں تھا تو اموی خاندان کا ایک شہزادہ تھا، وہاں سے نکل کر اندلس پہنچا تو ایک بہت بڑی سلطنت کا مالک اور بانی بن گیا اور تاریخ کے صفحات پر اس کا نام ہمیشہ کے لئے سنہری حروف میں ثبت ہو گیا۔ اس شعر میں صبح و شام کا تقابل قابل غور ہے۔

(۵) انسان ایمان کی دولت سے بہرہ مند ہو تو اس کی دنیا کسی ایک ملک میں محدود نہیں رہتی، وہ جہاں جاتا ہے، اپنے لئے مقام اور وطن پیدا کر لیتا ہے۔

اقبال نے عبدالرحمن کی مثال سامنے رکھ کر اپنا اصل پیغام نظم کے
آخری شعر میں دیا اور وہ یہ کہ مسلمان اس دنیا میں صرف عروج اور سر بلندی
کے لئے آیا ہے اور اس کی سر بلندی کسی ایک ملک سے مخصوص نہیں۔
وہ ایک مقام کو چھوڑ کر دوسرے کی طرف جاتا ہے تو وہاں بھی اپنی قوت
ایمان، اپنے سوز و رونا اور اپنے غم و ہمت سے سر بلندی کے سامان
فراہم کر لیتا ہے۔

رباکی

اسے مسلمان بٹیری رگوں میں وہ لہو باقی نہیں رہتا۔ بڑی رگوں کی
رگوں میں دوڑ رہا تھا۔ ان کا سادل اور ان کی سی آرزو بھی نظر نہیں آتی۔
تو نماز بھی ادا کرتا ہے۔ روزے بھی رکھتا ہے۔ عید کے موقع پر قربانی بھی کرتا
ہے اور حج کے لئے حرم میں بھی جاتا ہے۔ یہ سب چیزیں بے شک موجود ہیں۔
لیکن تیری حالت بدل گئی۔ تیری پہلی شان باقی نہ رہی۔

مراد یہ ہے کہ اسلام نے جن ارکان و احکام کو ضروری قرار دیا، انہیں
رہا پورا کر لینا کافی نہیں، ان ارکان و احکام کی جو روح ہے، وہ اپنے اندر
جذب کرنی چاہئے۔ اس کی مثال یہ ہو سکتی ہے کہ بچہ تعلیم کی غرض سے ہر
روز باقاعدہ مدرسے جاتے، لیکن کتابوں پر توجہ نہ کرے۔ سبق باقاعدہ
نہ پڑھے یا اسے یاد نہ کرے۔ اس صورت میں اس کا مدرسے جاتے رہنا

ہرگز فائدہ مند نہ ہوگا، اس لئے کہ اس نے جانے کی رسم تو پوری کر دی، لیکن تعلیم حاصل کرنے کا حق ادا نہ کیا۔ اسلامی ارکان و احکام کی پابندی اسی صورت میں اسلامی شان پیدا کر سکتی ہے کہ ان کی معنوی حیثیت کے فیض سے مسلمان محروم نہ رہے۔

ہسپانیہ

اقبال نے یہ خود لکھا ہے کہ یہ شہر واپسی کے وقت ہسپانیہ ہی کی سرزمین میں لکھے گئے۔

کوہ وکھریہ اور اس کا دامن - غرناطہ، اندلس کا مشہور شہر جو قرطبہ کی عظمت مٹ جانے کے بعد ہسپانیہ کے آخری اسلامی حکمران خاندان کا دار الحکومت تھا۔ یہ شہر ۱۴۹۲ء میں ہسپانیہ کے ہیسپالی تاجدار فرڈی نینڈ اور اس کی ملکہ ایزابلا کے جو اسے ہوا - غرناطہ ہی میں وہ مشہور شاہی محل تھا جس نے الحمرہ کا نام پایا اور آج بھی وہ دنیا کے عجائبات میں شمار ہوتا ہے۔

(۱) اے ہسپانیہ! تو مسلمانوں کے خون کا امانت دار ہے۔ اس وجہ سے تیری زمیں میری نگاہوں میں کعبہ کی طرح پاک ہے۔

جس سرزمین کی فتح و شیریں مسلمانوں کا خون بہا، جس کی حفاظت کے لئے وہ صدیوں تک احمبیوں کی یوریشیوں کا مقابلہ کرتے رہے ہیں

کے چپے چپے میں اسلام کے جلیل القدر مجاہد، سالار، تاجداران مدبر، ادیب
محدث، قاضی، فلسفی اور مورخ ٹھو خواب ہیں۔ وہ ایک درومند مسلمان کی
کی نظروں میں کیوں زیادہ سے زیادہ احترام کی مستحق نہ ہو۔ یہ تعریف اس
سرزمین کی نہیں بلکہ مسلمان کے خون کی ہے۔

(۳) اے ہسپانیہ! قومیری نگاہوں میں کیوں پاک نہ ہو؟ تیری خاک کے
چپے چپے پر مسلمانوں کے سجدوں کے نشان ہیں، اس لئے کہ وہ سارے
سات سو سال تک اس سرزمین پر نازیں ادا کرتے رہے تھے۔ صبح کے وقت
تیرے طول و عرض میں جو ہوا چلتی ہے، اس میں مجھے خاموش اذانیں سنائی
دیتی ہیں یعنی میرے دل کے کان اس دور کی یاد تازہ کر لیتے ہیں جب تیری فضا
میں مردان حق کی اذانیں گونجتی تھیں۔ وہ اگرچہ اب سنائی نہیں دیتیں لیکن
تیری فضا کی لہروں میں ان کی پہلی گونج اب تک محفوظ ہے۔

(۴) سجدے کرنے اور اذانیں دینے والے کون تھے؟ وہ بہادر اور جواں مرد
عرب جن کے نیزوں کی نوکیں ستاروں کی طرح درخشاں تھیں۔ میرے دل میں
وہ زمانہ اب تک تازہ ہے، جب ان کے خیمے تیرے پہاڑوں کی چوٹیوں پر
اور ان کے واسنوں میں نصب تھے۔

(۵) اے ہسپانیہ! کیا تیرے حسینوں کو ہمدی کی ضرورت ہے؟ میرے
جگر کا خون یہ ضرورت پوری کر سکتا ہے اس لئے کہ اس میں ابھی تک سرخی
باقی ہے۔

(۶) میں نے مانا کہ مسلمان کی چنگاری میں پہلے کی سی تپش اور حرارت باقی

نہیں، لیکن وہ چنگاری گھاس پھوس سے کیوں کروہ سکتی ہے؟
 (۶) میری آنکھوں نے غرناطہ بھی دیکھ لیا، لیکن مسافر کے لئے سفر یا
 اقامت میں کہیں آرام اور چین نہیں

مراد یہ ہے کہ ہسپانیہ کے بہترین مناظر دیکھ کر بھی دل کو تسکین نہ ہوئی
 (۷) میں نے ہسپانیہ میں اسلامی آثار خود بھی دیکھے۔ ان کے نقشے
 دوسروں کے سامنے بھی پیش کئے مسلمانوں کی داستانیں سنیں بھی اور
 سنائیں بھی، لیکن نہ دیکھنے سے دل نے چین پایا نہ سننے سے۔

رباعی

ہمدی: لفظی معنی ہدایت کرنے والا۔ آخر زمانی: لفظی معنی
 آخری زمانے میں آنے والا مسلمانوں کا عقیدہ یہ ہے کہ جب دنیا فسق و
 فجور سے بھر جائے گی تو اللہ تعالیٰ اپنی رحمت سے ایک ایسا ہمدی بھیجے گا
 جو باطل کی قوتوں کو مٹا کر رکھ دے گا اور اسلام کا ڈنکا نئے سرے سے بجائے گا۔
 اس آنے والے کو وہ آخری زمانے کا مجدد سمجھتے ہیں۔ اسی کو اقبال نے ہمدی
 اور آخر زمانی کے لقبوں سے یاد کیا ہے۔

فرماتے ہیں کہ چھپے ہوئے بھید ظاہر ہوئے جاتے ہیں۔ اب وہ زمانہ
 نہیں رہا کہ جہلی ذات کی آرزو کے جواب میں لن ترانی کہا جائے۔ وہ زمانہ
 نذر گیا۔

واضح رہے کہ اس سے حضرت موسیٰؑ کے قصے کی طرف اشارہ مقصود نہیں، اس لئے کہ اللہ تعالیٰ کی ذات کے جلوے ایک پیغمبر و کیمبر ہو سکتا ہے۔ وہ پیغمبر کو نظر نہیں آسکتے۔ مقصود صرف یہ ہے کہ اب جلووں سے محرومی کا زمانہ گزر گیا حقیقت یہ ظاہر ہوئی کہ جس عظیم القدر شخصیت کی خودی سب سے پہلے نمودار ہوئی اس کو ہمدی آخر الزماں سمجھنا چاہئے۔
 مدعا یہ ہے کہ اسی شخص کو ہمدی آخر الزماں کا منصب ملے گا یا اسی کو اس منصب کا حامل سمجھنا چاہئے جس کی خودی سب سے پہلے نمایاں ہو۔

طارق کی دعا

(اندلس کے میدان جنگ میں)

طارق ابن زیاد اصل و نسل کے اعتبار سے بربر تھے جبکہ بربر قوم اسلام لائی تو طارق کے والد مسلمان ہوئے اور انہوں نے غالباً دمشق میں سکونت اختیار کر لی سلطنت امیہ کے مشہور سپہ سالار موسیٰ بن نصیر نے طارق کو اپنی سرپرستی میں لے لیا۔ یہ نوجوان سولہ برس کا تھا جب فوج میں بھرتی ہوا اور اپنی خدا داد صلاحیتوں کی بنا پر بہت جلد ایک جیش کا سالار بن گیا۔ موسیٰ بن نصیر نے خلیفہ ولید کے ہمراہیں افریقیہ و شمالی و مغربی افریقیہ جسے مغرب اقصیٰ کہتے ہیں، کا گورنر بنا دیا اور اندلس سے ایک جماعت اس کے پاس راڈرک شاہ ہسپانیہ کے ظلم و ستم کی فریاد لے کر آئی تو موسیٰ نے

ایک چھوٹی سی جماعت ہسپانیہ بھیج دی جو ساحلی خبریروں پر پورش کے بعد لوٹ
 آئی۔ پھر مستقل حملے کا فیصلہ کیا گیا اور طارق ابن زیاد حملہ آور فوج کا سالار اعظم
 مقرر ہوا۔ وہ صرف پانچ ہزار مجاہد ساتھ لے گیا تھا۔ اور اسی مقام پر اتر تھا
 جواب تک جبل طارق کی شکل میں اس کی یاد تازہ کر رہا ہے۔ اس کے پاس
 چار ہزار تھے، جنہوں نے کئی چکروں میں اسلامی فوج کو افریقہ سے ہسپانیہ
 پہنچایا۔ آخری چکر میں طارق خود گیا اور مشہور ہے کہ ہسپانیہ کے ساحل پر
 اترتے ہی طارق نے جہاز جلائے کا حکم دے دیا تاکہ کسی مجاہد کو واپسی
 کا خیال نہ رہے اور عزیمت کے پیکر بن کر ہسپانیہ میں اپنے لئے جگہ
 پیدا کریں۔

ابتداء میں مہولی ٹپڑ پین ہوئیں۔ طارق آہستہ آہستہ آگے بڑھتا گیا۔
 اسے فٹوڑی سی کک اور ملی گئی۔ پھر تھیل لاجنڈا کے کنارے راڈرک
 شاہ ہسپانیہ سے فیصلہ کن جنگ ہوئی جو تین روز جاری رہی۔ طارق کے
 پاس کل گیارہ ہزار جاں باز تھے۔ راڈرک کی فوج کا اندازہ کم از کم نوے
 ہزار کیا گیا ہے۔ طارق کے جاں باز غریب الوطن تھے اور اچھی ملک میں
 لڑ رہے تھے۔ راڈرک اپنے ملک میں تھا اور کام ملکی وسائل اس کے
 قبضے میں تھے۔ بایں ہمہ اس نے شکست فاش کھائی۔ میدان جنگ سے
 بھاگ نکلا، لیکن دریا میں ڈوب کر مر گیا۔ اس ایک جنگ نے ہسپانیہ کی
 تقدیر کا فیصلہ کر دیا۔

اقبال نے دعا کے نام سے جو شعر کہے ہیں، ان سے یہ نہ سمجھا جائے کہ

واقعی طارق کی زبان سے اسی مضمون کی دعا نہیں لفظوں میں نکلی تھی۔ چرا
یہ ہے کہ اگر طارق کے دلی جذبات کا اندازہ کیا جاسکتا تو اقبال کے نائز
کے مطابق وہ جذبات ایسی ہی دعا کے صورت اختیار کر سکتے تھے۔
پہلا بند | خیابان پھولوں کی کیاری۔ عرفا حرا و باغ۔

(۱) اے باری تعالیٰ! یہ غازی تیرے وہ بندے ہیں جن کے بھید ہر
شخص پر روشن نہیں ہو سکتے۔ ان کے مقاصد اور ان کے عزائم کا اندازہ
نہیں کیا جاسکتا۔ تو نے اپنی رحمت سے اس دنیا میں اپنی نیابت اور خلافت
کا منصب عطا کیا۔ یہ وہی کام انجام دینا چاہتے ہیں جو تیری رضا کے عین
مطابق ہے۔

ذوق خدائی سے غلط فہمی نہ پیدا ہو مسلمان کی شان یہ ہے کہ وہ اپنے اندر
اللہ تعالیٰ کی صفات پیدا کرے **تَخَلَّقُوا بِأَخْلَاقِ اللَّهِ** جو لوگ اس دنیا
میں خدا کی رضا پوری کرتے ہیں اور اس کے احکام کو رواج دیتے ہیں، وہ
حقیقت میں خدا کے کارندے ہوتے ہیں اور ان کے اس جذبے کو ذوق
خدائی سے تعبیر کرنا ہر لحاظ سے مناسب ہے۔ پھر اقبال کی احتیاط ملاحظہ
ہو کہ فرمایا: یہ ذوق انہیں خدا ہی نے بخشا ہے۔

پراسرار بندوں کی ایک شرح یہ کی گئی ہے کہ راڈرک کو عربوں کے
حملے کی پہلی خبر ان لفظوں میں ملی تھی کہ خدا جانے یہ حملہ آور زمین سے ابل پڑے
یا آسمان سے ٹپکے۔ گویا اس حملے نے اہل مہسپانیہ کو سراسر حیرت میں ڈال
دیا تھا، لہذا مہسپانیوں نے نقطہ نگاہ سے وہ پراسرار ہوئے۔

یہی غازی ہیں، جن کی کھٹو کر سے جنگلوں اور دریاؤں کے دل دو ٹکڑے ہو گئے۔ یہی غازی ہیں، جن کی ہسیت سے پہاڑ سمٹ کر رانی بن گئے۔
 مراد یہ ہے کہ ان کی یوٹھیں اور ترک تازیباں جنگل روک سکتے ہیں نہ دریا اور نہ پہاڑ۔ جو بھی چیز ان کی راہ میں حائل ہوتی ہے، انہیں روکنے میں ناکام رہتی ہے۔

(۳) سچ ہے، عشق و محبت میں ایسی لذت ہے کہ وہ انسان کے دل کو دونوں جہانوں سے بیگانہ بنا دیتی ہے یعنی اسے باری تعالیٰ! یہ غازی تیرے عشق میں اس درجہ ہر شاعر ہیں کہ دنیا اور آخرت میں تیرے سوا ان کا کوئی مقصود نہیں۔ یہ لڑتے ہیں تو تیرے لئے اور صلح کرتے ہیں تو تیرے لئے۔ جتنے ہیں تو تیری خاطر اور مرتے ہیں تو تیری خاطر۔

(۴) مومن کا مقصود و مطلوب شہادت کے سوا کچھ نہیں۔ وہ مال عنیت کا خواہاں نہیں ہو سکتا اور سلطنت و حکومت کا طلب گار نہیں بن سکتا۔ شہادت کے لفظی معنی ہیں گواہی۔ اس کا عام مفہوم یہ ہے کہ انسان راہ حق میں اپنی جان بے دریغ قربان کر دے، لیکن یہاں مقصود صداقت اور حق پرستی کی گواہی ہے۔ ایمان دار لوگوں کی فوجیں جب اپنے وطن سے باہر نکلتی ہیں تو اس لئے نہیں نکلتیں کہ مال و دولت حاصل کریں۔ سونے اور چاندی کے انبار سمیٹ لیں یا بڑی بڑی سلطنتیں پیدا کر لیں۔ ان کا مقصود صرف ایک ہوتا ہے اور وہ یہ کہ ہر جگہ خدا کے نام کا ڈیکا بجائیں۔ اس کی بھی کوئی ہدایت کو دنیا تک پہنچائیں۔ اسی کو دوسرے نفیسوں میں

شہادت کہتے ہیں۔ البتہ شہادت کی آخری منزل یہ ہے اگر خدا کی رضا کے کام انجام دیتے ہوئے جان دے دینے کا موقع بھی آجائے تو ایمان دار لوگ اپنا فرض ادا کرتے رہیں خواہ ان کے جسم کا عضو عضو کٹ جائے۔

(۵) ہسپانیہ کو سرسبزی، شادابی اور آبادی کے لحاظ سے پھولوں کی کیاری یا باغ کا درجہ حاصل ہے۔ اس کے لالے مدت سے منتظر کھڑے ہیں۔ انہیں ایسی قربا کی ضرورت ہے، جو سرفروں کے خون سے تیار ہو یعنی اس سرزمین میں بھی اے باری تعالیٰ تیرا نام بلند ہونا چاہئے۔ میں اور میرے غازی قربانی کا عزم لے کر آگئے ہیں کہ اسے بھی اسلامی رنگ میں رنگ دیں۔ دوسرا بند اخیر: اس کے لفظی معنی ہیں آکاہی کبھی کبھی یہ لفظ حدیث کے لئے بھی استعمال ہوتا ہے۔ یہاں مراد ہے حقائق دین اور حقائق حیات سے آکاہی۔ نظر لفظی معنی دیکھنا۔ اس سے نظری معلوم بھی مراد ہو سکتے ہیں اور وہ نظر بھی جو چیزوں کی گہرائیوں تک جا پہنچتی ہے۔ اقبال نے خود ہی ضرب کلیم میں کہا ہے، اے اہل نظر! ذوق نظر خوب ہے۔ لیکن جو شے کی حقیقت کو نہ دیکھے وہ نظر کیا۔ لہذا تذکرہ سورہ نوح کی اس آیت کی طرف اشارہ ہے:

وَقَالَ نُوحٌ رَبِّ لَا
تَذَرْنِي عَلَى الْأَرْضِ صَفًّ
الْكَافِرِينَ وَيَا أَرْضُ
اور نوحؑ نے کہا، اے میرے رب!
تو زمین پر کافروں میں سے ایک کو
بھی باقی نہ رہنے دے۔

عزائم: عزم کی گنج، ارادے۔

(۱) اے باری تعالیٰ! تو نے بیابان میں رہنے والے لوگوں کو حقائق

حیات میں حقیقتِ اسٹیا کی پہچان میں اور صبح کی اذان میں یگانہ اور بے مثال بنا دیا۔

صبح کی اذان کا ذکر خاص طور پر اس لئے کیا کہ صبح کے وقت اس کی آواز بے حد دل کش ہوتی ہے اور انسان کے دل میں خدا کی عبادت کا ذوق پیدا کرتی ہے۔ دوسرے اس لئے کہ یہی زندگی بخش صد اسوتوں کو جگاتی ہے۔ اقبال کی یہ خصوصیت ہے کہ وہ ہمیشہ بہترین اور حد درجہ یرتا شیر چیزوں کو انتخاب کرتے ہیں۔ حالانکہ بنظا پر خبر و نظر سے اذان کو کوئی مناسبت نہیں اور بے ذوق آدمی شاید یہی کہے کہ صرف قافیے کی مجبوری سے اذان سحر لائے

(۲) جس ٹرپ اور پش کے لئے زندگی صدیوں سے طلب کار بنی ہوئی تھی وہ اسے انہیں صحرائیوں کے جگر میں ملی۔

مراد یہ ہے کہ انسانوں میں زندگی کی حقیقی لو لگانے اور انہیں صحیح طریق حیات سکھانے کا کام عربوں ہی نے انجام دیا اور کوئی قوم انجام نہ دے سکی۔

(۳) ان کی اور خصوصیت کیا ہے؟ یہ کہ وہ موت کو ہلاکت نہیں سمجھتے بلکہ دل کے بند دروازوں کا کھلنا سمجھتے ہیں۔

موت کو ہلاکت وہی سمجھ سکتے ہیں جنہیں حیات بعد الموت کا یقین نہ ہو جس قوم کے لئے اس دنیا کی زندگی حیاتِ آخرت کی طعیت ہے، جو آخرت کی زندگی کو موجودہ زندگی سے ہزار درجہ بہتر اور افضل سمجھتے ہیں

انہیں موت کیوں کر ڈرا سکتی ہے وہ اسے فنا کا پیغام کیوں کر قرار دے سکتے ہیں؟ ان کے لئے تو موت دلی مراد حاصل کرنے کا ذریعہ ہے۔

(۴) اے باری تعالیٰ! تو اپنی رحمت سے مردہوں کے دل میں پھر اسی بجلی کو زندہ کر دے، جو حضرت نوحؑ کے نعرۃ لا تذریں موجود حق یعنی اس دنیا سے کفر کی ظلمت شاوے اور اسے ایمان کے نور سے بھر دے۔

(۵) اے باری تعالیٰ! عزم اور بلند جوصلگی کی جو بخششیں مومنوں کے سینوں میں محو خواب ہیں، انہیں جگا دے تاکہ وہ پھر عظیم الشان مقاصد کے لئے سرگرم عمل ہو جائیں اور مسلمان کی نگاہ میں تلوار کی تیزی پیدا کر دے تاکہ وہ جدھر ٹپسے، یا ٹپلی کے ٹکڑے ٹکڑے کر ڈالے اور حق کو انتہائی سر بلندی پر پہنچا دے۔

رباعی

زمانہ ہمیشہ سے گردش کرتا آیا ہے اور کرتا رہے گا۔ بس تو ایک حقیقت ہے۔ باقی سب کہانیاں ہیں۔ نہ کسی نے گزری ہوئی کل دیکھی ہے، نہ آنے والی کل۔ تیرا زمانہ فقط آج ہے۔

مراد یہ ہے کہ جو کل گزر چکی ہے یعنی زمانہ ماضی، اس کے قصوں میں اب کچھ رہنے سے کچھ حاصل نہیں ہو سکتا۔ گزرے ہوئے لوگوں میں سے جو کچھ تھے، وہ اپنے اعمال کی جزائیں پائیں گے جو برے تھے، انہیں سزا ملے گی۔

تھے اس ماضی سے کیا حاصل ہو سکتا ہے؟ باقی رہی آنے والی کل، یعنی مستقبل تو کوئی نہیں کہ سکتا کہ اس کا رنگ ڈھنگ اور انداز کیا ہو گا؟ اس کے تصور میں بیٹھے رہنے بھی کسی کو کوئی فائدہ نہیں پہنچ سکتا۔ ہر انسان کا فرض ہے کہ جو زمانہ اسے میسر ہے یعنی حال اس سے فائدہ اٹھائے اور اس کے تقاضوں کو پیش نظر رکھتے ہوئے ہدایت خداوندی کے مطابق جسد و جہد میں سرگرم رہے۔

دوشس، فردا اور امر و زما نے کی گردش سے پیدا ہوتے ہیں۔ اقبال کہتے ہیں کہ گزرے ہوئے زمانے کا غم اور آئندہ زمانے کی امید کوئی فائدہ نہیں پہنچاتی۔ ضرورت اس بات کی ہے کہ وقت انسان کو میسر ہے، اس سے کام لے۔

لینن

(خدا کے حضور میں)

لینن دور حاضر کا بہت بڑا انقلابی تھا۔ شکستہ اعوام میں پیدا ہوا اور طالب علمی ہی کے زمانے میں انقلابی بن گیا۔ اس کے بڑے بھائی کو انقلابی سرگرمیوں ہی وجہ سے موت کی سزا دی گئی۔ لینن بدستور اپنی سرگرمیوں میں مصروف رہا۔ اسی نے بالشویک جماعت بنائی، جس نے ۱۹۱۷ء میں زار روس کا تختہ الٹ کر اپنی حکومت قائم کی۔ لینن اس حکومت کا پہلا سربراہ تھا، ۱۹۲۴ء

میں اس نے وفات پائی۔ وہ کمیونزم کا سب بڑا داغی مانا جاتا ہے جس نے
کارل مارکس کے فلسفے کو عملی جامہ پہنایا۔ روس میں موجودہ بالشویک حکومت
کی بنیادیں لیٹن ہی نے استوار کی تھیں۔ یہ نظم اور بعد کی دو نظمیں مضمون کی
مناسبت کے اعتبار سے ایک سلسلے کی مختلف کڑیاں ہیں۔

انفس: نفس کی جمع، مراد ہے عالم ارواح سے۔ آفاق: افق کی جمع
مراد ہے عالم اجسام سے۔ آیات: آیت کی جمع، نشانیاں۔ متغیر: بدلنے
والے۔ نظریات: نظریہ کی جمع۔ کواکب: کوکب کی جمع، ستارے، بینا
کواکب سے مراد ہے ستاروں کے علم کا ماہر یعنی نجومی یا عالم ہدیت۔

دانائے نباتات: علم نباتات کا ماہر۔ اعصار: عصر کی جمع، زمانے۔
نگارندہ: لکھنے والا۔ آفات: آن کی جمع، اوقات۔ مثلاً ظلم: ظلم کرنے
والے۔ سماوات: سما کی جمع، آسمان۔ قلزات: دھاتیں۔ ظلمات: ظلمت
کی جمع، اندھیرے۔ مرگ مفاجات: ناگہانی موت۔ مذہبیت: تمدن، ہود
و ماند۔ شاطر: بظنی معنی شطرنج کھیلنے والا، مراد ہے نہایت چالاک۔

تزلزل: زلزلہ پیراں۔ آیات: عارف کے منتظم مکافات: بدلہ۔
(۱) اے خدا! تیری نشانیاں عالم ارواح اور عالم اجسام دونوں جگہ
روشن ہیں۔ سچ یہ ہے کہ تیری ذات ہمیشہ زندہ اور قائم رہنے والی ہے۔

(۲) میں زندگی میں کیوں کر سمجھا کہ تو موجود ہے یا نہیں؟ میری مصیبت
یہ تھی کہ عقل نے جو نظریے قائم کئے تھے، وہ ہر لحظہ بدلتے رہتے تھے۔ اگر
ان میں سے کوئی نظریہ اپنی جگہ قائم رہتا تو مجھے یقین ہو جاتا کہ وہ سچا ہے گویا

اگر مجھے تیری مستی کا یقین نہ آیا اور میں تجھ پر ایمان نہ لاسکا تو اس کی وجہ فلسفیوں کے وہ نظریے ہیں جن کے بدلتے رہنے سے میں بدظن ہو گیا۔

(۳) میں گواہی دیتا ہوں کہ دنیا میں کوئی شخص عالم ہیبت ہو یا عالم نباتات، اسے فطرت کے ازلی گیت سے کوئی واقفیت نہیں، یعنی یہ لوگ ستاروں کو دیکھ کر ان کے متعلق عجیب و غریب داستانیں سناتے ہیں اور دنیا کے معاملات پر حکم لگاتے ہیں۔ نباتات کے ماہر ہر روز نئی نئی باتیں پیدا کرتے ہیں، لیکن فطرت کی صدا سے یہ واقف نہ ہو سکے۔ لہذا تیری ذات کے عرفان سے محروم رہے۔

(۴) میں جس عالم آخرت کو پادریوں کی افسانہ سازیاں سمجھتا تھا، آج آنکھ سے دیکھا تو ثابت ہو گیا کہ یہ تو ایک حقیقت تھی۔

(۵) ہم لوگ رات دن کی زنجیروں میں جکڑے ہوئے بے بس بندے، تو اسے باری تعالیٰ! زمانوں کا خالق اور ایک ایک لمحے کی باتیں محفوظ رکھنے والا ہے۔

(۶) اگر مجھے اجازت ہو تو ایک بات پوچھ لوں، جسے دنیا کے فلسفی حل نہ کر سکے، اگرچہ انہوں نے اس حل کے سلسلے میں کتابوں کے انبار لگا دیے۔
(۷) میں جب تک آسمان کے خمیے کے نیچے یعنی روئے زمیں پر زندہ رہا، بیچت میرے دل میں کانٹے کی طرح کھسکنی رہی۔

(۸) جب روح میں خیالات لہریں لیٹنے لگیں اور ایک طوفانی کیفیت پیدا ہو جائے تو انسان کو بات چیت کے سلیقے پر قابو نہیں رہتا۔

(۹) میں جو بات پوچھنا چاہتا ہوں، یہ ہے کہ وہ آدمی کون سا ہے جس کا تو معبود ہے؟ وہ خاکی جسم والا آدمی جو آسمانوں کے نیچے آباد ہے؟
 (۱۰) اس آدمی کی کیا حالت ہے؟ جو لوگ مشرق میں بستے ہیں، ان کے خدا وند یورپ کے سفید فام باشندے بنے ہوئے ہیں، اس لئے اہل یورپ نے پورے مشرق پر قبضہ جما رکھا ہے اور خود یورپ والوں نے چمکنے والی دھاتوں کو اپنا خدا بنا لیا ہے۔ وہ رات دن انہیں کی پرستش میں لگے رہتے ہیں۔ پھر اے باری تعالیٰ تجھے پوچھنے والا کون ہوا؟

(۱۱) یورپ میں اگرچہ علم و مہر کی روشنی بہت زیادہ ہے، لیکن حق یہ ہے کہ اس اندھیرے میں کوئی چشمہ حیواں موجود نہیں، جس سے انسان حقیقی زندگی حاصل کر سکے۔

چشمہ حیوان اور ظلمات کا تعلق اس عام ادبی روایات سے ظاہر ہے جس کا خلاصہ یہ ہے کہ ایک مفروضہ چشمہ ہے جس کا پانی پی لیا جائے تو انسان کو دائمی زندگی حاصل ہو جاتی ہے۔ اس تک پہنچنے کے لئے سخت اندھیرے میں سے گزرنا پڑتا ہے۔ مشہور ہے کہ سکندر حضرت خضرؑ کو رہنما بنا کر اس چشمہ کی تلاش میں نکلا تھا، حضرت خضرؑ نے اس کا پانی پی لیا، سکندر اس سے محروم رہا، حالانکہ یہ محض ادبی افسانہ ہے۔

(۱۲) عمارت کی شان و شوکت، رونق اور صفائی کے لحاظ سے دیکھا جائے تو یورپ کے گرجوں سے وہاں کے بنکوں کی عمارتیں بہت بڑھی چڑھی ہیں۔ اس سے اندازہ ہو سکتا ہے کہ اہل یورپ کو اپنی دولت

اور سودی اور تجارتی کاروبار سے جو دل چسپی ہے، وہ مذہب سے نہیں۔
 (۱۳) بظاہر یہ جو کچھ کرتے ہیں، اس کا نام تجارت رکھ چھوڑا ہے حقیقت
 پر غور کیا جائے تو یہ جوا ہے، اس لئے کہ یورپ کی تجارت اکثر و بیشتر سٹے
 پر موقوف ہے۔ سٹے کا نتیجہ یہ ہوتا ہے کہ ایک آدمی بے اندازہ فائدہ اٹھا
 لیتا ہے اور اس کے فائدے کے لئے لاکھوں کے گھر بار تباہ ہو جاتے
 ہیں۔ ان کی وہی کیفیت ہوتی ہے، جیسے کسی ناگمانی موت آجائے۔

(۱۴) اہل یورپ دکھاوے کے لئے دنیا کو مساوات کی تعلیم دیتے ہیں
 اور ظاہر یہ کرتے ہیں کہ وہ سب کو برابر سمجھتے ہیں۔ ان میں ذات پات اور
 اونچ نیچ کی کوئی قید نہیں، لیکن ان کا عمل دیکھا جائے تو علم، حکمت، تدبیر
 اور حکومت کے ذریعہ سے محکموں کا خون چوستے ہیں۔

(۱۵) جہاں جہاں اہل یورپ کا تمدن پہنچا، وہاں کیا حالت پیدا
 ہوئی؟ بیکاری بڑھ گئی، لوگوں کے لئے تن پوشی کا سامان نہ رہا شراب
 نوشی عام ہو گئی، نفسی ترقی کر گئی۔ اس کے سوا اہل یورپ نے خلق خدا
 کی کیا خدمت انجام دی ہے؟

(۱۶) جو قوم آسمانی فیض سے محروم ہو جس کے پیش نظر کوئی الہامی
 کتاب نہ ہو اور وہ خدا کے بھیجے ہوئے کسی سچے پیغمبر کی تعلیم پر عمل پیرا
 نہ ہو، اس کے کمالات بجلی اور بھاپ سے لوہے پر کیوں کر جاسکتے ہیں؟

مراد یہ ہے کہ یورپ نے جو کمالات حاصل کئے، وہ صرف بجلی اور
 بھاپ تک محدود ہیں۔ اگر یہ قوم کسی الہامی تعلیم کی معتقد ہوتی تو آسمان

تک جا پہنچی۔

(۱۷) مشینیں ہر جگہ لگ گئی ہیں۔ انہیں کے ذریعہ سے صنعت و حرفت کا کام ہوتا ہے۔ یہی بے حس فولادی چیزیں اپنی یورپ کی ترقی کا وسیلہ ہیں۔ نتیجہ یہ نکلا کہ انسانی ہمدردی کے لئے بڑھنے اور پہنچنے کا کوئی موقع نہ رہا۔ عسرت اور احسان کے احساسات کچلے گئے اور دل مردہ ہو گئے۔

سچ ہے کہ انسان جس ماحول میں رات دن رہے، اسی کے رنگ میں رنگا جاتا ہے۔ جب انسان کے بڑے بڑے گروہ مل جل کر کام کرتے تھے، تو ان میں ایک دوسرے سے ربط و تعلق کی بنا پر ہمدردی کے جذبات ابھرتے تھے، وہ ایک دوسرے کی خدمت کے لئے ہر وقت تیار رہتے تھے۔ جب مشینوں کا زمانہ آگیا تو کارکنوں کے دل بھی لوہے کی طرح سخت ہو گئے۔ ان میں تو ٹشوٹری بہت ہمدردی ممکن ہے باقی ہو، لیکن کارخانہ دار اس سے بالکل عاری ہو گئے۔ ان کا نصب العین یا رہنما بن گیا کہ جتنا روپیہ ہو سکے، کمائیں اور مزدوروں یا کارکنوں کی آمدلو یا ان کی محنت و مشقت کا کوئی خیال نہ کریں۔ اقبال کے نزدیک یہ بے حس نتیجہ ہے مشینوں اور فولادی اوزاروں سے کام لینے کا۔

(۱۸) اب اگر ایسے آثار نمایاں ہوئے ہیں، جن سے ظاہر ہوتا ہے کہ تقدیر نے تدبیر کو مات دے دی۔

مطلب یہ کہ سرمایہ داروں اور سرمایہ پرستوں نے اپنی تدبیروں سے دولت جمع کرنے کا عجیب نظام تیار کر لیا ہے۔ مزدور اور کارکن مصیبتوں میں

قبلاتھے سرمایہ دار نے فکر ہو کر مرنے اڑاتے تھے۔ آہستہ آہستہ مزدوروں میں بھی ایسے حقوق کے لئے جدوجہد کا احساس پیدا ہوا۔ وہ بھی یونین بنا کر سرمایہ داروں کے خلاف ہنگامے بپا کرنے لگے۔ یہ حقیقت میں قدرت کی طرف سے تنبیہ کا ناز پانہ تھا۔ اس کا مطلب یہ تھا کہ خود غرض انسانوں کی تدبیریں خدائی قانون کی زور سے زیادہ دیر تک محفوظ نہیں رہ سکتیں اور صاف نظر آ رہا ہے کہ تقدیر کے سامنے تدبیر شکست کھا رہی ہے۔

(۱۹) مے خانے کی بنیاد پل گئی ہے۔ اس کے بڑے بڑے عظیم رات دن فکر میں سرگرواں ہیں کہ اس مصیبت کو کیوں کر ٹالیں۔

مطلب یہ کہ یورپ میں سرمایہ داری کا جو نظام تیار ہوا تھا، وہ کچھ دیر تو بڑی کامیابی سے چلا، لیکن اب اس میں برہمی کے آثار پیدا ہو رہے ہیں اور اس نظام کو چلانے والے سوچ رہے ہیں کہ کیا کریں۔

(۲۰) اہل یورپ شام کے وقت سیر و تفریح کے لئے نکلتے ہیں تو بلاشبہ ان کے چہروں پر سرخی نظر آتی ہے، لیکن یہ سرخی اس بات کی علامت نہیں کہ ان کے جسموں میں زندگی کا صالح خون دوڑ رہا ہے، یہ یا تو پودر کی سرخی ہوتی ہے یا اسے پیالے اور عراجی کی کرامات بھجنا چاہیے، یعنی یہ شراب نوشی کا اثر ہے۔ گویا یورپ کے عوام کی صحبتیں تباہ ہو گئی ہیں۔ لیکن وہ پوڈر اور شراب کے استعمال سے سرخ ہو کر نظر آتے ہیں۔

(۲۱) اے باری تعالیٰ! تو قادر مطلق ہے۔ عدل تیرا ازل سے دستور ہے، لیکن مجھے یہ عرض کرنے کی اجازت دے کہ دنیا میں مزدوروں کی

زندگی بڑی ہی تلخ ہے۔

(۲۲) مجھے بتا کہ سرمایہ پرستی کی کشتی کب ڈوبے گی؟ اے باری تعالیٰ! تیری دنیا بدلے کے دن کا انتظار کر رہی ہے یعنی جب تو نے قاعدہ مقرر کر رکھا ہے کہ برائی کا بدلہ برائی کے سوا کچھ نہ ہوگا: مَنْ يَعْمَلْ سُوءًا يُجْزَ بِهِ۔ (جو بُرا کام کرے گا، اس کی سزا پائے) پھر کیا وجہ ہے کہ سرمایہ پرستی کی برائیوں کا بدلہ ابھی تک اسے نہیں ملا اور یہ کب ملے گا؟ دنیا اسی انتظار میں بیٹھی ہے۔

فرشتوں کا گیت

جیسا کہ گزشتہ نظم کی تہذیب میں لکھا جا چکا ہے۔ فرشتوں کا گیت اس سلسلے کی دوسری کڑی ہے اور قیصری کڑی آئندہ نظم ہے جس کا عنوان فرمان خدا ہے یعنی پہلے لیٹن نے دنیا کی حالت بارگاہ باری تعالیٰ میں پیش کی، پھر فرشتوں نے اپنی دیکھی ہوئی کیفیت گیت کی شکل میں واضح کی۔ اس پر خدا نے فرمان صادر کیا۔

زمام: لگام، باگ، عنان، نیکیں۔ پروگی نیام: میان کے اندر چسپی ہوئی۔

(۱) اے خدا! تو نے انسان کو جو عقل عطا کی تھی، وہ ابھی تک بے لگام ہے یعنی ہر شخص تدبیر اور چالاکی سے کام لے کر اپنا مطلب نکالنے کے درپے ہے۔ خلق خدا کی عام بہبود کا خیال رکھنے کے لئے کوئی تیار نہیں۔

یہ عقل کی بے لگامی ہے۔ باقی رہا جذبہ عشق و محبت، اس نے بھی کوئی ٹھکانا پیدا نہیں کیا۔ یعنی وہ بھی۔۔۔ ایسی صورت اختیار نہیں کر سکا کہ عوام کو نفع حاصل ہو یا ان کی بہتری کے لئے عمل میں آئے۔ کہیں کہیں اس کی جھلک ضرور نظر آتی ہے، لیکن یہ جذبہ عام نہیں۔ اے ازل کے نقاش! اس سے ثابت ہوتا ہے کہ تو نے انسان کی شکل میں عقل و عشق کا جو نقش بنایا تھا، وہ ابھی تک ادھورا ہے، یعنی اپنے اصل مقصد تک نہیں پہنچ سکا۔

(۲) مے خوار اور اوباش ہوں یا عالم اور دین دار، امیر لوگ ہوں یا پیری کی گدیاں آراستہ کرنے والے، جسے دیکھو، خلق خدا کی گھات میں بیٹھا ہے اور انہیں اپنے اغراض کے لئے استعمال کر رہا ہے۔ گویا تیری بنیاد صبح و شام کی جو کیفیت پہلے تھی، وہی اب ہے۔ اس میں کوئی فرق نہیں آیا۔

(۳) اے باری تعالیٰ! تیری دنیا کے دولت مندوں اور امیروں کو دیکھیں تو وہ عیش و عشرت میں ڈوبے ہوئے ہیں۔ دولت کے نشے نے انہیں ہر چیز سے بے پروا بنا رکھا ہے تیری دنیا کے مفلسوں پر نظر ڈالیں تو ان کی حالت حدودِ بری ہے، لیکن وہ اسی پر قناعت کئے بیٹھے ہیں۔ غلاموں اور نوکروں کی یہ حالت ہے کہ انہیں آرام کے لئے ٹھکانا نہیں ملتا اور گلی کوچوں میں پھر پھر کر وقت گزارتے ہیں۔ آقاؤں اور امیروں کو دیکھیں تو اپنے اونچے اونچے محلوں میں بے فکر عیش و عشرت کر رہے ہیں۔

(۴) عقل ہو یا دین، علم ہو یا فن، یہ سب ہوس کے پجاری بنے ہوئے ہیں، یعنی عالموں، دین داروں، عقل مندوں اور فن کاروں کے پاس جو

جو ہر ہیں وہ سب ذاتی برتری کے لئے استعمال ہو رہے ہیں۔ خلق خسرا سے
محبت اور اس کی بہتری کے لئے تڑپ تمام مشکلات کا حل تھی، اب ت محدود
ہے اور اس کا فیض ابھی عام نہیں ہوا۔

(۵) زندگی کا جو ہر ہی محبت، یہی عشق اور یہی تڑپ ہے۔ خود اس
محبت کا جو ہر خودی ہے۔ افسوس کہ خودی کی تیز تلو اور ابھی تک میاں
میں چھپی بیٹھی ہے، یعنی نہ خودی بروئے کار آئی، نہ عشق اور نہ زندگی کے
جو ہر آشکارا ہوئے۔

فرمان خدا

(فرشتوں سے)

یاد ہو گا کہ لینن نے بارگاہ باری تعالیٰ میں دنیا کی حالت پیش کرتے
ہوئے پوچھا تھا کہ سرطانیہ پرستی کی کشتی کب ڈوبے گی؟ فرشتوں نے بھی
عرض کیا کہ دنیا کی حالت بڑی خراب ہے۔ اس پر خدا کی بارگاہ سے فرشتوں
کو یہ حکم یہ ہوا۔

کاخ: محل کیجھ شک چڑیا۔ فرمایا یہ بے حقیقت ہے حیثیت ناچیز
(۱) اے فرشتو! اے قدرت کے کارخانے کو چلانے والی قوتو! اٹھو
اور میری دنیا کے غریبوں کو جگادو اور امیر لوگوں نے جو اونچے اونچے محل بنا
رکھے ہیں، ان کے در و دیوار میں زلزلہ پیدا کر دو۔

(۲) جو لوگ محکوم اور دست نگر بیٹھے ہیں، ان میں یقین کی ایسی حرارت پیدا کر دے کہ ان کا خون جوش میں آجائے۔ یہ آج چڑیا کی طرح ناچیز اور بے حقیقت نظر آتے ہیں، ان کے مقابلے میں دولت مند اور سرمایہ دار اپنے وسیع سروسامان کی بدولت شاہیں کی حیثیت رکھتے ہیں۔ ایسا بندوبست کر دے کہ چڑیا شاہیں سے لڑ جائے۔ مفلس، غریب اور نادار امیروں، سرمایہ پرستوں اور دولت مندوں سے جا بھڑیں۔

(۳) زمانے کا رنگ بدل گیا۔ شہنشاہی اور سرمایہ پرستی کا دور گزر گیا۔ اب عوام کی بادشاہی کا زمانہ آرہا ہے۔ تمام معاملات کی باگ ڈور انہیں کے ہاتھ میں ہوگی۔ لہذا پرانے دور کے جو جو نقش و نگار تھے ہیں، ان سب کو مٹا ڈالو۔

(۴) جب معاملات کی باگ ڈور عوام کے ہاتھ میں آئے گی تو اس کا نتیجہ کیا ہوگا؟ وہ کس انداز میں سوچیں گے؟ کس نقطہ نگاہ پر چیز کو دیکھیں گے؟ ان کا نقطہ نگاہ یہ ہوگا کہ جس کھیت سے کسان کو روزی نہیں ملتی، اس کی ہر بال یا سٹا جلا دینے کے قابل ہے۔

اس سے محض ایک بنیادی حقیقت واضح کرنا مقصود ہے۔ یہ نہیں کہ لوگوں کو بے آئینی یا تباہ کاری کی تعلیم دی جائے۔ بنیادی حقیقت یہ ہے کہ ہر کاشت کار اور کسان اپنی محنت اور مشقت کے بدلے میں پیٹ بھرے اور تن ڈھانپنے کا یقیناً حق دار ہے۔ اگر سرمایہ پرست اور زمیندار یہ بنیادی حق بھی تسلیم نہیں کرتے تو وہ یقیناً صریح ظلم کے مرتکب ہوتے ہیں۔ عوام کے

دل میں یہ جذبہ پیدا کرتے ہیں کہ ایسی کھتیاں جلا دینے کے قابل ہیں۔ اسی انقلاب جس کی وجہ سے بالشویک برسر حکومت آئی، ایسے ہی حالات کا نتیجہ تھا اور جہاں یہ حالات پیدا ہوں، یقیناً ایسا انقلاب آئے گا جس میں ہرگز پرست اور زمیندار بری طرح مٹ جائیں گے۔ اقبال نے اس شعر میں ہی حقیقت واضح کی ہے۔

(۵) مذہبی پیشواؤں خصوصاً پادریوں نے خدا اور اس کے بندوں کے درمیان پردے تان دیئے ہیں۔ وہ اپنے واسطے کے بغیر کسی کو خدا تک پہنچنے نہیں دیتے۔ ان مذہبی پیشواؤں کو کلیساؤں سے اٹھا کر فریضے کے پردے بھی اکٹھا جائیں۔ خدا اور بندوں کے درمیان براہ راست تعلق پیدا ہو جائے۔ یہ شعر دراصل مسیحی کلیسا کی سرگزشت کا ایک نہایت اہم باب ہے۔ اہل کلیسا تمام مذہبی معاملات کے مختار خود بن گئے تھے۔ صدیوں تک دنیا نجات کے لئے انہی کی طرف دیکھتی رہی جب علم پھیلا، عوام کے دماغوں میں روشنی پیدا ہوئی تو نتیجہ یہ نکلا کہ لوگ نہ کلیسا سے بدظن ہوئے بلکہ مذہب ہی سے تیار ہو گئے۔ بالکل ہی کیفیت ہندو دھرم کے پنڈتوں اور پروہتوں نے پیدا کی اور ایسی ہی حالت ہماری قوم کے بعض نام نہاد عالموں اور پیروں کی بھی ہے۔

(۶) کعبہ اور بت خانے کی حالت کیا ہے؟ کعبہ میں مذہب کی حقیقت یہ سمجھ لی گئی ہے کہ وقتاً فوقتاً خدا کو سجدہ کر دیا۔ بت خانے والوں کے نزدیک مذہب کا حاصل یہ ہے کہ بتوں کے ارد گرد چکر لئے، یعنی انہوں نے صرف

چند نالشی باتوں کو مذہب سمجھ رکھا ہے۔ اس کی روح و حقیقت کا انہیں کوئی احساس نہیں۔ ایسا مذہب کس کام کا؟ بہتر یہی ہے کہ اس کا چراغ بجھا دیا جائے تاکہ لوگ مذہب کی روح و حقیقت پہچان سکیں۔

(۷) کعبہ میں سنگ مرمر کی سلیں لگا دینے سے کیا حاصل؟ عالی شان مسجدیں، گرجے اور مندر تعمیر کر دینے سے کیا فائدہ؟ اصل مقصود تو یہ ہے کہ مذہبی جذبے کے ماتحت خلق خدا کی خدمت بہتر سے بہتر طریق پر انجام پائے۔ مجھے یہ سنگ مرمر کی عالی شان عمارتیں دکھائی نہیں بلکہ میں ان سے ناراض اور بیزار ہو چکا ہوں۔ مجھے تو ایک ایسا کعبہ چاہئے جو عوام میں سچا دینی جذبہ پیدا کر دے۔ اگرچہ وہ کعبہ مٹی ہی کا بنا ہوا ہو۔

مراد یہ ہے کہ مذہب کی روح اپنے اندر پیدا کرنی چاہئے عبادت کے لئے عالی شان عمارتیں بنالینا اس صورت میں بالکل بے سود ہے جب دل صحیح مذہبی جذبے سے خالی ہوں۔ دیکھو حضرت رسول اکرم صلی اللہ علیہ وسلم کے عہد مبارک میں کعبہ کی عمارت بالکل معمولی حیثیت کی تھی اور مسجد نبوی کا یہ حال تھا کہ پتھروں اور مٹی کی معمولی دیواریں تھیں اور کھجور کے پتوں کی چھت۔ کھجور کے تنے جا بجا ستونوں کا کام دے رہے تھے۔ حضرت عمرؓ کے زمانے تک مسجد اسی حالت میں رہی۔ بنو امیہ کے زمانے میں کعبہ اور مسجد نبویؐ کی عالی شان عمارتیں بنیں۔ پھر تکلفات بڑھتے گئے اور مذہبی روح گھٹتے گھٹتے آخری حد پر پہنچ گئی مقصود حقیقی معنویت ہے نہ کہ ظاہر داری۔

(۸) یہ جو نئی تہذیب ہے، یہ شیشہ بنانے والوں کی کارگاہ ہے، یعنی ہلکی

سی ضرب بھی پڑے گی تو چور چور ہو جائے گی۔ اسے تباہ کر دینا ہی ضروری ہے۔ اور تباہ کر دینے کی کیا صورت ہے؟ یہ کہ مشرق کے شاعر کو دیوانگی کے طریقے سکھا دو۔ یعنی وہ ایسا پیغام دے جو لوگوں میں جنون کی ایک خاص کیفیت پیدا کر دے اور وہ اس کا رگاہ کو ریزہ ریزہ کر ڈالیں۔ اس لئے کہ جب تک یہ تہذیب نہ مٹے گی، اس وقت تک وہ مصیبتیں دور نہ ہوں گی، جو اس تہذیب کے باطل اقتصادی نظام نے عوام کے لئے پیدا کیں۔

رباعی

جو انسان حکمت اور فلسفہ کی باریکیوں میں الجھا رہتا ہے، سمجھنا چاہئے کہ اس کی خودی اسلام کی حلقہ بگوش نہیں بنی اور کافر کی کافر ہی رہی اس لئے کہ وہ کتنے ہی حقائق بیان کرے، لیکن اس کے اندر یقین و ایمان پیدا نہیں ہو سکتا اور یقین و ایمان کے بغیر خودی مسلمان نہیں ہوتی۔ کبھی یعنی موسمی شان خودی کا ایک چھپا ہوا بھید ہے۔ یعنی حضرت موسیٰ کی طرح جاہلوں کا مقابلہ کر کے مظلوموں کو نجات دلانا خودی ہی کی کار فرمائی کا ایک کرشمہ ہے۔ میں تجھے فقیری اور بادشاہی کا گرتا دوں؟ گریہ ہے کہ انسان غری کی حالت میں اپنی خودی کو ہرگز ندے پچائے رکھے۔ جو شخص یہ کارنامہ انجام دے گا، اس کا رتبہ فقیری میں بھی شہنشاہوں جیسا ہوگا۔

ذوق و شوق

جیسا کہ اقبال نے خود لکھا، اس نظم کے اکثر شعراء فلسطین میں کہے گئے تھے۔
 جہاں وہ دسمبر ۱۹۳۱ء میں عالمی اسلام کانگریس کی شرکت کے لئے تشریف لے گئے
 تھے۔ کم و بیش آٹھ دن بیت المقدس میں رہے۔ کانگریس کے جلسوں میں شرکت
 کی فلسطین کے بعض مشہور مقامات بھی دیکھے، جیسے بیت الحم، الخلیل
 (حبرون)، یافا اور سینا موسیٰؑ۔ خود بیت المقدس میں حرم کے علاوہ بعض دوسرے
 تاریخی مقامات بھی دیکھے۔ کانگریس میں شریک ہونے والے تمام اصحاب
 کے لئے امیر عبدالشمر حرم والی شرق اردن نے اپنی سلطنت کے حدود میں
 دعوت کا انتظام کیا تھا، اس دعوت میں اقبال بھی شریک ہوئے تھے، لیکن
 یہ دعوت فلسطین اور شرق اردن کی سرحد پر ہوئی تھی، اس لئے شرق اردن کے
 مشہور مقامات نہ دیکھے جاسکے۔

نظم کے ابتدائی بند میں قصیدہ بردہ کے پہلے دو شعروں کی تلمیحات
 بھی موجود ہیں۔ اس سے خیال ہوتا ہے کہ یہ نظم دراصل حضرت رسول اکرم صلی اللہ علیہ وسلم
 کے عشق میں لکھی گئی ہے۔ ابتدا میں سعدیؒ کا یہ شعر نقل کیا ہے۔
 در رخ آدم زان ہمہ بوستان تنی دست رفتن سوئے دوستا
 ابتدائی بند کے بعض شعروں میں عربی شاعری کا رنگ پیدا کیا گیا ہے۔
 پہلا بند | اضم: حجاز کا ایک پہاڑ جو مدینہ منورہ سے شمال کی جانب
 تقریباً ایک منزل پر واقع ہے۔ قصیدہ بردہ کے دوسرے شعر میں اس کا ذکر آیا ہے یعنی:

امرہبت الریح من تلقاء کاظمۃ

واومض البرق فی الظلماء من اضم

(یا کاظمہ کی جانب سے ہوا چلی اور کوہ اضم کی چوٹیوں سے رات کی تاریکی میں بجلی جھلکی)

طیلسان : چادر کاظمہ : یہ کظم سے ہے جس کے معنی ہیں غصہ کا ٹھنڈا ہونا کاظمہ کے معنی ہوتے غصہ کو ٹھنڈ کرنے والی ۔ یہ مدینہ منورہ کے مختلف ناموں میں سے ایک نام ہے ۔ پر نیلیاں : ریشم ۔ طناب : رسی ۔ (۱) بیابان میں صبح کا سماں دل اور نظر کو زندگی بخشتا ہے ۔ سورج کے چشمے سے نور کی ندیاں نکل کر بہنے لگتی ہیں ۔

(۲) ایسا معلوم ہوتا ہے کہ حسن ازل پھر ایک مرتبہ بے نقاب ہو گیا ہوگا وہی کیفیت سامنے آگئی جو اس کائنات کی تخلیق کے وقت رونما ہوئی تھی اور وجود کا پردہ چاک ہو گیا ۔ اس نظارے کے لئے ایک نگاہ کا نقصان ضرور برداشت کر لینا چاہئے ۔ اس لئے کہ دل کو اس سے ہزاروں فائدے حاصل ہوتے ہیں ۔

مراد یہ ہے کہ ایسا منظر ایک نظر دیکھ لینے ہی سے دل کو وہ دولت مل جاتی ہے جو اسے خواب غفلت سے جگا کر نئی زندگی سے روشناس کر دیتی ہے ۔ (۳) رات کا بادل خود رخصت ہو گیا اور اپنے پیچھے لال اور نیلی بدلیاں چھوڑ گیا ۔ ان بدلیوں نے اضم پہاڑ کو رنگا رنگ چادر پہنا دی ۔ اس شعر سے واضح ہے کہ شاعر مدینہ منورہ کے گرد و نواح کا منظر پیش کر رہا ہے

(۴) بارش ہو چکی تھی جس کی بدولت ہوا گرد و غبار سے پاک ہو گئی۔ کھجور کی شاخیں دھل کر نکھر گئیں۔ مدینہ منورہ کے آس پاس کی ریت ریشم کی طرح نرم ہو گئی۔

(۵) مسافر چلتے چلتے ایک ایسے مقام پر پہنچا، جہاں ایک طرف راکھ تھی اور معلوم ہوتا تھا کہ یہاں قافلے والوں نے کھانا پکانے کی آگ جلائی۔ وہ رخصت ہو گئے تو آگ بجھ گئی۔ دوسری طرف کچھ ٹوٹی ہوئی رسیاں دکھائی دیں، یہ اس امر کی علامت تھی کہ یہاں اس سے پہلے بھی قافلے ٹھہر چکے ہیں۔ پھر اسے خیال آیا کہ یہ تو محبت والوں کی عام گزرگاہ ہے۔ خدا جانتے، اہل عشق کے کتنے قافلے یہاں سے گزر چکے!

(۶) عین اس موقع پر جبریلؑ کی آواز آئی کہ اے عاشق! تیرا اصل مقام یہی ہے اور اسی جگہ جدائی کے ستارے ہوؤں کو دائمی راحت حاصل ہوتی ہے۔

دوسرا بند | غزنوی: اشارہ ہے سلطان محمود غزنوی کی طرف۔

سومنات: کاٹھیاواڑ کا وہ شہوربت خانہ جس کی تسخیر کے لئے غزنوی نے بہت بڑے صحرائی علاقہ کا سفر کیا اور جو اس کے تمام کارناموں میں سب سے زیادہ عظیم الشان مانا جاتا ہے۔ دجلہ و فرات: عراق کے مشہور دریا۔ کر بلا کی جنگ دریاے فرات ہی کے کنارے ہوئی تھی۔

(۱) میں کس سے کہوں کہ زندگی کی شراب میرے لئے زہر کی حیثیت رکھتی ہے، یعنی میں زندگی سے بیزار ہوں، اس لئے کہ کائنات کی محفل پرانی ہو چکی اور یہ پرانے ہی طور طریقوں پر قائم ہے۔ میرے دل میں جو احساسات اور نظریات پیدا ہوتے ہیں، وہ بالکل نئے رنگ کے ہیں۔ بزم کائنات کو مجھ سے کوئی مناسبت

نہیں اور مجھے اس سے کوئی مناسبت نہیں۔ انداز زندگی سے بیزاری کیوں پیدا نہ ہو؟
 (۲) کعبے والے بھی اپنی اصلیت کو بھول گئے۔ انہوں نے بھی کعبہ کی جگہ
 سومنات بنائے۔ انہیں توڑنے کے لئے غزنوی جیسے شخص کی ضرورت
 ہے۔ کیا زندگی کی کارگاہ میں کوئی غزنوی موجود نہیں، جس کے لئے کعبہ الوں
 کے سومنات مدت سے انتظار کر رہے ہیں؟

(۳) ذکر عرب کا سوز اور فکر عجم کا ساز بے شک موجود ہے، لیکن پہلے میں
 عربی مشاہدات نظر نہیں آتے اور دوسرے میں عجمی تخیلات بالکل ناپید ہیں۔
 مراد یہ ہے کہ عرب حقیقت پسند قوم تھے۔ انہیں حقائق سے زیادہ
 دل بستگی تھی۔ اب وہ حقائق کہیں نظر نہیں آتے عجمیوں کا کمال یہ تھا کہ ان
 کی فکر نہایت بلند تھی، لیکن آج وہ دولت بھی ان سے کنارہ کر گئی اور عرب
 و عجم دونوں ان وصفوں سے خالی ہو گئے جن کی بدولت انہوں نے عالم گیر
 شہرت حاصل کی تھی۔

(۴) حجاز کے قافلے کو دیکھو، اسی میں ایک بھی حسین نظر نہیں آتا، جو استبداد
 اور مطلق العنانی کے خلاف بے باکانہ کھڑا ہو جائے، اپنا سر کٹا دے، لیکن
 راہِ حق سے ادھر ادھر نہ ہو۔ دوسری طرف دیکھو کہ جبلہ اور فرات کے گیسوؤں
 میں ابھی تک پیچ و خم باقی ہیں۔

جبلہ و فرات کا ذکر اس لئے کیا کہ حضرت امام حسینؑ کی جنگ فرات کے کنارے ہوئی تھی
 اقبال کی مراد یہ ہے کہ استبداد اور مطلق العنانی کی شان شوکت اور رعنائی میں ابھی تک
 فرق نہیں آیا اس شان و شوکت اور رعنائی کو توڑنے کے لئے امام حسینؑ جیسے مجاہد حق کی ضرورت ہے

جو اپنے عہد میں قافلہ حجاز (قافلہ اسلام) کا سالار تھا۔ آہ کہ اب اس قافلے میں ویسی شخصیت ایک بھی نظر نہیں آتی۔

(۵) حضرت امام حسینؑ نے جو کارنامہ انجام دیا، وہ عشق حق کا ایک کرشمہ تھا۔ عشق حق ہی عقل، دل اور نگاہ کے لئے سب سے پہلا ہادی ہے، یعنی اسی عشق کی بدولت عقل، دل اور نگاہ کو صحیح راستہ ملتا ہے۔ عشق حق نہ ہو، تو شریعت اور دین کی حقیقت اس کے سوا کیا رہ جاتی ہے کہ انسان اپنے تجذیل اور تصویر کی بنا پر مختلف صورتوں کا بت خانہ تیار کر لے۔

مراد یہ ہے کہ شریعت اور دین میں برتری اسی وقت پیدا ہوتی ہے جب انسان کے قلب میں عشق حق موج زن ہو۔ اگر یہ نہ ہو تو پھر دنیا کے عام قوانین کی طرح شرع اور دین بھی قانون کا ایک مجموعہ رہ جاتے ہیں۔ مجبوری ہوئی تو ان پر عمل کر لیا ورنہ انہیں نظر انداز کر دیا۔ یہی حقیقت اپنے عام تصورات کی ہوتی ہے۔ (۶) یہی عشق حق تھا جس کی برکت سے حضرت ابراہیم خلیلؑ نے صدق اور راست بازی کا اونچا مرتبہ حاصل کیا۔ جابر بادشاہ اور سنگ دل قوم کی مخالفت سے بے پروا ہو کر توحید کا نعرہ لگایا۔ یہی عشق حق تھا جس کی برکت سے وہ اپنے وطن، قوم اور عزیزوں کو چھوڑ کر ہجرت کر گئے۔ یہی عشق حق تھا جس کے زیر اثر اپنے اکلوتے بچے کو راہ خدا میں قربان کرنے کو تیار ہو گئے۔ حضرت امام حسینؑ کو کربلا کے میدان میں صبر کا جو بلند مقام نصیب ہوا، وہ بھی عشق حق ہی کا ایک کرشمہ تھا۔ ان کے فرزند، بھائی، بیٹے اور دوسرے عزیز راہ حق میں گئے۔ لیکن اس بلند منزلت امام نے انتہائی صبر سے یہیبتیں برداشت

کریں۔ زندگی کے معرکے میں بھی بدروحین کی جنگیں اسی طرح پیش آتی ہیں جس طرح رسول اللہ صلیعہ کو پیش آئی تھیں۔ انہیں جنگوں نے حق اور باطل کو الگ الگ کیا، حق کا ریا بھوار باطل مٹ گیا۔ بدروحین کی ان جنگوں میں بھی عشق حق ہی کی بدولت سرخ روئی حاصل ہوتی ہے۔

تیسرا بند | معنی دیر یاب: وہ مطلب جو مشکل سے سمجھ میں آئے۔
 قافلہ سائے رنگ و بو: لفظی معنی رنگ و بو کے قافلے۔ رنگ سے اشارہ بظاہر ان لوگوں کی طرف ہے جو دینی شان و شکوہ پر مائل ہوں اور بو سے اشارہ ان لوگوں کی طرف ہے، جن کا ذوق روحانی ہوتا ہے یعنی مردان حق۔
 جلو تیاں مدرسہ: ظاہری ذکر و فکر اور سودھا نیات میں لگن رہنے والے۔
 گزشتہ بند کا آخری شعر عشق حق کے ذکر پر ختم ہوا تھا۔ اب عشق کی جانب خطاب ہے، لیکن یہ خطاب عشق کے بجائے محبوب کی طرف ہو گیا ہے۔

(۱) اگر کائنات کو ایک آیت سمجھ لیا جائے تو اسے عشق محبوب اس کا مشکل سے سمجھ میں آنے والا مطلب تو ہے۔ ارباب ظاہر اور ارباب باطن کے قافلوں کو تیری ہی تلاش ہے۔ یعنی تیرے بغیر کوئی بھی اپنے مقصد و مدعا کو نہیں پہنچ سکتا۔

(۲) یہاں حالت کیا ہے؟ جو لوگ علم پڑھنے پڑھانے میں لگے ہوئے ہیں۔ ان کی نگاہیں حقیقت کی پہچان سے محروم ہیں اور ان کے دلوں کا ذوق مردہ ہو چکا ہے۔ جو لوگ نے خانہ محبت میں بیٹھے ہیں، ان میں شراب محبت کی

طلب باقی نہیں رہی اور ان کے ظرف اس شراب سے خالی ہیں۔
 مراد یہ ہے کہ ارباب ظاہر اور ارباب باطن دونوں کی حالت ناگفتہ بہ ہے۔

(۳) میری زبان پر جو شعر جاری ہوتے ہیں، وہ اس حرارت عشق کا پتلا دھبہ ہیں، جو مدت ہوئی، افسردہ ہو چکی ہے۔ میری زندگی کی سرگزشت کیا ہے؟ صرف یہ کہ اس کا ایک ایک لمحہ کھوئے ہوؤں کی تلاش میں گزرا ہے یعنی میری کوشش یہ رہی ہے کہ پھر وہی حرارت عشق پیدا ہو جائے جس سے ہمارے اسلاف کرام نے بلند رتبے حاصل کئے۔

(۴) باد صبا کی لہر سے گھاس پھوس نشوونما پاتے ہیں۔ میری سانس کی لہریں دلوں میں آرزوؤں کی پرورش کرتی ہیں، یعنی میں یہ پیغام دیتا ہوں کہ دل پھر ایمان و یقین کی دولت حاصل کریں۔ پھر ان میں پہلے کے سے دلوسے پیدا ہوں اور پرا تادور دنیا میں تازہ ہو جائے۔

(۵) میرے نغمے دل و ہجر کے خون سے پلتے ہیں۔ میں نے اپنے ساز کی رگوں میں اپنا لہود وڑا دیا ہے، یعنی میری شاعری محض تخیل نہیں، بلکہ میرے دل کی رُپ کا اظہار ہے۔

(۶) اے عشق محبوب! میرے بے قرار دل کو کشمکش کی مہلت نہ دے اپنی پرہیزگاری میں ایک دو شکنیں بڑھا دے۔

مطلب یہ کہ عشق و محبت کی آگ اور تیز کر دے۔ زلف میں شکنیں بڑھ جائیں، تو دل اس طرح ان میں الجھ جائے گا کہ پھر اسے کھینچ تان کا موقع نہ رہے گا۔

چوتھا بند | لوح و قلم : لوح کے لفظی معنی تختی، اسے لوح محفوظ بھی کہتے ہیں۔ قلم جس سے لکھا جاتا ہے۔ لوح و قلم علم الہی کے بیان کی ایک مثالی صورت ہے اور اس سے مراد علم الہی ہے جو پوری کائنات پر حاوی ہے۔
 الکتاب : قرآن مجید۔ آئینہ رنگ : شیشے جیسا۔ محیط : لفظی معنی احاطہ کرنے والا نیز سمندر۔ منجر : سلجوقی خاندان کے ایک مشہور بادشاہ کا نام۔
 سلیم : عثمانی خاندان کا مشہور تاجدار جس نے مہر کو فتح کیا اور جس کے عہد میں عثمانی ترکوں کو خلافت کا منصب نیز قرین شریعت کی خدمت ملی۔
 چنید : مشہور ولی اللہ حضرت جنید بغدادی۔ یازید : مشہور ولی اللہ حضرت یازید بسطامی۔ غیاب : غایب ہونا۔

اب براہ راست محبوب سے خطاب ہے اور محبوب حضرت رسول اکرم صلی اللہ علیہ وآلہ وسلم ہیں۔

(۱) اسے حضرت رسول اکرم صلی اللہ علیہ وآلہ وسلم، آپ ہی لوح ہیں، آپ ہی قلم ہیں۔ علم الہی صرف آپ کے ذریعہ سے سب پر آشکارا ہوا۔ آپ ہی کا وجود مبارک قرآن مجید ہے۔ اس لئے کہ آپ ہی خدا کے حکموں کو انسانوں تک پہنچانے کا ذریعہ بنے۔ یہ شیشہ جیسا گنبد جسے ہم لوگ آسمان کہتے ہیں، آپ کے سمندر میں ایک طبلے کی حیثیت رکھتا ہے۔

واضح رہے کہ حضور انور صلی اللہ علیہ وآلہ وسلم کو الکتاب کہنا بالکل مناسب ہے۔ حضرت عائشہ رضی اللہ عنہا سے حضور کے اخلاق کے متعلق پوچھا گیا تو فرمایا: کان خلقہ القرآن آپ کے اخلاق عالیہ قرآن کی جیسی جاگتی تصویر تھے،

قرآن میں جو کچھ نازل ہوا، اس کا مکمل عملی نمونہ حضور ہی کی ذات بابرکات تھی۔
(۲) اس دنیا کو آپ ہی کے ظہور سے آب و تاب اور رونق حاصل ہوئی۔ آپ نے ریت کے ڈرے کو سورج کی چمک عطا فرمادی۔

مراد یہ ہے کہ اس دنیا کی تمام اچھائیاں اور تمام خوبیاں حضور ہی نے ظہور ہی کی برکت میں۔ انسان خدائی احکام کی پابندی ہی کے باعث مخلوقات میں سب سے اونچا مرتبہ پاتا ہے اور اشراف المخلوقات کہلاتا ہے۔ یہ احکام اور ان پر عمل کا مکمل نقشہ حضور ہی نے اس دنیا پر آشکارا کیا۔
(۳) سچا اور سلیم جیسے شہنشاہوں کی شوکت آپ کے جلال کا ایک کمرچہ تھی جنسید اور یازید جیسے سچے خدا پرست درویشوں کا وجود حضور کی جمالی شان کی جھلک پیش کرتا ہے۔ یعنی انہیں دیکھ کر فوراً یقین ہو جاتا ہے کہ آپ کی جمالی شان بے فقاب ہو گئی۔

(۴) اگر آپ کا عشق میری نماز کا امام نہ ہو یعنی اسے خدا نے پاک کی بارگاہ میں عبادت کا نصب العین نہ بناؤں تو نماز کے لئے میرا کھڑا ہونا بھی جلوۂ ذات سے محرومی کا باعث ہو اور میرے سجدے کی بھی کیفیت ہو۔ مطلب یہ کہ عشق رسول ہی درحقیقت عبادت ہیں وہ شان پیدا کرتا ہے جو انسان کو منزلی مقصود تک پہنچاتی ہے۔ قرآن مجید میں آیا ہے: **قُلْ إِنْ كُنْتُمْ تُحِبُّونَ اللَّهَ فَاتَّبِعُونِي يُحْبِبْكُمُ اللَّهُ**۔ اگر تم اللہ سے پیار کرتے ہو تو میری پیروی کرو خدا تمہیں پیار کرنے لگے گا، حدیث میں ارشاد ہوا ہے کہ تم میں سے کوئی شخص ایمان کی لذت نہیں پاسکتا جب تک میں اس کے

نزدیک ماں باپ بیٹے اور دنیا کے تمام انسانوں سے زیادہ محبوب نہ بن جاؤں۔
 (۵) آپ کی نگاہ لطف سے عقل بھی مراد پا گئی، جسے حضورؐ کی کا درجہ حاصل
 نہیں ہوتا لیکن وہ تلاش میں لگی رہتی ہے۔ عشق بھی مراد پا گیا، جو حضورؐ کی کا
 خواہش مند رہتا ہے اور بے قراری اس کا شیوہ ہے۔

مراد یہ ہے کہ عقل اور عشق دونوں اپنے ذوق اور ظرف کے مطابق آپ
 سے فیض یاب ہوئے۔ جن ہستیوں میں عقل کا جو ہر نایاں تھا، وہ اپنی اہلیت
 کے مطابق مراد مند ہوئیں۔ جن میں جو ہر عشق کا غلبہ تھا، وہ اپنی استعداد کے
 موافق کامیابی کے درجے پر پہنچیں۔

اس شعر میں عقل و عشق کے بظاہر اشارہ علمائے کرام اور اولیاء اللہ
 کی طرف ہے۔ اس حقیقت میں کوئی شبہ نہیں کہ دونوں طبقے حضورؐ کی
 ذات یا برکات سے وابستگی کے ایسے نمونے پیش کر چکے ہیں، جن کی نظیر کوئی
 دوسری امت پیش نہیں کر سکتی۔

(۶) اگرچہ سورج کی گردش جاری ہے، لیکن دنیا تاریک و کھائی دیتی ہے۔
 مراد یہ ہے کہ سورج کی روشنی تو پوری ہے، لیکن وہ صرف جسموں کو منور
 کر سکتی ہے۔ ضرورت اس نورانی سورج کی ہے جو دلوں کی تاریکی اور سببہ کے
 اندھیرے کو دور کرے۔ یہ کام صرف آپ کی بے پردہ جلوہ گری سے انجام پا سکتا
 ہے۔ آپ سے التجا ہے کہ زمانے کی فطرت کو اپنی تجلی سے فیض بخشیں اور تازگی
 عطا فرمائیں تاکہ دلوں کے اندھیرے دور ہو جائیں۔

پانچواں بند | کھیل بے رطب: کھجور کا درخت جو پھل نہ دے۔

(۱) اے حضور انور (صلعم) میرے گزے ہوئے رات دن آپ کی نگاہوں کے سامنے ہیں۔ میں علم حاصل کرنے میں لگا رہا۔ مجھے کیا معلوم تھا کہ یہ ایسا درخت ہے جو پھل نہیں دیتا۔ یعنی میری زندگی جس مشغلے میں گزر گئی روحانی نقطہ نگاہ سے وہ بالکل بے سود ثابت ہوا۔

(۲) علم حاصل کرنے کے بعد میرے ضمیر میں حق و باطل کے درمیان وہی کھینچ تان شروع ہو گئی جو پرانے زمانے سے چلی آرہی ہے۔ ایک طرف سچا عشق تھا جس کا پیغام یہ تھا کہ اپنے آپ کو حضرت محمد مصطفیٰ (صلعم) کے رنگ میں رنگ لو۔ دوسری طرف وہ عقل تھی جس نے خدائی احکام سے کوئی فیض حاصل نہ کیا تھا، وہ مجھے ابولہب بنا دینا چاہتی تھی، لیکن اس معرکے میں عشق کا مہیا ہو، عقل ہار گئی۔ اے حضور! آپ کے لطف و کرم کی برکت سے میں مراد کو پہنچ گیا۔

(۳) عشق کی ابتدا اور انتہا دونوں عجیب ہیں۔ یہ کبھی عجیب و غریب تدبیروں سے کام لے کر انسان کو منزل مراد پر پہنچاتا ہے اور کبھی زور و قوت سے کھینچ کر لے جاتا ہے۔ مجھ سے آخری معاملہ پیش آیا، اس لئے کہ میں تو اپنی زندگی اس شغل میں گزار چکا تھا جس سے کوئی فائدہ حاصل نہ ہو سکتا تھا۔ لیکن عشق نے زور مجھے اپنی طرف کھینچ لیا اور عقل کے پھندے سے نجات دلا دی۔

(۴) عشق کی دنیا میں جدائی کو وصل پر فوقیت حاصل ہے۔ وصل میں آرزو پوری ہو جاتی ہے اور جو آرزو پوری ہو جائے، وہ باقی نہیں رہتی، لیکن جدائی میں طلب کی لذت حاصل رہتی ہے اور عاشق کے لئے محبوب کی طلب سے بڑھ کر

زندگی کی کوئی لذت نہیں۔

(۵) مجھے محبوب سے وصل کا شرف حاصل ہوا تو نظر اٹھا کر اسے دیکھنے کی بہت نہ پڑی۔ اگرچہ میری گستاخ نگاہ شوق دیدار میں مختلف ہونے لگی تھی۔

(۶) آرزو کی گرمی جدائی ہی کی بدولت قائم رہتی ہے اور جدائی ہی ناکہ و فریاد کا باعث ہوتی ہے۔ دیکھو موج ہر وقت بے قرار رہتی ہے جدائی ہی کو ڈھونڈتی ہے اور قطرے کی آبرو بھی جدائی کے سوا کچھ نہیں۔

موج اس لئے سطح سے بار بار اٹھتی ہے کہ سمندر یا دریا سے جدا ہو جائے گویا وہ جدائی کے لئے بے قرار ہوتی ہے۔ قطرے کی رستی ہی اس وقت تک ہے جب تک وہ سمندر یا دریا میں نہ ملے گویا فراق اس کے لئے آبرو کا سامان ہے۔ اقبال مثلاً

تو نہ شناسی ہنوز شوقِ میر و وصل چھیت جیات دوام سو خشن نامام

پروانہ اور جگنو

دریوزہ گر، بھکاری۔

(۱) پروانہ جگنو سے کہتا ہے جگنو پروانہ کے مقام سے بہت دور ہے۔ پروانہ شمع پر گر کر جل مرتا ہے، لیکن جگنو کے پاس چراگ ہے، اس میں جلن ہے ہی نہیں۔ سمجھ میں نہیں آتا کہ جگنو بے سوز آگ پر کیوں اتر رہا ہے۔

(۲) جگنو جواب دیتا ہے: خدا کا شکر ہے کہ میں پروانہ نہیں بنا، اس لئے کہ مجھے جل مرنے کے لئے دوسرے سے آگ کی بھیک نہیں مانگنی پڑتی۔
اس نظم سے ہمیں یہ اخلاقی سبق ملتا ہے کہ ہر وجود کو صرف اپنے جوہروں سے کام لینا چاہئے۔ اپنے جوہر کی نمائش کے لئے دوسروں کا محتاج ہونا شایان شان نہیں۔ یہ امر خود داری کے خلاف ہے۔

جاوید کے نام

یہ نظم اقبال نے اپنے فرزند عزیز جاوید کو مخاطب کر کے لکھی ہے جس میں گراں قدر نصیحتیں بھی ہیں اور دعائیں بھی، لیکن ان کے مخاطب تمام نونہالان امت ہیں۔

(۱) خودی کے بناؤ ہی میں ہمیشہ کی زندگی کا نشان مل سکتا ہے اور قوموں کی اقبال مندی کے چراغ خودی ہی کی حرارت سے جلتے ہیں۔
مراد یہ ہے کہ خودی ہی افراد کو جاودانی بناتی ہے اور خودی ہی قوموں کو اوج و عروج پر پہنچاتی ہے۔

(۲) یہ ایک بات ہے کہ آدمی اس دنیا میں ایک اہم مقصد لے کر آیا ہے ہزار قسم کی ترقیوں اور ہزار قسم کے اطمینان اور دل جمعی کا باعث ہے۔
مراد یہ ہے کہ انسان کی قدر و قیمت اس کے لباس یا دولت یا ساز و سامان یا منصب پر موقوف نہیں۔ دنیا میں ہزاروں آدمی بڑے بڑے جاگیردار

دولت اور عہدہ دار گزرے ہیں، لیکن انہیں کوئی جانتا بھی نہیں۔ اس لئے کہ ان کے سامنے کوئی مقصد نہ تھا۔ میرے پاس اگرچہ کوئی ساز و سامان نہیں، نہ جاگیر حاصل ہے، نہ دولت، نہ عہدہ لیکن میرے سامنے ایک مقصد ہے اور اسی نے مجھے تمام سامانوں سے بے نیاز کر رکھا ہے۔ اے میرے پیارے بچے! تجھے بھی کوئی نصب العین تجویز کر لینا چاہئے اور تیری طرح ہر مسلمان نو نہال کے لئے شایان یہی ہے۔

(۳) کوّا اور شاہیں مل جل کر رہنے لگے۔ اس سے کوئے میں تو شاہیں کی طرح اونچا اڑنے کی ہمت پیدا نہ ہو سکی، لیکن کوئے کی صحبت نے شاہیں کی عادتیں بگاڑ دیں۔

مطلب یہ ہے کہ تاجنس کی صحبت میں بیٹھنا کبھی اچھا نتیجہ پیدا نہیں کرتا۔ ایسی صحبت سے ہمیشہ بچنا چاہئے۔

(۴) زمانہ ایسا آگیا کہ اس کی آنکھ حیا کے جوہر سے خالی ہو گئی۔ اور رسول اللہ (صلی اللہ علیہ وسلم) کے ارشاد کے مطابق حیا ایمان کا ایک جزو ہے۔ میری دعا ہے کہ خدا تیری جوانی کے دامن کو برائی کے ہر دماغ سے پاک رکھے! یعنی تو نیک اور صالح جوان بنے اور یہی دعا ملت کے ہر نو نہال کے لئے ہے۔

(۵) اقبال کسی خانقاہ میں ٹھہر نہ سکا۔ اس لئے کہ وہ خوش طبع، خوش فکر اور صاحب ذوق تھا اور اس کا دماغ شکفتہ ہے، پُر حرورہ نہیں۔

مطلب یہ کہ آج کل کی خانقاہوں میں خوش طبعی، خوش فکری اور خوش ذوقی کو نہ پسند کیا جاتا ہے اور نہ یہ چیزیں پیدا ہوتی ہیں۔ وہاں تو

ایسے ہی لوگ رہ سکتے ہیں جن کے دماغ خشک ہوں، ان میں کوئی اچھا خیال
نہ ہو سکے اور خوش طبعی سے انہیں کوئی مناسبت نہ ہو۔

گدائی

یہ نظم جیسا کہ اقبال نے خود لکھا ہے، انوری سے ماخوذ ہے، انوری
کی متعلقہ نظم صرف اس غرض سے ذیل میں درج کی جاتی ہے کہ اقبال کے
طریق اخذ کا اندازہ ہو سکے:

آن نشیدستی کہ روزے زیر کے با ایلے
گفت کیں دانی کہ شہر ما گدائے بے حیات
گفت چوں باشد گدا آن کہ کلا ہش تلمہ
صد چہ مارا روز ہا بل سالہا برگ دفواست

زیرک جواب دیتا ہے:
درو مرواید طوقش اشک طفلان من است
لعل و یاقوت شامش خون ایام شامست
آنکہ تا آب سبویہ ستر اندازا خواست است
گر بجوئی تا بہ مغراستخوانش نان ماست
خواستن گدیہ است خواہش عشر خواہ خواہی خراج
زانکہ گدہ نام باشد یک حقیقت رارواست

چوں گدائی چیز دیگر نیست جسے خواہندگی

ہر کہ خواہد چوں سلیمان است و گزارد و گد است

(۱) ایک دن کسی دانا رند نے شراب خانے میں کہا کہ ہمارے شہر کا حاکم ایک ایسا بھکاری ہے، جسے شرم و حیا سے کوئی واسطہ نہیں

(۲) بھلا دیکھو تو جو اس نے تاج پہن رکھا ہے، یہ کن کن لوگوں کے سروں سے ٹوپیاں چھین کر تیار کیا گیا ہے اور کس کس کا بدن شکا کر کے اس کے لئے سنہری قبا تیار ہوئی ہے؟

(۳) حاکم لالے جیسے رنگ کی جو سرخ شراب پیتا ہے، کیا یہ دہقان کے لہو سے کشید نہیں کی گئی؟ یعنی دہقان نے خون پسینہ ایک کر کے جو فصل پیدا کی، کیا اسی کا ایک حصہ خراج کے طور پر لے کر حاکم نے اپنے لئے عیش و عشرت کا سامان سمیٹا نہیں کیا اور میرے تیرے کھیت کی مٹی اس کے لئے کیمیا نہیں بنی؟

کیمیا وہ چیز ہوتی ہے جو مٹی کو سونا بنا دے۔ حاکم بیٹھے بٹھائے پیسے وصول کر لیتا ہے اور کسان جس مٹی میں محنت کر کے جنسیں پیدا کرتے ہیں، وہی جنسیں حاکم کی دولت مندی کا ذریعہ ہیں۔ گویا عوام کی مٹی اس کے پاس جا کر کیمیا کی حیثیت اختیار کر لیتی ہے۔

(۴) اس کے توشہ خانے میں جو جو چیزیں نظر آتی ہیں، وہ سب مانگنے مانگنے کی ہیں اور یہ چیزیں اسے کون دیتا ہے؟ وہ غریب اور مفلس لوگ جو رات دن محنت کر کے روزی پیدا کرتے ہیں، حاکم ان سے اپنا حصہ الگ کر لیتا ہے، حالانکہ

وہ محنت نہیں کرتا۔ گویا حاکم کا توشہ خانہ محنت کش غریبوں کی دی ہوئی چیزوں سے آراستہ ہے۔

(۵) سچی بات یہ ہے کہ مانگنے والا بھکاری ہے، خواہ وہ صدقے کے نام سے مانگے یا خراج کے نام سے۔ کوئی شخص میری یہ بات ماننے یا نہ ماننے جتنے جاگیردار اور بادشاہ نظر آتے ہیں، یہ سب کے سب گدا ہیں اور ان کی زندگیاں بھیک پر گزر رہی ہیں۔

ملا اور بہشت

اس مختصر سی نظم میں دراصل آج کل کے نام نہاد علماء کی ایک عام برائی کی طرف اشارہ کیا گیا ہے یعنی لڑنا، بخشیں کرنا اور خواہ مخواہ جھگڑے پیدا کرنے کی فکر میں رہنا جس سے خدا کے بندوں میں پھوٹ پڑے۔
جملہ لڑائی، اختلاف، قال و اقول: لفظی معنی اس نے کہا اور میں کہتا ہوں۔ اس سے بھی مراد جھگڑا اور بحث ہے پرانے زمانے میں جو لوگ ایک دوسرے کے رویں کتابیں لکھتے تھے۔ ان میں دوسروں کی عبارت کو قال کے ماتحت درج کرتے تھے اور اپنی تردید کو اقول کے ماتحت۔
سرسشت: فطرت جمہلیت۔ بد آموزی ابری تعلیم دینا۔ مل کنشت: بت خانہ، یا غیر مسلموں کی عبادت گاہ۔

(۱) خدا کی بارگاہ سے جب حضرت ملا گو بہشت میں جانے کا حکم ملا، تو

میں بھی وہاں موجود تھا اور بات کہنے سے رک نہ سکا، یعنی ملا کو بہشت میں لے جانے لگے تو میں بول اٹھا۔

(۲) عرض کیا کہ اے خدا! میرا قصور معاف فرمائیے، اے کیوں بہشت میں بھیجتے ہیں؟ اے حوریں، پاکیزہ شراب اور میز و گل کیوں کر پسند آئیں گے اور ان پر کیوں کر مطمئن ہو گا؟

(۳) بہشت کوئی لڑائی جھگڑے اور بحث و تکرار کی جگہ تو ہے نہیں اور یہی چیزیں خدا کے اس بندے کی فطرت اور خصلت ہیں، ان کے بغیر یہ رہ ہی نہیں سکتا۔

(۴) قوموں اور ملتوں کو بری تعلیم دینا اور غلط راستے پر لگانا اس کا کام ہے۔ یہی یہ اسی جگہ خوش رہ سکتا ہے، جہاں بحث و تکرار کے لئے کچھ سامان موجود ہو۔ مثلاً مسجد کے ساتھ گرجے بھی ہوں اور بت خانے بھی، لیکن الہی تو یہ جانتا ہے کہ بہشت میں تو یہ چیزیں موجود نہیں، لہذا اسے شرارت کا موقع کیوں کر ملے گا اور یہ اپنی زندگی پر مطمئن کیوں کر ہو گا؟

دین و سیاست

اس کا مضمون یہ ہے کہ عیسائیت نے دین و سیاست کو الگ الگ کر کے دونوں کی بربادی کا انتظام کر دیا۔ ساتھ ہی واضح فرما دیا کہ اس علیحدگی کا بنیادی سبب کیا تھا؟ یہ اسلام کے داعی برحق کا معجزہ تھا کہ اس نے

سیاست اور دین کو ایک رکھا۔ یہ مضمون اقبال نے اپنی تمام کتابوں میں جا
بجا پیش کیا ہے اور اس پر بحث کی چنداں ضرورت نہیں۔

رہبانیت: ترک دنیا۔ قرآن نے عیسائیت کا ذکر کرتے ہوئے اس
کا خصوصیت سے ذکر کیا ہے۔ ارشاد ہوتا ہے: **وَرُحْبَانِيَّةٍ ابْتَغَوْهَا**
مَا كَتَبْنَا عَلَيْهَا إِلَّا مُبَرَأً وَرُضْوَانًا اللہ فساد عوہا حق رعایت تھا۔
اور عیسائیوں نے ترک دنیا اپنے آپ گھڑ لیا۔ ہم ان کے لئے اس کا حکم نہ دیا
تھا۔ ہمارا تو حکم یہ تھا کہ خدا کی رضا مندی چاہیں، لیکن انہوں نے اس حکم
کو عیسائیت بنا چاہا ہے۔ **ثُمَّ نَبَايَا** خصوصیت: دشمنی۔ سرسری معنی
سرسری رکھنا، سرگونی۔ مسیحی مذہبی نظام کا پیشوا یعنی یسوع۔

نابصیری: اندھا پن، کوری۔ صحرا نشین: لفظی معنی بیابان گارہنے والا اشارہ
ہے حضرت رسول اکرم (صلی اللہ علیہ وسلم) کی طرف بصری: بشارت دینا یعنی لوگوں
کو راہ حق پر چلا کر اس کے ثواب کی خوش خبری سنانا۔ مذہبی: ڈرانا، یعنی
لوگوں کو برے کاموں کے نتیجے سے خبردار کرنا۔ یہاں مراد ہے سیاست سے
یعنی انہیں برے کاموں سے روکنا۔ جلدی: حضرت جنید بغدادی رحمہ کی
صفت، مراد ہے دین داری سے۔ اردو شیریں: اردو شیریں کا مشہور بادشاہ
تھا۔ یہاں اس سے مراد شہنشاہی ہے یعنی سیاست۔

(۱) مسیحی کلیسا کی بنیاد یہ تھی کہ دنیا کو ترک کر کے الگ تھلگ رہا جائے
اور دنیا داروں سے کوئی واسطہ نہ رکھا جائے۔ بھلا ایسی فقیری درویشی میں
بادشاہی اور حاکی کے لئے کیا گنجائش ہو سکتی ہے؟

(۲) بادشاہی اور ترک دنیا میں کھلی ہوئی عداوت تھی۔ دونوں چیزیں ایک جگہ نہ ٹھہر سکتی تھیں۔ بادشاہوں کا کام سر بلندی ہے اور راہبوں کا کام یہ ہے کہ اپنے سر گھٹنوں میں دیئے بیٹھے رہیں اور دنیا سے کوئی سرور کار نہ رکھیں۔

(۳) اس کشمکش سے نجات کی صورت یہ نکالی گئی کہ سیاست مذہب سے الگ ہو گئی۔ یورپ نے ہر چند ہاتھ پاؤں مارے، لیکن اس کا زرا بس نہ چلا۔

(۴) جب سیاست مذہب سے الگ ہو گئی۔ دین اور سلطنت میں کوئی واسطہ نہ رہا تو حاکم اور ان کے وزیر صرف اپنی حرص و ہوس کے بندے بن کر رہ گئے، اس لئے کہ اخلاقی پابندیاں صرف دین کا ذکر سکتا تھا اور دین کی کوئی بات حاکم لوگ سننے کے لئے تیار نہ تھے۔

(۵) دین اور سیاست، ملک اور مذہب کے الگ ہو جانے سے دونوں پر ناامردی کا دور طاری ہوا۔ اسی دور کی وجہ سے موجودہ مذہب کی آنکھیں اندھا پن پیدا ہو گیا۔ اسے نیک و بد کی کوئی تمیز نہ رہی۔

(۶) یہ حضرت رسول اکرم (صلی اللہ علیہ وسلم) کا ایک معجزہ تھا کہ حضورؐ نے دین اور سیاست کو یک جا رکھا اور دین ہی کو حکمرانی کا آئینہ دار بنایا، یعنی یہ کہ حاکم جو کچھ کرے، دینی احکام کے مطابق کرے اور ان حکموں سے بال برابر بھی اوڑھنے سے ادھر نہ ہو۔ صاف فرمایا کہ لا طاعة للمخلوق فی معصیۃ الخالق، جس امر میں خالق کی نافرمانی ہوتی ہو اس میں کسی

مخلوق کی اطاعت نہیں۔ اگرچہ وہ بادشاہ ہی ہو۔
 (۷) انسانیت کی حفاظت کا تقاضا یہی ہے کہ مذہب کی پیشوائی اور
 شہنشاہی یعنی دین اور سلطنت ایک رہیں۔ ان میں مطلق جدائی نہ ہو۔

الارض للہ

اس نظم کا مضمون یہ ہے کہ زمین کا حقیقی مالک اللہ ہے۔ نہ یہ
 زمیندار کی ہے، نہ جاگیردار کی اور نہ بادشاہ کی۔

وہ خدا: گاؤں کا مالک، زمیندار، آبا، اب کی جمع، باپ دادا۔

(۱) بھلا یہ تو بتاؤ کہ جب سچ زمین میں پڑ جاتا ہے تو مٹی کے اندر بھرے ہیں کون اسے
 پاتا ہے؟ کس کے حکم سے دریاؤں کی لہریں بھاپ بن کر اوپر اٹھتی ہیں اور بادل
 بن کر مینہ برساتی ہیں جس سے کھیتیاں پلتی ہیں؟ یہ سب خدا کے کام ہیں۔

(۲) پچھم سے کون ایسی ہوا کھینچ کر لاتا ہے جو کھیتوں کے بڑھنے اور پھولنے
 پھلنے میں مدد دیتی ہے؟ یہ زمین کس کی ہے؟ یہ سورج کی روشنی کس
 کی ہے؟ یہ سب چیریں خدا کی ہیں؟

(۳) گیہوں کے سٹے کی جیب موتی جیسے دانوں سے کون بھرتا ہے؟ موتیوں
 کو بدل بدل کر آنے کے آداب کس نے سکھائے؟ یہ سب خدا کے کام ہیں۔

(۴) لہذا اسے گاؤں کے مالک، اسے زمیندار یا یہ زمین تیری نہیں، ہرگز
 تیری نہیں۔ نہ پیر تیرے، نہ باپ دادا کی ہے۔ نہ تیری، نہ میری ہے۔ یہ تو خدا کی ہے۔

ایک نوجوان کے نام

اس نظم میں اقبال نے ملت کے نوجوانوں کو یہ تعلیم دی ہے کہ انہیں تن آسان نہیں، جفاکش ہونا چاہیے۔ ان میں جید ری زور اور سلامتی استغنا پیدا ہونا ضروری ہے۔ اس لئے کہ مسلمان کی معراج استغنا ہی ہے پھر ضروری ہے کہ ان کی نظریں اور عہدیں بلند ہوں۔ وہ ناامیدی کو پاس تک نہ پھٹکنے دیں، اس لئے کہ ناامیدی علم و عرفان یعنی ظاہری و باطنی تہذیب و تنویر دونوں کے زائل ہو جانے سے ناامیدی کو دل میں جاگزیں ہونے کا موقع ملتا ہے۔ آخر میں یہ سبق دیا ہے کہ نوجوانوں کو بادشاہوں اور حاکموں کا دست پروردہ نہ ہونا چاہیے۔

استغنائے سلیمانی: استغنا کے لفظی معنی ہیں بے نیازی، دل کی سیری۔ ہر قسم کی احتیاج سے بے پروائی۔ سلیمانی سے مراد حضرت سلمان فارسی ہیں۔ علم و عرفان: عام لفظ ہیں لیکن یہاں علم سے مراد وہ علم ہے جو دائمی جوہروں کو پیدا دیتا ہے اور عرفان سے مراد وہ کیفیت ہے جو تزکیہ قلوب اور حقائق شناسی کا ذریعہ ہے۔

(۱) اے نوجوان! تو نے اپنے لئے یورپی وضع کے صوفے بنوائے ہیں اور تیرے قالین ایران سے منگوائے گئے ہیں۔ یعنی آرام پسندی، عیش و عشرت اور امیری کی نمائش کے بہترین سامان تو نے اپنے لئے جمع کئے ہیں۔ اس کا مطلب یہ ہوا کہ تجھے آرام پسندی اور عیش کے سوا کسی چیز سے غرض نہیں۔

میں جب جوانوں کو آرام پسندی میں ڈوبا ہوا دیکھتا ہوں تو میری آنکھیں
خون رونے لگتی ہیں، اس لئے کہ مسلمان نوجوانوں کو تو حد درجہ محنتی اور
جفاکش ہونا چاہئے۔ ان کے بلند نصب العین کا تقاضا تو یہ ہے کہ وہ اپنے
جسموں کو سادگی کا عادی بنائیں تاکہ ہر قسم کی محنتیں اور مشقتیں بے تکلف
برداشت کر سکیں اور ان میں خوش رہیں۔ جن نوجوانوں میں یہ کیفیت پیدا
نہ ہوگی، وہ بڑے بڑے کارنامے کیوں کر انجام دے سکیں گے اور بلند قومی
مقاصد کے پورا ہونے کی کیا صورت بنے گی؟

(۲) ماننا کہ تو بڑا امیر ہے جیسا کہ تیرے ساز و سامان سے ظاہر ہوتا ہے، لیکن
ساز و سامان کی امیری کیا حیثیت رکھتی ہے؟ امیری تو رہی ایک طرف بادشاہی
شان و شوکت بھی مل جائے تو اس سے کیا حاصل ہوگا؟ اصل شے معنوی
حسن ہے۔ تیری حقیقی شان اس میں ہے کہ بزرگوں کے خاص جوہر اپنے اندر پیدا
کر لے۔ مثلاً تجھ میں حضرت شیر خدا کا سار ڈھیر پیدا ہونا چاہئے، جنہوں نے حد درجہ
سادہ زندگی میں امت کی بڑی بڑی مشکلیں آسان کر دیں۔ تجھ میں حضرت
سلمان رضا کی سی بے نیازی، خودداری اور درویشی پیدا ہونی چاہئے۔ مسلمان
نوجوان کی شان یہی ہے کہ مشکلات سے محروم کرائیں تو حضرت شیر خدا کی طرح انہیں
بزدور ختم کرے اور دنیوی فائدوں سے حضرت سلمان فاریسی رضا کی طرح بالکل
بے نیاز رہے۔

(۳) دنیوی فائدوں سے بے نیازی ایسی چیز نہیں کہ تہذیب و ورع حاضر
کی روشنی میں مل سکے جس کی بنیاد ہی ذاتی فائدوں پر ہے اور اس میں

حرص و ہوس کے سوا کسی چیز کی تربیت نہیں ہوتی، لیکن اس کے برعکس اسلام کی معراج ہی بے نیازی ہے۔ اسلام کی تعلیم ہی یہ ہے کہ انسان ہر کام کو خدا کی عبادت سمجھ کر کرے اور خدا کی عبادت دنیوی فائدوں کے لئے نہیں کی جاتی۔ ہر قسم کے فائدوں کی حرص سے انسان کا دل پاک رہنا چاہئے۔

(۴۴) جب نوجوانوں میں ارادے اور سمیت کی بلندی کا خاص جوہر پیدا ہوتا ہے تو وہ آسمانوں کو اپنی منزل مقصود بنا لیتے ہیں۔ ظاہر ہے کہ انسانی فطر کے لئے یہ بہت ہی بڑی بلندی ہے۔ شاعر کا مقصود یہ ہے کہ بہت و حوصلے میں مسلمان نوجوانوں کی منزل کم از کم آسمانوں جتنی اونچی تو ہونی چاہئے سمیت و حوصلہ کے بغیر جد و جہد نہیں کی جاسکتی اور انسان ترقی نہیں کر سکتا۔

(۴۵) اے نوجوان! اگر حالات موافق نظر نہیں آتے تو ناامید نہ ہو، اس لئے کہ ناامیدی علم و عرفان یعنی دماغ اور دل کے حقیقی جوہر زائل ہو جاتے سے پیدا ہوتی ہے۔ مومن کی شان یہ ہے کہ اس کی امید کا چراغ کبھی نہیں بجھتا، اسی لئے کامیاب ہوتا ہے۔ مومن کی امید کو خدا کے رازدانوں میں شامل کرنے کا مطلب بھی سمجھ لینا چاہئے۔ کوئی انسان قبل از وقت نہیں جان سکتا کہ مشکلات کی حقیقی حیثیت کیا ہے اور ان سے عمدہ برا ہو کر اپنا مقصد پورا کرنے کے لئے کتنی محنت و مشقت اٹھانی پڑے گی۔ اس کا فرض یہ ہے کہ مقصد کو پورا کرے اور اس کے لئے لگاتار جد و جہد کرتا جائے۔ یہ خدا ہی کو معلوم ہے کہ جد و جہد کب منزل مقصود پر پہنچے گی؟ امید کا قائم رہنا جد و جہد جاری رکھنے کے لئے نہایت ضروری ہے۔ آخر انسان مقصد پورا کر لیتا ہے۔

اسی بنا پر امید خدا کی رائے دانوں میں قرار دی گئی۔

(۶) اسے جوان بتیرا ٹھکانا بادشاہی محل کے گنبد پر نہیں۔ تو شاہین ہے۔
جا، پہاڑوں کی چٹانوں میں زندگی بسر کرے۔

اس میں بھی جفاکشی ہی کی تعلیم ہے۔ شاہی محل راحت و آسائش
اور تن پروری کا ذریعہ ہے چٹانوں میں بسیرا کرنے والے ہمیشہ جفاکشی
اور بلند مہمتی کے پیکر بنے رہیں گے۔

نصیحت

اس نظم میں بھی جفاکشی اور جدوجہد کی تعلیم دی گئی ہے۔

سال خورد: بوڑھا تلخ: کڑوا ہٹ: انگلیں: شہد۔

(۱) ایک بوڑھا عقاب شاہین کے کسی بچے سے کتنا خفا کہ اے بچے!
خدا تیرے بازوؤں میں ایسی قوت عطا کرے جس کی برکت سے تیرے
لئے اعلیٰ آسمان کی بلندی تک اڑنا بھی آسان ہو جائے۔

(۲) مجھ سے سن کہ جوانی کا مطلب کیا ہے؟ جوانی کا مطلب یہ ہے کہ
انسان لگاتار محنت و مشقت کرتا رہے اور خون کی حرارت اسے ہر وقت جد
وجہ میں لگائے رکھے۔ یہی اپنے لہو کی آگ میں جلنا ہے۔ جب کوئی ہر وقت
محنت و مشقت میں مصروف رہے اور اس کی سرگرمی میں کمی نہ آنے پائے،
تو زندگی کی کڑواہشیں اس کے لئے شہد بن جاتی ہیں، یعنی جتنی مشکلات اسے

پیش آتی ہیں، حل ہو جاتی ہیں اور وہ اپنی جدوجہد کا خاص لطف اٹھاتا ہے۔
(۳) بیٹا! کبوتر پر چھپنے اور حملہ کرنے میں جو مزہ ملتا ہے، وہ مزہ شاید
کبوتر کا لہو پینے میں بھی نہیں۔

مراد یہ ہے کہ زندگی کی جولنت جدوجہد میں ہے، وہ جدوجہد سے
حاصل کی ہوئی چیزوں میں نہیں۔

لالہ صحرا

اس نظم میں لالہ صحرا سے مخاطب ہو کر اپنے دل کی وہ کیفیت واضح
کی گئی ہے جو اس پر عشق کے دوران میں وارد ہوتی ہے۔
(۱) اے لالہ صحرا! آسمان کا یہ پیدا کنندہ، تنہائی کا یہ عالم، مجھے تو اس جنگل
کی وسعت، کشادگی اور فراخی دیکھ کر ڈر لگتا ہے، خدا جانے تو یہاں کیوں کر
رہتا رہتا ہے؟

(۲) میں بھی ایسا مسافر ہوں جو راستہ بھول گیا ہو اور تو بھی، اے جنگل میں
کھلے ہوئے لالے کے پھول! تیری منزل کہاں ہے؟ یہ جنگل تو جینا نہیں کیوں کہ
یہاں تیرا دل جگر دیکھ کر تیری قدر کرنے والا ناپید ہے۔ تجھے تو کسی باغ کی بہار
بن کر اسی کے حسن و جمال کو چار چاند لگاتا چاہئے تھا۔

مراد یہ ہے کہ مومن کی زندگی کا مقصد دنیا کو چھوڑ دینا نہیں بلکہ دنیا
رہ کر دنیا کی پابندی کرتے ہوئے لوگوں کو راہ راست پر چلانا اور ان کی

اصلاح کرنا ہے۔

(۳) یہ پہاڑ اور اس کا دامن کلیم جیسی بلند پایہ ہستیوں سے خالی ہے۔ ورنہ تو اوپر میں دونوں اپنے اپنے سینے میں کوہ طور سے شعلے جیسا نور پوشیدہ رکھتے ہیں۔

مطلب یہ ہے کہ دنیا میں کوئی صاحب نظر دکھائی نہیں دیتا ورنہ تجھ میں حسن حقیقی جلوہ گر ہے اور مجھ میں بھی۔

(۴) تو شاخ سے الگ کیوں ہوا اور میں عدم سے ہستی میں کیوں آیا ؟
 حرف اس وجہ سے کہ ہر شے میں خود نمائی کی اشکاء، جوش اور ولولہ پایا جاتا ہے اور وہ چاہتی ہیں کہ میں بے مثال خوبیوں کی مالک بن جاؤں۔
 (۵) اللہ تعالیٰ کی ہی محبت کے دریا میں غوطہ لگاتے والے کی نگہبانی کرے۔
 اس دریا کے ہر قطرے کی گہرائی دریا کی گہرائی کے برابر ہے۔

مراد یہ ہے کہ عاشق خدا کی مدد کے بغیر دلی مقصد حاصل نہیں کر سکتا۔
 کیوں کہ منزل عشق بڑی کٹھن ہے۔ اس کے ہر راستہ میں اتنی ہی خوفناک آفتوں سے پالا پڑتا ہے جتنی تمام راستوں کی ایک جالی آفتوں سے۔

(۶) بھنور کی آنکھ اس لہر کے ماتم میں مہر پیٹ رہی ہے جو دریا سے تو ابھری لیکن کنارے سے بغل گیر نہ ہوئی۔

مطلب یہ کہ قدرت اس انسان کی ناکامی و ناکامی پر بے حد افسوس کرتی ہے جو مشکلات کا یہ سادہانہ مقابلہ کر کے ان پر فتح حاصل کرنے کے بعد زندگی کے حقیقی مقصد سے ہم آغوش نہ ہو سکے۔

(۷) دنیا کی یہ گرمی بازار انسان کی سرگرم جدوجہد کے دم سے ہے سوچ اور چاند تارے سب یہ نظارہ دیکھ رہے ہیں۔

مراد یہ ہے کہ کائنات میں یہ جو کچھ ہنگامہ آرائی، چیل پیل، رونق اور گرمی بازار نظر آرہی ہے۔ اس کا سہرا انسان ہی کی سرکف سعی و کوشش کے سر ہے۔ آفتاب، مہتاب، ستارے اور ساری مخلوقات انسان کی خدمت کا رہے اور انسان ان سب کا سردار و مخدوم۔ یعنی انسان ساری کائنات سے اشرف و اعلیٰ ہے۔

(۸) اے بیابان کی ہوا! مجھے بھی چپ رہنا، سوز و گداز، غم گساری، ہم دردی، ہستی اور حسن و جمال بخش دے۔

مطلب یہ کہ اے قدرت خدا! مجھے بھی عشق کی ان بول لغت عطا کر دے تاکہ میری آرزو کا دامن خاموشی، انسانی ہمدردی، ذکر محبوب کے سرور اور کیف اور حسن و رغبت سے بھر جائے۔

قطع

(۱) کل اقبال نے اہل چین کو یہ سرور بخش، سوز و گداز سے بھرا ہوا اور بادل آویز شعر سنایا۔

(۲) کہ میں پھول کی طرح شگفتہ ہونے کے لئے عبا کا حاجت مند نہیں، بلکہ میرے جنون کا جوش ہی میری قبا تارنا کر دیتا ہے۔

مراد یہ ہے کہ کائنات کی ہر شے زندگی کا مقصد حاصل کرنے کے لئے
دوسروں کی محتاج ہوتی ہے، لیکن صرف انسان ایک ایسی سستی ہے جو اپنے نفس
کو پہچان کر خودی کی نعمت سے مالا مال ہونے کے باعث اپنا مقصد حیات
آپ حاصل کر سکتا ہے۔

ساتی نامہ

اس نظم کے سات بند ہیں اور ہر بند میں ایک خاص مضمون پر روشنی
ڈالی گئی ہے۔

پہلے بند میں بہار کا نقشہ پیش کیا گیا ہے، جسے ساتی نامے کی تہذیب سے
خاص مناسبت ہے۔

دوسرے بند میں دو حاضر کے اہم انقلابات کا ذکر فرماتے ہوئے مسلمانان
عالم کے غیر اسلامی اعمال و مشاغل کا ماتم کیا گیا ہے۔

تیسرے بند میں نو نبالان اسلام کے لئے ساتی کائنات یعنی ذات
باری تعالیٰ سے دل سوز دعا لگائی گئی ہے

چوتھے بند میں حقیقت زندگی کے چہرے سے پردہ اٹھایا گیا ہے۔

پانچویں بند میں زندگی کی خصوصیتیں کھول کر بیان کی گئی ہیں۔

چھٹے بند میں خودی کا راز بے نقاب کیا گیا ہے۔

ساتویں بند میں خودی کے اوصاف و محاسن پر روشنی ڈالی گئی ہے۔

آخری شعروں میں انسان سے خطاب کرتے ہوئے زندگی کے فلسفے اور اپنے پیغام کی وضاحت کی گئی ہے۔

پہلا بند | (۱) بہار کے قافلے نے آکر ڈیرے ڈال دیئے اور پہاڑ کے آس پاس کی جگہ بہشت کا ٹکڑا بن گئی۔

(۲) گلاب، انرگس، سوسن اور چنبیلی کے پھول کھلے ہوئے ہیں اور لالہ نے جواڑی شہید ہے، خونیں کفن پہن رکھا ہے، یعنی اس کی سرخی نگاہوں کو تازگی بخش رہی ہے۔

(۳) سارا جہان رنگ کے پردے میں پوشیدہ ہو گیا اور پتھر کی نس نس خون دورہ کرنے لگا۔

مراد یہ ہے کہ دنیا نے بہار کا لباس پہن لیا اور ڈرے ڈرے میں رعنائی جوش مارنے لگی۔

(۴) نیلی نیلی فضا ہے۔ ہوا کے نشہ سے دل و دماغ مست ہو رہے ہیں۔ پرندے گھونسلوں میں آرام کرنے کے بجائے خوشی سے ادھر ادھر اڑ رہے ہیں۔

(۵-۶) پہاڑ کی ندی کبھی تو اچلتی، رکتی، ابل کھاتی، اور سرکتی ہوئی خراماں خراماں بے چلی جا رہی ہے اور کبھی کودتی، پھپھلتی، سنبھلتی اور پیچ کھاتی ہوئی بھاگ دوڑ رہی ہے۔

(۷) جب یہ ندی زرا رک جاتی ہے تو بہاؤ کے زور شور سے پتھروں کو ٹکڑے ٹکڑے اور پہاڑوں کا سینہ چھلنی چھلنی کر دیتی ہے۔

ان تین شعروں میں پہاڑی ندی کی روانی کا نقشہ نہایت دلکش

انداز میں کھینچا گیا ہے۔ اس کا صحیح لطف وہ خوش نصیب اٹھا سکتے ہیں جنہوں نے پہاڑوں میں ندی نالوں کے بنے کا سماں بہ غور دیکھا ہے۔

(۸) اے گل عذار ساقی! زرا اس ندی کو گہری نظر سے دیکھ، یہ زندگی اور بیداری کا پیغام پہنچا رہی ہے۔

(۹) اے ساقی! مجھے ایسی شراب پلا جس کی آتشیں گرمی وہ پردے جلا ڈالے جو میرے اور تیرے درمیان حائل ہیں کیونکہ فصل گل کبھی کبھی آتی ہے۔
(۱۰) مجھے ایسی شراب عنایت کر جس سے زندگی کا دل جگمگا رہا ہے اور کیف و سرور سے ساری دنیا کو مست و مدعوئش کر رہی ہے۔

(۱۱) مجھے ایسی شراب عطا کر جو ازل کے سوز و ساز سے لبر نہ ہو، یعنی جس سے عشق و حسن کی حقیقت بے نقاب ہو جاتی ہے اور جو دنیا کے آغاز اور پیدائش کا راز کھول کر رکھ دیتی ہے۔

(۱۲) اے ساقی! مجھے ایسے عشق کی شراب پلا کر کائنات کے بھید سے آگاہ کر دے اور مجھے جیسے کمزور و بے حقیقت جانور کو وہ مہمت عطا کرے کہ شہباز سے لڑ جائے۔

دوسرا بند | ۱ | زمانے میں انقلاب آگیا۔ اس کے طور طریقے بدل گئے۔ پرانے ساز باقی نہ رہے۔ ان کی جگہ نئے ساز لگے اور راگ بھی نیا گایا جانے لگا۔ نئے نئے نکلنے لگے یعنی جدید نظریے اور نئی تحریکیں برپا ہو گئیں جن کی تفصیل خود آگے فرمائی ہے۔

(۲) یورپ کا بھیدیوں ظاہر ہو گیا کہ وہ خود ہی اپنی عیاری اور مکاری کے

آتشکارا ہو جانے پر دنگ رہ گیا۔

(۳۳) مراد یہ کہ یورپ کی سرمایہ داری اور ملوکیت کا طلسم پارہ پارہ ہو گیا۔
(۳۴) سیاست کے پرانے ہتھکنڈے بیکار اور ذلیل و خوار ہو گئے ہیں اور
سارا جہان ملوکیت کو بیزاری و نفرت کی نگاہ سے دیکھ رہا ہے۔

(۳۵) سرمایہ داری کا دور ختم ہو گیا۔ گویا یہ مداری کا تماشا تھا اور وہ تماشا دکھا کر خیمت ہو گیا
(۳۶) اہل چین جن پر مدت دراز سے پستی و غفلت کی گہری بنید طاری تھی،
وہ بھی بیدار ہونے لگے اور غلامی کی قید و بند سے آزاد ہونے کے لئے سرگرم
جدوجہد میں لگ رہے ہیں۔ ہمالہ پہاڑ کے چٹمے بھی جوش میں آ کر ابلنے لگے ہیں۔
یعنی ہندوستان میں بھی آزادی کی لہریں دوڑ رہی ہیں۔

(۳۷) طور اور فاران دونوں پہاڑوں کے دل دو پارہ ہو گئے ہیں۔ حضرت
موسیٰؑ پھر دیدار الہی کے لئے بیتاب ہیں۔

مراد یہ کہ عرب اقوام بھی طمع ملک گیری کے خلاف کمر بستہ ہو گئی ہیں اور
غیبی امداد کا انتظار کر رہی ہیں۔

(۳۸) نظامِ نو مسلمان جوش و خروش سے توحید کے اقرار اور تائید میں سر
گرم ہیں لیکن ان کے دلوں نے ابھی تک زنا رباند خد کے لئے ہیں، یعنی بظاہر
اسلامیت کا جوش و خروش نظر آرہا ہے، اس نے مسلمانوں کے باطن پر
ابھی تک کوئی اثر نہیں ڈالا، ان کے عقائد و اعمال میں کوئی نمایاں تغیر پیدا نہیں ہوا۔

(۳۹) تمدنِ ہوا تصوف، شریعت ہو یا علمِ کلام، مسلمانوں کی ہر چیز عجیب
نتوں کی بچاری ہے، یعنی ان کے رہنے سہنے کے ڈھنگ، ان کے نوکر و فکر

کے حلقے، ان کی فقہی یا دینی حقیقتوں کے منطقی و لسانی دینے کے طوطیہ، کسی بھی چیز کو لے لیا جائے، اس پر بحیثیت کارنگ غالب ہے، اسلامیت کا وہ نقشہ نظر نہیں آتا جو خود اسلام نے پیش کیا تھا۔ اس کی مزید تشریح اگلے شعروں میں کی ہے۔

(۹) اس عقلیت اور کوتاہ بینی کا افسوس ناک نتیجہ یہ نکلا کہ اسلام کی حقیقت و صداقت لغویات اور فضولیات کے بوجھ سے دب کر رہ گئی اور مسلمان قوم غیر اسلامی قصبے کہانیوں میں کھو گئی۔

(۱۰) مسلمانوں کے عالموں اور واعظوں کا یہ حال ہے کہ ان کی عجیب و غریب تقریریں دلوں کو بھالیتی ہیں، لیکن ان کے سینے عشق حق کی لذت سے بے بہرہ ہیں۔

(۱۱) خطیبوں کی تقریریں منطق اور فلسفہ کے لحاظ سے خوب سمجھی ہوئی، الفاظ بڑے پر شوکت اور ترکیبیں حسین دلی فریب ہوتی ہیں۔

(۱۲-۱۳) صوفیہ کرام کی کیفیت یہ ہے کہ وہ کسی زمانے میں حق و صداقت کے علم بردار تھے، اور اسے دور دور تک پھیلانے کے لئے سر یکف جد و جہد کرتے تھے عشق حق میں ان کا جواب نہ تھا، اسلامی حیثیت اور غیرت میں کوئی بھی ان کا مقابلہ نہ کر سکتا تھا، لیکن افسوس ہے کہ اب وہ غیر اسلامی خیالات اور رسوم و عقائد میں گم ہو گئے یعنی یہ مسافر منزلوں ہی میں کھو گیا۔

(۱۴) کیسا اندھیر ہے کہ عشق حق کی آگ بجھ گئی اور مسلمان راکھ کا ڈھیر بن کر رہ گیا، یعنی مسلمان میں حرارت کی جو بھی شاع تھی، وہ عشق حق کی بدولت تھیں

وہ متاع ضائع ہوئی تو مسلمان کی قدر و قیمت بھی جاتی رہی۔
تفسر ابند | سیار: چلنے پھرنے والا، گردش کرنے والا۔ غزالان افکار:
 خیالات کے بہرے یعنی خیالات۔

(۱) اے ساتی! مجھے پھر پانی شراب پلا دے اور اسی پیلے کا دور
 چلا کر دل لگی بجھا دے۔

مطلب یہ کہ اے خدا! مجھے عشق رسولؐ کی نعمت عطا کر دے اور
 اس پاکیزہ شراب کے ساغر پر ساغر پلا کر بخود بتا دے۔

(۲) مجھے عشق رسولؐ کے بال و پر بخش دے تاکہ میں محبت کی اونچی اور
 پاک فضا میں اڑتا پھروں۔ میری خاک کو عشق کی آگ سے ایسا گرمادے
 کہ اس کا ہر ذرہ جگنو کی صورت پر واڑ کر نئے لگے۔

(۳) مسلمانوں کی دہشتوں کو غلامی کی قید و بند سے چھڑا دے۔ نوجوانوں
 کو عشق رسولؐ کے نشہ میں ایسا چور کر دے کہ وہ اسلامی شریعت کے احکام
 کی تعمیل میں بوڑھوں سے بھی باڑی لے جائیں۔

(۴) اے خدا! قوم کا باغ تیرے ہی آبِ کرم سے سرسبز و شاداب ہے
 اور ملت اسلامیہ تیرے ہی لطف و احسان کی بدولت زندہ ہے۔

(۵) مسلمانوں کے دلوں میں عشق رسولؐ کی بے قراری اٹھ پ اور جذبہ
 پیدا کر دے اور انہیں حضرت علی مرتضیٰ رضی اللہ عنہ کی تپ و تاب اور حضرت صدیق
 اکبر رضی اللہ عنہ کا سوز و گداز بخش کر انہیں کے رنگ میں رنگ دے۔

(۶) پھر قوم کے جگرے عشق رسولؐ کا تیرپا کر دے اور زندگی کا مددنا

حاصل کرنے کی آرزو کو افراد ملت کے سینوں میں جگا دے۔

(۷) پیرے آسمانوں کے ستارے ہمیشہ قائم اور چمکتے رہیں دنیا میں جو نیک لوگ راتوں کو جاگ کر تیرا نام لیتے اور تیری عبادت کرتے ہیں، وہ صبح و سلامت رہیں۔

(۸) مسلمان توجوانوں کو میری طرح دل و جگر کا سوز و گداز عطا کر دے اور جس طرح میرا سینہ عشق رسولؐ کی تاب سے روشن ہے اور میری نظریں حقیقت کے نور سے منور ہیں۔ یہی نعمت اور سعادت انہیں بخش دے۔

(۹) میری کشتی بھنور سے نکال کر ساحل پر لگا دے۔ یہ ایک ہی مقام پر تہی ہوئی ہے۔ اس میں حرکت پیدا کر دے۔

مراد یہ ہے کہ ملت اسلامیہ عمل سے بیگانہ ہونے کے باعث لپستی کی گرا بیٹیوں میں گری ہوئی ہے، تو اسے سرگرم عمل کر کے اس میں اسلامی جوہر پیدا کر دے تاکہ یہ ترقی و بہتری کی بلندیوں پر پہنچ جائے۔

(۱۰) مجھے زندگی اور موت کے رازوں اور مخروں اور نکمتوں سے آگاہ کر دے کیوں کہ تیری بلند و برتر ذات ساری کائنات کے حال سے باخبر ہے۔

(۱۱) میری آنکھیں آنسوؤں کا طینہ پر ساتی رہتی ہیں۔ میں رات بھر جاگتا رہتا ہوں۔ میرا دل بے قرار اور بے چین رہتا ہے اور میری اس حالت سے کوئی بھی آگاہ نہیں۔

(۱۲) میں آدھی رات کے وقت تیری بارگاہ میں نالہ و فغا کرتا ہوں۔ میں تنہا ہوں یا کسی بزم میں، ہر جگہ سوز و گداز سے بیتاب رہتا ہوں۔

(۱۳) میرے پرجوش جذبات، میرا ذوق و شوق، میرے ارادے اور تمنائیں میری طلب اور تلاش۔

(۱۴) میری سگرشت زمانے کا آئینہ ہے یعنی ساری دنیا کی حقیقت میری نظروں میں ہے۔ میرا ذہن فکر و خیال کے ہر نون کا سبزہ زار ہے۔ یعنی میرے دماغ میں اونچے اور پاک خیالات بھرے ہوئے ہیں۔

(۱۵) میرا دل میری زندگی کی جنگ کا میدان ہے۔ میرا سینہ خیالات کے شکروں کی قیام گاہ ہے۔ میرا یقین و ایمان ثابت و قائم ہے۔

(۱۶) اے ساتی! مجھ درویش کا سرمایہ یہی کچھ ہے۔ ایسی دولت سے فقیر میں امیری کے مزے لے رہا ہوں

(۱۷) میں نے جتنی چیزیں اوپر بیان کی ہیں، ان سب کو میرا قوم میں بانٹ دے۔ تاکہ میری یہ پونجی ٹھکانے لگ جائے۔

مطلب یہ ہے کہ ملت اسلامیہ کے ہر فرد کا دل عشق رسول کی اسی یگانہ نعمت سے مالا مال کر دے جس سے میرا سینہ بھر پور ہے۔
چوتھا بند | (۱) زندگی کا دریا ہر دم لہریں لے رہا ہے، ہر شے سے زندگی کی تک و دو اور آگے قدم بڑھانے کی جدوجہد ظاہر ہے۔

(۲) جس طرح شعلے میں دھوئیں کی لہر پوشیدہ ہوتی ہے، اسی طرح جسم کے اندر زندگی پوشیدہ ہے اور زندگی ہی اسے وجود عطا کر کے آنکھوں کے آگے نمایاں کر دیتی ہے۔

(۳) اگرچہ زندگی کو یہ غلغلہ ناگوار گزرتا ہے کہ عناصر دنیا کے ساتھ مل کر

رہے۔ لیکن اسے آگ، پانی، مٹی، ہوا کی جدوجہد اچھی معلوم ہوتی ہے۔
مطلب یہ کہ اگرچہ زندگی آب و گل کی قید میں رہنا پسند نہیں کرتی لیکن
اسے اس کی تنگ و دو اس وجہ سے خوش گوار معلوم ہوتی ہے کہ زندگی کی
ترقی و برتری کے لئے جسم کا ہونا لازم ہے۔

(۴) زندگی ایک جگہ قائم بھی ہے کیوں کہ وجود کے وسیلہ سے دکھائی دے
رہی ہے اور حرکت کرنے والی بھی کیوں کہ یہ ترقی کے راستہ میں رواں دواں
رہتی ہے۔ اس کے علاوہ زندگی عناصر کی زنجیروں میں جکڑی بھی ہوتی ہے
اور ان سے بیزار بھی۔

(۵) زندگی وحدت ہے، جو ہر لحظہ کثرت میں گرفتار ہے یعنی زندگی تو ایک ہی
چیز ہے، مگر اس کے نظارے کثرت کے لباس میں دکھائی دیتے ہیں۔ ہر نظارہ
دوسرے نظارے سے وضع قطع میں جدا گانہ ہوتا ہے اور ایک کی مثال کسی دوسری
جگہ نظر نہیں آتی۔

(۶) یہ دنیا، یہ چھوٹے فوں کا بت کدہ زندگی ہی کی بدولت وجود میں آیا ہے
اسی زندگی نے جہان کا یہ سومات، یہ بت خانہ تعمیر کیا ہے۔

(۷) زندگی کو ایک چیز کے بار بار دہرانے کی عادت نہیں کیوں کہ تو اور میں
شکل میں ایک جیسے نہیں۔

مرا وہ ہے کہ کسی کی صورت کسی سے ملتی نہیں۔ ہر شخص اپنے آپ کو
دوسرے سے جدا خیال کرتا ہے۔

(۸) زندگی مختلف افراد کو اکٹھا کر کے بزم سجالیتی ہے، لیکن خود بزم ہی کے

اندر تنہائی میں پوشیدہ ہو جاتی ہے، یعنی ظاہر کی آنکھ سے دکھائی نہیں دیتی۔
 (۹) زندگی دنیا کی بے شمار چیزوں میں مختلف شکل و صورت اور جہد و گمانہ
 رنگ و ہنگ سے نظر آتی ہے۔ مثلاً کبھی بجلی اور تارے میں جلوہ دکھائی ہے۔
 کبھی چاندی، سونے اور پارے میں چمکتی و مکتی ہے۔
 (۱۰) عمر، جنگل، بیول، کانٹے اور پھول، ان سب کا وجود زندگی ہی
 کی بدولت ہے۔

(۱۱) کہیں زندگی بے پناہ قوت سے پہاڑوں کو ٹکڑے کر دیتی ہے کہیں
 حضرت جبریلؑ اور حوڑوں کو دام میں پھانس لیتی ہے، یعنی انسان کو روحانی
 قوت کا جو ہر عطا کر کے اسے فرشتوں کے جہان اور جنت کی سیر کرا دیتی ہے۔
 (۱۲) کہیں زندگی اس رنگ میں جلوہ دکھائی ہے کہ حیرت انگیز قوت و
 طاقت رکھنے والا شہساز چکوروں پر جمیٹ کر ان کے لہو سے اپنے پیچھے
 بھر لیتا ہے۔

مطلب یہ کہ کوئی زبردست ملک کمزور علاقے پر حملہ کر کے وہاں خون
 کے دریا بہانے کے بعد اس پر قبضہ جتا لیتا ہے۔

(۱۳) کہیں زندگی اس شکل میں ظاہر ہوتی ہے کہ کوئی کبوتر گھوٹنے سے الگ
 تھلاک کسی دور دراز مقام میں شکاری کے دام میں گرفتار ہو کر انتہائی بیتابی
 سے پھڑکنے لگتا ہے۔

پاچواں بند | حضر: سفر کے برعکس، اپنے گھر میں ٹھہرے رہنا۔

مکافات: بدلہ۔ زوج و زوج: جوڑا جوڑا تیز چالوں: تیز چلنے والی۔

زود درس: جلد پہنچنے والی۔

(۱) ٹھہرنا اور ایک جگہ قائم رہنا نگاہ کا دھوکا ہے۔ ورنہ دنیا کا ایک ایک ذرہ تڑپ رہا ہے۔

مراد یہ ہے کہ کائنات میں کوئی بھی شے ایک جگہ ٹھہری ہوئی نہیں، بلکہ حرکت کر رہی ہے۔ یہ الگ بات ہے کہ ظاہر کی آنکھ اس حرکت کو نہ دیکھ سکے۔
(۲) وجود کے قافلے کو کسی ایک جگہ قرار نہیں۔ وجود کی شان ہر دم تازہ بہ تازہ رہتی ہے۔

مطلب یہ کہ وجود ہر وقت نئے نئے رنگ بدلتا اور گونا گوں جلوے دکھاتا رہتا ہے۔

(۳) تو خیال کرتا ہے کہ زندگی ایک راز ہے جو ہر کس و ناکس پر ظاہر نہیں، لیکن حقیقت یہ ہے کہ وہ صرف ارٹان کی لذت ہے اور بس۔

مراد یہ ہے کہ زندگی دم بہ دم ترقی کی بلندیوں پر چڑھتی جاتی ہے۔
(۴) زندگی بہت سی پستیوں اور بلندیوں میں سے ہو کر گزرتی

ہے۔ یہ منزل ہیں ٹھہر کر آرام کرنے کی نسبت سفر کو زیادہ پسند کرتی ہے یعنی زندگی پہلے پہل بچپن کی جگہوں اور ادنیٰ مقامات میں تھی۔ آہستہ آہستہ آگے قدم بڑھا کر موجودہ بلند درجے پر پہنچ گئی۔ سفر اور گردش اس کی جان ہے۔ یہ چاہتی ہے کہ کسی پڑاؤ پر رک کر آرام نہ لے بلکہ لگاتار چلتی جائے۔ اس لگاتار چلتے جانے پر ہی اس کا وجود اور بقا موقوف ہے۔

(۵) سفر زندگی کے لئے ساز و سامان کی حیثیت رکھتا ہے۔ سفر حقیقت ہے

اور اپنے گھر میں ٹھہر رہنا مجاز ہے۔

مطلب یہ ہے کہ سفر ہی زندگی کو ہمیشہ قائم اور مضبوط رکھتا ہے، سفر اصلیت اور قیام دکھاوا۔ بس یوں سمجھئے کہ زندگی سفر ہی کی دوسری شکل ہے۔ (۶) زندگی کو اسی میں لطف آتا ہے کہ چاروں طرف سے آفتوں اور مصیبتوں میں گھر کر ان پر فتح پائے۔ اسے یہی امر آرام اور سکون بخشتا ہے کہ ترپے، پھڑکے لڑکے بھڑکے کشمکش، آویزش اور ہنگامہ خیزی میں مصروف رہے۔ جتنی زندگی اسی صورت میں ترنی کر سکتی ہے کہ راستے میں پیش آنے والی تمام رکاوٹوں اور مشکلوں کا بہادرانہ مقابلہ کر کے ان پر غلبہ حاصل کرے۔ (۷) جب زندگی کو موت سے مقابلہ کرنا پڑا تو اس کی زد سے بچ کر نکلنا یہ خدا مشکل تھا۔

مراد یہ ہے کہ اگرچہ زندگی کے لئے موت کا وار روکنا بڑا کٹھن تھا، لیکن اس نے اپنی غیر معمولی اور بے پناہ قوتوں کے بل پر اسے مات دے دی۔ (۸) جب زندگی بدلہ اور انتقام لینے پر تل گئی تو ہر وقت موت کو شکست دینے کے لئے موقع کی تاک میں رہی۔

مطلب یہ کہ زندگی نے اپنی گونا گوں، حیرت انگیز اور مسح کرنے والی قوتوں کے ہتھیاروں سے موت پر فتح پالی۔

(۹) خدا نے ہر چیز کا جوڑا پیدا کیا تھا اس لئے زندگی نر اور مادہ کے ملنے سے جوڑا جوڑا بن گئی آخر وہ جنگلوں اور پہاڑوں سے بے شمار فوجوں کی شکل میں ظاہر ہو گئی۔

(۱۰) کبھی اس شاخ سے پھول ٹوٹ گئے اور کبھی پھوٹ پڑے یعنی زندگی موجود سے نابود اور نابود سے موجود ہوتی رہتی ہے۔

(۱۱) بے خبر لوگ سمجھ بیٹھے ہیں کہ زندگی فانی اور ناپائدار ہے، لیکن یہ صحیح نہیں۔ حق یہ ہے کہ زندگی کا نقش محو ہو ہو کر نمودار ہوتا ہے۔

مطلب یہ کہ زندگی کی معمولی صورت مٹ جاتی ہے تو اسی سے نیا صورت ظاہر ہو جاتی ہے۔

(۱۲) زندگی نہایت تیز رفتار ہے۔ یہ جہاں پہنچتا ہے، آن کی آن میں پہنچ جاتی ہے۔ جب سے دنیا پیدا ہوئی ہے۔ یہ ایک سانس کے آنے جانے کی شکل میں اپنی ہستی کا ثبوت پیش کر رہی ہے۔ اسی طرح یہ ہمیشہ کے لئے قائم رہے گی۔

(۱۳) زمانہ جو گویا دنوں کی زنجیر ہے، سانسوں کی گردش اور حرکت کا دوسرا نام ہے یعنی زمانہ زندگی کے رواں دواں ہونے کی دوسری صورت ہے۔

چھٹا بند | جس : تلاش جستجو، ڈھونڈ ڈھانڈ۔ تقویٰ : قیام، ثبات، مضبوطی، استحکام، پائیداری، استقامت۔

(۱) سانس کی لہر کیا ہے؟ تلوار ہے خودی کیا ہے؟ اس تلوار کی دھار۔ مراد یہ ہے کہ اگر زندگی کو تلوار مانا جائے تو خودی کو اس کی دھار کہنا چاہئے۔ جس طرح تیز دھار کے بغیر تلوار بیکار ہوتی ہے، اسی طرح خودی کے بغیر زندگی پیچ ہے۔ غرض خودی زندگی کے قالب میں روح کی حیثیت رکھتی ہے۔ جو شخص خودی کو درجہ کمال تک پہنچائے، وہی انسانیت کی معراج حاصل کر سکتا ہے۔

(۲) خودی کیا ہے؟ زندگی کا چھپا ہوا بھید۔ خودی سے کیا مراد؟ کائنات کی

بیداری اور مستعدی۔

مطلب یہ کہ زندگی کا بھید خودی میں چھپا ہوا ہے۔ خودی ترقی کرے تو زندگی بھی ساتھ ہی ترقی کے درجے طے کرتی جاتی ہے۔ جس طرح انسان عقل و شعور کی بدولت اشراف المخلوقات ہے۔ اسی طرح کائنات خودی کے دم سے قائم اور بیدار ہے۔ انسان شعور سے محروم ہو تو اس کا ہونا نہ ہونا برابر ہے۔ کائنات خودی سے خالی ہو تو وہ بے مقصد اور بے معنی ہے۔ غرض خودی ساری دنیا سے بلند و برتر ہے۔

(۳) خودی کو جلوت بھی پسند ہے اور خلوت بھی۔ وہ دونوں صورتوں میں اپنا کمال دکھاتی ہے۔ جب پانی کا ایک قطرہ خودی کے جوہر دکھانے لگے تو سمندر کی شکل اختیار کر لیتا ہے۔

مراد یہ ہے کہ خودی مادی دنیا کی تنگی کے وقت جلوت میں نمودار ہوتی ہے اور روحانی دنیا میں اونچا درجہ حاصل کرنے کے لئے خلوت میں چاہی جھکتی ہے۔ (۴) خودی تاریکی اور روشنی دونوں جگہوں میں جلوہ گر ہوتی ہے۔ وہ کثرت میں بھی نمودار ہے اور وحدت میں بھی۔

مطلب یہ کہ جب خودی درجہ کمال کو پہنچ جائے تو وہ روحانی نور کی شکل اختیار کر لیتی ہے۔ مادی دنیا کی کوئی شے اس کی راہ میں حائل نہیں ہو سکتی۔ وہ اندھیرے اجائے سے آزاد اور بے پروا ہو کر جگہ دیکھ سکتی ہے۔ کثرت اور وحدت دونوں رنگوں میں اس کے جلوے نظر آتے ہیں۔

(۵) اگر خودی سے پہلے کے زمانے پر تحقیقی نظر ڈالی جائے تو اس کی کڑی

آغاز عالم کے بے کنارہ وقت سے جا ملتی ہے یعنی اس کے پیچھے ازل ہوتی ہے اور اگر اس سے بعد کے زمانے پر غور و فکر کی جائے تو اس کا سلسلہ ہمیشگی یا قیامت سے جا ملتا ہے یعنی اس کے سامنے ابد ہوتی ہے۔ غرض خودی کے قبل اور بعد کے دونوں زمانوں کی کوئی حد و نہایت نہیں۔

(۶) خودی زمانے کے دریا میں بہتی اور کی لہروں کے ظلم سہتی ہے۔
مراد یہ ہے کہ خودی زمانے سے بغل گیر ہے۔ دونوں ایک دوسرے سے جدا نہیں ہوتے خودی سے زمانے کی اور زمانے سے خودی کی حقیقت معلوم کی جاسکتی ہے۔

(۷) خودی تلاش کی راہیں اور رنگا ہیں لگاتار بدلتی رہتی ہے، یعنی جب خودی کمال کے رُجھے طے کرتی ہے تو اسے تشر اور انقلاب کے گونا گوں راستوں میں سے گزرنا پڑتا ہے اور اس پر رنگ ہر رنگ کی حالتیں طاری ہوتی ہیں۔
(۸) جب خودی محراب کمال پر پہنچ جاتی ہے تو وہ بے پناہ طاقت حاصل کر لیتی ہے۔ بھاری پتھر اس کے لئے ہلکی سی چیز بن جاتا ہے۔ وہ حیرت انگیز قوت سے پہاڑ پر دم بہ دم ضربیں لگا کر اسے پس ڈالتی اور چلنے والی ریت میں بدل دیتی ہے۔

(۹) خودی شروع بھی سفر ہی سے ہوتی ہے اور ختم بھی سفر ہی پر۔ اسی سفر میں اس کے پختہ ہونے اور باقی رہنے کا بھی پتہ چلتا ہے۔ اگر اس میں سفر اور گردش کے بجائے ایک جگہ قائم رہنے اور ٹھہر جانے کا رنگ پیدا ہو جائے تو اس کا خاتمہ ہو جاتا ہے۔

(۱۰) خودی چاند میں کرن کی اور پتھر میں چنگاری کی صورت اختیار کر لیتی ہے۔ یہ رنگ میں غوطہ لگا کر بھی بے رنگ ہی رہتی ہے۔ یعنی طرح کی شکلوں اور رنگوں میں ظاہر ہونے کے باوجود شکل اور رنگ سے اس کا کوئی تعلق نہیں ہوتا کیوں کہ یہ مادّی نہیں۔

(۱۱) خودی کو کئی زیادتی، اونچ نیچ اور آگے پیچھے سے کوئی واسطہ نہیں۔ مطلب یہ ہے کہ خودی مادّیت سے پاک ہے، لہذا اس میں مادّی چیزوں کی خاصیتیں قطعاً نہیں پائی جاتیں۔

(۱۲) جب سے دنیا پیدا ہوئی، اسی وقت سے خودی پر کھینچا تانی کی ضربیں لگ رہی ہیں، آخر وہ آدمی کی خاک میں نمودار ہو گئی۔

مراد یہ ہے کہ خودی آغاز عالم ہی سے ترقی کی مٹر لیں طے کر رہی ہے۔ آخر اس نے انسان کے جسم میں گھر بنا لیا۔

(۱۳) خودی کا مقام انسان کے دل میں ہے۔ ٹھیک اسی طرح جس طرح آسمان آنکھ کے تل میں ہے۔

حاصل یہ کہ خودی کے رہنے کی اصلی جگہ دل کا گوشہ ہے اور اس کی بے حد و کنار ہنائیاں دل میں اسی طرح سمٹ آتی ہیں، جس طرح آنکھ کے اٹنے سے تل میں آسمان سمٹ آتا ہے۔ یہ پیچ در پیچ گتھی وہی شخص سلجھا سکتا ہے، جو خودی میں ڈوب کر زندگی کا بھید چا جائے۔

ساتواں بند | فرو فال : شان و شوکت اور اقبال مندی۔ خالکدان، لفظی معنی مٹی کا گھر، مراد دنیا۔ بلغار : ترک تاز، یورش، حملہ۔

(۱) جو شخص خودی کی حفاظت کرتا ہے اس کے لئے وہ روٹی خالص نہر کا حکم رکھتی ہے جس سے اس کی آب و تاب قائم نہ رہے۔

مطلب یہ ہے کہ خودی کو معراج کمال پر پہنچانے کے لئے جائز اور حلال کمائی کا ہونا لازم ہے کیوں کہ ناجائز اور حرام کی روزی کمانے اور کھانے سے خودی مر جاتی ہے۔

(۲) خودی کے لئے وہی روٹی قدر و قیمت والی ہے جس سے جہان میں بلند مقام حاصل رہے۔

مراد یہ ہے کہ خودی حلال روزی ہی سے درجہ کمال حاصل کر سکتی ہے۔ اور جائز کمائی ہی سے انسان ادب و اقبال اور عزت و عظمت کا مالک بن سکتا ہے۔

(۳) سلطان محمود کے شاہانہ ٹھاٹھ اور بخت بلند کا خیال چھوڑ دے خودی کی حفاظت کر اور غلامی سے بیزار ہو جا۔

حاصل یہ کہ خودی کے مقابلے میں سلطنت کی بھی پروانہ کہہ۔ خودی کی دولت ان مول ہے، اسے کسی بھی قیمت پر ہاتھ سے نہ دے۔ جہاں تک ممکن ہو، یہ نایاب نعمت ہر قسم کی حرص سے بچا کر رکھ اگر تو اسے فروخت کر دے گا تو غلامی کی لعنت میں گہر افتاد ہو جائے گا۔

(۴) وہ سجدہ ہر قسم کے اہتمام کا حق دار ہے، جسے ادا کرنے سے تمام سجدے تیرے لئے ناجائز اور حرام ہو جائیں۔

یعنی خودی اسی طرح مکمل ہوتی ہے کہ ذات باری تعالیٰ کے سوا کسی کے

آگے سرخم نہ کیا جائے۔ بندگی، طاعت اور سجدہ، صرف شہنشاہ حقیقی کے لئے
زیبا ہے۔ غیر اللہ کی فرماں برداری، غلامی اور اس کے آستانے پر ماتھا رکھنا
سراسر حرام ہے۔

(۵۶-۷) یہ جہان، یہ آواز و رنگ کا غلغلہ اور نقش گاہ۔ یہ جہان جو موت
کے تابع فرمان ہے۔ یہ دنیا، یہ آنکھ اور کان کا بست خانہ جہاں زندگی کھانے
پینے کے سوا کچھ نہیں۔ خودی کا سب سے پہلا مقام ہے۔ اسے مسافر نہ یہ
تیرا دائمی گھر ہے، نہ منزل مقصود۔

(۸) تیری آگ خاک کے اس جہان سے نہیں۔ یہ عالم جھٹ سے ہے، تو اس
عالم سے نہیں۔

مطلب یہ ہے کہ تو اس مادی دنیا سے تعلق نہیں رکھتا۔ تیری فطرت
غیر مادی ہے۔ تو اس دنیا کے لئے نہیں، بلکہ یہ دنیا تیرے لئے پیدا کی گئی ہے۔
(۹) اے انسان! آگ، پانی، مٹی، ہوا کی یہ دنیا، زمان و مکان کا گورکھ دھندلا
یہ بھارٹھی پہاڑ توڑ کر آگے قدم بڑھائے جاوے۔ اور خودی کو معراج کمال پر
پہنچا کر زمان و مکان کی زنجیریں ٹکڑے ٹکڑے کر کے پھینک دے۔
(۱۰) خودی اللہ کا شیر ہے۔ سارا عالم اس کا شکار ہے۔ اس کی کندہ آسمان
اور زمین دونوں کی گردن میں ہے۔

مراد یہ ہے کہ جس نے اپنی خودی پایہ تکمیل کو پہنچائی، اس نے ساری
کائنات کو مسخر کر لیا۔

(۱۱) اس عالم فانی کے علاوہ ابھی اور بھی۔ عالم ہیں جو نظر نہیں آتے۔

وجود کے ضمیر کا خالی رہنا ناممکن ہے، تو خودی کو صراج کمال پر پہنچا۔ پھر
تجھے دوسرے ان گنت عالم بھی دکھائی دیں گے۔

(۱۳) ان بے نمود اور نظر نہ آنے والے جہانوں میں سے ہر ایک تیری
یورش اور دانش و سیرت کی شوخی کا غلط ہے، یعنی ابھی تجھے متعدد دوسری
دنیا میں مسح کر لی ہیں۔

(۱۴) نہانے کے گھومنے پھرنے اور چکر لگانے کا مقصد یہ ہے کہ تجھ پر اپنی
خودی کا بھید کھل جائے، یعنی نظام عالم کا مقصد یہ ہے کہ تو اپنی خودی کا راز
پاکر اپنا سب سے اونچا مقام حاصل کر لے۔

(۱۵) میں تجھے کیا بتاؤں کہ تیری تقدیر میں کیا لکھا ہے؟ تو اچھی اور بُری
چیزوں کے اس جہان پر فتح پانے والا ہے۔

حاصل یہ کہ اے انسان! تو بیدار بخت اور جوان لصبیب ہے۔ اور
تجھے پیدا کرنے سے خالق اکبر غرض یہ ہے کہ تو کائنات میں اس کی نیابت
کے فرائض انجام دے کر ساری مخلوقات پر حکم چلائے۔

(۱۶) حقیقت پر قول و بیان کا جامہ تنگ ہے حقیقت گویا ایک آئینہ
ہے اور گفتگو اس کا رنگ۔

مطلب یہ کہ اے انسان! تیری حقیقت الفاظ میں بیان کرنا غیر ممکن
ہے کیونکہ حقیقت غیر مادی ہے اور الفاظ مادی۔ مادی چیز غیر مادی چیز کا
معلوم اور غایت کیوں کر ادا کر سکتی ہے؟

(۱۷) سانس کی شمع سینہ کے اندر جلوے برسا رہی ہے، لیکن بولنے

کی قوت تھک کر چور ہونے کے باعث بس بس کہ رہی ہے۔

مراد یہ ہے کہ جو انسان عشق حق کی شراب سے مسرت ہو جائے۔ اسے
دل کی خلوتوں میں محبوب حقیقی کی تجلی نظر آتی ہے لیکن اس کے لبوں پر خاموشی
کی مہر لگ جاتی ہے۔ وہ اس بھید کو کسی پر ظاہر نہیں کر سکتا۔

(۱۷) اگر میری اڑان مقررہ حد سے بال برابر بھی اونچی ہو جائے تو نورِ مطلق
کی آتشیں تجلی میرے بال پر جلا کر خاک کر دے۔

حاصل یہ کہ اگر کوئی خداداد دوست درویش نشہ عشق حق کی مستی میں کوئی
نامناسب حرکت کر بیٹھے تو محبوب حقیقی کی بے پناہ تجلی اسے جلا کر بھسم کر دیتی ہے۔

زمانہ

اس نظم میں زمانے کی کیفیت خود اس کی زبان سے پیش کی گئی ہے۔

حرفِ محرمانہ: نکتہ، رمز، پتے کی بات۔ مقام: جو اکیلے والا۔

(۱) زمانہ کتنا کہ جو کبھی موجود تھا، وہ اب ناپید ہے، جو مود ہے، وہ بھی ناپید

ہو جائے گا۔ چل چلاؤ اسی طرح جاری رہے گا۔ یہی ایک پتے کی بات ہے

زمانہ اسی کا انتظار شوق سے کرتا ہے، جس کے ظہور کا وقت قریب آ گیا ہو۔

(۲) مرا جی کو دیکھو، جس میں جو کچھ بھرا ہوتا ہے، ٹھوڑا ٹھوڑا نکلتا ہے اور شیکتا

دیتا ہے۔ مجھے اگر مرا جی فرض کر لیا جائے تو اس سے نئے نئے واقعات آہستہ آہستہ

نکل نکل کر سامنے آتے رہتے ہیں۔ یہ دن اور رات کا سلسلہ میری تسبیح ہے

اور میں دانہ دانہ گنتا رہتا ہوں یعنی کوئی واقعہ میری نگاہوں سے اوجھل نہیں رہتا۔
 (۳) ہر ایک سے میری جانی پہچانی ہے، لیکن میرے سلوک کے طریقے سب کے ساتھ ساتھ جدا جدا ہیں۔ کسی پر میں خود سوار رہتا ہوں۔ کوئی زبردست شخصیت مجھ پر سواری جمالیتی۔ میرے کسی کے لئے میں عبرت کا تازیانہ بن جاتا ہوں۔
 مراد یہ ہے کہ اکثر لوگ میرے پیچھے چلتے ہیں اور زندگی میں عموماً نامور رہتے ہیں کچھ شخصیتیں ایسی بھی ہیں جو مجھے اپنے پیچھے چلاتی ہیں اور ایسے لوگوں کی بھی کمی نہیں، جن کی حالت دیکھ کر دنیا کو عبرت کے سوا کچھ حاصل نہیں ہوتا۔
 (۴) میری محفل میں ہر وقت شراب کا دور چلتا رہتا ہے۔ اے مخاطب! اگر تو کسی موقع پر اس محفل میں شریک نہ ہو تو قصور تیرا ہے، میرا نہیں۔ میرا دستور ہرگز یہ نہیں کہ جو شخص محفل شریک نہ ہو، اس کے لئے شراب بچا کر رکھ لوں تاکہ جب آئے، پی لوں۔

مطلب کہ جو شخص اس دنیا میں فائدہ اٹھانا چاہتا ہے، اس کا فرض ہے کہ ایک لمحے کے لئے بھی غفلت نہ کرے اور فرصت کا جو وقت ملتا ہے اسے پیش نظر مقاصد کے لئے جدوجہد میں لگائے رکھے جو غفلت کرے گا، وقت سے فائدہ نہ اٹھائے گا، وہ مراد سے محروم رہے گا۔ میں موقع کسی کے لئے اٹھا نہیں رکھتا۔

(۵) نجومی کی نظر ستاروں پر جمی رہتی ہے۔ وہ انہیں کی گردش سے پیش آنے والے حالات کے متعلق قیاس اور اندازے کرتا ہے۔ وہ میری تحقیقت کو کیا پہچان سکتا ہے؟ ستاروں کی گردش میری تحقیقت کو سمجھنے کا معیار نہیں۔

ہن سکتی جس شخص کی نظر حقیقت کی اندازہ شناس نہ ہو اور جسے معرفت کا مقام حاصل نہ ہو، اس کا تیر کبھی نشانے پر نہیں بیٹھ سکتا۔

(۶) زمانہ اپنی حقیقت بیان کرتے ہوئے دفعہ یورپ کے حالات کی طرف متوجہ ہو کر کہتا ہے، مغرب کے افق پر جو شفق پھولی ہوئی نظر آتی ہے، وہ شفق نہیں، اس کا دریائے۔ تو انتظار کر کہ آئندہ کیا ہونے والا ہے گزشتہ کل اور آج کو محض افسانہ سمجھ لے، اس لئے کہ جو کچھ ہو چکا، اس سے ہم صرف عبرت حاصل کر سکتے ہیں۔ رونے اور افسوس کرنے سے اسے بدل نہیں سکتے۔ (۷) آئندہ کیا ہونے والا ہے؟ یہ کس گستاخ عقل نے فطرت کی قوتوں کو بے نقاب کیا، اس کا ٹھکانا اسی کی بیابان بھلیوں سے خطرے میں پڑ گیا۔ یعنی یورپ کے سائنس دانوں نے کھوج لگاتے لگاتے ایسی ہولناک چیزیں ایجاد کر لیں جو پہلے کسی کو معلوم نہ تھیں لیکن وہی ہولناک چیزیں خود ان کے لئے تباہی کا باعث بن گئیں۔

اقبال نے یہ شعر اس زمانے میں کہا تھا، جب یورپ ان خوفناک قوتوں سے آشنا بھی نہ ہوا تھا، جو دوسری جنگ عظیم کے آخری دور میں ایجاد ہوئیں، یعنی ایٹم بم، لیکن دیکھتے اقبال کی فکر سلیم نے کس معجزہ پیش پیش سے آئے وائے حالات کا اندازہ کر لیا۔

(۸) بے شک آج وہ ہواؤں، فضاؤں اور سمندروں پر چھائے ہوئے ہیں ان کے ہوائی جہاز اور بحری جہاز ہر جگہ چکر لگا رہے ہیں، لیکن بھنور کی گرہ نہیں کھل سکتی کیوں کر کھلے؟ یہ تو قدرت نے ان کی تباہی کے لئے ایک پھندا تیار

کر رکھا ہے یعنی اہل یورپ کی کوئی ایجاد انہیں تقدیر کی زد سے بچا نہیں سکتی۔
(۹) وہ پرانی دنیا راہی ہے جسے یورپ کے جوار یوں نے جوئے کا
مرکز بنا کر رکھ دیا ہے۔ اور نئی دنیا پیدا ہو رہی ہے۔

اس حقیقت میں کوئی شبہ نہیں کہ یورپ نے ساری دنیا کو جوئے
کا مرکز بنا دیا۔ سرسری نظر سے دیکھو، ان کی گھر دھڑیں جوا، کلیوں کی تفریحات
جوا، اخباروں کے معے جوا، تجارت میں سٹہ جوا، لاٹری جوا، کھیل ناٹا مثلاً
کارنیوال جوا۔ غرض زندگی کی کوئی شاخ نہیں جس میں جوا نہ ہوتا ہو۔ ایسی دنیا
کب تک زندہ رہ سکتی تھی؟ یقیناً وہ مر رہی ہے۔ اور جن قوموں یا جماعتوں نے
یورپی تمدن کی تقلید میں اہل یورپ کے طور طریقے اختیار کر رکھے ہیں، وہ
بھی بچ نہیں سکتیں۔ نیا جہان کیسا ہوگا؟ اس کے متعلق کچھ کہنا مشکل ہے،
لیکن وہ ان لعنتوں اور مصیبتوں سے یقیناً پاک ہوگا جو یورپی تہذیب کی وجہ
جگہ جگہ مسلط ہوئیں۔

(۱۰) ہوا اگرچہ تیز و تند ہے، لیکن جس درویش کو خدا نے بادشاہی کے
انداز اور سلطانی کے طور طریقے عطا کئے ہیں، اس نے اپنا چراغ روشن کر رکھا
ہے۔ ہوا کی کوئی تیز لہر اس کے چراغ کو مدھم نہیں کر سکتی۔ یہ اشارہ اقبال
نے اپنی طرف کیا ہے۔

فرشتے آدم کو جنت سے رخصت کرتے ہیں

اس نظم میں انسان کے فطری کمالات فرشتوں کی زبان سے بیان کئے گئے ہیں اور اس کے لئے موقع وہ تجویز کیا ہے جب آدم جنت سے رخصت ہو رہے تھے۔ اقبال نے اس موضوع پر متعدد نظمیں لکھی ہیں اور خود آدم کے قصے پر اپنے لکچروں میں بھی مفصل بحث کی ہے۔ ان کے اخذ کئے ہوئے نتائج یہاں پیش نہیں کئے جاسکتے بلکہ 'پیام مشرق' کی شرح میں پیش کئے جائیں گے، جہاں اس موضوع پر انہوں نے مسلسل اظہار خیال کیا ہے۔

شکر خواہی: بیٹھی بند۔

(۱) فرشتے کہتے ہیں، اے انسان! قدرت نے تجھے رات دن کی بیتیابی اور بے قراری عطا کر دی ہے۔ کچھ معلوم نہیں کہ تو مٹی سے بنا ہے یا پارے سے؟ رات دن کی بیتیابی عشق کا نشان، فرشتے یہ کہہ رہے کہ قدرت نے انسان کی فطرت میں عشق کا جذبہ رکھ دیا ہے یہی وجہ ہے کہ وہ محبوب حقیقی کی تلاش میں رات دن بیتاب و بے قرار رہتا ہے۔

(۲) ہم نے سنا ہے کہ تجھے مٹی سے پیدا کیا گیا ہے لیکن تیری فطرت پر نظر ڈالیں تو اس میں تاروں اور چاند کی سی چمک دمک اور ویسی ہی بخند مئی نظر آتی ہے۔

مطلب یہ کہ انسان اگرچہ مٹی سے پیدا ہونے کے باعث چند اہل بلند پایہ نظر نہیں آتا۔ لیکن قدرت نے اس میں معنوی ترقی کے ایسے جوہر

رکھ دیئے تھے جو ابھی تک انتہائی درجے پر نہیں پہنچے اور ترقی کا سلسلہ جاری ہے۔
 (۳) خدا نے تجھے وہ کمالات عطا کئے ہیں کہ اگر ان کا جلوہ خواب میں بھی
 دیکھ لے تو تیری ٹیٹھی نیند ہزار بیداریوں پر بھی فوقیت سے لے جائے
 (۴) صبح کے وقت تیرا خدا کی بارگاہ میں رونا اور گریہ و زاری کرنا بہت
 بیش قیمت چیز ہے۔ اسی گریہ و زاری کی برکت سے تیری زندگی کا پرانا درخت
 شاداب اور تروتازہ رہتا ہے۔

(۵) تیرے ہی نغمے سے زندگی کے ضمیر کا چہرہ بے نقاب ہوا ہے اور قدرت
 نے تیرے ہی ساز کو اپنی مضراب سے بکایا ہے۔ یعنی تیرے کمالات کی نمائش
 کے لئے قدرت نے جو انتظام اور اہتمام کئے۔ وہ کسی دوسرے وجود کے لئے
 نہ کیے گئے۔

روح ارضی آدم کا استقبال کرتی ہے

آدم جنت سے رخصت ہوئے تو فرشتوں نے ان کے فطری کمالات
 کے گن گائے تھے۔ اب زمین کی روح ان کا خیر مقدم کرتی ہے۔ وہ بھی آدم کی
 عظمت و برتری کے اعتراف میں فرشتوں سے پیچھے نہیں لیکن ساتھ ساتھ
 یہ بھی بتاتی جاتی ہے کہ دنیا میں اس کے لئے جدوجہد کے کیسے کیسے مرحلے پیش آئے
 والے ہیں۔

بیم ورجا، خوف اور امید، ناامیدہ، لفظی معنی روئے والا مرد پختہ والا۔

پہلا بند | زمین کی روح کا خطاب آدم سے اس وقت شروع ہوتا ہے، جب اس میں شعور بیدار ہوا تھا۔ روح کہتی ہے، اے انسان! آنکھیں کھول یہ تیرے سامنے زمین ہے، آسمان ہے، فضا ہے، ان پر نظر ڈال یہ دیکھ مشرق کی جانب سورج طلوع ہو رہا ہے اور یہ نظارہ قابل دید ہے۔ یہ جتنے نظارے تیرے سامنے ہیں ان سب پر نظر ڈالتے ہی تجھ میں اس پاک ذات کا احساس پیدا ہوا ہو گا جس نے یہ سب کچھ بنایا۔ تو ان نظاروں کے پردے میں اسی کا جلوہ بے پردہ دیکھے گا۔ تو محبوب حقیقی سے جدا ہو چکا یہ زندگی تیرے لئے جدائی کا زمانہ ہے۔ اس میں تجھے ظلم و ستم کا تختہ مشق بننا پڑے گا۔ یہ منزل بے قراری سے طے نہیں ہو سکتی۔ تجھے صبر سے کام لے کر خوف اور امید کا یہ معرکہ دیکھنا ہو گا۔ اس کے بغیر چارہ نہیں۔

اس زندگی کو خوف و امید کا معرکہ اس لئے قرار دیا کہ اس میں ہر وقت دونوں قسم کی صورتیں پیش آتی رہتی ہیں۔ انسان جس کام میں ہاتھ ڈالے، اس میں دونوں صورتیں پیش آ سکتی ہیں۔ کامیابی بھی اور ناکامی بھی۔ کامیابی امید ہے اور ناکامی خوف۔

دوسرا بند | یہ بادل، یہ گھٹائیں، یہ آسمانوں کے گنبد، یہ سفساں فضا ہیں، پہاڑ، بیابان، سمندر ہوائیں، غرض سب چیزیں خدا نے تیرے قبضے میں دے دی ہیں۔ کل تک تو فرشتوں کی ادائیں دیکھتے ہیں مگر کھا، آج زمانے کے آئینے میں اپنی ادائیں دیکھ۔

تمام چیزیں انسان کے قبضے میں دے دینے کا مطلب یہ ہے کہ یہ

تمام چیزیں انسان زندگی کے مقاصد پورے کرنے کے لئے پیدا ہوئیں۔ گھٹائیں برتی ہیں کہ زمین سرسبز و شاداب رہے۔ جانوروں کے لئے چارہ پیدا ہو۔ کھیتباں لہلہائیں، انسان کے لئے غذا کا انتظام ہوتا رہے۔ پہاڑ، بیابان، سمندر، ہوائیں سب اپنی اپنی جگہ ہی کام انجام دے رہی ہیں۔ یہ سامان موجود نہ ہوتے تو انسان اس دنیا میں زندہ نہ رہ سکتا۔

تیسرا بند | تو ابھی اس دنیا میں آیا ہے۔ وہ وقت دور نہیں جب زمانہ تیری آنکھوں کے اشارے سمجھے گا۔ آسمان کے ستارے بلندیوں سے تیرے کمالات کے جوہروں کا نظارہ کریں گے۔ تیرے خیالات کا سمندر اتنا وسیع ہے کہ اس کے کناروں کا پتا نہیں لگایا جاسکتا۔ تیرے سینے سے آپہنچیں گی، ان کے شرارے آسمان تک پہنچیں گے۔ تو اپنی خودی کو استوار کرے، پھر دیکھ کہ تیری کامیاب آہ کیا اثر پیدا کرتی ہے۔

چوتھا بند | قدرت نے دنیا کو روشن کرنے والے سورج کی چمک دمک تیری چنگاری میں رکھ دی ہے۔ تجھے وہ ہنر عطا کیا ہے جو نیا جہان پیدا کر سکتا ہے۔ تیری غیریت و حمیت بخشی ہوئی جفتیں قبول نہیں کر سکتیں۔ تیری محنت و مشقت میں نئی جنت چھپی ہوئی ہے۔ اے خاک کے پتلے! تو لگاتار کوشش کا صلہ دیکھ۔

مطلب یہ کہ انسان میں اللہ تعالیٰ نے ہر قسم کی قوتیں جمع کر دی ہیں، وہ خدا کے حکموں کے مطابق ان سے کام لے اور جدوجہد میں لگا رہے تو اس کی ترقیات کے لئے کوئی حد مقرر نہیں۔ دیکھئے انسان کی محنت سے کس طرح

بیابان گلزار بن گئے اور اس دنیا کی کایا پٹ گئی۔

پانچواں بند | تیرے ساز کا ہر تار دنیا کی پیدائش کے وقت سے لے کر رہا ہے۔ تو ہی عشق کی جھنس کا خریدار ہے۔ تو ہی اسرار کے بت خانے کا پیر و مرشد ہے۔ تو محنت و مشقت اٹھاتا ہے۔ اپنا خون پسینہ ایک کرتا ہے اور کسی کو نہیں ستاتا۔ تیری ہی مرضی دنیا کی تقدیر پر سوار ہے یعنی اس تقدیر کو چلا رہی ہے۔

قطر

میری فطرت صبح کی نسیم کی مانند ہے۔ وہ کبھی آہستہ چلتی ہے کبھی تیز۔
میں لالے اور گلاب کے پھول کو اطلس کا لباس پہناتا ہوں اور
کانٹے کی نوک کو سوئی کی طرح تیز کرتا ہوں۔

پیر و مرید

اس مکالمے میں اقبال نے مولانا رومؒ کی زبان سے بعض مسائل کی
حقیقت بیان کی ہے اور اس سلسلے میں مثنوی کے مختلف اشعار کی بھی
صحیح شرح فرمادی ہے۔

(۱)

مرید ہندی: حقیقتوں کی پہچاننے والی آنکھ سے اس لئے خون کی

ہندی بہ رہی ہے کہ موجودہ زمانے کے علوم نے دین کو خوار و خستہ کر دیا ہے۔
فرمائیے، علاج کی کیا صورت ہے؟

پیر روحیؒ: اگر تو علم کو تن پروری کے لئے استعمال کرے گا تو وہ سب
بن کر ڈس لے گا۔ اگر تو علم کے ذریعے سے اپنا وطن آراستہ کرے گا تو وہ تیرے
لئے دوست اور رفیق کا کام دے گا۔

مراد یہ ہے کہ علم کو ظاہری آرائش یا آرائش کے لئے استعمال نہ کرنا
چاہئے، بلکہ اس سے دل و دماغ کی آرائش کا کام لینا چاہئے۔ اگر مغربی علوم
سے بھی یہی کام لیا جائے تو وہ انسانیت کے لئے رحمت کا باعث بن جائیں۔
مصیبت یہ ہے کہ انہیں غلط طریق پر استعمال کیا جا رہا ہے، لہذا وہ دینی
نقطہ نگاہ سے مصیبت کا باعث بن گئے ہیں اور اب تو لوگ دنیوی نقطہ نگاہ
سے بھی ان علوم پر لعنت بھیج رہے ہیں۔

(۲)

مرید ہندی: اے درد مند عاشقوں کے امام! تیرا یہ پر معنی قول
مجھے یاد ہے کہ ساز کا مفر خشک ہوتا ہے، تا خشک ہوتے ہیں ڈھانچا خشک
ہوتا ہے پھر اس میں سے وہ نغمے کیوں کمر بیدار ہوتے ہیں جو محبوبِ حقیقی کی یاد تازہ کرتے ہیں؟
موجودہ دور ساز کی آواز پرست ہے، لیکن وہ کیف و سرور سے بے بہرہ
ہے۔ نہ اس کے قدم راہِ حق پر جمے ہوئے ہیں، نہ اس میں یقین کا شمع نظر آتا ہے، نہ
اسے ضروری کا ذوق نصیب ہے۔ وہ کیا جانے کہ اصل بھید کیا ہے۔ دوست
کون ہے اور دوست کی آواز سے کیا مراد ہے؟ افسوس کہ یورپ والوں نے

علوم و فنون کی روشنی سے بظاہر تر تہی کر لی اور ان میں چمک و مک بھی پیدا ہو گئی
لیکن غصہ انہیں خاک ہی کی طرف کھینچے لئے جاتا ہے، آسمان کی طرف نہیں یعنی
وہ نیچے ہی گرے جاتے ہیں۔ زمین ہی کی چیزوں میں انہوں نے دل انکار کئے
ہیں، اپنے خالق و مالک سے تعلق پیدا نہیں کرتے۔ اس کا سبب کیا ہے؟
پیر روحی: ہر وجود اس بات پر قادر نہیں کہ غصے سے صحیح فائدہ اٹھائے،
دیکھو، انجیر ہر پرندے کی غذا نہیں۔

مراد یہ ہے کہ جس طرح انجیر جیسا لذیذ پھل ہر پرندہ نہیں کھا سکتا، اسی طرح
موسیقی سے صحیح فائدہ بھی ہر شخص نہیں اٹھا سکتا۔ یورپ کی کم نصیبی ہے کہ
وہ اپنے آپ کو حقیقی سماع کا اہل نہ بنا سکا۔

(۳۴)

مرید ہندی: میں نے مشرق و مغرب کے تمام علم پڑھ لئے، لیکن
ان علوم سے روح کے غم اور دکھ کا مداوا نہ ہو سکا۔ کھٹک اب تک چلی جا رہی
ہے۔ اسے دور کرنے کے لئے کس کے پاس جاؤں؟

پیر روحی: ہر نا اہل کا ہاتھ تجھے بیمار کرے گا۔ ماں کی طرف آہی کی
یتیم داری سے تجھے شفا ہوگی۔

مراد یہ ہے کہ صرف علوم و فنون پڑھ لینے سے کبھی کسی کو کچھ حاصل نہیں
ہو اور روح کی کھٹک کا علاج وہی کر سکتے ہیں جنہیں خدا نے انسانوں کی صحیح
تربیت کے لئے بھیجا ہو جس طرح ماں بچے کی تربیت کرتی ہے، عیسائی
اہل حق۔

(۴)

ہرید ہندی: اے میرے پیرو مرشد! آپ ہی کی نگاہ سے میرے دل کی گتھیاں سلجھتی ہیں۔ مہربانی فرما کر یہ بھی بتا دیجئے کہ حکم جہاد میں خاص نکتہ کیا ہے؟
 پیرو مئی: جہاد یہ ہے کہ خدا کے بنائے ہوئے نقش کو خدا کے حکم کے مطابق مٹا دیا جائے۔ دوسرے لفظوں میں دوست کے کانچ پر دوست کا پتھر مارا جائے۔

مطلب یہ ہے کہ سلسلے دو ہیں: ایک جسے ہم اصطلاح میں 'سلسلہ تکوین' کہتے ہیں، یعنی خدا کا مختلف چیزیں بنانا اور پیدا کرنا۔ دوسرا سلسلہ امر کا ہے یعنی خدا کے حکموں کا پابند رہنا۔ اس دنیا میں جو کچھ موجود ہے، وہ تکوین کا کرشمہ ہے۔ انسان کا فرض یہ ہے کہ خدا نے جو حکم دے دیئے، ان کی پیروی کرے اور انہیں کے مطابق تکوین میں رد و بدل نہ کرنا چاہئے۔ باطل قوتیں تکوین میں خدا کی مخلوق ہیں، لیکن عالم امر میں ان سے تضادم کا موقع آجائے تو انہیں مٹا دینے میں دریغ نہ ہونا چاہئے، اس لیے کہ خدا کا حکم ہی ہے۔ مانا کہ کانچ دوست نے پیدا کیا، لیکن اگر دوست کہتا ہے کہ اس پر پتھر مارو تو اس حکم کی تعمیل میں تامل غیر مناسب ہوگا۔

(۵)

ہرید ہندی: مشرق والوں کی نگاہیں یورپ کی تہذیب اور اس کے ظاہری حسن و جمال پر فریفتہ ہو رہی ہیں۔ انہیں یورپ کی حسین و جمیل عورتیں صفت کی خود سے بھی زیادہ خوبصورت معلوم ہوتی ہیں۔

پیر رومی: چاندی ظاہریں اگر چہ سفید چمکیلی اور نئی معلوم ہوتی ہے،
لیکن اس سے ہاتھ اور کپڑے سیاہ بھی ہو جاتے ہیں۔

مراد یہ ہے کہ چیزوں کی ظاہری حالت پر نہ جانا چاہئے۔ ان کی حقیقی
حقیقت پر بھی نظر رکھنی چاہئے۔ یورپ کی حسین و جمیل عورتیں کتنی ہی کشش
کا باعث ہوں، لیکن اگر چاندی کی طرح وہ قلب و روح کی سیاہی کا باعث
نہیں تو ان پر فریفتہ ہونا سراسر نقصان کا باعث ہے۔

(۶)

مرید ہندی: اخسوس کہ ہماری درس گاہوں میں جو نوجوان تعلیم پا
چکے ہیں اور ان کا خون گرم ہوتا ہے۔ یعنی انہیں اپنے جذبات پر قابو حاصل
نہیں ہوتا۔ وہ فرنگستانی جادو گروں کا شکار ہو گئے ہیں اور انہیں کے طور
ظہریوں پر مٹے جا رہے ہیں۔

پیر رومی: جس پرندے کے پر نہ نکلے ہوں، وہ اڑے گا تو ہر
پھاڑنے والی بلی کا لقمہ بن جائے گا۔

مطلب یہ ہے کہ نوجوانوں کو یورپی علوم و تہذیب کے برے اثرات
سے بچانے کی ایک ہی صورت ہے اور وہ یہ کہ انہیں صحیح دینی تربیت دے دی
جائے۔ یہی تربیت ان کے لئے پروں کا کام دے گی اور وہ اڑیں گے تو
کسی کا لقمہ نہ بن سکیں گے۔

(۷)

مرید ہندی: یہ دین اور وطن کی لڑائی کب تک جاری رہے گی؟

کیا یہ سمجھا جائے کہ جسم کو جان پر سبقت حاصل ہے؟ یعنی دین کی حیثیت جان کی ہے اور جان کے بغیر جسم بالکل بے حقیقت رہ جاتا ہے۔

پیر رومیؒ: رات کے وقت کھوٹا سگہ سونے کی برابری کا دم بھرنے لگتا ہے، اس لئے کہ تاریکی میں کھرے کھوٹے کا اختیار نہیں ہو سکتا۔ سونا اپنی حقیقت نمایاں کرنے کے لئے اس امر کا انتظار کرتا ہے کہ دن کی روشنی نمودار ہو اور حقیقت سب پر ظاہر ہو جائے۔

مطلب یہ ہے کہ آج کل نگاہوں پر چکا چونڈ ظاری ہے۔ اس میں کھوٹے کھرے کی تمیز نہیں ہو سکتی اور کوئی بھی اندازہ نہیں کر سکتا کہ دین کا درجہ کیا ہے اور وطن کو کس مقام پر رکھنا چاہیے؟ ضروری ہے کہ چکا چونڈ کا یہ دور ختم ہو حقیقت حال صوب پر آشکارا ہو جائے۔ اسی وقت معلوم ہو گا کہ وطنیت کھوٹا سگہ ہے اور دین کی حیثیت کھرے سونے کی ہے۔

(۸)

عزیز ہندی: اے میرے پیرو مرشد! مجھے انسان کی حقیقت سے آگاہ کیجئے۔ میں خاک کا ایک ذرہ ہوں اس آگاہی سے مجھے سورج اور چاند کے رتبے پر پہنچا دیجئے۔

پیر رومیؒ: انسان کا ظاہر اتنا بے حیثیت ہے کہ ایک چھر بھی اسے چکر میں لا سکتا ہے اور دم بھر کے لئے بھی عین نصیب نہیں ہونے دیتا، لیکن اس کے باطن میں خدا نے ایسی صلاحیتیں رکھی ہیں کہ وہ ساتوں آسمانوں پر چھا سکتا ہے۔

اس سلسلے کی ایک مشہور تاریخی مثال مزود کی ہے جس کی زندگی ایک مچھر
نے اجیر کر دی تھی اور بادشاہی شان و شوکت اسے کوئی مدد نہ دے سکی۔
دوسری مثال حضرت رسول اکرم علیہ السلام کی ہے، جو تفصیل سے
بے نیاز ہے۔

(۹)

مرید ہندی: اے پیرو مرشد! آپ کو خدا نے وہ صلاحیت عطا
کی ہے کہ اپنے نور سے مٹی کے پتلے کی آنکھیں روشن کر سکتے ہیں۔ مجھے بتائیے
کہ انسان کا مقصد اس دنیا میں حقیقتوں کا بالواسطہ علم حاصل کر لینا ہے یا
ان حقیقتوں کو بلا واسطہ دیکھنا؟

پیر رومی: اصل انسانیت محض دیدار ہے، باقی جو کچھ ہے، وہ محض
چھلکا ہے۔ دیدار سے کیا مراد ہے؟ یہ کہ محبوب حقیقی کے جمال سے آنکھیں
روشن ہوں۔

(۱۰)

مرید ہندی: اے میرے پیرو مرشد! مشرق کے باشندے تیرے
کلام سے زندگی کی حرارت حاصل کرتے ہیں۔ یہ تو فرمائیے کہ کونسی بیماری
قوموں کے لئے موت کا پیغام بنتی ہے؟

پیر رومی: پہلے جو امتیں ہلاک ہوتی رہیں، ان کی ہلاکت کا سبب
یہ تھا کہ انہوں نے پتھر کو عود سمجھ لیا۔

عود اگرچہ پتھر سے ملتا جلتا ہے، لیکن اس میں اعلیٰ درجہ کی خوش بو ہوتی ہے۔

اسے جس مقام پر جلایا جائے، وہ خوش ہوئے بھر جاتا ہے۔ پتھر میں ایسی کوئی خصوصیت نہیں ہوتی۔ مولانا کی مراد یہ ہے کہ بے جوہر شے کو جو ہر دار سمجھ لینا ذہن و بصیرت کی موت کا ثبوت ہے۔ جن قوموں کے ذہن و بصیرت کی یہ حالت ہو جائے، وہ زندہ کیوں کر رہ سکتی ہیں؟

(۱۱)

مرید ہندوی: اب مسلمان میں پہلے کی سی ظاہری اور باطنی حالت باقی نہیں رہی۔ دنیوی شان و شولت بھی جاتی رہی۔ دماغی اور روحانی کمالات بھی زائل ہو گئے۔ اے میرے پیرو مرشد! اس کا لہو کیوں سرد ہو گیا؟ اس کی قوت عمل کیوں افسردہ ہو کر رہ گئی؟

پیرومی: بہت تک کسی مقبول بندے کا دل نہ دکھے، خدا کسی قوم کو رسوا اور ذلیل و خوار نہیں کرتا۔ بظاہر اس سے یہ مراد ہے کہ مسلمان قوم مدت دراز سے خدا کے سچے بندوں کا دل دکھاتی چلی آئی ہے اور اس کی سزا پا رہی ہے۔ اس میں کوئی شبہ نہیں کہ جن اہل حق نے اسلامی حکومتوں میں اسلام کی خاطر تکلیفیں اور مصیبتیں اٹھائیں، ان کی تعداد بہت زیادہ ہے۔ ان میں امت کے امام بھی ہیں، علمائے کرام بھی اور صوفیائے عظام بھی۔ ایسے واقعات پر قدرت کی طرف سے جو سزا ملتی ہے، وہ حقیقتہً کسی فرد کو دکھ پہنچانے کا نتیجہ نہیں ہوتی، بلکہ اس سچائی اور صداقت سے دشمنی ہوتی ہے جس کا پسیر وہ مرد حق ہوتا ہے۔ اس سے صاف ظاہر ہو جاتا ہے کہ قوم کو سچائیوں سے کوئی محبت و الفت نہیں یہی رسوائی یا منصب عزت سے محرومی کا سبب ہوتا ہے۔

(۱۲)

مرید ہندی: اگرچہ یہ دنیا فانی ہے اور اس کے بازار کی رونق بالکل عارضی ہے اس لئے اسے رونق نہ کہنا چاہئے۔ تاہم یہ فرما دیجئے کہ یہاں مردان حق کو کس سودے سے نفع حاصل ہو سکتا ہے؟ یعنی انہیں کیا دینا چاہئے اور کیا لینا چاہئے۔

پیر رومی: مردان حق کو چاہئے کہ دانائی بچیں اور حیرانی خریدیں اس لئے کہ دانائی محض وہم و گمان ہے اور حیرانی معرفت۔
دانائی سے یہاں بظاہر عقل مراد ہے اور حیرانی سے مشق۔

(۱۳)

مرید ہندی: میرے تمام ساتھی اور ہم مجلس بادشاہوں کے مصائب بن گئے ہیں وہ فقیر ہوں جس کا سر کلاہ سے اور بدن گدڑی سے بھی محروم ہے۔ یعنی باقی لوگوں نے بڑے بڑے منصب لے لئے، مجھے عام ضروریات کی طرف سے اطمینان نہ ہوا۔

پیر رومی: بادشاہوں کی مجلس میں بیٹھنے سے کہیں بہتر ہے کہ تو کسی روشن ضمیر آدمی سے فیض حاصل کرے اور اسی کی مریدی اختیار کرے۔

(۱۴)

مرید ہندی: اے پیر و مرشد! آپ کو غزوۂ بدر کے خاص خاص اور ممتاز اصحاب کے ذوق شوق سے حصہ نصیب ہوا ہے جس اب تک جبر و قدر کی حقیقت نہیں سمجھ سکا یعنی انسان کے مجبور اور مختار ہونے کا

مسئلہ میرے ذہن نشیں نہیں ہوا۔ مہربانی فرما کر یہ تو سمجھا دیجئے۔

پیررومیؒ: قدرت نے باز اور کوئے دونوں کو بال و پر عطا کئے ہیں۔ لیکن باز کو بال و پر بادشاہ کی طرف لے جاتے ہیں اور کوئے کو قبرستان میں پہنچا دیتے ہیں۔ پارون کو بادشاہ پالتے ہیں تاکہ ان سے شکار کا کام لیں، کوئے پیٹ پالنے کے لئے مردار کی تلاش میں رہتے ہیں۔

مرا دیہ ہے کہ قدرت نے اڑنے کی قوت دونوں کو عطا کی۔ اس بنا پر دونوں مختار ہوئے۔ لیکن دونوں کا ذوق الگ الگ ہے۔ ایک بلند پروازی و خوش ذوقی کی بدولت انتہائی عزت پاتا ہے۔ دوسرا پست فطرتی اور دوں بھتی کے باعث خوار و ذلیل رہتا ہے۔ قدرت نے دونوں کے لئے اڑنے کا سامان عطا کر دیا، لیکن دونوں کی اڑان کا مقصد الگ الگ ہو گیا، جیسے اہل حق اور اہل باطل دونوں کے پاس تلوار ہوتی ہے، لیکن ایک تلوار صرف حق کے لئے چلتی ہے اور دوسری تلوار صرف باطل کی خدمت کے لئے بے نیام ہوتی ہے۔

(۱۵)

مرید ہندی: اے میرے پیروم شد! یہ تو بتائیے کہ ہمارے رسول اکرم صلی اللہ علیہ وسلم کے دین کی غرض و غایت اور مقصد کیا ہے؟ کیا یہ ہے کہ بادشاہی و حکمرانی کا سلسلہ استوار کیا جائے؟ یا یہ ہے کہ دنیا کو ترک کر کے گوشہ گیری اور ریشی اختیار کر لی جائے؟

پیررومیؒ: ہمارے دین میں حالات کا تقاضا یہ ہوا کہ جہاد کیا جائے۔

اور حکومت حاصل کی جائے۔ حضرت مسیح کے دین میں حالات ہی کا تقاضا یہ ہوا کہ دنیا سے الگ ہو کر پہاڑوں اور غاروں میں پناہ لی جائے۔
 مراد یہ ہے کہ درویشی اور ترک دنیا یا حکومت اور فرماں فرمائی بجائے خود کوئی نصب العین نہیں۔ اصل مدعا یہ ہے کہ خدا کا دین سب تک پہنچایا جائے اور اس کی پابندی میں فرق نہ آئے، البتہ ماحول کی بنا پر مشغلے الگ الگ ہو سکتے ہیں۔

(۱۶)

مرید ہندی: یہ تو فرمائیے کہ انسان جسمانی خواہشات پر کیوں کہ غالب آسکتا ہے اور آب و گل پر کیوں کہ قابو پا سکتا ہے تاکہ دل سینے میں بیدار ہو جائے اور اس میں زندگی کی نئی روح پھونکی جائے؟
 پیر رومی: تو خدا کا سچا بندہ بنارہ اور گھوڑے کی طرح زمین پر چل۔
 یعنی جس طرح گھوڑا سوار کے اشاروں پر چلتا ہے، اسی طرح تو بھی خدا کے دیئے ہوئے حکموں کا پابند رہ اور محنت اور مشقت میں کوئی کمی نہ آنے دے۔ اس جواز کے کئی شکل اختیار نہ کر، جو دوسروں کی گردن کا بوجھ بن جاتا ہے۔
 مطلب یہ ہے کہ انسان کو خدا کے حکموں پابند اور خود دار بننا چاہئے۔
 دوسروں کے سہارے زندگی بسر نہ کرنا چاہئے۔

(۱۷)

مرید ہندی: دین ہی کا بھید سمجھ میں نہیں آتا قیامت کا یقین کس طرح آئے۔

مطلب یہ کہ جب تک دین کی حقیقت سے آگاہی نہ ہو، یہ یقین
 کیوں کر ہو سکتا ہے کہ قیامت ضرور آئے گی اور مردوں کے زندہ ہونے
 پران کے اعمال کا حساب ضرور لیا جائے گا؟
 پیر رومیؒ: تو خود قیامت ہو جا اور قیامت کو دیکھ لے ہر چیز کے
 دیکھنے کی شرط یہی ہے۔

مراد یہ ہے کہ اپنے اندر وہ انقلاب پیدا کر لے جو قیامت اس دنیا میں
 پیدا کرے گی۔ اس کے بعد تجھے خود بخود قیامت کا یقین ہو جائے گا۔

(۱۸)

عزید ہندی: بے شک خودی میں ایسی قوت ہے کہ وہ آسمان پر پہنچ کر
 سورج اور چاند کا شکار کر سکتی ہے، یعنی جب خودی اپنی قوت کے بل پر فروغ
 حاصل کر لیتی، لیکن اسے حنوری کا شرف حاصل نہیں ہوتا اور فراغت میسر
 نہیں آتی تو وہ اپنے شکاروں ہی کے ہاتھوں پریشان حال و مصیبت زدہ رہتی ہے۔
 مراد یہ ہے کہ خودی کے لئے محض فروغ حاصل کر لینا کوئی کمال نہیں۔ لازم
 ہے کہ وہ خدا سے گہرا تعلق پیدا کرے اس کے احکام کے مطابق چلے۔ اس کی
 بارگاہ میں شرف حنوری حاصل کرے۔ اسی طرح اس کا فروغ پائدار ہو سکتا
 ہے اور اسے فراغت میسر آ سکتی ہے۔ اس کی بہترین مثال آج کل کا یورپ
 ہے جس نے قوت کے بل پر فروغ حاصل کیا۔ یہ فروغ نہ پائدار رہ سکا۔ نہ
 یورپی قوموں کو باہمی لام و پیکار سے نجات مل سکی۔ محکوم قومیں اٹھ کر ہر لحظہ
 ان کے لئے مصیبت بنی رہیں۔

پیر رومی: اگر شکار کے لائق کوئی چیز ہے تو صرف عشقِ حق ہے لیکن
یہ شکار کسی کے حال میں کب سہا سکتا ہے؟

(۱۹)

مرید ہندی: آپ پر دنیا کے تمام بھید روشن ہیں۔ یہ فرمایا ہے کہ
قوی زندگی کیوں کر پختہ و مستحکم ہو سکتی ہے؟

پیر رومی: اگر تو دانستے گا تو پرندے تجھے چک لیں گے۔ اگر تو کلی
کی شکل اختیار کرے گا تو بچے تجھے نوچ پھینکیں گے۔ لہذا بہتر یہ ہے کہ
دانہ چھپالے اور سراپا جال بن جائے۔ کلی کو پویشیدہ کرے اور کوٹھے کی
سبزی ہو جائے۔

مطلب یہ کہ برباد کرنے والوں کی دسترس سے باہر رہنا چاہیے۔ دانہ
پوشیدہ ہو گا تو جو بھی جال میں آئے گا، وہ خود کھنس جائے گا۔ اسی طرح
کوٹھے کی سبزی تک ہر شخص کا ہاتھ نہیں پہنچ سکتا۔ قویٰ میں اسی طرح مضبوط
مستحکم ہوتی ہیں کہ اپنے بچاؤ کی تمام ممکن تدبیریں ہر لحاظ منظور نظر رکھیں۔

(۲۰)

مرید ہندی: آپ یہ کہتے ہیں کہ دل کو ڈھونڈ۔ آپ ہی کا ارشاد ہے
کہ دل کا طلب گار رہ اور اس سلسلے میں جو فراحتیں پیش آئیں ان کے مقابلے
کی تیاری کر۔ میرا دل میرے سینے میں موجود ہے اور میرا جوہر میرے آئینے میں
چمک رہا ہے۔

پیر رومی: تو یہ کہتا ہے کہ میرے پاس بھی دل ہے، حالانکہ دل گوشت کے

اس ٹکڑے کو نہیں کہتے جو پہلو میں دھڑکتا رہتا ہے۔ دل عرش پر رہتا ہے، نہ کہ پستی میں۔ یعنی اس کا تعلق خدا سے ہوتا ہے، نہ کہ دنیا سے۔ تو نے میرے دل کو غلط سمجھتے ہوئے اپنے دل کو دل قرار دے لیا۔ میری مراد یہ تھی کہ اہل دل کی تلاش کی جائے، وہ تلاش تو نے چھوڑ دی۔

(۲۱)

حریہ ہندی: میرے بلند خیالات آسمانوں پر پہنچے ہوئے ہیں۔ میں نے پتھر پر خوار و خستہ اردکھی بیٹھا ہوں۔ دنیا کا کام مجھ سے ہر نہیں سکتا۔ اس راستہ میں ٹھوکریں کھا رہا ہوں۔ سوال یہ ہے کہ زمین کا کاروبار کیوں میرے بس کا نہیں؟ اسے میں کیوں نہیں انجام دے سکتا؟ جو شخص دین کی حقیقتوں سے آگاہ ہے، وہ دنیا کے کام سے کیوں ناواقف ہے؟

پیر رومی: جو شخص آسمانوں پر بلا تکلف اڑا پھرتا ہے، اس کے لئے زمین پر چلنا کیوں کر مشکل ہو سکتا ہے؟

(۲۲)

حریہ ہندی: مجھے یہ تو بتائیے کہ علم و حکمت کا نشان کیوں کر مل سکتا ہے؟ سوز و گداز، درد و داغ کس طرح ہاتھ آسکتے ہیں، جو عشق کے خاص اوصاف سمجھے جاتے ہیں؟

پیر رومی: علم اور حکمت عشق اور سوز و گداز حلال کی روزی سے حاصل ہوتے ہیں۔ جو کبھی شخص کسب حلال کرے گا، وہ ان نعمتوں سے مالا مال ہو سکے گا۔

(۲۳)

مرید ہندی: زمانے کا تقاضا یہ ہے کہ انسانوں سے میل جول رکھا جائے۔
اور انسان گوشہ گیری پر مائل نہ رہے، لیکن گوشہ گیری کے بغیر شہر میں سوز و
گداز پیدا نہیں ہو سکتا۔

پیر رومی: گوشہ گیری اور خلوت غیروں سے چاہئے، نہ کہ اپنیوں سے۔ پستی
سردی کے موسم میں پہنی جاتی ہے نہ کہ بہار کے موسم میں۔

(۲۴)

مرید ہندی: لب ہندوستان میں نہ نور باقی ہے، نہ سوز و گداز، نہ
وہ لوگ موجود ہیں جن کے فیض سے باطن روشن ہو جائے۔ نہ وہ موجود ہیں جو
دلوں میں عشق کا سوز و گداز پیدا کر دیں۔ اس دلیس میں دل والے لوگوں
کی زندگی مصیبت کا گھر بن گئی۔

پیر رومی: مردان حق کا کام یہ ہے کہ سب میں ایمان کا نور اور عشق کی
گرمی پیدا کریں، البتہ کہینے لوگ جیلہ و بے شرمی پر عمل پیرا رہیں گے، لیکن
ان کی حالت دیکھ کر مردان حق کو اپنا حق کو اپنا فرض زیادہ سہ گرمی سے انجام
دینا چاہئے۔

رباعی

تیرا جسم روح سے بے تعلق ہو گیا، اگر تیری فریاد بارگاہ حق تک نہیں

پہنچتی تو اس پر تعجب کیوں ہو؟ خدا بے روح جسم سے بیزا ہے، وہ خود زندہ
اور جی و قیوم ہے اور زندوں کا خدا ہے۔

جبریل و ابلیس

کاخ و کو: محل اور کوچے۔ تَقْنَطُوا: تم ناامید ہو۔ لَا تَقْنَطُوا: تم ناامید
مت ہو۔ تار و پود: تانا بانا۔

جبریلؑ پرانے ساتھی! یہ تو بتاؤ کہ رنگ و بو کے جہان، یعنی دنیا کا
کیا حال ہے؟

ابلیس: وہاں سوز و سائ، درد و داغ، جستجو اور آرزو کے سوا
کیا رکھا ہے؟

جبریلؑ: آسمانوں پر ہر وقت تیرے متعلق بات چیت ہوتی رہتی
ہے۔ کیا یہ تمہیں ہو سکتا کہ تیرے دامن کا چاک سل جائے اور توجہ غلطی کر
بیٹھا ہے، اس کی تلافی ہو جائے؟

ابلیس: اے جبریلؑ! افسوس تو اس بھید سے آگاہ نہیں کہ میرا
سبوتوٹا تو مجھ پر وہ نشہ چھا گیا جو اثر نہیں سکتا۔

میں دنیا کے محل اور کوچے دیکھ چکا ہوں، جہاں ہر طرف شور و غل اور
چل پھل ہے۔ اب میں اس دنیا میں نہیں رہ سکتا۔ ہرگز نہیں رہ سکتا جہاں
ہر طرف خاموشی چھائی ہوئی ہے اور جو ہر اس سرخسان ہے، یعنی فخریہ

اور قدوسیوں کا جہان -

میں نافرمانی کے باعث خدا کی رحمت سے مایوس ہو گیا، لیکن میری مایوسی
 ہی نے کائنات کے دل میں سوز و گداز پیدا کیا۔ اب تو ہی بتا کہ میرے حق
 میں نقصان اچھا ہے کہ لا نقصان؟

جبریلؑ: اے ابلیس! تو نے خدا کا نافرمان بن کر وہ بلند مرتبہ
 کھود دیا جو نافرمانی سے پہلے تجھے حاصل تھے۔ کیا کبھی اس حقیت پر غور
 کیا کہ نیری غلطی کے بعد خدا کی نظروں فرشتوں کی آبرو کیاری؟
 ابلیس: میں نے نافرمانی کی جرات کی۔ اسی جرات کی بدولت خاک
 کے پتلے یعنی انسان میں پھولنے پھلنے اور نرتی کرنے کا ذوق پیدا ہوا۔ میں جو
 فتنے اٹھاتا ہوں وہی عقل و دانش کا تانا بانا ہیں۔

تو صرف ایک طرف کھڑا نیکی اور بدی کی جنگ کا تماشا دیکھ رہا ہے۔
 میں اس جنگ کے طوفان میں بیٹھا ہوں اور اس کی بے پناہ لہروں کے تھپیرے
 میں کھارہا ہوں کہ تو؟

میرے اٹھائے ہوئے طوفانوں نے سمندروں، دریاؤں اور ندیوں
 میں قیامت برپا کر رکھی ہے۔ ان طوفانوں میں حضرت خضرؑ بھی بے بس ہیں
 اور حضرت الیاسؑ بھی۔

اگر کبھی بارگاہ میں آئی میں خاص حاضری کا شرف حاصل ہو تو پوچھنا کہ کس کے
 لہو سے بتی نوع انسان کی سرگزشت رنگین و دل آویز مینی؟ یہ میرا ہی لہو تھا۔
 میں نے نافرمانی کی اور جزو کل کے مالک و خالق سے ٹکرا لیا، لہذا اس

ذات پاک کے دل میں کانٹے کی طرح کشاکش رہا ہوں۔ پیری تثبیت کیا ہے؟
یہ کہ ہر لحظہ اللہ ہو، اللہ ہو، اللہ ہو کر رہا ہے۔

قطرہ

کل پریشان نے اپنے سر پیروں سے کہا کہ یہ بات قدر و قیمت پر ہے
موتی سے بھی دس گنا بڑھ چکی ہوئی ہے۔ وہ کیا بات ہے؟ وہ یہ کہ جس قوم کے
بچے خود دار اور منہ زور نہ ہوں، اس کے حق میں یورپی تہذیب کی شراب شراب
نہیں، زہر ملا ہوا یاغی ہے، جو انہیں ہلاک کر دے گا۔
مراد یہ کہ فرنگی تہذیب کے اثر سے وہی نوجوان بچ سکتے ہیں جن میں
خود داری کا جو ہر موجود ہوا وہ جو اپنی منہ زوری کی بدولت فرنگیوں کی محتاجی پر
مجبور نہ ہوں۔

اذان

اس نظم میں اقبال نے شب بیداری اور رات کے سکوت میں ذوق
عبادت کی برتری نہایت پر اثر انداز میں واضح فرمائی ہے اور اس کا آخری
شعر اذان پر ختم ہوتا ہے جو مسلمان کے لئے بیداری اور دعوت عبادت کا
مناسب ترین پیغام ہے اس میں یہ حقیقت بھی بتائی گئی ہے کہ اگر انسان

اپنی ذاتی تکی کو بے نقاب کر سکے تو آسمان کے تمام ثابت و سیارہ نڈیرہ جائیں،
یعنی انسان ہی کائنات کی سب سے بڑی اور انحراف مہستی ہے۔

حضرت: ایک مشہور ستارہ جسے انگریزی میں یارس اور فارسی میں جلاو
فلک کہتے ہیں اور اسے جنگ سے منسوب کیا جاتا ہے۔ ٹھہرہ:
مشہور ستارہ جسے انگریزی میں ونیس اور فارسی میں لولی فلک یا رقامہ
فلک کہتے ہیں۔ کر ملک شپ کور: وہ کپڑا جسے رات کو کچھ نظر نہ آئے۔
(۱) ایک رات صبح کے ستارے نے دوسرے ستاروں سے پوچھا
کہ کیا تم نے انسانوں کو بھی رات کے وقت یا اس کے آخری حصے میں
جاگتے دیکھا ہے؟

ستاروں سے رات کے وقت جاگتے رہنے کا سوال اس لئے کیا
کہ وہ ساری رات چلتے رہتے ہیں۔ رات کے آخری حصے میں انسان کے
بیدار نہ ہونے کی دلیل یہ ہے کہ صبح کا ستارہ رات کے آخری حصے ہی میں
طلوع ہوتا ہے۔ اس نے انسان کو سوئے ہوئے پایا تو سوال کی ضرورت
پیش آئی۔

(۲) حضرت ستارے نے جواب دیا کہ قضا و قدر کا کام جن فرشتوں کے
سپر ہے اور حقیقت کو خوب پہچانتے ہیں۔ انہوں نے یہی مناسب سمجھا کہ
اس چھوٹے سے فتنے کا سویا ہی رہنا بہتر ہے۔ اگر یہ جاگ اٹھے تو خدا
جیسے کیا قیامت برپا کرے۔

(۳) زہرہ ستارے نے یہ بات چیت سنی تو کہا کہ کیا تمہیں گفتگو کا

کوئی اور موضوع نہیں ملتا؛ انسان سے ہمیں کیا مطلب؟ اس کی حیثیت تو اس کپڑے کی سی ہے، جسے رات کے وقت کچھ سمجھائی نہیں دیتا۔ پھر وہ رات کو کیوں جاگے؟

سوال و جواب سے ظاہر ہے کہ صبح کے ستارے نے صرف پوچھا تھا کہ انسان کبھی بیدار بھی ہوا ہے؟ مرتح اور زہرہ نے ایسے جواب دیئے، جن سے بے تعلقی ظاہر ہوتی ہے۔ مرتح انسان کو فتنہ قرار دیتا ہے۔ زہرہ کہتی ہے کہ ہمیں اس سے واسطہ ہی نہیں، لیکن چاند نے حقیقت واضح کی۔ یقیناً اس لئے کہ وہ زمین سے قریب ہے اور یہاں کے معاملات سے اسے پوری آگاہی حاصل ہے۔

(۴) چودھویں کا چاند بولا کہ جس طرح تم آسمان کے ستارے ہو، انسان زمین کا ستارہ ہے۔ تم رات کے اندھیرے میں چلتے ہو، انسان دن کی روشنی میں عجب و جہد کا فرض انجام دیتا ہے۔ گویا وہ دن کو چمکتا ہے۔

(۵) اگر انسان شب بیداری کی لذت سے آگاہ ہو جائے اور جان لے کہ رات کے وقت کی عبادت سے کیا کیا فیض حاصل ہوتے ہیں تو خاک کی یہ مٹھی جس کے اندر فدا جانے کیا کیا راز بھرے ہوئے ہیں، تیرے بھی اونچا درجہ حاصل کرے۔

(۶) اس کے پہلو میں وہ نور لہریں سے رہا ہے جو بے نقاب ہو جائے تو آسمان کے تمام ستارے اور سیارے اس کی جلوہ بازیوں میں کھو جائیں۔

(۷) یہ باتیں ہو ہی رہی تھیں کہ اچانک فضا میں اذان کی آواز گونجی۔ ایسا

معلوم ہو رہا تھا کہ فضا اسی آواز سے بھر گئی ہے۔ یہی وہ فضا ہے جسے سن کر
بہاڑوں کے دل بھی ٹپ جل جاتے ہیں۔ گویا انسان کو بیداری کا خدائی پیغام مل گیا۔

قطعہ

اس مختصر سے قطعہ میں مذہب کے دو تصور پیش کئے گئے ہیں۔ اول
وہ تصور جس پر خدا کے سچے بندے کا رہنما رہتے ہیں۔ دوسرا وہ تصور جس
میں مذہب کے صرف ظاہر طور طریقوں کو پورا کیا جاتا ہے اور اس کی حقیقت
سے بے خبری رہتی ہے۔ یہ عرض کر دینے کی ضرورت نہیں کہ اقبال اسی تصور کی
وثوق دیتے ہیں جو خدا کے سچے بندوں کے پیش نظر رہتا ہے اور جس کی بدولت
کائنات میں انقلابی تحریکات رونما ہوتے ہیں۔ اس تصور کو پسندیدہ نہیں سمجھتے
جو مذہب کی روح سے خالی ہوتا ہے۔

(۱) میرے بیان کا طریقہ اگرچہ زیادہ شعور اور پرتاثر نہیں، لیکن کیا عجب
ہے کہ بھری بات تیرے دل میں اثر جائے اور اسے متاثر کر سکے۔

(۲) دنیا میں زندگی بسر کرنے کے دو طریقے ہیں اول یہ کہ آسمانوں کے
پھیلاؤ میں لگاتار خدا کے نعرے لگائے جائیں، یعنی خدا کا پیغام اس
انداز میں پہنچایا جائے کہ اس کے سوا کوئی دوسری آواز سنائی نہ دے اور
ہر چیز اسی پیغام پر کار بند ہو جائے۔ دوسرا طریقہ یہ ہے کہ زمین کی آغوش
میں بیٹھ کر تسبیح پڑھی جائے اور ساجات کی جائے۔

پہلا طریقہ خدا کی راہ میں جہاد کا ہے جو اپنی حق کا اصل کام ہے اور جس کا مدد نہایہ ہوتا ہے کہ گرد و پیش کے حالات کو بدل کر خدا کی رضا کے مطابق بنایا جا سکے۔
دوسرے طریقہ ان لوگوں کا ہے جن کے دل مذہبی روح سے خالی ہوتے ہیں اور وہ صرف ظاہری عبادات رسمی طریق پر پوری کرتے ہیں۔

(سوم) پہلا طریقہ ان مردان حق کا ہے جو اپنی حقیقت سے آگاہ ہوتے ہیں اور اپنی زندگیوں خدا کے لئے وقف کر دیتے ہیں۔ دوسرے طریقہ انسانوں میں سے ملاحوں کا ہے اور اسی پر عبادات و نباتات کا رہنما ہے۔

غریب غور کیا جائے تو معلوم ہو گا کہ عبادات اور نباتات بھی ایک خدائی قانون کے پابند ہیں اور اسے ٹھیک ٹھیک پورا کرتے رہتے ہیں مگر یہ نہ ان میں غم و ادا وہ ہوتا ہے نہ فہم و بصیرت۔ بالکل وہی حالت ان انسانوں کی ہے جن کے ہاں مذہب کی حقیقت و حکم و ریت سے زیادہ نہیں ہوتی۔ خواہ وہ ملا ہوں، جن کی آج کل کے زمانے میں کثرت ہے یا اور لوگ ہوں، انہیں عمل کے لحاظ سے عبادات اور نباتات پر کوئی فوقیت نہیں دی جاسکتی۔

محبت

اس مختصر سی نظم میں محبت کی حقیقت واضح کی گئی ہے اور یہ بتایا گیا ہے کہ محبت دراصل آدم گری ہے، یعنی اس کی بدولت آدمی انسان بنتا ہے اور انسانیت سکھاتا ہے۔

غزنوی: سلطان محمود غزنوی۔ ایازی: ایاز سلطان محمود کا غلام اور
 عہدہ دار تھا۔ مشہور ہے کہ سلطان کو اس سے بے حد محبت تھی۔ اردو اور
 فارسی ادبیات میں غزنوی عموماً عاشق کے لئے اور ایاز مشتوق کے لئے استعمال
 ہوتا ہے۔ ایازی سے مراد ہے ایاز کی حیثیت و خصوصیت۔ شیشہ یازی:
 قریب کاری۔ مرعوب: رعب میں آیا ہوا۔ ڈرا ہوا۔ اسکندری: بادشاہی
 اس لئے کہ سکندر بہت بڑا بادشاہ تھا۔ آئینہ ساری: بقول معنی آئینہ
 بتانا۔ مشہور ہے کہ سکندر نے ایک آئینہ بنا کر اسکندریہ کے کنارے لگا دیا
 تھا جس میں زمانے کے حالات معلوم ہو جاتے تھے۔ دراصل یہ شہرت محض
 افسانے کی حیثیت رکھتی ہے۔ اسکندریہ میں سکندر کے کنارے ایک پنا
 ضرور بنا تھا۔ اس پر رات کے وقت اس غرض سے روشنی کر دی جاتی تھی کہ
 آنے والے جہازوں کو دور سے اسکندریہ کا پتہ مل جائے۔

(۱) محبت کا شہید نہ کافر ہوتا ہے، نہ غازی اور محبت کی رسمیں نہ ترک
 ہوتی ہیں، نہ عربی یعنی محبت کو نہ الہی انسانی تقبیہات سے کوئی تعلق ہے جو
 کافر، غازی وغیرہ کی شکل میں انسانوں نے بنا رکھی ہیں، نہ اسے مختلف قوموں
 اور ملکوں سے کوئی خصوصیت اور وابستگی ہے۔

(۲) مشہور ہے کہ سلطان محمود غزنوی محبت کی بدولت اپنے غلام ایاز
 کا نیاز مند بن گیا تھا لیکن اسے محبت نہیں کہا جاسکتا۔ یہ تو کوئی اور ہی شے
 تھی، تم چاہو تو اسے مادہ پرستی یا نفس پرستی قرار دے سکتے ہو۔ محبت
 اس سے بہت بالا ہے۔

(۳۱) اگر علم و حکمت میں محبت کا جو ہر کار فرما نہ ہو تو یہ دونوں چیزیں محض فریب کاری رہ جاتی ہیں۔

علم اور حکمت کا مقصد صرف یہ ہو سکتا ہے کہ خدا کی مخلوق کو فائدہ پہنچے اور وہ بہبود و بہتری کی منزلیں بہتری سے اعلیٰ کرے۔ بہبود و بہتری محض مادی نہیں بلکہ اخلاقی بھی۔ محبت کا تقاضا یہی ہے، لیکن اگر علم و حکمت میں مخلوق کی محبت اور ہمدردی کا کوئی پسو موجود نہ ہو تو انہیں فریب کے سوا کچھ نہ سمجھا جائے گا۔ اس کی عبرت ناک مثال یورپ اور امریکہ کی مادی ترقیات میں مل سکتی ہے۔ ان ملکوں کے سائنس دانوں نے وہ عجیب و غریب قوتیں دریافت کر لیں جو اب تک انسانوں کی نظروں سے چھپی ہوئی تھیں۔ نتیجہ کیا نکلا؟ یہ کہ انسانوں کی ہلاکت اور ملکوں کی تباہی کے خوفناک سامان جمع ہو گئے۔ اس کی وجہ یہ ہوئی کہ ان سائنس دانوں یا حکومتوں کے کار فرماؤں کو مخلوق خدا کی محبت سے کوئی تعلق نہ تھا۔ اگر انہیں خدا کے بندوں سے سچی محبت ہوتی تو وہ دریافت کی ہوئی قوتوں سے دنیا کی بہتری اور بہبودی کا کام لیتے۔

(۳۲) محبت نہ بادشاہوں کی محتاج ہوتی ہے، نہ ان سے دہتی اور خوف کھاتی ہے۔ محبت آزادی اور بے پروائی کا دوسرا نام ہے۔ بادشاہوں کا محتاج وہی ہوتا ہے جس کا دل اغراض سے پاک نہ ہو۔ جس انسان میں بے نیازی کی شان موجود ہو، وہ بادشاہوں کا نیاز مند کیوں کر بن سکتا ہے اور جو آزادی ہو، وہ کسی فرماں روا سے کیوں کر دب سکتا ہے۔

(۵) میری درویشی اور فقیری سکندر کی بادشاہی سے بہتر ہے اس لئے کہ میری درویشی آدمیت اور انسانیت کا سبق سکھاتی ہے اور سکندر کے پاس آئینہ سازی کے سوا کوئی بہتر نہیں۔ اس آئینہ سازی سے انسانیت کو کیا فائدہ پہنچتا ہے؟

ستارے کا پیغام

(۱) ستارہ کتنا ہے کہ مجھے فضا کا اندھیرا ڈرا نہیں سکتا۔ اس لئے کہ میری فطرت پاک ہے اور چمک و ناک کا جوہر اس میں موجود ہے۔ جب کائنات میں اندھیرا چھائے گا، میری فطرت کا تقاضا یہ ہے کہ چمکنے لگوں اور اس اندھیرے میں راستہ ملے کرنے کے لئے خود اپنا چراغ بن جاؤں۔

(۲) اے رات کو چلنے والے مسافر! میری طرح تو بھی اپنا چراغ آپ بن جا اور اپنی رات کے اندھیرے کو جگر کے داغ سے روشن کر لے تاکہ تجھے راستہ چلنے میں کوئی پریشانی لاحق نہ ہو۔

ستارے کا یہ پیغام انسان کے لئے ہے۔ اگر انسان کی فطرت ستارے کی طرح پاکیزہ اور درخشاں ہو تو زندگی کے راستہ کا کوئی اندھیرا اس کے سفر میں رکاوٹ نہیں ڈال سکتا۔ انسان ستارے کی طرح روشن نہیں ہو سکتا، لیکن وہ داغ جگر یعنی عشق حق کی بدولت ہر اندھیرے میں اجالا کر سکتا ہے۔

جاوید کے نام

اقبال نے خود فرمایا ہے کہ یہ نظم اس موقع پر لکھی گئی جب جاوید کے ہاتھ کا لکھا ہوا پہلا خط انہیں لندن میں ملا۔ اس نظم میں مخاطب اگرچہ جاوید ہے لیکن اصل میں یہ تمام مسلمان نوجوانوں کے لئے ایک ضروری پیغام ہے جس میں انہیں گراں قدر نصیحتیں کی گئی ہیں اور سچی اسلامی تربیت کا راستہ بتایا گیا ہے۔

سفال: مٹی، مٹی کا برتن۔

(۱) اے جاوید! تو عشقِ حق میں اپنا خاص مقام اور مرتبہ پیدا کرے۔ اسی عشق کی بدولت تو اپنے لئے نیاز مانہ اور نئے صبح و شام مہیا کرے گا۔

مراد یہ ہے کہ عشقِ حق کے سوا انسانی زندگی میں درجہ کمال حاصل نہیں ہو سکتا اور یہ مقام جسے میسر آجائے، وہ زمانے کی ہر گردش اور صبح و شام کی ہر افتاد سے بالکل بے نیاز ہو جائے گا۔ اس کا اپنا زمانہ ہو گا۔ اس کے اپنے صبح و شام ہوں گے۔

(۲) اگرچہ خدا کی بارگاہ سے بچے فطرت کو پہچاننے والا دل عطا ہو جائے گا، لے اور گلاب کی خاموشی بھی تیرے لئے کلام بن جائے گی یعنی قدرت کی جو چیزیں بولنے والی زبان سے محروم ہیں ان کی باتیں بھی تو سمجھنے لگے گا۔

(۳) یورپی تہذیب کے شیشہ گروں کا احسان نہ اٹھا۔ ہندوستان کی مٹی سے تو اپنے لئے مینا اور جام پیدا کرے۔

مراد یہ ہے کہ یورپی علوم حاصل کرنے کو درجہ کمال نہ سمجھ ان کی تہذیب

اور ان کے طور طریقے اختیار نہ کر۔ تجھے اپنی تہذیب اور اپنے وطن کے طور طریقوں سے شوق اور دلچسپی پیدا کرنی چاہیے۔ واضح رہے کہ اقبال نے یورپی تہذیب، علوم اور طور طریقوں کو شیشہ گری سے تعبیر کیا۔ اس لئے کہ ان میں شیشہ کی طرح صفائی اور جلا نظر آتی ہے لیکن پائنداری کچھ نہیں۔ زرا سی ٹھیس لگے تو ریزہ ریزہ ہو جاتے۔ وطن کی تہذیب اور طور طریقے اگرچہ ظاہر میں زیادہ اچھے معلوم ہوں تاہم ان میں پائنداری ہے اور انہیں سے حقیقی فائدہ پہنچ سکتا ہے۔

(۴) میں انگور کی بیل ہوں اور میری شاعری ہی میرا پھل ہے۔ اس پھل سے تو اپنے لئے لے لے جیسی سرخ شراب تیار کر لے۔ یعنی میں نے حقیقتیں شعروں بیان کی ہیں، انہیں اپنے ذہن میں بٹھالے اور ان پر کاربند ہو جا۔ اسی کو انگور سے شراب کشید کرنا قرار دیا ہے۔

(۵) میرا طریقہ امیری کا نہیں بلکہ فقیری اور درویشی کا ہے۔ تو بھی اسی طریقہ پر مضبوطی سے قائم رہ۔ اپنی خودی اور خود داری کو بھی کسی قیمت پر نہ بیچ۔ یہی طرح غوی کے باوجود تو عالم گیر شہرت اور ناموری حاصل کرے گا۔

فلسفہ و مذہب

اس مختصر سی نظم میں یا کہنا چاہئے اس کے صرف ایک شعر میں اقبال نے فلسفہ اور مذہب کے مقاصد بیان کئے ہیں۔ یعنی فلسفہ اشیاء کی حقیقت معلوم کرنے میں لگا رہتا ہے اور اس کی بحثیں زیادہ تر اس قسم کی ہوتی ہیں کہ انسان، حیوان، وخت پتھر چاند تارے، سورج کس نے پیدا کئے؟ کہاں سے پیدا ہوئے؟

یہ بحثیں اگر کسی نتیجہ پر بھی پہنچ جائیں تو انسان کوئی فائدہ حاصل نہیں ہو سکتا اس کے برعکس مذہب کا طریقہ ہے کہ وہ زندگی کے مقصد اور نصب العین پر نظر رکھتا ہے۔ یعنی یہ کہ انسان کا انجام کیا ہے؟ اس انجام کی بہتری کے لئے اسے کیا کچھ کرنا چاہئے؟ اسی سوال کے جواب میں اعتقاد، عمل اور اخلاق کا وہ عظیم الشان نظام پیدا ہوا جسے ہم مذہب کے نام سے تعبیر کرتے ہیں۔ اسی نے انسان کو بتایا کہ فلاں چیز اچھی ہے، فلاں بری۔ فلاں عمل نیک ہے، فلاں بد۔ فلاں طریقہ مفید ہے، فلاں مضر۔ اچھے برے، نیک بد، مفید مضر کی کا دو سر نام حلال اور حرام، جائز اور ناجائز ہے۔ مذہب ہی ہمیں وہ باتیں سکھاتا ہے، جن کے کرنے یا نہ کرنے سے بچے رہنے پر انسان کے انجام کی بہتری موقوف ہے۔ اقبال کے نزدیک مشہور فلسفی اور حکیم ابو علی سینا فلسفیوں کا نامزدہ ہے اور مولانا روم مذہبی گروہ کے ترجمان ہیں۔ یہ دونوں شخصیتیں اقبال کی اصطلاح میں کبھی عقل اور عشق کا جامہ بھی پہن لیتی ہیں۔

اس نظم کے تیسرے شعر سے معلوم ہوتا ہے کہ فلسفی کو بھی عقل و فکر کی تمام صلاحیتیں صرف کر چکنے کے بعد احساس ہونے لگتا ہے کہ صاحب نظر کے بغیر حقیقت کا پتا نہیں لگ سکتا۔

پہرہ پریں : بلند آسمان : غریب الدیار : پر دیسی، مسافر۔
(۱) فلسفی سوچتا ہے کہ یہ سورج یہ بلند آسمان، اس پر چکنے والے تارے اور چاند، یہ سب کیا ہیں؟ کہاں سے آئے؟ کس طرح پیدا ہوئے اور کیونکر شام اور صبح کا سلسلہ قائم ہو گیا؟ یہ کیا بات ہے کہ سورج ایک فاص وقت پر

غروب ہوتا ہے اور ہم کہتے ہیں کہ شام ہو گئی۔ ایک خاص وقت پر نکلتا ہے اور ہم نے اسے صبح قرار دے لیا؟ یہ سلسلہ ایک ایسے ماضی سے لگاتار چلا آ رہا ہے، جس کا ہمیں کوئی اندازہ نہیں اور اب تک ان باتوں کی حقیقت سمجھیں نہ آئی۔

(۲) پھر یہ سوال دل میں پیدا ہوتا ہے کہ کیا انسان کا اصلی وطن ہی دنیا ہے؟ یا وہ کسی دوسری دنیا کا رہنے والا ہے؟ یہاں پر دلی اور مسافر کے طور پر چلا آیا۔ یہ بڑے بڑے بیابان اور یہ آبادیاں دیکھ دیکھ کر دل میں ڈر پیدا ہوتا ہے۔

مراد غالباً یہ ہے کہ انسان جہاں کا مستقل باشندہ ہو، وہاں کی ہر چیز وہ مانوس ہوتا ہے، لہذا وہ خوف نہیں کھاتا، لیکن جہاں عارضی طور پر آیا ہو، وہاں کی ہر شے اجنبیت کے باعث اس کے دل پر ایک گونہ ڈر طاری کر دیتی ہے یہی تو انسان کے دل میں فلسفی کے نقطہ نگاہ سے یہ احساس پیدا کرتا ہے کہ دنیا اس کا اصلی وطن نہیں بلکہ پر دلیں ہے۔

(۳) فلسفی کہتا ہے، اب تک مجھ پر یہ بھید نہ کھلا کہ میری زندگی کے سفر کا مقصد کیا ہے؟ میں نے بہت سوچا بہت غور کیا، لیکن کوئی دل لگتی بات ذہن میں نہ آئی۔ کوئی صاحب نظر مل جاتا تو حقیقت حال بتا دیتا، مگر میں ایسا آدمی کہاں سے لاؤں؟

(۴) یہ میرے سامنے فلسفیوں کا سر پہنچ بوجھ علی سینا موجود ہے۔ وہ تو یہی سوچتے سوچتے حیران ہے کہ انسان کہاں سے آیا اور جو شخص خود حیران ہو، وہ دوسروں کی رہنمائی کیسا کرے گا؟ دوسری طرف مولانا روم ہیں، جن کے غور و فکر اور سوچ بچار کا مرکزی نقطہ یہ ہے کہ مجھے جانا کس طرف چاہئے، یعنی

میری منزل مقصود کون سی ہے۔

(۵) اب میں ان میں سے کس کو صاحب نظر مانوں؟ خود حیران شمشد رہوں اور حالت یہ ہے کہ راستہ چلنے والا جو بھی مل جاتا ہے، اس کے ساتھ ہو جاتا ہوں اور سمجھتا ہوں کہ یہی میری رہنمائی کرے گا، لیکن تھوڑی دور جا کر معلوم ہوتا ہے کہ یہ رہنما تو منزل مقصود تک نہیں پہنچا سکتا۔ میرے دل میں منزل کا شوق تو بہت ہے، اسی وجہ سے ہر ایک چلنے والے کا ساتھ ہی بن جاتا ہوں، مگر عقلی رہنما کو پہنچانے کا سلیقہ مجھ میں پیدا نہیں ہوا۔

آخری شعر مرزا غالب کا ہے۔

نور سے ایک خط

اس خط نظم میں اقبال نے مولانا روم کی زبان سے یہ پیغام دیا ہے کہ تاؤ کسی کو منزل مقصود پر نہیں پہنچا سکتی بلکہ تباہی کا باعث ہوتی ہے اور عورتا کے نور کی تلاش کرنی چاہئے۔ اس نظم کے پہلے تین شعروں میں اقبال سے یہ سوال کیا گیا ہے کہ آیا دور حاضر کو بھی مولانا روم نے کوئی پیغام دیا ہے؟ اقبال نے اس سوال کے جواب میں شبنم کے دو شعر پیش کر دیے۔

محسوس : وہ سے جس کا علم اس خمہ کے ذیو سے ہو سکے، یعنی جو دیکھی سنی چھوٹی، چمکی اور سونگھی جاسکے۔ مراد ہے مادی شے پر آشوب : طوفانی۔ احرام حرک جمع، لفظی معنی آزاد، اصطلاحی معنی اہل حق اور خدا دوست اصحاب۔ (۱) ہم لوگ مادی چیزوں کے عادی ہو چکے ہیں اور انہیں پسندیدہ سمجھتے ہیں۔

ہم سمندر کے کنارے ہی پر کھڑے رہنا بہتر جانتے ہیں۔ لیکن مولانا روم ایک طوفانی سمندر ہیں جس کے بھید اب تک کھل نہیں سکتے۔

مطلب یہ کہ ہم لوگ تو انہیں علوم و فنون میں مست ہیں جن کا تعلیق مادیات سے ہے اور اس دائرے سے ایک قدم باہر رکھنے کے لئے تیار نہیں۔ مولانا روم روحانیت و معرفت کا انتہا سمندر ہیں۔

(۲) اے اقبال! تو بھی تو شوق کے اسی قافلے میں شامل ہے جس کے سالار مولانا روم ہیں یعنی تیرا ذوق و مشرب بھی تو مولانا روم کی طرح روحانی اور عرفانی ہی ہے، لہذا تو اس ہر گ کے مقاصد ہمارے سامنے بہتر طریق پر بیان کر سکتا ہے۔

(۳) ہم پوچھنا چاہتے ہیں کہ مولانا روم کو تو خدا دوست اہل حق کے لئے چراغ راہ سمجھا جاتا ہے، آیا انہوں نے موجودہ دور کے لئے بھی کوئی پیغام دیا ہے؟

جواب

اقبال فرماتے ہیں کہ ہاں اس دور کے لئے مولانا کا پیغام یہ ہے:-

(۱) گدھوں کی طرح گھاس اور جو کھا کر گزارا نہ کرنا چاہیے بلکہ ہرن کی طرح ختن کے پہاڑوں میں ارغواں چرنا چاہیے۔

مولانا روم کا مطلب یہ ہے کہ گھاس اور جو کھا نا گدھوں کا کام ہے۔

یہ عام غذا ہے جو کھانے والے میں کوئی جوہر پیدا نہیں کر سکتی۔ البتہ اس کا پیٹ پال سکتی ہے ختن کے ہرن جو مشک نافہ پیدا کرتے ہیں، گھاس اور

جو نہیں کھاتے بلکہ ارغواں چرتے ہیں اور اسی غذا کی بدولت ان کے خون میں وہ جو ہر پیدا ہوتا ہے جو ناقہ میں پہنچ کر مشک بن جاتا ہے۔ مقصود یہ ہے کہ مادیت، تن پروری کے سوا کسی کام نہیں آتی، روحانیت ہی کی بدولت انسان کی قدر و قیمت بڑھتی ہے اور اس کی بڑھتی مشک کی طرح ہر فضا کو مغلطہ کرتی ہے۔

(۲) جو گھاس اور جو کھاتا ہے، وہ بھیڑ بکری اور گائے بیل کی طرح ذبح کر دیا جاتا ہے تاکہ دوسروں کی تن پروری کے لئے سامان مہیا ہو سکے، جو خدا کا نور کھاتا ہے وہ قرآن بن جاتا ہے۔

مراد یہ کہ مادیت کا نتیجہ اس کے سوا کچھ نہیں کہ دوسروں کی مادیت کے لئے غذا مہیا ہو۔ روحانیت انسان کے سینہ میں وہ روشنی پیدا کر دیتی ہے کہ وہ خود دوسروں کے لئے رہنمائی کا ذریعہ بن جاتا ہے۔

نیپولین کے مزار پر

نیپولین کی زندگی کا ممتاز پہلو یہ ہے کہ اس کا ایک ایک سانس سمیت اور جوش عمل میں گزرا۔ اسی جوش عمل کی بدولت وہ ایک غیر معروف اور سب سے زیادہ شہرت کے باوجود دنیا کا سب سے بڑا سپہ سالار اور یورپ کا سب سے بڑا تاجدار بن گیا۔

اس نظم میں اقبال نے نیپولین کی اس خصوصیت کو نمایاں کیا ہے اور عالم انسانیت کو جوش عمل ہی کا درس دیا ہے۔

نپولین : نپولین ۱۷۹۶ء میں جزیرہ کارمیکا کے صدر مقام اجیشیو میں
 پیدا ہوا۔ فرانس میں جنگی تعلیم پائی سب سے پہلے توپ خانے میں لفٹیننٹ بنا۔
 انقلاب فرانس سے پانچ چھ برس بعد چاناک اس کی تقدیر کا ستارہ چمکا اور ایک
 کارنامے کی بدولت اسے اس فرانسیسی فوج کا سپہ سالار بنا دیا گیا جو اٹلی پر
 حملہ کرتے والی تھی۔ ایک سال میں اس نے چھوٹی بڑی چوتھڑیاں کیں اور
 کی چار عظیم الشان فوجوں کو فنا کے گھاٹ اتارا اور دنیا کے عظیم ترین فاتحوں میں
 شمار ہونے لگا۔ پھر وہ فرانس کا شہنشاہ بن گیا اور یورپ کا بڑا حصہ اس کے زیر
 نگین آ گیا۔ ۱۸۰۷ء میں وائٹلو کے مقام پر شکست کھائی۔ اس نے خوشی سے
 اپنے آپ کو انگریزوں کے حوالے کر دیا۔ انگریزوں نے ظلم و جبر سے کام لیتے
 ہوئے اسے جزیرہ سینٹ ہلینا میں قید کر دیا۔ وہیں ۱۸۲۱ء میں وفات پائی۔
 ۱۸۰۷ء میں اس کی نقش شاہی جاہ و جلال سے پیرس پہنچی۔ وہاں پیرس کے قلب
 میں اس کا عالیشان مقبرہ بنایا گیا ویسا مقبرہ یورپ کے کسی شہنشاہ کو نصیب نہ ہوا۔
 جہان نگ و تازہ وہ دنیا جس میں دوڑ دھوپ اور جدوجہد لازم ہے یعنی
 یہ دنیا۔ الوند : ایران کا ایک مشہور پہاڑ۔ تیمور : ترکستان کا مشہور مغل
 فاتح جس نے اپنی ہمت سے ایشیا میں ایک نہایت عظیم الشان سلطنت قائم کرنی۔
 ہندوستان میں مغل سلطنت کا بانی بابر تیموری کی اولاد میں سے تھا۔ اسی وجہ
 سے مغل سلاطین کو تیموری بھی کہتے ہیں۔

(۱) اس دنیا میں دوڑ دھوپ اور جدوجہد کے بغیر گزارہ نہیں ہو سکتا۔
 اس کی تقدیر ایک ایسا راز ہے جس سے اب تک پردہ نہیں اٹھ سکا، لیکن

انسان میں بے پناہ جوش عمل مود ہو تو اس کی تقدیر کے بھید کھل جاتے ہیں۔
 مراد یہ ہے کہ انسان کو کچھ معلوم نہیں، اس کا مستقبل کیا ہے؟ جوش
 عمل اس کے مستقبل کو نشاندار بناتا ہے اور پستی سے اٹھا کر انتہائی بلندیوں پر پہنچا
 دیتا ہے۔ خود نیولین اس حقیقت کی ایک روشن مثال ہے۔

(۲) جوش عمل ہی کی بدولت سکندر یونانی کی تلوار اسی طرح چمکی جس طرح
 سورج صبح کی پیشانی پر چمکتا ہے۔ اسی تلوار کی گرمی سے الوند جیسا پہاڑ پانی
 پانی ہو گیا۔

مراد یہ ہے کہ ایرانیوں کی وہ عظیم الشان شہنشاہی جو کہ الوند کی طرح
 مستحکم اور پائدار نظر آتی تھی، سکندر کی تلوار کے سامنے ٹھہر نہ سکی اور اس کا نقش
 دنیا کے صفحے سے مٹ گیا، اس لئے کہ سکندر کا جوش عمل اس کی تلوار کا پشتیان تھا۔
 (۳) تیمور کی فتوحات کا سیل جوش عمل ہی کی بدولت ہمہ گیر بنا اور جو کچھ
 سامنے آیا، اسے ہراسے کیا۔ بھلا تیر اور تندر سیل کے سامنے بلندی اور پستی کی کیا
 حقیقت ہے؟ وہ تو جب بڑھتا ہے، نہ بلندی دیکھتا ہے نہ پستی۔ ہر شے کو روندنا
 ہوا نکل جاتا ہے۔ اس میں کوئی شبہ نہیں کہ تیموری فتوحات کی کیفیت یہی تھی۔
 (۴) جوش عمل ہی میں وہ قوت و صلاحیت ہے کہ میدان جنگ میں مردان
 خدا کے نعرہ تکبیر کو خدا کی آواز بنا دیتا ہے۔

مراد یہ ہے کہ تکبیر کا نعرہ اگرچہ انسانوں کے حلق سے بلند ہوتا ہے لیکن
 ان کا جوش عمل نعرے میں ایسی قوت پیدا کر دیتا ہے کہ دشمنوں کی کوئی بھڑاس
 کے سامنے ٹھہر نہیں سکتی۔ صاف نظر آتا ہے کہ وہ آواز ان کی نہ تھی بلکہ خدا کی تھی۔

اور تلوار مردان حق نے نہ چلائی تھی۔ خدا کی آواز اور خدا کی تلوار کا مقابلہ کون کر سکتا ہے؟
اس کا ایک پہلو یہ بھی ہے کہ مردان حق کا ہر کام چونکہ خدا کی رضا کے مطابق
ہوتا ہے، اس لئے ان کے لغزہ تکبیر کو بھی خدا کی آواز سمجھنا چاہئے۔

(۵) لیکن عمل کی فرصت ایک دو لمحہ سے زیادہ نہیں ملتی یعنی یہ فرصت
بہت تھوڑی ہوتی ہے۔ اس کے بدلے میں قبر کی لمبی راتیں ملتی ہیں۔

مراد یہ ہے کہ جوش عمل کا وقت عمر کی طرح بہت تھوڑا ہے۔ اسے ضائع
نہ کرنا چاہئے۔ اکثر ایسا ہوتا ہے کہ انسان غفلت یا سہل انکاری یا نفع نقصان
کے اندازوں میں عمر کے مختصر سے اوقات گزار دیتے ہیں اور کوئی کام نہیں کرتے،
انہیں سمجھ لینا چاہئے کہ زندگی تو بہت تھوڑی ہے۔ اس کے بعد قیامت
تک کے لئے لحد کی تاریکی میں سونا ہو گا۔ پھر کیوں اس تھوڑی سی مہلت کو جوش
عمل میں نہ صرف کیا جائے؟

۶) آخر ہادی مشرق قبرستان ہے، یہاں خاموشی ہی کا دوسرا دورہ ہے اور کوئی گواز
کوئی صدا وہاں سے نہیں اٹھ سکتی۔ جب حالت یہ ہے تو کیوں زندگی کے اوقات
پسماندہ کے گنبد میں شغلدار اور ہنگامہ بپا کرنے کے لئے وقف نہ کر دیے جائیں۔
آخری شعر خواجہ حائض کا ہے اور نظم کا انداز ایسا ہے گویا اقبال نے یہ پوری کیفیت پلین
کی زبان سے بیان کی۔

مسوینی

یہ نظم ان تاثرات کا نتیجہ ہے جو اطالویوں میں مسوینی کے زیر قیادت
قوی زندگی کی نئی روح دیکھ کر اقبال کے قلب صافی پر وار د ہوئے۔ وہ ان

سیاسی تغیرات سے واقف تھے جو اٹلی میں میزینی اور گریمالڈی نے پیدا کئے لیکن یہ بھی جانتے تھے کہ اٹلی کی مختلف ریاستوں کے اتحاد سے قوم کے اوضلاع و اطوار میں کوئی تبدیلی نہ آئی۔ اس کی اکثریت پہلے کی طرح بے حس ہی رہی۔ اٹلی نے ۱۸۹۵ء میں اہل حبش سے خوفناک شکست کھائی۔ ۱۹۱۱ء میں بڑی بڑی یورپی طاقتوں کی شہ پاکر طرابلس الغرب (موجودہ لیبیا) پر حملہ کیا، لیکن نئے عربوں نے اطالوی فوجوں کو ساحلی مقامات سے آگے نہ بڑھنے دیا۔ پہلی جنگ یورپ کے بعد ۱۹۱۸ء میں مسولینی نے قوم کی قیادت سنبھالی تو مختصری ہی مدت میں جوش و ہمت کی لہر پورے اٹلی میں دوڑا رہی۔ خصوصاً فوجیان اس کی تحریک سے بے حد متاثر ہوئے۔ اقبال نے ۱۹۳۱ء کے آخر میں دوسری گول بیئر کانفرنس سے واپسی کے وقت اٹلی میں چند روز گزارے تھے۔ وہ اس طرح کہ مسولینی نے اپنے قوت و فضل متعینہ ہندو اکثر سکاربپا کے ذریعہ سے اقبال کو رومہ آنے اور لکچر دینے کی دعوت دی تھی۔ لندن میں یہ دعوت انہیں ملی اور وہ تقریباً آٹھ دن اٹلی میں رہے۔ اس اثنا میں ایک لکچر بھی دیا۔ وہاں کے اکابر سے بھی ملے۔ مسولینی سے بھی ملاقات کی اور اس ملاقات کا گہرا اثر ان کے دل پر پڑا۔ رومہ اور نیپلز کی سیر بھی کی۔ پھر برنڈزنی سے جہاز پر سوار ہو کر اسکندریہ پہنچے۔ اس سفر میں انہوں نے اٹلی کے طول و عرض میں فامفسٹ نوجوانوں کے جتنے جا بجا دیکھے اور یہ اثر قبول کیا کہ اٹلی کی کایابلٹ گئی ہے۔ یہ نظم انہیں تاثرات کا نتیجہ ہے۔

مسولینی ۱۸۸۳ء میں پیدا ہوا۔ اپنے عجیب و غریب خیالات کی وجہ سے

تکلیفیں بھی اٹھائیں۔ فوج بھی رہا پھر اس نے اخبار نویسی اختیار کی جس کے ذریعہ سے فاشزم کی تحریک پھیلانی۔ ۱۹۲۲ء میں کہنے کو وزیر اعظم اور حقیقتہً مختار کل بن گیا۔ تقریریں نہایت دل آویز کرتا تھا۔ اس نے قوم میں جنگی روح پیدا کی۔ روسیوں کی پرانی عظمت یا دولا کر عظیم الشان سلطنت کا تصور پیش کیا۔ دوسری جنگ یورپ میں جیتنے کے مقابلہ میں فرانس شکست کھا گیا اور انگریز میدان میں اکیلے رہ گئے تو مسو لینن نے بھی فرانس اور انگلستان کے خلاف اعلان جنگ کر دیا۔ البانیہ اور یونان پر حملوں میں اسے سخت ناکامیاں پیش آئیں۔ اتحادی فوجوں نے مصر پر آخری یورش شروع کی تو طرابلس و لیبیا پھولیں اور سسلی ٹھوڑے ہی دنوں میں مسخر ہو گئے۔ پھر اٹلی پر حملہ شروع ہوا۔ مسو لینن کو وزارت سے الگ کر کے ایک جزیرے میں نظر بند کر دیا گیا، جہاں سے ہٹلر کے ہوا باز اسے چھڑا کر لے گئے اور شمالی اٹلی میں دوبارہ اس کی حکومت قائم ہوئی، لیکن اسے چین نصیب نہ ہوا۔ وہ پچیس بدل کر اٹلی سے سوئیز لینڈ جانا چاہتا تھا۔ راستے میں پکڑا گیا اور اسے گولی مار دی گئی۔ پھر اس کی لاش مشہور شہر میلان کے چوک میں کئی روز تک لٹکتی رہی۔ آخر اسے ایک حقیہ مقام پر دفن کر دیا گیا۔

غرض جنگ میں اس کی تیاریاں بالکل بیچ ثابت ہوئیں۔ یہ بھی واضح ہو گیا کہ اس نے قوم میں اگرچہ ایک خاص جوش پیدا کر دیا تھا، لیکن قوم کی سیرت و کردار میں کوئی گہرا تغیر پیدا نہ ہو سکا۔ تاہم فکر و گفتار میں اس کی عظمت سے انکار نہیں کیا جاسکتا اور خود اتحادیوں کے دل پر بھی خاصی دیر تک اس کی جانب سے

ہر اس طاری رہا، یہاں تک کہ جمہوریہ امریکہ کے پریزیڈنٹ مسٹر روز ویلٹ اسے
 حاصل الیج کے کر جنگ میں شامل ہونے اور شہر کا ساتھ دینے سے روکتے
 رہے۔ ۱۹۳۱ء میں مسولینی کی عظمت کے جو نظارے اٹلی کے طول و عرض میں
 جایا دکھائی دیتے تھے وہ بڑے ہی پر تاثیر تھے اور اقبال کی زیر غور نظم انہیں کا
 مرقع پیش کر رہی ہے۔

ندرت: تانگی۔ انوکھاپن۔ رومنہ الکبریٰ: بفعظی معنی سب سے بڑا
 شہر روم۔ یہ اس زمانے سے رومہ کا لقب چلا آتا ہے جب وہ رومی سلطنت
 کا مرکز تھا۔ سینہ تاب: جن کے سینے گرم ہوں۔ زخمہ دار: سناڑ بجانے والا۔
 (۱) فکر اور عمل کا انوکھاپن کیا ہے؟ یہ کہ قوم میں انقلاب کا ذوق پیدا ہو۔
 وہ اپنی حالت بدلنے اور بدلنے کے لئے بیتاب نظر آئے۔

فکر اور عمل کا انوکھاپن کیا ہے؟ یہ کہ قوم میں جوانی کی روح اور جوش
 تازہ ہو جائے۔ وہ ہر طرف بڑھنے اور نیا پر چھا جانے کے لئے بے قرار دکھائی دے۔
 (۲) فکر اور عمل کے انوکھے پن کی بدولت زندگی عجیب و غریب
 معجزے دکھاتی ہے۔ فکر اور عمل کے انوکھے پن ہی سے سخت بھڑا علیٰ درجہ کا
 فاضل عمل بن جاتا ہے۔

مراد یہ ہے کہ جس قوم کی فکر اور عمل میں ایک حیرت انگیز تغیر پیدا ہو جائے
 وہ جوانی کی منزل میں پہنچ جاتی ہے۔ اس کی قوت نمائش کے لئے بیتاب ہو جاتی
 ہے۔ وہ اپنی حالت پر قانع نہیں رہتی۔ خود بھی بدل جاتی ہے اور دوسروں
 کو بھی بدل دینے کے لئے مضطرب ہو جاتی ہے۔ وہی قوم نادر کا زمانہ

انجام دیتی ہے۔ اسی کی ہمت سے پتھر لعل بن جاتے ہیں اور بے حقیقت چیزیں
بیش بہائی کے درجے پر پہنچ جاتی ہیں۔

(۳۱) اے رومہ! تیرے ضمیر کی کایا پلٹ گئی۔ جو کچھ میں دیکھ رہا ہوں، اے
خدا! یہ بیداری کے عالم میں دیکھ رہا ہوں یا یہ خواب کی دنیا کے نظارے ہیں۔
مطلب یہ اٹلی کی حالت اس درجہ بدل گئی ہے، جسے حقیقت سمجھنے میں
سو مرتبہ تامل ہوتا ہے۔

(۳۲) بوڑھوں پر نظر ڈالو تو ان کی آنکھوں میں زندگی کی نئی رونق اور نئی
آب و تاب نمایاں ہے۔ نوجوانوں کو دیکھو تو ان کے سینے بلند و لولوں کے سونے
سے گرم ہیں۔ قوموں میں ایسا ہمہ گیر تغیر بہت کم دیکھا گیا ہے۔

(۳۵) حب وطن کی یہ گرمی، دنیا پر چھپانے کی یہ آرزو، اپنے جوہر دکھانے کی یہ
بیتابی پہلے کہاں نظر آتی تھی؟ ایسا معلوم ہوتا ہے کہ اٹلی کے لئے بہار کا موسم
آگیا یہی وجہ ہے کہ پھول پروے میں چھپے نہیں رہ سکتے بلکہ شاخساروں سے بھوٹ
پھوٹ کر باہر نکل رہے ہیں یعنی قوم میں غیر معمولی جوش و خروش قدم پر نمایاں ہے۔
(۳۶) اے رومہ! شوق کے گیتوں سے تیری فضا لبریز ہو گئی ہے معلوم ہوتا ہے
کہ تیری فطرت کا ساز کسی ایسے ہاتھ کا منتظر تھا جو مضرب سے کام لے کر تیرے ساز
کے خاموش تاروں میں حرکت پیدا کر دے اور ان سے نغمے اٹھنے لگیں۔ یہ کہنے
کی ضرورت نہیں کہ اطالویوں کی فطرت کے سانے سے جس نغمے پیدا کئے،
اقبال کے نزدیک وہ مسولینی تھا۔

(۳۷) اے رومہ! یہ جو کچھ ہوا کس کی نظر کا فیض ہے اور یہ کس کی کرامت ہے؟

اس کا سرچشمہ وہ شخصیت ہے جس کی نگاہ سورج کی کرن کے مشابہ ہے یعنی مسوٰلینی

سوال

(۱) ایک غریب آدمی جو خود دار تھا، خدا سے کہہ رہا تھا کہ میں اپنی غریبی کی مصیبت کا گلہ نہیں کر سکتا۔ میری خود داری اس امر کی روادار نہیں ہو سکتی کہ تو نے اپنی رحمت سے جو فیصلہ کر دیا، اس کے خلاف لب کھولوں۔ تو نے جو کچھ میرے حصہ میں لکھ دیا، میں اس پر صابر و شاکر ہوں۔ یہی میری خود داری کا تقاضا ہے اور اسی کو سچی بندگی کہتے ہیں۔

(۲) تاہم اپنے لطف و کرم سے یہ بتا دے کہ فرشتے ایک بے حقیقت مردک کو دولت اور حکومت عطا کرتے ہیں تو کیا یہ سب کچھ تیری اجازت سے ہوتا ہے؟ اس نظم میں قول یہ بتایا گیا ہے کہ دولت اور حکومت عموماً نا اہلوں کے ہاتھ میں رہتی ہے اور یہی موجودہ نظام کے خراب ہونے کی ایک روشن دلیل ہے۔ دوسرے یہ بتایا گیا ہے کہ خود دار انسان اگرچہ غریبی کا گلہ پسند نہیں کرتے تاہم یہ حقیقت کانٹے کی طرح اس کے دل میں کھٹکتی رہتی ہے کہ دنیا کا انتظام نا درست ہے اس لئے کہ نالائق لوگ اس میں مرے اڑاتے ہیں۔ تیسرے اس نظم میں نہایت دل کش طریق پر نظام کی بددستی کو واضح کیا گیا ہے۔

پنجاب کے دیہقان سے

اس نظم میں اقبال نے پنجاب کے کسانوں کو بیداری کا پیغام دیا ہے۔

اور ان سے کہا ہے کہ اپنے اندر خودی کا احساس پیدا کریں، قبیلوں اور فالتوں کے پرانے بت توڑ دیں اور دلوں میں زندگی کی نئی روح پیدا کریں۔

شعوب: شعب کی جمع بڑے قبیلے، سلاسل، سلسلہ کی جمع، زنجیریں (۱) اے کسان! تو ہزاروں برس سے خاک چھان رہا ہے۔ یہ تو سوچ کہ تیری زندگی کا مقصد کیا ہے؟

(۲) تجھے زندگی کی جو حرارت عطا کی گئی تھی، وہ اسی مٹی میں دب کر رہ گئی صبح کی اذان ہو گئی، یعنی نیا دور آ گیا۔ ہر ملک کے عوام بیدار ہو رہے ہیں۔ ان میں نفع نقصان کی تمیز پیدا ہو گئی ہے۔ تو بھی آنکھیں کھول اور خواب غفلت سے بیدار ہو۔ (۳-۴) اس میں شبہ نہیں کہ زمین پر رہنے والوں کو رزق نہیں ہی ملتا ہے۔ اور کھیتی باڑی زندگی کی اہم ضرورتوں میں سے ہے، لیکن آب حیات اس اندھیرے میں نہیں، یعنی زندگی محض اسی کا نام نہیں کہ فصل پیدا کی، پیٹ بھرا، پھر محنت کے لئے تیار ہو گئے۔ اصل مقصد یہ ہے کہ انسان اپنی خودی کو پہچانے اور اسے قدم قدم پر پرکھتا رہے۔ جو انسان یہ فرض انجام نہیں دیتا، سمجھنا چاہئے کہ اس کی زندگی کا نگینہ جھوٹا ہے، یعنی اسے الشائیت کا حقیقی مرتبہ حاصل نہیں۔

(۵) اے پنجاب کے کسان! تو ذاتوں، قبیلوں اور خاندانوں کی پرانی زنجیروں میں جکڑا ہوا ہے۔ یہ زنجیریں توڑ ڈال اور ذاتوں، قبیلوں، شاخوں کے بت ریزہ ریزہ کر کے اسلام سے رشتہ جوڑ لے۔

(۶) سچا اور پکا دیہی کیا ہے؟ کامیابی کے بند دروازے کس طرح کھلتے ہیں؟ اس طرح کہ دنیا میں توحید کے پھرے سے پردہ اٹھ جائے، یعنی انسان چھوٹی

چھوٹی ٹکڑیوں میں بٹا رہنے کے بجائے ایک بڑی ملت کا جزو بن جائے اور اس میں اپنے آپ کو گم کر دے۔ کوئی شخص جاٹ، مغل، پٹھان، سید وغیرہ نہ رہے۔ ایرانی، تورانی، ہندی، عربی وغیرہ کے امتیازات مٹا دیئے جائیں، سب مسلمان ایک ہو جائیں۔ اسی طرح توحید دنیا میں علی شکل اختیار کر سکتی ہے۔ اسی طرح اس پیغام حق کی تبلیغ دنیا میں ہو سکتی ہے۔

(۷) اے پنجاب کے کسان! تھاپتے بدن کی مٹی میں دل کا دانہ بوندے کیونکہ اسی دانے سے وہ پیداوار مل سکتی ہے جو انسان کے لئے شرف کا باعث ہے۔ بدن کی مٹی میں دل کا دانہ بوندے کا مطلب یہ ہے کہ مل میں زندگی کے حقیقی نصب العین کی ٹرپ پیدا ہو جائے۔ یہی ٹرپ اسے خواب غفلت سے بیدار کرتی ہے اور اسی کی بدولت انسان زندگی میں عظیم الشان کارنامے انجام دیتا ہے کسی نے کیا خوب کہا ہے:

مجھے یہ ڈنہ ہے دل زندہ تو نہ مر جائے

کہ زندگانی عبارت ہے تیرے جینے سے

آخری شعر کی قابل غور خوبی یہ ہے کہ کسان کو اسی کی زبان اور اصطلاح

میں مخاطب کیا گیا ہے۔

نادر شاہ افغان

لولوئے لالا: روشن اور تابدار مٹی۔ ہرات، کابل، غزنی:

افغانستان کے مشہور شہر۔ بمبرہ نورس: لہلہاتا ہوا سبزہ۔

(۱) خدا کی بارگاہ سے وہ بادل روشن اور تابدار موتی لے کر چلا، جس کی بدولت پھول کی رگ سانس کا تار بنی ہوئی ہے یعنی جس طرح سانس کی آمد و رفت جسم کو زندگی بخشتی ہے، اسی طرح رگ گل پھول کے لئے زندگی کا سامان بن گئی ہے۔

(۲) اس بادل کا گزر بہشت پر ہوا تو اسے دیکھتے ہی بے قرار ہو گیا۔ جی میں کہنے لگا کہ یہ نہایت انوکھی جگہ ہے کیوں نہ اسی پر برس جاؤں اور اس کے دامن میں اپنے موتی بکھیر دوں۔

(۳) بہشت نے بادل کے جی کی بات بھانپ لی تو کہا کہ یہاں برسے کی ضرورت نہیں۔ دیکھ، ہرات، کابل اور غزنی کا لہلہاتا ہوا سبزہ جو ابھی پیدا ہوا ہے، تیرے انتظار میں ہے، وہاں جا کر برس۔

(۴) نادر شاہ افغان کی آنکھوں کے آنسوؤں کو لالے کے داغ پر اس طرح چھڑک دے کہ پھر داغ کی آگ کبھی بجھنے نہ پائے۔

مطلب یہ کہ نادر شاہ افغان کے آنسوؤں میں زندگی کی حرارت بھری ہوئی ہے، وہ پوری افغان قوم میں بھڑک اٹھتی چاہتے اور اس کا اندازہ ایسا ہو کہ پھر کبھی افسردہ نہ ہو سکے۔

خوشحال خاں کی وصیت

خوشحال خان خٹک عالمگیر اعظم کے عہد میں پشتو کا مشہور شاعر تھا اور اس کی زندگی مغلوں کے خلاف لڑتے بھڑتے گزری۔ وہ افغانوں کو مغلوں کی

حکومت سے آزاد کرانے کا خواہاں تھا، اس لحاظ سے اس نے افغانوں میں قبائلی اور نسلی تعصب کی آگ بھڑکانے کی زبردست کوشش کی۔ اقبال کو اس کے پورے مسلک سے کوئی ہمدردی نہ ہو سکتی تھی اس لئے کہ وہ وحدت ملت کے داعی تھے، لیکن خوشحال خاں کا جذبہ آزادی اور اس کے لئے مدت العمر کی جانباری اقبال کے نزدیک اپنی مخصوص دعوت کی ایک عمدہ مثال تھی۔ لہذا اس سے فائدہ اٹھانے میں تامل نہ کیا۔

قستان: افغانستان کے ایک حصہ کا نام۔

(۱) افغانوں کا نام بلند کرنے کے لئے ضروری ہے کہ تمام افغان قبیلے اپنے امتیازات مٹا کر ایک وحدت اور ملت بن جائیں۔ اس طرح ان کی قوت یک جا ہو جائے گی اور وہ اپنے مقصد آزادی کے لئے بدرجہا بہتر طریق پر مغلوں سے لڑ سکیں گے۔

(۲) مجھے ان بہادر اولوالعزم افغان جوانوں سے محبت ہے جو ستاروں پر کند ڈالتے ہیں، یعنی جن کے ارادے زیادہ سے زیادہ بلند ہیں۔

(۳) افغانی علاقے کے ہونہار اور محنت و رنجوانوں کو سمجھ لینا چاہئے کہ وہ کسی بات میں بھی مغلوں سے کم نہیں، پھر کیوں ان کی محکومی قبول کریں اور کیوں نہ اپنی آزادی کے لئے لڑیں؟

(۴-۵) اے دوست! میں تجھ سے دل کی بات کہوں؟ وہ کیا ہے؟ یہ کہ خوشحال خاں کو ایسے مقام پر دفن کرنا جہاں پہاڑ کی تیز ہوائیں مغل شہسواروں کے گھوڑوں کی گرد نہ پہنچا سکیں یعنی خوشحال خاں کو مغلوں سے اتنی نفرت تھی

کہ اپنی قبر پر ان کے گھوڑوں کی گرد کے آنے کا بھی روادار نہ تھا۔

تاتاری کا خواب

اس نظم میں تاتاریوں کو اتحاد کی دعوت دی گئی ہے۔ تاتاریوں سے مراد وہ تمام لوگ ہیں جنہیں ہم پرانے زمانے میں چینی اور روسی ترکستان کے باشندے قرار دیتے تھے۔ یہ معلوم ہے کہ ان لوگوں کی سلطنتیں صرف باہمی رزم و پیکار کے باعث کمزور ہوئیں۔ پھر روس نے آہستہ آہستہ یکے بعد دیگرے انہیں مستحضر کر لیا۔

اقبال نے اتحاد کا پیغام تیمور کی زبان سے دیا ہے جو اسلامی دور میں ترکستان کا سب سے بڑا فاتح گزرا ہے اور یہ پیغام خواب ہی کی شکل میں دیا جاسکتا تھا۔ طریقہ یہ اختیار کیا کہ ایک تاتاری عالم خواب میں ملک و قوم کی حالت زار بیان کرتا ہے۔ یہ سنتے ہی سمرقند کی زمین میں جنبش پیدا ہوئی اور تیمور نے جو سمرقند میں مدفون ہے، اپنا پیغام دیا۔

سچا وہ: جائے نماز۔ عمامہ: دستار۔ ترسا بچہ: یہ لفظ عموماً شراب فروشوں کے ملازموں کے لئے استعمال ہوتا رہا جنہیں حسن و جمال میں امتیاز کی بنا پر سافلی گری کے کام پر لگایا جاتا تھا۔ چونکہ اسلامی دور میں شراب فروشی کا پیشہ عموماً یہودیوں اور عیسائیوں سے متعلق ہوتا تھا، اس لئے یہ لڑکے بھی انہیں کے ہم قوم ہوتے تھے۔ آج کل مختلف ہوٹلوں یا تجارتی فرموں اور دکانوں میں اسی غرض سے خوبصورت لڑکیاں ملازم رکھی جاتی ہیں کہ گاہک

نظر بازی کے شوق میں آئیں اور تجارت فروغ پائے۔ پرانے زمانے میں شراب فروش یہ کام خوب صورت لڑکوں سے لیتے تھے۔ اردو: چادر۔

(۱۱) تاتاری خواب میں دیکھتا ہے کہ کہیں جائے نماز اور دشتار عوام کے لئے رہن بنی ہوئی ہے، یعنی علماء اور صوفیہ انہیں غلط راستہ پر لگا رہے ہیں، کہیں ساقی گری کرنے والے خوب صورت لڑکوں کی بیباک نگاہیں ایمان کی دولت پر ڈاکے ڈال رہی ہیں۔

(۱۲) دین اور ملت کی چادر پارہ پارہ نظر آتی ہے یعنی نہ دین سلامت ہے نہ ملت میں اتحاد کی کوئی صورت نظر آتی ہے۔ ملک اور سلطنت کا لباس چاک چاک اور تار تار ہو رہا ہے۔

(۱۳) بیشک میرا ایمان باقی ہے لیکن مجھے یہ غم کھائے جا رہا ہے کہ کہیں فتنوں کا گھاس پھوس ایمان کے شعلے کو بجھا کے نہ رکھ دے۔

شاید کسی گولی میں شبہ پیدا ہو کہ گھاس پھوس شعلے کو نہیں بجھا سکتا، لیکن شعلہ معمولی ہو اور گھاس پھوس کا انبار ایک دم اس پر ڈال دیا جائے تو شعلہ دب کر افسردہ ہو جاتا ہے۔ بایں ہمہ اقبال کا مطلب صرف یہ ہے کہ ایمان اگرچہ باقی رہ گیا ہے تاہم فتنوں کی جو قیامت بپا ہے اس میں یہ باقی رہتا نظر نہیں آتا۔

(۱۴) آہ! میں کس منہ سے کہوں کہ سمرقند اور بخارا کی سرزمین تیز و تند ہوا کی لہروں میں گھر گئی ہے اور اس کی حفاظت خطرے میں پر گئی ہے۔

(۱۵) اپنے ارد گرد جہاں تک نگاہ جاتی ہے، مجھے یہی نظر آتا ہے کہ فتنیں اور بلائیں ایک انگوٹھی کی حیثیت رکھتی ہیں اور میری حیثیت اس انگوٹھی میں

نکینے کی ہے گویا حادثوں کی اس بارش میں ترکستان بالکل بے بس نظر آتا ہے۔
 (۶) خواب دیکھتے دیکھتے اچانک ایک عجیب نظارہ سامنے آیا یعنی مہر قند کی
 سرزمین میں پھونچاں سالگینا اور وہ لرزے لگی تیمور کی قبر سے نور کی ایک لہر اٹھی۔
 (۷) نور کی سفیدی میں شفق کی سرخی ملی ہوئی تھی اس میں سے صد ابلند
 ہوئی کہیں تیمور کی روح ہوں۔

(۸) اگر تاتار کے مردان مجاہد مصیبتوں میں گھر گئے ہیں اور فتنوں کے سیل نے
 انہیں زرخ میں لے لیا ہے تو اس کا یہ مطلب نہیں کہ خدا کی تقدیر بھی گھر سکتی ہے
 مطلب یہ ہے کہ اس کائنات کا کوئی فتنہ خدا کی تقدیر پر اثر انداز نہیں ہو سکتا
 لیکن اس سے وہی لوگ فائدہ اٹھا سکتے ہیں جو خدا کے حکموں پر چلیں اور
 اس کے مقرر کئے ہوئے قاعدوں کے پابند رہیں مگر تاتاری ان مصیبتوں سے
 نجات پانا چاہتے ہیں تو انہیں خدا کے حکموں کا پابند ہونا چاہئے اور اپنی قوتوں کو
 متحد کر کے مجاہدوں کی طرح فتنوں کا مقابلہ کرنا چاہئے۔

(۹) تاتاریوں کی حالت کیا ہے؟ وہ ایک دوسرے سے جدا جدا اور باہم
 دگر ٹکڑوں میں بٹے ہوئے ہیں۔ میں پوچھتی ہوں کہ کیا عزت کی زندگی کا تقاضا
 یہی ہے؟ کیا تو میں پھوٹ ہی کے ذریعہ سے سر بلند ہوتی ہیں اور اپنے آپ
 کو فتنوں اور مصیبتوں کے سیل سے بچاتی ہیں؟

گویا تیمور کے نزدیک تاتاری اپنی مصیبتوں کے آپ ذمہ دار ہیں۔ وہ

۱۵ اقبال نے خود لکھا ہے کہ معلوم نہیں یہ شعر کس کا ہے؟ خواجہ نصیر الدین طوسی
 غالباً شرح اشارات میں سے نقل کیا ہے۔

متحد ہو جائیں تو انہیں کسی فتنہ کا ڈر نہیں ہو سکتا۔

(۱۰) اے میرے ہم قومو! اپنی خودی میں تازہ حرارت اور نئی آب و تاب پیدا کرو۔ ایسا کر لو گے تو اس دنیا میں نیا انقلاب برپا کر سکو گے۔

حال و مقام

اس نظم میں یہ حقیقت واضح کی گئی ہے کہ ہر شے کی حیثیت افراد کے احوال و مقامات کی بنا پر الگ الگ ہوتی ہے۔

حال: لفظی معنی عام کیفیت۔ یہاں فرد کی ذہنی، روحانی اور اخلاقی کیفیت مراد ہے جو کسی بھی وقت اس پر طاری ہو۔ **مقام:** لفظی معنی درجہ، تہذیب، جگہ، سلوک کی اصطلاح میں اس سے مراد وہ روحانی درجہ ہے جس پر سالک اپنے پیر یا پیرا ہو۔ احوال کی طرح مقامات بھی بدلتے رہتے ہیں۔ بتدریج : درجہ بدرجہ، آہستہ آہستہ۔ چشم نگراں : دیکھنے والی آنکھ۔ سالک : لفظی معنی راہ چلنے والا۔ اصطلاحاً وہ شخص مراد ہے، جو محبوب حقیقی کی تلاش میں روحانی منزلیں طے کر رہا ہو۔ تفاوت : فرق۔ مگر کس : گندہ۔

(۱) اگر انسان کے پہلو میں زندہ اور جاگتا ہوا دل موجود ہو تو اسے آہستہ آہستہ ایسی دیکھنے والی آنکھ عطا کرتے ہیں جس کی کیفیت بالکل دوسری ہو۔ یعنی انسان حقیقت کو دیکھنے کا مشتاق ہو تو چاہئے کہ اپنے دل کو زندہ اور بیدار رکھے۔

(۲) سالک کے لئے زمان و مکان کی کیفیت ہر لمحہ بدلتی رہتی ہے۔ وہ جس حال میں اور جس مقام پر ہوگا، اس کا تصور زمان و مکان اسی کے مطابق ہوگا۔

(۳) بے شک اذان ایک ہے۔ اس کے الفاظ اور معنی میں کچھ فرق نہیں لیکن دیکھو ملاکی زبان پر اذان حیثیت ایک ہوتی ہے اور مجاہد کی زبان پر بالکل دوسری۔ مراد یہ ہے کہ ملا صرف اذان کے عربی الفاظ بولتا ہے اور ان کے عام معنی سمجھتا ہے۔ اس کے نزدیک اذان کی حیثیت اس سے زیادہ کچھ نہیں، لیکن مجاہد اس زندگی کی ہر شے خدا کی راہ میں بے تامل قربان کر دینے کا ارادہ لے کر اُٹھتا ہے۔ اس کی زبان پر یہ اذان جاری ہوگی تو اس کا رنگ قوت ایمان کی بدولت بالکل دوسرا ہو جائے گا۔ ملا محض زبان سے الفاظ ادا کرتا ہے، لیکن اذان کی روح علق سے پیچھے نہیں اترتی۔ مجاہد کی زبان پر اذان جاری ہوتی ہے تو وہ براہ راست قلب کی گہرائیوں سے اُٹھ کر آتی ہے۔

(۴) ایک اور مثال سنئے، گدھ اور شاہین ایک ہی فضا میں اڑتے ہیں، لیکن گدھ کا نصب العین ایک ہوتا ہے اور شاہین کا بالکل دوسرا۔ گدھ انتہائی بلند یوں پراڑنے کے باوجود مدار کھاتا ہے۔ شاہین کی زندگی کا طریقہ اس سے بالکل مختلف ہے۔

تیسرے اور چوتھے شعر میں جو مثالیں دی گئی ہیں، ان سے صاف ظاہر ہے کہ ہر فرد کا تصور حیات اس کے حالی اور مقام کی بنا پر متعین ہوتا ہے۔ ملا اور مجاہد نہ حال میں مساوی ہیں، نہ مقام میں۔ لہذا اذان کی کیفیت ایک نہ رہی۔ اسی طرح گدھ اور شاہین کا ایک فضا میں اڑنا ان کے اندر یکسانی نہ پیدا کر سکا، اس لئے کہ دونوں کے حال اور مقام الگ الگ ہیں۔

ابوالعلا معری

اس نظم کا بنیادی نکتہ آخری مصرع میں بیان کر دیا گیا ہے یعنی ضعیف اور کمزور کو زندہ رہنے کا کوئی حق نہیں۔ قوت اور پختہ ہی زندگی کے اصل سامان ہیں۔

ابوالعلا معری: عربی کا مشہور شاعر۔ نام احمد بن عبد اللہ بن سلیمان جنوبی عرب کے قبیلہ تنوخ سے تھا۔ اس قبیلے کے کچھ لوگ وطن سے ہجرت کر کے شام کے ایک مقام مقرۃ النعمان میں جا بسے تھے۔ ابوالعلا وہیں ۳۶۳ھ (۹۷۹ء) میں پیدا ہوا۔ اسی وجہ سے معری کہلایا چھ سات کی عمر میں چھپک نکلنے کے باعث بنیائی کھو بیٹھا۔ حافظہ اتنا قوی تھا کہ جو کچھ سن لیتا وہ باوجود جانا پینتیس سال کی عمر میں بغداد آیا اور کم و بیش دو سال وہاں رہا۔ ایک مشہور عالم سے کسی معاملہ میں بحث چھڑ گئی۔ عالم نے پریشا ہو کر کہا کہ یہ کون کتا ہے۔ ابوالعلا نے کہا وہ کتا ہے جسے کتے کے ستر نام یاد ہیں۔ غرض بغداد سے واپس جا کر خانہ نشین ہو گیا۔ پھر یاہر نہ نکلا چھیا سہی برس کی عمر پا کر ۴۲۹ھ (۱۰۳۸ء) میں فوت ہوا۔ اس کا دیوان بھی چھپ گیا ہے۔ دو مشہور رسالے اس سے منسوب ہیں، جن کا ذکر اقبال نے اس نظم میں کیا ہے یعنی رسالہ غفران اور رسالہ لزیم مالا یلزم جسے لزومیات بھی کہتے ہیں۔ اقبال نے اے لزومات لکھا ہے۔ کہتے ہیں کہ ابوالعلا نے چالیس اکتالیس سال کی عمر میں گوششت ترک کر دیا اور زندگی کے آخری پینتالیس سال میں سبزیوں کے سوا کچھ نہ کھایا۔

اقبال نے پہلے مصرع میں اسی کی طرف اشارہ کیا ہے۔

شاطر: لفظی معنی شطرنج کا ماہر اصطلاحاً چالاک: مکافات: بدلہ۔
(۱۱) کہا جاتا ہے کہ ابو العلاء معری گوشت یا لکڑی نہ کھاتا تھا اور پھول پھل کھا کر گزارہ کر لیتا تھا۔

(۱۲) ایک دوست نے بھنا ہوا تیرا اس کے پاس بھیج دیا کہ شاید اسے کھالے اور اسی تدبیر سے وہ چالاک آدمی اپنی قسم توڑ دے اور گوشت کھانے لگے۔
(۱۳-۱۴) معری نے دسترخوان پر یہ تروتازہ اور لذیذ کھانا دیکھا تو غفران و کمزومات کا وہ مصنف بولا کہ اے غریب و مسکین پرندے! زرا یہ تو بتا کہ تیرا وہ کیا گناہ تھا جس کے بدلے میں تجھے قلع کر کے بھونا گیا؟

(۱۵) افسوس تجھ پر سو مرتبہ افسوس کہ تو شاہیں نہ بنا اور تیری آنکھ فطرت کے اشارے نہ سمجھ سکی۔

(۱۶) اشارے کیا تھا؟ یہ کہ تھذیب کے مفتی نے ازل کے دن سے فتویٰ دے رکھا ہے، کمزوری کے جرم کی سزا ناگہانی موت کے سوا کچھ نہیں یعنی جو کمزور اور بے قوت ہیں وہ اسی طرح دوسروں کا شکار ہوتے رہتے ہیں جس طرح تیرے شکار ہو گیا۔ اگر وہ اپنے اندر شاہین کی قوت پیدا کر کے بلند یوں پر اڑتا رہتا، تو کسی شکاری کا تیرا تک نہ پہنچ سکتا۔

سنیما

(۱) سنیما کیا ہے؟ یہ تو حضرت ابراہیمؑ کے والد ازر کی صنعت ہے۔ یہاں

اسی طرح بت بنائے اور بھیجے جاتے ہیں جس طرح آذر بناتا اور بیچتا تھا۔
 (۲) آذر کی بت گری اور بت فروشی کو صنعت نہ کہنا چاہئے۔ وہ تو اصل میں
 کافری کا ایک طریقہ تھا اور سینما کی صنعت بھی صنعت نہیں بلکہ جادو گری
 کا ایک طریقہ ہے۔

(۳) بت گری اور بت فروشی پرانے زمانے کی قوموں کا مذہب تھی اور وہ
 اسی کو کارثواب سمجھتی تھیں سینما موجودہ زمانے کی تہذیب کا بیچارہ یعنی موجودہ
 زمانے کے بت گراں کے ذریعے اپنی تجارت کو فروغ دیتے اور روپیہ
 پیدا کرتے ہیں۔

(۴) پرانے کی بت گری میں دنیا کی مٹی استعمال کی جاتی تھی سینما کے
 لئے دوزخ کی مٹی استعمال ہوتی ہے۔ پرانے زمانے کی بت گری کو خاکی
 بت فائدہ کہہ سکتے ہیں، اس لئے کہ اس کے بت دنیا کی مٹی سے بنتے تھے سینما
 کو راکھ کا بت خانہ کہنا چاہئے، اس لئے کہ وہ دوزخ کی مٹی سے بنا ہے، جہاں
 راکھ کے سوا کچھ نہیں ہو سکتا۔

ظاہر ہے کہ ان شعروں میں اقبال نے سینما کی سخت مذمت کی ہے۔
 وہ اس لئے کہ موجودہ زمانے کی تہذیب نے جادو گری کے طریقہ سے کام
 لے کر تجارت کا نیا ڈھنگ پیدا کیا اور اس تہذیب کے علم دانوں کی
 بنائی ہوئی فلموں سے ہر سال کروڑوں روپے انہیں ملتے ہیں فلمیں دیکھنے والے
 نظر بازی کے شوق میں کچے کچے وہاں پہنچ جاتے ہیں ان کے اخلاق پر حد درجہ
 برا اثر پڑتا ہے۔ لہذا یہ کہنا بالکل سچا ہے کہ سینما کا بت خانہ دوزخ کی مٹی سے بنا ہے۔

پنجاب کے پیرزادوں سے

اس نظم میں پنجاب کے پیرزادوں کی موجودہ حیثیت بیان کی گئی ہے۔
 ان کے اسلاف بہت بڑے بزرگ تھے جنہیں درویشی کی بدولت لوگوں نے بڑی
 بڑی جاگیریں نذرانے میں دے دیں۔ اخلاف نے آبائی گدیوں کی درویشی سے
 چشم پوشی کر لی اور جاگیروں کو دنیوی مقاصد کے لئے استعمال کرنے لگے۔ یہی
 لئے فقرا پاکہ فقیری کی کلاہ نے دستار کا طرہ پیدا کر لیا۔ جہاں یہ کیفیت رونما
 ہو جائے، وہاں فقیری اور درویشی کے لئے کوئی گنجائش باقی نہیں رہ سکتی۔
 لطف کی بات یہ ہے کہ پنجاب کے پیرزادوں کی یہ حقیقت حضرت
 مجدد و شیخ احمد سرہندیؒ کی زبان مبارک سے بیان کی گئی جو ہندوستان میں
 اسلامی فقر کے بہت بڑے علم دار تھے۔

حضرت مجدد و شیخ احمد سرہندی جن کا لقب مجدد الف ثانی ہے،
 حضرت محمودؒ ۱۰۰۹ھ (۱۶۲۵ء) میں بمقام سرہند پیدا ہوئے اور تیرہ سو
 سال کی عمر پا کر ۱۰۳۲ھ (۱۶۲۵ء) میں وفات پائی۔ انہوں نے اس وقت
 دین کی تجدید کا کام شروع کیا جب اس پر ایک ہزار سال کی مدت گزر چکی تھی۔
 اسی وجہ سے انہیں الف ثانی (دوسرا ہزار سالہ دور) کا مجدد کہا جاتا ہے۔

جہاں گیر کے عہد میں دربار کے اندر ایرانی پارٹی کا زور ہو گیا تھا۔ ان
 لوگوں نے حضرت مجددؒ کے خلاف شکایتیں کیں، اس لئے کہ دربار کے اکثر
 سنی اکابر اور فوج کے بڑے بڑے سالار ان کے مرید تھے۔ جہاں گیر نے انہیں

دربار میں بلایا تو حضرت مجدد نے وقت کے رواج کے خلاف نہ بیٹھی سجدہ کیا اور نہ غیر مسنون طریق سلام گوارا فرمایا۔ یہ امر جہاں گیر پر گراں گزرا اور انہیں گوالیار کے قلعہ میں نظر بند کر دینے کا حکم دے دیا۔ پھر خود ہی رہا کر دیا اور ان کی خدمت میں نذرانہ پیش کیا بلکہ خاصی مدت تک اپنے ساتھ رکھا اور ایک مرتبہ کشمیر جاتے ہوئے حضرت مجدد کی دعوت بھی قبول کی۔

(۱) میں حضرت شیخ مجددؒ کے فرار پر حاضر ہوا۔ اس فرار مبارک کی مٹی کو وہ شرف حاصل ہے کہ آسمان کے نیچے وہ نورانی تجلیوں کے ظہور کی جگہ ہے۔
(۲-۳) اس مٹی کا مرتبہ اتنا بلند ہے کہ اس کے ذروں کی چمک سے ستارے بھی شرمندہ ہوتے ہیں۔ اسی مٹی میں وہ مصرفت کے بھیدوں کا جاننے والا بلند مقام عارف و فن ہے جس کی گردن جہاں گیر جیسے عظیم الشان بادہ شاہ کے آگے بھی نہ جھکی۔ اسی کے نفس گرم کی بدولت خدا کے پاک بندوں کی محفل میں گرمی اور چہلی پہل ہے۔

(۴) وہی مبارک وجود ہندوستان میں ملت اسلامیہ کے سرمایہ کا نگہبان تھا۔ وہی تھا جسے خدا نے اسلامیت کی حفاظت کے لئے بروقت آگاہ کر دیا۔ اور اس نے اپنی زندگی اسی حفاظت کے لئے وقف فرمادی۔

واضح رہے کہ اقبال اسلامیت کی حفاظت کے لئے ہندوستان کی تین بڑی شخصیتوں کے معتقد تھے۔ صوفیہ عظام میں سے حضرت مجددؒ کے، سلاطین میں سے عالم گیر عظیمؒ کے، علما کرام میں سے حضرت شاہ ولی اللہ محدث دہلوی کے فرمایا کرتے تھے کہ یہ تین شخصیتیں پیدائے ہوئیں تو اسلام

اپنی حقیقی صورت میں یہاں محفوظ رہ سکتا۔ بروقت خبردار ہونے سے مراد یہ ہے کہ حضرت مجددؑ نے بادشاہ، حکمران طبقے اور درباریوں کی روش نیر زمانے کے حالات و رجحانات کو دیکھتے ہوئے بروقت اندازہ کر لیا اور وہ اس نتیجے پر پہنچے کہ اگر تجدید دین کے لئے خاص کوششیں نہ کی گئیں تو اسلام اس سر زمین میں اپنی حقیقی شان کے ساتھ قائم نہ رہ سکے گا۔ حضرت مجددؑ کی پہلی عظمت اسی آگاہی اور حقائق بینی پر موقوف ہے۔ پھر انہوں نے دینی مقاصد کے لئے سرگرم کوششوں میں اپنی گراں مایہ زندگی کا ایک ایک لمحہ وقف کر دیا۔ (۵) میں نے حضرت مجددؑ سے عرض کیا کہ مجھے بھی فقر کی دولت عطا ہو۔ میری آنکھوں میں دیکھنے کا جو ہر تو موجود ہے، لیکن ان میں حقیقی سیراہی پیدا نہیں ہوئی، یعنی وہ کھلی نہیں کہ نیک و بد کا امتیاز کر سکیں۔

(۶) حضرت کے مزار سے یہ آواز میرے کانوں میں آئی کہ پنجاب کے لئے فقر کا دروازہ بند ہو گیا کیونکہ اہل حق اس ولایت (پنجاب) سے بیزار ہو چکے ہیں؛ کیوں بیزار ہو چکے ہیں؟ سوال کا جواب اگلے شعر میں دیا گیا ہے۔ (۷) وہ خطہ اہل معرفت معرفت کا ٹھکانا نہیں بن سکتا اور اللہ والے لوگ وہاں نہیں رہ سکتے، جہاں درویشی کی کلاہ سے طرہ و تار پیدا ہو، یعنی فقیری کی جگہ امیری اور دنیا داری کا طریقہ اختیار کر لیا جائے۔

واضح رہے کہ یہاں عام دنیا داروں کا طریقہ مقصود نہیں بلکہ ان پر زادوں کا طریقہ مقصود ہے جو فقیری اور درویشی کی گدیوں کے مالک بن کر امیری کے درجے پر پہنچے، لیکن انہوں نے دین کی خدمت چھوڑ کر دنیا داری کا طریقہ

اختیار کر لیا۔ انہیں دولت اور عزت اپنے بزرگوں کی وجہ سے ملی، جو اپنے
درجے کے درویش تھے لیکن اس دولت اور عزت کو انہوں نے خدمتِ خلق
کے بجائے ذاتی اغراض کے لئے استعمال کیا۔

(۸) جب تک فقر کی کلاہ قائم رہی اور درویشی کے سلسلے میں کوئی فرق نہ آیا،
اس وقت تک ان لوگوں کے دل میں خدا کی محبت موج زن تھی اور ان میں کلمہ
حق کہنے کا سچا جوش موجود تھا۔ جب درویشی کی کلاہ اتر گئی اور اس کی جگہ
دستار کے طرے بلند ہوئے تو خدا مستی ختم ہو گئی اور حکومت کی خدمت کا نشہ
دل و دماغ پر چھا گیا یعنی ان لوگوں کا کام صرف یہ رہ گیا کہ حکومت کے مقاصد
پورے کریں اور اپنے درجے بڑھائیں۔

سیاست

تعین: مقرر کرنا۔ مراتب: مرتبہ کی جمع۔ قرڑیں: لفظی معنی وزیر۔
اصطلاح میں شطرنج کا وہ مہر جس کا درجہ بادشاہ کے بعد ہوتا ہے۔ پیادہ:
شطرنج کا سب سے چھوٹا مہر۔

(۱) اپنی حکومت نے یہاں شطرنج کی جو بساط بچھائی ہے، اس میں درجوں
اور مرتبوں کا مقرر کر لینا ضروری تھا۔ چنانچہ شطرنج کھیلنے والے نے اس کا
انتظام کر دیا۔ ایک کو اپنی عنایت سے وزیر بنادیا اور دوسرے کو پیادہ۔
اس سے سیاسی شطرنج کا وہ کھل مقصود ہے، جو متحدہ ہندوستان میں
دو عملی کے نظام کے ماتحت یا اس کے بعد بڑی حد تک صوبائی خود مختاری کے

نظام میں کھیلا جاتا رہا۔ اقبال کی مراد یہ ہے کہ یہ کھیل بھی مختلف درجوں کے
 مہرے تجویز کئے بغیر کھیلا نہ جاسکتا تھا۔ لہذا حکمرانوں نے جسے عنایت کا
 مستحق سمجھا، وزیر بنا دیا۔ جسے مستحق نہ سمجھا، اسے پیادہ رہنے دیا۔ اس حقیقت
 کو خوب فہم نشین کر رکھئے کہ یہ درجے استحقاق یا صلاحیت کی بنا پر نہ ملے۔
 صرف حاکموں کی عنایت ہی سے وابستہ رہے۔ اقبال بعض اوقات
 ایک لفظ ایسا استعمال کر جاتے ہیں جس کے معارف بیان کئے جائیں تو ایک
 دفتر تیار ہو جائے۔ یہ دقیقہ سنجیاں ان کی حقیقت کوئی کا ایک امتیازی پہلو ہیں
 (۲) بے چارہ پیادہ تو ایک ناپتیر مہرہ ہے۔ وہ اگر شطرنج کھیلنے والے کے
 مقصد سے واقف نہیں تو تعجب نہ ہونا چاہئے حیرت اس بات پر ہے کہ وزیر بھی
 اونچے مرتبے پر فائز ہونے کے باوجود شطرنج کھیلنے والے کے اصل ارادے
 سے آگاہ نہیں۔ یہ ارادے وزیر کی نظروں سے بھی پوشیدہ ہیں۔

مراد یہ ہے کہ انگریزی سیاست کے نظام میں جن ملکی لوگوں کو انگریزوں
 نے اونچے ٹھکانے دیئے وہ بھی انگریزوں کی اصل غرض سے واقف نہ ہو سکے۔



اس نظم میں فقر کی دو قسمیں بیان کی گئی ہیں۔ ایک وہ جسے ہمارے زمانے
 میں عام لوگ فقر کہتے ہیں اور سمجھتے ہیں۔ دوم حقیقی اسلامی فقر۔ دونوں کے اوصاف
 اقبال نے واضح کر دیئے۔ ظاہر ہے کہ ان کے نزدیک پہلا فقر ہرگز فقر نہیں۔ وہ
 حقیقی فقر ہی کی دعوت دیتے ہیں۔

نچری : شکار کرنا یا ہونا۔ میری : سرداری، برتری۔

(۱) ایک فقروہ ہے جو شکاری کو شکار بناتا ہے یعنی اس کی عملی قوتوں میں ضعف اور افسردگی پیدا کر کے اسے بے بس بنا دیتا ہے۔ دوسرا فقروہ ہے جس کی برکت سے دنیا کو مسخر کر لینے کے بھید آشکارا ہوتے ہیں۔

(۲) ایک فقروہ ہے جو قوموں میں مسکینی، بے چارگی اور رنج و غم پیدا کرتا ہے یعنی ان کی قوت زائل کر دیتا ہے حکومت کی گدڑی سے اتار دیتا ہے اور زندگی بسر کرنے کے ضروری سامانوں سے بھی محروم کر کے رنج و غم میں الجھا دیتا ہے۔ دوسرا فقروہ ہے جس سے مٹی میں کیمیا کی تاثیر پیدا ہوتی ہے یعنی وہ مٹی کو سوتا نہیں بناتا بلکہ اکسیر کے درجے پر پہنچا دیتا ہے۔ وہ جس سے چھوٹے سونا بن جائے۔

(۳) ایک فقروہ ہے جو حضرت امام حسینؑ کو نصیب ہوا۔ اسی فقر میں سرداری اور برتری ہے۔ اور حضرت امام حسینؑ ہی کا فقر دراصل مسلمان کی میراث ہے یہی میراث اس کے لئے موجب فخر ہے یعنی مسلمان کو حضرت امام کے طریقے پر چلنا چاہئے۔

خودی

روشن بصر : جس کی نظر روشن ہو۔

(۱) خودی کو سونے چاندی کے بالے میں نہ بیچ شعلے کو چنگاری کے بدلے میں کوئی نہیں دیتا۔

اس شعر میں خودی کو شعلہ اور سیم وزر کو چنگاری کہا گیا ہے۔ مراد یہ ہے کہ خودی کے مقابلے میں سیم وزر کی کلائی حیثیت نہیں۔
 (۲) ایران کا مشہور شاعر فرخوسی جسے قدرت نے حقیقت کو دیکھنے والی آنکھ عطا کی تھی جس کے پیش کئے ہوئے سرمے سے ایرانیوں کی نگاہیں روشن ہو گئیں۔ کتاب ہے:

(۳) روپے پیسے کے لئے غصے میں نہ آ اور اپنی عادت نہ بگاڑ۔ چاہئے کہ تو اپنی اصل حالت برقرار رکھے۔ پیسہ نہیں ملتا تو نہ ملے۔ پیرے لئے کہاں ڈیبا ہے کہ اس کے پیچھے اپنی انسانیت کو برباد کر لے؟

جدائی

اس نظم میں حقیقت بیان کی گئی ہے کہ کائنات کی تمام چیزوں میں سے صرف انسان کو اپنی اصل سے جدائی کا احساس عطا ہوا ہے۔

(۱) سورج سنہرے تاروں سے دنیا کے لئے نور کی چادر بن رہا ہے، یعنی سورج کی کرنیں اپنی روشنی سے کائنات کی ہر شے کو منور کر رہی ہیں۔

(۲) دنیا اس طرح خاموش اور مست نظر آتی ہے۔ گویا ہر چیز کو حضوری کا شرف حاصل ہو گیا۔۔

(۳) دریا، پہاڑ، چاند اور تارے کیا جانیں کہ جدائی اور اس کی وجہ سے بے قراری کیا ہوتی ہے؟ انہیں جدائی کا احساس ہی کہاں ہے؟

(۴) جدائی کے غم کا صرف میں (انسان) مستحق ہوں۔ یہی مٹی (انسان)

بدائی کا احساس رکھتی ہے۔

خانقاہ

تم باذن اللہ خدا کے حکم سے اکٹھے۔

(۱) اشخاص کے گناہیہ میں بات کہنا ویسے بھی مناسب معلوم نہیں ہوتا۔
اور مجھے بات بنانے کا فن بھی نہیں آتا۔ صاف گوہوں اور لگی لپٹی رکھے بغیر
سچی بات کہہ دیتا ہوں۔

(۲) سچی بات یہ ہے کہ خانقاہوں میں رہنے والے جو لوگ تم باذن اللہ
کہتے تھے اور مردہ دلوں میں زندگی کی روح پیدا کر دیتے تھے، وہ تو کلی جیسے۔
اب یا تو وہ باقی رہ گئے ہیں جو قبروں کی مجاوری کر کے پیٹ پالتے ہیں یا وہ
لوگ جو پیسے لے کر قبریں کھودتے ہیں۔

غالباً آج کل کے عام خانقاہوں کا اتنے مختصر الفاظ میں اس سے بہتر نقشہ
نہیں کھینچا جاسکتا۔ البتہ سب خانقاہوں کی یہ حالت نہیں۔ ہر کلیہ میں اشتہار
ہوتے ہیں اور حکم اکثریت پر لگتا ہے۔

ابلیس کی عرضداشت

مغربی تہذیب کے باعث دنیا میں جو برائیاں پیدا ہوئیں، اس نظم میں
ان کا ذکر ابلیس کی زبان سے کیا گیا ہے۔ ابلیس بارگاہ باری تعالیٰ میں
عرضداشت پیش کرتا ہے کہ دنیا میں ایسے ارباب سیاست پیدا ہو چکے ہیں،

جن کی کارکردگی کے بعد دنیا کو میری ضرورت نہیں رہی۔
 عزازہ پل: ابلیس کا اصل نام۔ پرکالہ آتش: لفظی معنی آگ کا
 ٹکڑا، مراد سخت فتنہ کا انگیز۔

(۱) ابلیس دنیا کے مالک و خالق کی بارگاہ میں عرض کر رہا تھا کہ انسان کی
 مٹھی بھر خاک تو فتنہ انگیزوں کے باعث آگ کا ٹکڑا بن گئی۔

(۲) اس کی حالت کیا ہے؟ جان حد درجہ کمزور، بدن خوب موٹا تازہ، لباس
 خوب موزوں اور نفیس، دل کی کیفیت یہ گویا اس پر ترخ کا عالم طاری ہے۔
 عقل خوب منجم بھی ہوئی اور چالاک و ہوشیار۔

جن قوموں نے خدا کے حکموں ہی کو نہیں بلکہ خدا کو بھی بھلا رکھا ہے،
 ان کے افراد کی حالت کا اتنا صحیح نقشہ کوئی نہیں ہو سکتا۔ کمال یہ ہے کہ چند
 لفظوں میں ظاہر باطن دونوں کی ہو ہو تصویر کھینچ کر رکھ دی۔

(۳) جن چیزوں کو اہل مشرق کی شریعت میں ناپاک قرار دیا گیا تھا، مثلاً
 شراب، جوا، سود وغیرہ مغرب کے مفتیوں نے فتویٰ دے رکھا ہے کہ وہ سب
 چیزیں پاک ہیں۔

یہ بالکل صحیح ہے۔ شراب عام طور پر بے تکلف پی جاتی ہے اور ایسے
 انداز میں پی جاتی ہے، گویا یہ نیکی کا خاص کام ہے جوئے کے لئے مستقل قمار
 خانے بھی بنے ہوئے ہیں۔ ان کے علاوہ گھڑوڑیں، لائیریاں اور تاش جوئے
 ہی کی مختلف صورتیں ہیں بنکوں کے ذریعے سے سود کا بھی عام رواج ہو گیا ہے۔
 (۴) اے خدا! کیا تجھے معلوم نہیں، انسان کی بد عملیوں کو دیکھتے ہوئے

بہشت کی عوروں کو یقین ہو گیا ہے کہ ان میں سے کوئی بھی بہشت کے لائق نہیں!
 اندازہ بہشت کے لئے بے آباد ہو جانے کا خیال کرتی ہوئی کسٹم میں مبتلا ہیں۔
 آج کل کے سیاست دان عوام کے حق میں ابلیس بن گئے ہیں اور انہوں
 نے میری مسند سنبھال لی ہے۔ پھر اب آسمان کے نیچے میری ضرورت کیا رہی؟

لہو

اس نظم میں لہو سے مراد بظاہر سمیت و جواں مردی ہے۔
 (۱) اگر لہو بدن میں موجود ہو تو ڈر اور خوف پاس نہیں بھٹکتا اور دل میں
 کسی خطرے کا وسوسہ پیدا نہیں ہوتا۔
 (۲) جسے لہو جیسا قیمتی سرمایہ مل جائے اسے نہ چاندی سونے سے محبت ہوتی
 ہے، نہ غریبی اور ناداری کا غم رہتا ہے۔ یعنی وہ اپنی ہمت و جرأت کی بدولت
 ضرورت کی ہر چیز حاصل کر لیتا ہے۔

برواز

اس میں یہ حقیقت بیان کی گئی ہے کہ جو وجود خاک کی کشش سے
 آزادی حاصل نہیں کرتا اسے برواز کی لذت نصیب نہیں ہو سکتی۔
 غم کہہ رنگ و پو: نفعلی معنی رنگ و پو کا وہ مقام جو غم کا گھر ہے یعنی
 دنیا۔ عالم ایجاو: مراد دنیا۔

(۱) ایک دن درخت نے جنگلی پرندے سے کہا کہ اس دنیا کی دنیا تو ظلم پر ہے۔
 (۲) خدا اگر مجھے بھی بال پر عطا کر دیتا تو اس چمان کی رونق اور چیل پسل

اور بھی بڑھ جاتی۔

(۳) جنگلی پرندے نے درخت کو خوب جواب دیا اور کہا کہ غضب ہے، تو نے انصاف کو ظلم سمجھ رکھا ہے۔

(۴) اس دنیا میں اڑنے کی لذت حاصل کرنے کا اسے کوئی حق نہیں جس کا وجود مٹی کی کشش سے آزاد نہ ہو۔

مقصود یہ ہے کہ ہر وجود اپنی ہمت اور عزم کی بدولت جو چاہے، بن سکتا ہے، لیکن ہر حالت کے لئے خاص شرطیں ہیں۔ ان شرطوں کو پورا کرنا چاہئے۔ درخت یہ سمجھے بیٹھا تھا کہ مجھے بال پر عطا نہ ہوئے اور قدرت کا یہ ظلم تھا۔ پرندے نے ثابت کر دیا کہ توجیب تک مٹی میں گڑا ہوا ہے اور اس کی کشش سے نجات نہیں پاسکتا تو بال پر پر مل جلنے پر بھی کیا کر لیتا؟ تیری حالت کے مطابق جو کچھ تجھے ملا وہ عین انصاف ہے لیکن تو غلطی سے اسے ظلم سمجھ رہا ہے۔

شیخ مکتب سے

اس نظم میں حقیقت بیان کی گئی ہے کہ مدرسے میں استاد طلبہ کی روح کو سفوار نے اور سمیرت کا صبح سا بچا تیار کرنے کا ذمہ دار ہے۔ نظم میں خطاب خود استاد سے ہے۔

قائمی: ایران کا مشہور شاعر جسے پرانی ایرانی شاعری کا خاتم کہا جاتا ہے۔

(۱) اسے مدرسہ کے استاد اور معمار ہے۔ تیرا کام یہ ہے کہ انسانی روح کی

عمار تین صحیح اصول پر بنائے یعنی طلبہ کی سیرتیں اعلیٰ پہچانے پر تہمیر کرے۔
(۲) تیرے لئے ایران کا مشہور شاعر حکیم قافانی ایک دل نشین نکتہ بیان کر گیا ہے۔

(۳) وہ نکتہ کیا ہے؟ یہ کہ اگر تو اپنے گھر کا صحن روشن رکھنا چاہتا ہے تو ایسی دیوار نہ بنا جو سورج کی روشنی کو روک دے۔
مراد یہ ہے کہ مدرسے کے استاد کو ایسی تعلیم نہ دینی چاہئے جس سے طلبہ کی روحوں میں تاریکی پیدا ہو اور وہ فطرت کے سورج کی روشنی سے محروم ہو جائیں۔

فلسفی

بلند پایاں : اونچا اڑنے والا۔ چسور : چسارت والا۔ دلیر
(۱) فلسفی اگرچہ بہت اونچا اڑتا تھا، لیکن اس میں نہ دلیری تھی نہ غیرت اس لئے محبت کے بھید سے اسے حصہ نہ مل سکا۔
(۲) گدھ اگرچہ شاہین کی طرح فضاؤں میں اڑتا رہا، لیکن اسے زندہ شکار کی لذت نصیب نہ ہوئی۔ وہ مردار ہی کھاتا رہا۔
جرات اور غیرت شاہین کی خصوصیتیں ہیں جرات اس لئے کہ وہ خود شکار کرتا ہے اور یہ جرات و دلیری کا فعل ہے۔ غیرت اس بنا پر کہ نہ کسی کا مارا ہوا شکار کھاتا ہے، نہ مرا ہوا۔ گدھ اگرچہ بلندی پر اڑ لیتا ہے لیکن جرات و غیرت دونوں سے محروم ہو گیا۔ یہی حالت فلسفی کی ہے۔

شاہین

اقبال نے اس نظم میں شاہین کو پرندوں کی دنیا کا درویش قرار دیا ہے اور اس کا خصوصی صفتیں نہایت خوبی سے بیان کی ہیں۔ یہی حقیقت ہیں فقر و درویشی کی خصوصیتیں ہیں۔ شاہین اپنا حال خود بیان کرتا ہے۔

خاکدان: لفظی معنی مٹی کا گھر مراد دنیا۔ راہبانہ: درویشوں جیسی خیا بانی: باغوں سے والا۔ ضربت: چوٹ، وار۔ حمام: وہ پرندہ جس کے گلے میں طوق ہو، مثلاً قمری فاخستہ یا طوق والا کبوتر۔

بے کرانہ: بے کنارہ۔

(۱) شاہین کہتا ہے کہ میں اس دنیا سے الگ ہو گیا ہوں، جہاں نہ ق کا نام و نہ پانی رکھا گیا ہے۔ دنیا سے الگ ہو جانا درویشی کی پہلی خصوصیت ہے۔

(۲) جنگل کی تنہائی مجھے بہت پسند آتی ہے۔ جہاں کی پیدائش ہی وقت سے میری طبیعت درویشوں جیسی چلی آرہی ہے۔

(۳) جنگل میں نہ فصل بہا رہتی ہے، نہ پھول پیدا ہوتے ہیں، نہ وہاں کھوپل چنے والے پائے جاتے ہیں، نہ بیل نظر آتی ہے، نہ اس کے عشق و محبت سے بھرے ہوئے نغموں کی بیماری کا کوئی وجود ہے۔

(۴) باغ میں بسنے والوں سے الگ تھلگ رہنا میرے لئے لازم ہے۔ ان کے طور طریقوں میں دلبری کے پہلو ا بھرے ہوئے ہوتے ہیں۔ مجھے دلبری سے کیا واسطہ؟ میں تو غم و ہمت کا قائل ہوں۔

(۵) جنگل میں رہنے سے جو افرادوں کی غازیوں جیسی چوٹ میں اور بھی قوت آتی ہے اور وہ زیادہ کاری بن جاتی ہے۔

(۶) میں قہری، فاختہ اور کبوتر کا بھوکا نہیں، کیونکہ شاہیں تو ظاہدوں اور درویشوں جیسی زندگی بسر کرتا ہے۔

(۷) میں پہلے شکار پر جھپٹتا ہوں، پھر ہلٹ آتا ہوں، دوبارہ مڑ کر جھپٹتا ہوں۔ یہ سب لوگ گرم رکھنے کی تدبیریں ہیں۔

(۸) پورب، پچھم، پکوروں کی دنیا ہے، جنہیں غم و بہت سے کوئی واسطہ نہیں۔ میں نیلے آسمان کی فضاؤں میں اڑتا ہوں، جن کا کوئی کنارہ نہیں۔

(۹) ان خصوصیتوں کی بنا پر میں پرندوں کی دنیا کا درویش ہوں اور گھوٹلا نہیں بناتا۔

باغی مرید

اس نظم میں یہ ظاہر کرنا مقصود ہے کہ مریدوں میں بغاوت کی لہر پیدا ہو رہی ہے اور پیروں کی بد اعمالیاں دیکھ کر وہ ارادت سے کنارہ کش ہونے لگے ہیں۔ پیروں کی بد اعمالیاں باغی مرید کی زبان سے بہت موزوں معلوم ہوتی ہیں۔

خرقہ سالوس : مگر و فریب کا لباس۔ زاغ : کوڑا۔

(۱) باغی مرید کہتا ہے کہ ہم لوگوں کو تو مٹی کا دیا بھی بیسٹ ہے نہیں اور پیر کے گھر میں بجلی کے چراغ جل رہے ہیں۔

(۲) مسلمان شہری ہو یا دیہاتی، نہایت سادہ خراج اور بھولا بکھالا ہوتا ہے۔ وہ سادگی کے باعث ان پیروں کو جنہیں کہتے ہیں کہ برہمن کہنا چاہتے ہیں، ان کی طرح پوچھتا ہے۔

کہتے ہیں کہ برہمن کی ترکیب غور طلب ہے۔ پیر کو برہمن اس لئے کہا کہ اس کے طور طریقے برہمن جیسے ہوتے ہیں۔ کہتے ہیں کہ نسبت اس لئے ضروری ہوئی کہ وہ مسلمان تھے۔

(۳) پیر مریدوں سے جو نذر و نیاز لیتے ہیں، اسے نذر نہیں بلکہ حرم کے پیروں کا سود سمجھنا چاہئے۔ مکر و فریب کے جس لباس کو بھی دیکھو گے اس میں تمہیں مہاجن نظر آئے گا۔ مطلب یہ ہے کہ سود لینا مہاجن کا کام ہے۔ جب پیروں کی نذر و نیاز سود ٹھہری تو پیر خود بخود مہاجن بن گیا۔

(۴) حیرت اس بات پر ہے کہ یہ لوگ وعظ و نصیحت کی مستدین منبھالے بیٹھے ہیں، گویا عقابوں کے ٹھکانوں پر کوؤں نے قبضہ کر رکھا ہے۔

پاروں کی آخری نصیحت

اس نظم کا مقصد یہ ہے کہ کافر جو کہ خدا کا منکر ہوتا ہے، اس لئے موت

اسے یاد نہیں رہتی، نیز وہ جیات بعد الموت کا قائل نہیں اور اسی دنیا کی زندگی کو سب کچھ سمجھتا ہے۔ اس کے برعکس مسلمان کا عقیدہ یہ ہے کہ یہ دنیا آخرت کی کھیتی ہے جو شخص یہاں نیک کام کرے گا، وہ موت کے بعد کی زندگی میں ان کا پھل پائے گا، لہذا اسے ہر قدم پر موت یاد رہتی ہے۔

صاحب ایمان کی شان ۔۔۔ یہی ہے کہ موت کو ایک لمحے کے لئے بھی نہ
بھولے۔ دنیا میں موت کی یاد کا تازہ رہنا بھی انسان کے لئے نیک کاموں کا
 محرک ہوتا ہے۔

ہارون: عباسی خاندان کا پانچویں خلیفہ مہدی کا بیٹا اور منصور کا پوتا
۱۹۲ھ (۸۹۷ء) میں سند نشین ہوا اور ۱۹۲ھ (۸۹۷ء) میں وفات پائی۔
عباسی خاندان کا کمال عروج اسی کے عہد میں ہوا اور یہ دور عروج اس کے
بیٹوں الماں اور معتصم کے زمانے تک رہا۔ بغداد نے ہارون ہی کے عہد
عظمت کی انتہائی منزلیں طے کیں۔ بلکہ نہ بیدہ جس کے نام سے مکہ معظمہ
کی نذر بیدہ موسوم ہے، ہارون ہی کی جمعی ملک تھی۔ اس کے تین بیٹوں نے
مشہرت پائی۔ ایک امین الرشید، دوسرا مامون الرشید، تیسرا
معتصم باشر۔ یہ معلوم نہ ہو سکا کہ ہارون نے ان میں سے کسی پر غلبت
کی تھی؟

(۱) ہارون نے اس دنیا سے کوچ (موت) کے وقت اپنے بیٹے سے
کہا کہ تجھے بھی آخر کار اسی راستے سے گزرنا ہے یعنی موت سے تو بچ نہیں سکتا۔
آج میں کل تنہا ہی بار می ہے

(۲) جو شخص خدا کا منکر ہو، اس کی نظر و اسے موت کا فرشتہ چھپا رہتا ہے۔
اس لئے کہ موت سے یاد نہیں رہتی، لیکن مسلمان کی نظروں سے وہ چھپا نہیں رہ
سکتا کیونکہ مسلمان موت کو ہر وقت یاد رکھتا ہے۔

ماہر نفسیات سے

(۱) اے نفسیات کی جانچ پڑتال میں زندگی گزار دینے والے! تجھ میں جرأت ہے تو خیالات کی دنیا سے گزر کر آگے نکل جا۔ خودی کے سمندر میں صرف یہی دنیا نہیں اور یہی بہت سے خبریہ ہیں۔

(۲) یہ سمندر حد درجہ خاموش اور پراسرار ہے۔ اس میں کہیں طوفان کا جوش و خروش نظر نہیں آتا، لیکن اس کے بھید معلوم کرنا چاہئے تو اس کی تدبیر یہ ہے کہ اسے ضرب کلیمی سے چیر ڈال۔

مطلب یہ ہے کہ جس طرح حضرت موسیٰؑ نے خدا کے حکم سے سمندر پر عصا کی ضرب لگائی اور وہ پھٹ گیا۔ اسی طرح تو بھی خودی کے سمندر پر حضرت موسیٰؑ کی ضرب سے کام لے۔ حضرت موسیٰؑ کے اس واقعہ کا ذکر سورہ شعرا میں ہے۔

پھر ہم نے موسیٰؑ کی طرف وحی کی کہ
تو اپنے عصا کو سمندر پر مار (موسیٰؑ
نے یہی کیا) پس سمندر پھٹ گیا اور
ہر گڑ بڑ پہاڑ جھینسا ہو گیا۔

فَاَوْحَيْنَا اِلٰی مُوسٰی
اَنْ اَضْرِبْ بِعَصَاكَ الْحَجَرَ
فَانْفَلَقَ فَكَانَ كُلُّ فِرْقٍ
قَدْ طُوْدَ الْعَظِيْمِ۔

غرض خدا کے سچے بندوں کا طریقہ یہی ہے کہ وہ غلوں سے اس کے حکموں کی پیروی کرتے ہیں مشکلات سے کبھی نہیں گھبراتے۔ خدا کی رضا پر مرثنا ہی ان کی تمام مشکلات کو ختم کرنے کا سبب بن جاتا ہے حضرت موسیٰؑ کے

پاس کوئی سامان نہ تھا۔ فرعون کے لاؤ لشکر سے دنیا کا نپ رہی تھی۔ خدا کی رحمت سے حضرت موسیٰ کو راستہ مل گیا اور فرعون غرق ہو گیا۔

یورپ

یہ نظم جیسا کہ اقبال نے خود لکھا ہے، نیشے سے ماخوذ ہے، جس کا خیال تھا کہ سود خوار یہودی یورپ پر چھائے جا رہے ہیں۔ یورپ کی حیثیت یکے ہوئے پھل کی ہے۔ وہ شاخ سے ٹوٹ کر گرنے والا ہے۔ یہ نہیں کہہ سکتے کہ کس کی جھولی میں گرے؟ یہودیوں کی یا کسی دوسرے کی؟ نیشے کا یہی خیال تھا جسے ہٹلر نے جامہ عمل پہنانے کے جوش میں آریائی نسل کے تعصب کی آگ بھڑکائی اور یہودیوں کو نسلِ سامی قرار دے کر جرمنی کے حدود سے باہر نکال دیا۔ ان میں بڑے بڑے اہل علم بھی تھے، جیسے آئن سٹائن، تاجر، صناع اور کارخانہ دار بھی۔

(۱) یہودی سود خوار مدت سے تاک لگتے بیٹھے ہیں ان کی مکاری اور فریب کاری کے سامنے چلتے جیسے شہزور جانور کی قوت بھی بالکل بے کار اور بے بس ہے، یعنی کسی کے قبضہ میں کسی ہی قوت ہو، مگر وہ یہودیوں کی مکاری کے سامنے ضرور شکست کھا جائے گا۔

(۲) آج کل یورپ کی حیثیت ایک ایسے پھل کی ہے، جو خوب پک چکا ہو اور جس کے متعلق یقین ہے کہ وہ شاخ سے ٹوٹ کر زمین پر گرنے والا ہے۔ دیکھنا یہ ہے کہ یہ پھل آخر کار کس کی جھولی میں گرتا ہے۔

آزادی افکار

اس نظم میں اقبال نے مادرِ پدرِ آزادی کی مذمت کی ہے، جس کا رجحان نوجوانوں میں بڑھ رہا تھا۔ وہ فرماتے ہیں کہ کسی شخص کو خدا بلند فکری کی نعمت عطا کرتا ہے تو یقیناً اس پر خوشش ہونا چاہیے۔ زمانے میں ایسے ہی افکار کی بدولت روشنی پھلتی رہی لیکن جس قوم کے لوگ خستہ لاق، مذہب یا انسانی شرافت کی پابندیوں سے آزاد ہو چکے ہوں، وہاں افکار کی آزادی ایسے فتنے پیدا کرتی ہے کہ مانتا پڑتا ہے، یہ ابلیس کی ایجاد ہے۔ بالکل اسی قسم کے خیالات اقبال نے اپنی ایک منظوم میں بھی پیش کئے تھے۔ فرماتے ہیں:

اجتہادِ اندرِ زمانِ انحطاط

تو را برہم ہی چید بساط

ز اجتہادِ عالمانِ کم نظر

اقتدارِ برہنہ گانِ محفوظات

واقعی جہاں خستہ لاتی مذہبی قیود ختم ہو چکے ہوں، وہاں مادرِ پدرِ آزادی کا نتیجہ فتنوں کے سوا کچھ نہیں نکل سکتا اور فتنے پیدا کرنا ابلیس کا کام ہے۔

(۱) جو سکین پرندہ اپنی فطری ہستی کے باعث اڑنے کے لائق نہیں، وہ اگر اڑے گا تو گرنے کے سوا اس کا کوئی انجام نہیں ہو سکتا۔

(۲) ہر آدمی کا سینہ جبریلؑ کے اترنے کا مقام نہیں ہو سکتا اور ہر فکیر فردوس کے پرندوں کا شکار نہیں کر سکتی۔ جبریلؑ کے اترنے کا مطلب یہ ہے کہ اس کا تعلق خدا سے استوار ہو اور وہ جو کچھ کوئے خدا کے حکموں کے مطابق کرے۔ فردوس کے پرندوں کا شکار سے مراد یہ ہے کہ وہ صحیح اور اعلیٰ قسم کے مطالب پیش کر سکے اور اس فکری حق کے سوا کسی جانب رخ کرنے کی صلاحیت ہی نہ ہو۔

(۳) جس قوم کے افراد ان تمام بندشوں اور پابندیوں سے آزاد ہوں جو انسان کی اجتماعی زندگی کے لئے ضروری سمجھی گئی ہیں، اس قوم میں فکری خیالی کی سوخی ہمیشہ خطرناک ہوتی ہے اور اس کا نتیجہ کبھی اچھا نہیں ہو سکتا۔

(۴) اس میں کوئی شبہ نہیں کہ خدا کی عطا کی ہوئی فکری ہی کے چراغ سے زمانے کے اندھیرے میں احساں ہوتا ہے لیکن انکار کی غیر مشروط آزادی سخت فتنوں کا باعث ہے اور یہ صحت کا ڈرا بلبل کا ایجاد کیا ہوا ہے۔

شیر اور خچر

اقبال نے خود لکھا ہے کہ یہ خیال جس میں زبان کی کسی تصنیف سے لیا گیا ہے۔

(۱) شیر خچر سے کہتا ہے کہ جنگل اور بیابان میں جتنے جانور رہتے ہیں، میں نے سب دیکھے ہیں۔ تیری وضع قطع ان سب سے الگ اور نرالی ہے، بتا تیرے باپ دادا کون تھے اور تو کس قبیلے سے ہے؟

(۲) خچر نے سوچا کہ اگر باپ کا ذکر وہ تو کہنا پڑے گا کہ گدھے کی اولاد ہوں، اور یہ امر ہتک کا باعث ہے۔ لہذا ماں کا سلسلہ بیان کرتے ہوئے کہا کہ حضور آپ میرے ہاموں کو نہیں پہچانتے، یعنی وہ گھوڑا جو ہوا کی طرح چلتا ہے اور جس سے شاہی اسطبل کی آبرو اور عزت بڑھتی ہے۔

چیونٹی اور عقاب

(۱) ایک چیونٹی عقاب سے کہتی ہے کہ لوگ مجھے پاؤں کے نیچے روندتے ہیں۔ میں خوار و ذلیل، پریشان اور دکھی ہوں۔ اس کا سبب کیا ہے؟ اور تیرا تہہ کس لئے ستاروں سے بھی اونچا ہے؟

(۲) عقاب جواب دیتا ہے۔ تیری پامالی خواری، پریشانی اور درو مندی کا باعث یہ ہے کہ تو اپنا رزق راستہ کی خاک سے تلاش کرتی ہے۔ اس کا نتیجہ یہی ہو سکتا ہے کہ ہر چلنے والا تجھے روندے اور تو دکھ اٹھاتی رہے۔ میں تو آسمانوں کو بھی نگاہ میں نہیں لاتا۔

آپ ہمارے کتابی سلسلے کا حصہ بن سکتے
ہیں مزید اس طرح کی شان دار،
مفید اور نایاب کتب کے حصول کے لئے
ہمارے ویس ایپ گروپ کو جوائن کریں

ایڈمن پینل

عبداللہ عتیق : 03478848884

صدرہ طاہر : 03340120123

حسنین سیالوی : 03056406067

یہ کتب ہم سے طلب فرمائیں

۷/۵۰	غلام رسول مہر	مرطالب بانگ درا
۶/-	"	مرطالب بال جبریل
۴/۵۰	"	مرطالب غریب کلیم
۲/۰	مولانا آزاد	ولادت نبوی
۲/۲۵	"	حضرت یوسف علیہ السلام
۲/۰	"	فلسفہ
۳/۵۰	"	ہجرت و وصال
۳/۵۰	"	انسان کی حیات و صلاحت
۲/۲۵	"	عہدائے حق
۳/۷۵	"	مضامین الہلال
۳/۷۵	"	مضامین البلاغ
۲/۰	"	مسلمان عورت
۱/۵۰	"	شہید اعظم
۶/۰	رئیس احمد خفیری	فلسفہ تعلیم و تربیت
۶/۰	شفیق الرحمن	مزید حماقتیں
۶/۰	مولانا شبلی	الفاروق
۸/۰	ڈاکٹر مجید اللہ	رسول اکرم کی سیاسی زندگی

۲/۵۰

محمد رحیم چمن دیہوی
بہترین بیٹے ناول

فاطمہ کالال

۶/۵۰

نسیم حجازی

معظم علی

۸/۵۰

"

ادریتلوار ٹیٹ گئی

۳/۵۰

"

خاک خیمبر

۳/۵۰

عبدالحلیم شرر

بغداد کی حسینہ

۲/۵۰

خشتی بہیم چند

نرملا

۳/۰

سرور محمود

کنیز

۹/۰

زینب حسین

دھوار سوا جیٹا

۴/۰

"

حسرت ساحل

۳/۰

راشد سہسوانی

پروین

۴/۵۰

نیازی

قصر فرموش

۴/۰

قیسی رامپوری

شفیق

۳/۵۰

"

خطا

۲/۵۰

قاضی عبدالغفار مرحوم

تین پیسے کی چھو کری

۲/۰

"

عجیب

۸/۰

رئیس احمد جعفری

یزید

۳/۰

"

رابعہ

۳/۰

"

جواہری

پتہ: چمن بک ڈپو اردو بازار جامع مسجد دیہوی علی